

# لباس کا بیان

مُحَمَّد قَبْلَ کَیْلَانِی



حَدِیث  
پَبْلِکِشَنز

26

تفہیم السنۃ

کتاب اللباس

بِسْمِ اللّٰهِ الرَّحْمٰنِ الرَّحِیْمِ  
اَللّٰهُمَّ اِنِّیْکَ عَقُوْتُ حُجَّتِ الْعُقُوْطُ فَاَعْتِ عَنَّا

ہدیٰ خلو من نجبت محرم حافظ علیہ السلام

مفت علیہ السلام

لباس کا بیان

صالح دہلوی

مدرسہ اسلامیہ

۱۴۳۱ / ۸ / ۱۹

مُحَمَّد قَبْلَ کُلِّ نَبِیٍّ

حَدِیْثِ پَبْلِکِشَنز

2 - شیش محل روڈ، لاہور، پاکستان



جملہ حقوق بحق مؤلف محفوظ ہیں

نام کتاب :	لباس کا بیان
مؤلف :	محمد اقبال کیلانی بن مولانا حافظ محمد ادریس کیلانی رحمہ اللہ
اہتمام :	خالد محمود کیلانی
طابع :	ریاض احمد کیلانی
کمپوزنگ :	ہارون الرشید کیلانی
ناشر :	بیت حدیث پبلیکیشنز
قیمت :	120 روپے

ملنے کا پتہ

مینجر حدیث پبلیکیشنز  
2- شیش محل روڈ • لاہور • پاکستان  
☎ 042-37232808 - 0300-4903927

E-mail : hadithpublications@yahoo.com  
: haroonkailani@gmail.com  
: harunkailani@hotmail.com

# فہرست

نمبر شمار	اسماءُ الْآبَوَابِ	نام ابواب	صفحہ نمبر
1	بِسْمِ اللّٰهِ الرَّحْمٰنِ الرَّحِیْمِ	بسم اللہ الرحمن الرحیم	9
2	الْبَبَاسُ مِنْ دِیْنِنَا	لباس ہمارے دین کا حصہ ہے	66
3	مَقَاصِدُ الْبَبَاسِ	لباس کے مقاصد	70
4	أَهْمِیَّةُ السَّتْرِ	ستر کی اہمیت	72
5	فِتْنُ الْبَبَاسِ کَاثِنَةٌ مِنَ الشَّیْطٰنِ	لباس کے فتنے شیطان کی طرف سے ہیں	78
6	الْبَبَاسُ الْعُرَى	عریاں لباس	79
7	لِبَاسُ الشُّهُرَةِ	شہرت اور ناموری کا لباس	82
8	لِبَاسُ الْخِیَلَاءِ	خود پسندی اور تکبر کا لباس	83
9	لِبَاسُ التَّطْرِیْزِ	نقش و نگار والا لباس	86
10	لِبَاسُ الْحَرِیْرِ	ریشمی لباس	87
11	الْبَبَاسُ الَّذِیْ فِیْهِ التَّصَاوِیْرُ	تصاویر والا لباس	91
12	الْبَبَاسُ الْمُصَلَّبُ	صلیب کے نشان والا لباس	94
13	الْبَبَاسُ الْجَلْدِیُّ	کھال کا لباس	95
14	الْبَبَاسُ الْفَضْلِیُّ	ضرورت سے زائد لباس	98
15	الْبَبَاسُ الَّذِیْ فِیْهِ التَّشَابُهُ بَيْنَ الرِّجَالِ وَالنِّسَاءِ	مردوں اور عورتوں کا باہمی مشابہت والا لباس	99
16	الْبَبَاسُ الَّذِیْ فِیْهِ التَّشَابُهُ بِالْکُفَّارِ	غیر مسلم اقوام کا مشابہت والا لباس	102
17	زِیْنَتُ النِّسَاءِ	عورتوں کا ہناؤ سنگھار	104
18	مَا یُحْزَرُ مِنْ زِیْنَةِ الْبَبَاسِ	لباس میں جائز زیب و زینت	110
19	الْبَبَاسُ الْمَضْبُوعُ	رنگین لباس	116
20	الْبَبَاسُ الْأَدْنٰی	موٹا جھوٹا لباس	120
21	الْبَبَاسُ التَّقْوٰی	تقویٰ کا لباس	124
22	الْأَدْعِیَةُ فِی الْبَبَاسِ	لباس پہننے کی دعائیں	128

نمبر شمار	اسماءُ الْاَنْوَابِ	نام ابواب	صفحہ نمبر
23	مَلَابِسُ الرِّجَالِ	مردوں کا لباس	130
24	مَلَابِسُ النِّسَاءِ	عورتوں کا لباس	132
25	بَيَانُ الْحِجَابِ	حجاب کا بیان	135
26	بَيَانُ الْقَمِيصِ	قمیص کا بیان	143
27	بَيَانُ الْقَبَاءِ	قبا کا بیان	145
28	بَيَانُ الْجُبَّةِ	جبہ کا بیان	146
29	بَيَانُ الْاَزَارِ	ازار کا بیان	147
30	بَيَانُ الْبُرْدِ	چادر کا بیان	152
31	بَيَانُ الْعِمَامَةِ	گپڑی کا بیان	156
32	بَيَانُ الدِّحْيَةِ	داڑھی کا بیان	160
33	بَيَانُ الْأَظْفَارِ	ناخنوں کا بیان	164
34	بَيَانُ الْاِخْتِنَانِ	ختنہ کا بیان	166
35	بَيَانُ الشَّعْرِ	بالوں کا بیان	167
36	بَيَانُ التَّرْجُلِ	تنگھی کا بیان	172
37	بَيَانُ الْخِضَابِ	خضاب کا بیان	174
38	بَيَانُ الْحِنَاءِ	حنّا کا بیان	177
39	بَيَانُ الطَّيِّبِ	خوشبو کا بیان	179
40	بَيَانُ الْخَاتَمِ	انگوٹھی کا بیان	182
41	بَيَانُ الْحِلْيَةِ	زیورات کا بیان	185
42	بَيَانُ الْاِكْتِحَالِ	سرمہ کا بیان	187
43	بَيَانُ السَّوَاكِ	مسواک کا بیان	188
44	بَيَانُ النِّعَالِ	جوتوں کا بیان	191
45	بَيَانُ الْخُفَيْنِ	موزوں کا بیان	194
46	بَيَانُ الْفَرَاشِ	بستر کا بیان	195
47	اُسُوَةُ الصَّبَايَةِ بِاَحْكَامِ اللَّيَاسِ	احکام لباس اور اسوۂ صحابہ رضی اللہ عنہم	199

# وَاطِيعُوا اللَّهَ وَالرَّسُولَ لَعَلَّكُمْ تُرْحَمُونَ

اللہ اور اس کے رسول ﷺ کی اطاعت کرو تا کہ تم پر رحم کیا جائے  
(سورہ آل عمران، آیت نمبر 132)

حمد و ثنا صرف اس ذات کے لئے جس کا کوئی شریک نہیں، جس کے علاوہ کوئی عبادت کے لائق نہیں، جس کے علاوہ کوئی دوسرا کائنات کو تھا منے والا نہیں، جس کے علاوہ کوئی دوسرا خالق اور رازق نہیں۔

حمد و ثنا صرف اس ذات کے لئے جس نے انبیاء اور رسل بھیجے، کتاب نازل فرمائی اور ہمیں دین اسلام کی نعمت سے سرفراز فرمایا۔

حمد و ثنا صرف اس ذات کے لئے جو رحمن و رحیم ہے، جو غفور و حلیم ہے، جو خبیر و علیم ہے، جو اعلیٰ اور عظیم ہے، جو جلیل اور کریم ہے، جو قادر اور قدیر ہے، جو حمید اور مجید ہے۔

اور صلاۃ و سلام اُن پر جو صادق اور امین ہیں، رؤف اور رحیم ہیں، جو سید الانبیاء، خطیب الانبیاء، خاتم الانبیاء، امام الانبیاء، قائد الانبیاء ہیں، جو اکرم اور کریم



ہیں، جو بشیر اور نذیر ہیں، جو صاحب حوض کوثر، صاحب مقام محمود اور صاحب لواء الحمد ہیں، جو شفیع اور مشفع ہیں، جو نبی الرحمة اور نبی التوبہ ہیں (ﷺ)۔

جو ساری مخلوق کے لئے ہادی اور اسوۂ حسنہ ہیں، جن کی اطاعت اور فرمانبرداری کے ساتھ اللہ کی رضا اور رحمت نازل ہوتی ہے اور جن کی نافرمانی پر اللہ کا غضب اور لعنت نازل ہوتی ہے۔

پس اے لوگو جو ایمان لائے ہو، اللہ کے رسول ﷺ کی باتیں ذرا غور سے سنو!

✽ عریاں لباس پہننے والی عورت جہنم میں جائے گی۔ (مسلم)

✽ جوڑا لگانے والی عورت (یا مرد) ملعون ہے۔ (بخاری)

✽ جوڑا لگوانے والی عورت (یا مرد) ملعون ہے۔ (بخاری)

✽ چہرے سے بال اکھاڑنے والی عورت (یا مرد) ملعون ہے۔ (بخاری)

✽ چہرے سے بال اکھڑوانے والی عورت (یا مرد) ملعون ہے۔ (بخاری)

✽ خوبصورتی کے لئے دانتوں کو کھلا کر وانے والی عورت (یا مرد) ملعون

ہے۔ (نسائی)

✽ جسم پر انٹ نقش و نگار بنانے والی عورت (یا مرد) ملعون ہے۔ (بخاری)

✽ جسم پر انٹ نقش و نگار بنوانے والی عورت (یا مرد) ملعون

ہے۔ (بخاری)

\* عورتوں سے مشابہت اختیار کرنے والے مرد ملعون ہیں۔ (بخاری)

\* مردوں سے مشابہت اختیار کرنے والی عورتیں ملعون ہیں۔ (بخاری)

\* بے حجاب عورت شیطان کی صورت میں سامنے آتی ہے۔ (ترمذی)

\* جاندار اشیاء کی تصویر بنانے والوں کے لئے جہنم کا شدید ترین عذاب

ہے۔ (بخاری)

\* جس گھر میں جاندار اشیاء کی تصویر ہو، وہ گھر رحمت کے فرشتوں سے محروم

ہے۔ (بخاری)

\* داڑھی منڈانے والے مردوں کے لئے ”ویل“ ہے۔ (البدایہ والنہایہ)

\* ٹخنوں سے نیچے ازار لٹکانے والوں کے لئے آگ ہے۔ (بخاری)

پس اے ہوش و گوش رکھنے والو!

دانا و بینا لوگو، ذرا سوچو اور بتاؤ!

لعنت کے مستحق اور جہنم کا ”مژدہ“ پانے والے مرد یا عورتیں دنیا میں سکھ

اور چین کی زندگی بسر کر سکتے ہیں؟ سکون اور آرام پا سکتے ہیں؟ صحت اور

عافیت حاصل کر سکتے ہیں؟..... ہر گز نہیں!



اللہ تعالیٰ کی رحمت تو مشروط ہے اللہ تعالیٰ اور اس کے رسول ﷺ کی اطاعت کے ساتھ..... ارشادِ باری تعالیٰ ہے:

أَطِيعُوا اللَّهَ وَالرَّسُولَ  
لَعَلَّكُمْ تُرْحَمُونَ

اللہ اور اس کے رسول ﷺ کی اطاعت کرو تا کہ تم پر رحم کیا جائے۔  
(سورۃ آل عمران، آیت نمبر 132)

✽ پس دنیا میں سکھ اور چین کی تمنا کرنے والو.....!

✽ صحت اور عافیت چاہنے والو.....!

✽ راحت، سکون اور آرام تلاش کرنے والو.....!

آؤ اللہ اور اس کے رسول ﷺ کی اطاعت کی طرف  
تا کہ تم پر رحم کیا جائے۔

وَصَلَّى اللَّهُ عَلَى نَبِيِّنَا مُحَمَّدٍ وَآلِهِ وَصَحْبِهِ أَجْمَعِينَ!



## بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ وَالْعَاقِبَةُ لِلْمُتَّقِينَ

أَمَّا بَعْدُ !

ارشاد باری تعالیٰ ہے: ﴿يَبْنَىٰ آدَمَ قَدْ أَنْزَلْنَا عَلَيْكَ لِبَاسًا يُؤَارِي سَوَآتِكَمْ وَرِيشًا وَلِبَاسُ التَّقْوَىٰ ذَٰلِكَ خَيْرٌ ذَٰلِكَ مِنْ آيَاتِ اللَّهِ لَعَلَّهُمْ يَذَّكَّرُونَ﴾ ○ ترجمہ: ”اے بنی آدم! ہم نے تم پر لباس نازل کیا ہے جو تمہارے جسم کے قابل شرم حصوں کو ڈھانپنے والا نیز تمہارے لئے زینت کا ذریعہ بھی ہے اور بہترین لباس تقویٰ کا لباس ہے یہ (لباس) اللہ کی نشانیوں میں سے ایک نشانی ہے تاکہ لوگ اس سے نصیحت حاصل کریں۔“ (سورہ الاعراف، آیت نمبر 26)

مذکورہ بالا آیت سے درج ذیل باتیں معلوم ہوتی ہیں:

- ① لباس کا حکم دینے کیلئے اللہ تعالیٰ نے تمام بنی آدم کو خطاب فرمایا ہے جس کا مطلب یہ ہے کہ لباس کا حکم بلا استثناء مذہب و ملت تمام اولاد آدم کے لئے ایک جیسا ہے گویا ایمان اور نماز روزہ سے بھی پہلے لباس کے حکم پر عمل کرنا ضروری ہے اس سے لباس کی اہمیت کا اندازہ لگایا جاسکتا ہے۔
- ② ”ہم نے تم پر لباس نازل کیا ہے۔“ اس کا ایک مطلب تو یہ ہے کہ لباس تیار کرنے کے اسباب اور وسائل اللہ تعالیٰ نے مہیا فرمائے ہیں اور دوسرا مطلب یہ ہے کہ اللہ تعالیٰ نے انسان کے اندر شرم و حیا کا ایک ایسا فطری جذبہ رکھ دیا ہے جو از خود لباس کا تقاضا کرتا ہے گویا لباس پہننا اللہ تعالیٰ نے ہر انسان کی فطرت میں رکھ دیا ہے جس کے بغیر انسان، انسان نہیں محض حیوان بن کر رہ جاتا ہے۔
- ③ لباس کا اولین اور بنیادی مقصد جسم کے قابل شرم حصوں کو چھپانا ہے لیکن اسی لباس کو عمدہ اور باذوق طریقے سے استعمال کر کے زیب و زینت اور حسن و جمال حاصل کرنا بھی مطلوب ہے۔

④ آیت کریمہ کے آخر میں اللہ سبحانہ و تعالیٰ نے لباس کو اسکی اہمیت کی وجہ سے اپنی نشانیوں میں سے ایک نشانی قرار دیا ہے جس کا صاف اور سیدھا سا مفہوم یہ ہے کہ لباس اللہ تعالیٰ کی نعمتوں میں سے ایک نعمت ہے جس پر ہمیں اللہ سبحانہ و تعالیٰ کا شکر ادا کرنا چاہئے۔

لباس کو اپنی نشانیوں میں سے ایک نشانی قرار دے کر اللہ تعالیٰ نے لباس کو محض ایک اخلاقی اور فطری حاجت کی چیز ہی نہیں رہنے دیا بلکہ اسے ایک دینی اور شرعی حیثیت بھی عطا فرمادی ہے۔

رسول اکرم ﷺ کی بعثت مبارک کے بعد پہلی وحی میں تو اللہ تعالیٰ نے صرف اپنا تعارف کروایا لیکن دوسری وحی میں اللہ تعالیٰ نے جہاں رسول اکرم ﷺ کو رسالت کا عظیم الشان فریضہ انجام دینے کا حکم دیا وہاں سب سے پہلی ہدایت لباس کے بارے میں دی۔ ارشاد مبارک ہے: ﴿وَيَسَابِكْ فَطَهِّرْ﴾ ترجمہ: ”اپنے کپڑے پاک اور صاف رکھو۔“ (سورہ المدثر، آیت نمبر 4) اس سے لباس کی اہمیت کا اندازہ لگانا مشکل نہیں۔

احادیث شریف کے مطالعہ سے یہ بات معلوم ہوتی ہے کہ اللہ تعالیٰ نے جس طرح نماز روزے کے مسائل اور احکام رسول اللہ ﷺ کو بتلائے اور رسول اللہ ﷺ نے آگے اپنی امت تک پہنچائے بالکل اسی طرح لباس کے مسائل اور احکام بھی اللہ تعالیٰ نے رسول اکرم ﷺ کو بتائے اور رسول اللہ ﷺ نے آگے امت تک پہنچائے۔ چند مثالیں ملاحظہ ہوں:

① رسول اکرم ﷺ نے ہدیہ میں آئی ہوئی ریشمی قبا پہنی پھر فوراً اتار دی اور فرمایا کہ جبرائیل علیہ السلام آئے تھے اور انہوں نے مجھے یہ قبا پہننے سے منع کر دیا ہے۔ (مسلم)

② حضرت جبرائیل علیہ السلام رسول اکرم ﷺ سے ملاقات کرنے کے لئے حاضر ہوئے اور ملاقات کے بغیر ہی واپس چلے گئے۔ اگلے روز آئے تو حضرت جبرائیل علیہ السلام نے واپس جانے کے تین سبب بتائے: {1} دروازے پر تصاویر آویزاں تھیں {2} گھر کے اندر تصاویر والا پردہ لٹک رہا تھا {3} کمرے میں کتا بھی تھا۔ اس کے ساتھ ہی حضرت جبرائیل علیہ السلام نے رسول اکرم ﷺ کو یہ بھی تعلیم دی کہ دروازے پر آویزاں تصاویر کے سر کاٹ دیں، تصاویر پر مشتمل کپڑے کو پھاڑ دیں اور کتے کو باہر نکال دیں۔ (ابوداؤد) گویا تصاویر والے کپڑے سے نہ تو پردہ بنانا جائز ہے نہ بستر نہ لباس وغیرہ۔

③ حضرت عبداللہ بن عمرو رضی اللہ عنہ نے زعفرانی رنگ کے کپڑے پہن رکھے تھے رسول اللہ ﷺ نے دیکھا تو

(غصہ سے) فرمایا ”کیا تیری ماں نے تجھے یہ کپڑے پہننے کا حکم دیا ہے؟“ حضرت عبداللہ بن عمرو رضی اللہ عنہ نے عرض کیا ”اے دھوڑا ہوا ہوں۔“ ارشاد فرمایا ”نہیں اے جلا دو۔“ حضرت عبداللہ رضی اللہ عنہ نے وہ کپڑے جلا ڈالے۔ (مسلم)

غور فرمائیے! جس رحیم و کریم ذات نے اپنے خادم خاص کو دس سال کی مدت میں کبھی کیوں یا کیسے تک نہ کہا ہو وہی ذات لباس کے معاملے میں اپنے ایک عام صحابی کو اس قدر غصہ سے مخاطب فرمائے تو اس کا کیا مطلب ہے؟

دوسری حدیث میں رسول اکرم ﷺ نے اس کی وجہ یہ بیان فرمائی کہ اس رنگ کے کپڑے کفار پہنتے ہیں لہذا تمہیں اس رنگ کے کپڑے نہیں پہننے چاہئیں۔ گویا ایک مسلمان اپنے لباس کے رنگ کا انتخاب کرنے میں بھی اللہ اور اس کے رسول ﷺ کے حکم کا پابند ہے۔

④ ایک آدمی کا تہ بند ٹخنوں سے نیچے تھا آپ تیز تیز قدموں سے چل کر تشریف لائے اور اس کا ازار پکڑ کر فرمایا ”اے اونچا کر“ اس نے عذر پیش کیا ”یا رسول اللہ ﷺ! میرے پاؤں ٹیڑھے ہیں چلتے ہوئے آپس میں ٹکراتے ہیں اور بھدے لگتے ہیں۔ آپ ﷺ نے جواب میں ارشاد فرمایا ”اللہ کی ساری تخلیق خوبصورت ہے“ آپ ﷺ نے اس کا عذر قبول نہ فرمایا اور ازار اونچا کروادیا۔ (احمد) آپ ﷺ کے اسوۂ حسنہ سے یہ بات واضح ہے کہ جس طرح ایک مسلمان کیلئے عبادات اور معاملات کے احکام کی پابندی ضروری ہے اسی طرح لباس کے احکام کی پابندی بھی ضروری ہے۔

⑤ ایک خاتون حاضر ہوئی اور عرض کی ”یا رسول اللہ ﷺ! میری بیٹی کے سر کے بال بیماری کی وجہ سے جھڑ گئے ہیں اب میں نے اس کا نکاح کرنا ہے میں اس کے سر میں مصنوعی بال (جوڑایا وگ) لگا دوں؟“ آپ ﷺ نے اس کی اجازت نہ دی اور فرمایا ”اللہ نے جوڑا لگانے اور لگوانے والی عورتوں پر لعنت فرمائی ہے۔“ (بخاری)

⑥ حضرت عائشہ رضی اللہ عنہا سے مسئلہ دریافت کیا گیا ”کیا عورت مردانہ ساخت کا جوتا پہن سکتی ہے؟ حضرت عائشہ رضی اللہ عنہا نے فرمایا ”رسول اللہ ﷺ نے مرد بننے والی عورت پر لعنت فرمائی ہے۔“ (ابوداؤد)

مذکورہ بالا احادیث سے یہ بات بالکل واضح ہے کہ لباس اور اس سے متعلقات کے معاملے میں بھی شریعت نے اسی طرح جائز و ناجائز کا تعین فرمایا ہے جس طرح زندگی کے دوسرے معاملات میں تعین فرمایا

ہے لہذا جس طرح ایک مسلمان نماز روزے کے معاملے میں اللہ اور اس کے رسول ﷺ کے احکام پر عمل کرنے کا پابند ہے اسی طرح لباس اور اس سے متعلقات کے معاملے میں بھی اللہ اور اس کے رسول ﷺ کے احکام پر عمل کرنے کا پابند ہے۔

یہاں اس بات کی وضاحت کرنا بھی ضروری معلوم ہوتی ہے کہ اسلام نے مسلمانوں کو لباس کی کوئی خاص وضع قطع عطا نہیں فرمائی۔ شریعت کی قائم کردہ حدود و قیود<sup>①</sup> کے اندر رہتے ہوئے ہر قوم اپنے اپنے علاقے کی قومی روایات اور موسمی ضروریات کے مطابق اپنی اپنی پسند کی وضع قطع کا لباس استعمال کر سکتی ہے۔ شرعی حدود و قیود کے اندر رہتے ہوئے اسلام نے نہ صرف اپنی پسند کی وضع قطع کا لباس بنانے کی اجازت دی ہے بلکہ اپنی استطاعت کے مطابق عمدہ، خوبصورت اور صاف ستھرے کپڑے استعمال کرنے کا حکم بھی دیا ہے۔

اسلام کے اہم ترین رکن، نماز کی ادائیگی کے لئے خاص طور پر اللہ سبحانہ و تعالیٰ نے حکم دیا ہے ﴿خُذُوا زِينَتَكُمْ عِنْدَ كُلِّ مَسْجِدٍ﴾ ترجمہ: ”ہر عبادت کے موقع پر زینت اختیار کرو۔“ (سورہ الاعراف، آیت نمبر 31)

ہر مسلمان مرد اور عورت پانچ مرتبہ نماز ادا کرنے کا پابند ہے۔ ہر نماز کے وقت ساتر، شائستہ، پروقار، خوشنما اور صاف ستھرا لباس پہننے کا حکم دے کر گویا اس بات کو یقینی بنایا گیا ہے کہ ہر مسلمان کو کم از کم اجتماعی زندگی کے بارہ چودہ گھنٹے ساتر، شائستہ، پروقار اور صاف ستھرا لباس زیب تن کرنا چاہئے۔ لباس کو خوشبودار رکھنے کی رغبت تو گویا نُورٌ عَلٰی نُورٍ کا درجہ رکھتی ہے۔

نماز کے علاوہ عام زندگی میں بھی رسول اکرم ﷺ نے اسراف سے بچتے ہوئے حسب استطاعت قیمتی، خوبصورت اور عمدہ لباس پہننے کا حکم دیا ہے۔ ایک آدمی میلے کپڑوں میں حاضر خدمت ہوا۔ مزاج مبارک پر گراں گزرا تو استفسار فرمایا ”کیا تمہارے پاس مال ہے؟“ عرض کی ”ہاں! یا رسول اللہ ﷺ ہر طرح کا مال ہے۔“ ارشاد فرمایا ”تو پھر تیرے لباس سے بھی اللہ کی نعمت اور احسان کا اظہار ہونا چاہئے۔“ (ابوداؤد) ایک اور آدمی حاضر خدمت ہوا اور اچھے لباس اور عمدہ جوتوں کے بارے میں سوال کیا تو آپ

① شرعی حدود کا خلاصہ یہ ہے ① لباس غیر ساتر نہ ہو ② جاندار اشیاء کی تصاویر والا نہ ہو ③ شرک اور بت پرستی کی علامات کی تصویر والا نہ ہو ④ ریشمی نہ ہو (مردوں کے لئے) ⑤ ٹخنوں سے نیچے نہ ہو (مردوں کے لئے) ⑥ فخر و غرور کا اظہار نہ ہو ⑦ شہرت اور ناموری مطلوب نہ ہو ⑧ حرام جانور کی کھال والا لباس نہ ہو ⑨ عورتوں مردوں کی باہمی مشابہت والا لباس نہ ہو ⑩ کفار سے مشابہت والا لباس نہ ہو۔ مذکورہ تمام احکام کے بارے میں احادیث آپ کو آئندہ ابواب میں مل جائیں گی۔ انشاء اللہ

ﷺ نے جواب میں ارشاد فرمایا ((إِنَّ اللَّهَ جَمِيلٌ يُحِبُّ الْجَمَالَ)) یعنی ”اللہ جمیل ہیں اور جمال کو پسند فرماتے ہیں۔“ (ابن حبان) رسول اکرم ﷺ نے ایک صحابی کے لیے بال دیکھے تو اسے بال چھوٹے کرنے کی نصیحت فرمائی تو صحابی نے فوراً بال کٹوا لئے۔ (مسند احمد)

گفتگو کا حاصل یہ ہے کہ ایک مومن کے لئے لباس محض ایک رسم و رواج یا ذاتی پسند یا ناپسند کا معاملہ نہیں بلکہ اس کے دین کا حصہ ہے اور وہ لباس کے معاملے میں بھی شریعت کی قائم کردہ حدود و قیود کا پابند ہے۔ ہاں البتہ اسے اس بات کی اجازت ہے کہ شریعت کی قائم کردہ حدود و قیود کے اندر رہتے ہوئے اپنے حسن و جمال کے اظہار کا ذوق و شوق پورا کر لے۔ ارشاد باری تعالیٰ ہے: ﴿قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ﴾ ترجمہ: ”اے محمد! ان سے پوچھو اپنے بندوں کو عطا کردہ اللہ تعالیٰ کی زینت کو کس نے حرام قرار دیا ہے؟“ (سورہ الاعراف، آیت نمبر 32)

### گمراہی کے لئے شیطان کا پہلا ہدف..... لباس:

تخلیق آدم کے بعد اللہ تعالیٰ نے تمام فرشتوں کو حکم دیا کہ وہ آدم علیہ السلام کو سجدہ کریں فرشتوں نے سجدہ کیا لیکن ابلیس نے یہ کہہ کر انکار کر دیا کہ میں آدم سے بہتر ہوں آدم کو تو نے مٹی سے بنایا ہے اور مجھے آگ سے۔ ابلیس کے انکار کی وجہ سے اللہ تعالیٰ نے اسے راندہ درگاہ کر دیا اسی روز سے ابلیس آدم علیہ السلام کا دشمن ہو گیا اور کھلے الفاظ میں اعلان کیا ”میں انسانوں کی گھات میں لگا رہوں گا اور انہیں گمراہ کرنے کے لئے آگے، پیچھے، دائیں، بائیں ہر طرف سے ان کو گھیروں گا۔“ چنانچہ جب ابلیس نے آدم اور حوا علیہما السلام کو جنت میں دیکھا تو پرانے حسد کی بناء پر انتقام لینے کے لئے موقع کی تاڑ میں لگ گیا۔

اللہ تعالیٰ نے آدم علیہ السلام کو جنت میں داخل کرتے ہوئے یہ ہدایت فرمائی کہ جنت میں فلاں فلاں درخت کے قریب نہ جانا ورنہ ظالموں میں سے ہو جاؤ گے۔ شیطان نے آدم علیہ السلام کو ایک مخلص دوست اور ہمدرد کے رُوپ میں بہکانا شروع کر دیا اور قسم کھا کر کہا ”تمہیں اللہ تعالیٰ نے اس درخت سے محض اس لئے روکا ہے کہیں تم فرشتے نہ بن جاؤ یا تمہیں ہمیشہ ہمیشہ کی زندگی نہ حاصل ہو جائے۔“ آدم علیہ السلام شیطان کے فریب میں آ گئے اور درخت کا مزا کھتے ہی جنت کے لباس سے محروم کر دیئے گئے جس کے بعد دونوں میاں بیوی درختوں کے پتوں سے اپنے جسم کو ڈھانپنے لگے اور یوں ابلیس آدم علیہ السلام سے انتقام لینے میں کامیاب ہو گیا۔ بعد میں آدم علیہ السلام نے اللہ کے حضور توبہ و استغفار کی جسے اللہ تعالیٰ نے قبول فرمایا لیکن اس کے بعد



آدم علیہ السلام کو زندگی بسر کرنے کے لئے زمین پر بھیج دیا گیا۔<sup>①</sup>

آدم علیہ السلام اور ابلیس کے اس واقعہ میں بہت سی دیگر باتوں کے علاوہ اہم ترین بات یہ ہے کہ انسان کو گمراہ کرنے کے لئے شیطان کا سب سے پہلا ہدف یہ ہے کہ لباس اتروا کر اسے شرم و حیا سے محروم کر دیا جائے جس کے نتیجے میں وہ از خود جنت سے محروم ہو کر جہنم میں چلا جائے گا۔ قرآن مجید میں یہ واقعہ بیان کرنے کے بعد اللہ سبحانہ و تعالیٰ نے اولادِ آدم کو جو نصیحت فرمائی ہے وہ بہت قابلِ توجہ ہے۔ ارشاد باری تعالیٰ ہے: ﴿يَسْبِي آدَمَ لَا يَفْتِنَنَّكُمُ الشَّيْطَانُ كَمَا أَخْرَجَ أَبَوَيْكُم مِّنَ الْجَنَّةِ يَنْزِعُ عَنْهُمَا لِبَاسَهُمَا لِيُرِيَهُمَا سَوْآتِهِمَا إِنَّهُ يَرَاكُمْ هُوَ وَقَبِيلُهُ مِنْ حَيْثُ لَا تَرَوْنَهُمْ إِنَّا جَعَلْنَا الشَّيَاطِينَ أَوْلِيَاءَ لِلَّذِينَ لَا يُؤْمِنُونَ﴾ ترجمہ: ”اے بنی آدم! ایسا نہ ہو کہ شیطان تمہیں پھر اسی طرح کے فتنے میں مبتلا کر دے جس طرح کے فتنے میں اس نے تمہارے والدین کو مبتلا کر کے جنت سے نکلوا دیا تھا اور ان کے لباس ان پر سے اتروا دیئے تھے تاکہ ان کی شرمگاہیں ایک دوسرے کے سامنے کھول دے شیطان اور اس کے ساتھی تمہیں ایسی جگہ سے دیکھتے ہیں جہاں سے تم انہیں نہیں دیکھ سکتے ان شیاطین کو، ہم نے ان لوگوں کا سر پرست بنا دیا ہے جو ایمان نہیں لاتے۔“ (سورہ الاعراف، آیت نمبر 27)

اس آیت میں اللہ سبحانہ و تعالیٰ نے ہمیں درج ذیل باتوں کی تنبیہ فرمائی ہے:

- ① لباس کے تمام فتنے شیطان کی طرف سے ہیں۔
  - ② لباس کے فتنوں میں مبتلا کر کے شیطان ہمیں جنت سے محروم کر دیتا چاہتا ہے اور جہنم میں لے جانا چاہتا ہے۔
  - ③ شیطان کے چیلے چانٹے ہمارے دوست اور خیر خواہ بن کر ایسے ایسے خوشنما طریقوں سے ہمارے دین اور ایمان کی جڑ کاٹتے ہیں کہ ہمیں اس کا احساس تک نہیں ہوتا۔
  - ④ لباس کے فتنے میں صرف وہی لوگ مبتلا ہوتے ہیں جن کا ایمان بہت کمزور اور ضعیف ہوتا ہے۔
- پس اہل ایمان کو ہر لحظہ ان تنبیہات کو پیشِ نظر رکھنا چاہئے اور شیطان کے حملوں سے اپنے آپ کو بچانے کی ہر طرح سے سعی کرنی چاہئے۔ شیطان نے آج ہمیں لباس کے جن فتنوں میں مبتلا کر دیا ہے وہ تو ان گنت ہیں اور آئے روز ان میں اضافہ ہی ہوتا چلا جا رہا ہے۔ تاہم ہم یہاں لباس کے بعض ایسے فتنوں کا ذکر کر رہے ہیں جن میں صرف عوام الناس ہی نہیں بلکہ ”خاص“ لوگ بھی مبتلا ہو رہے ہیں اس امید پر کہ

① تفصیل کے لئے ملاحظہ ہو: سورہ الاعراف آیت 11 تا 24

شاید کسی عام یا خاص فرد کے ذہن میں بات اتر جائے اور کسی ایک فرد کے سنبھلنے سے پورا گھر سنبھل جائے۔ وباللہ التوفیق!

### ① عریانی والے لباس:

لباس کے فتنوں میں سے عریانی والے لباس سب سے بڑا فتنہ ہیں۔  
بعثت مبارک سے قبل زمانہ جاہلیت میں مرد اور عورتیں عریاں ہو کر بیت اللہ شریف کا طواف کرتے اور شیطان نے انہیں یہ باور کروا رکھا تھا کہ ایسا کرنا باعث اجر و ثواب ہے اسلام نے اس عریانی کو ختم کیا اور بتایا کہ عریاں ہونا سراسر گناہ ہے جو اللہ تعالیٰ کو سخت ناپسند ہے۔ تاریخ کا طویل سفر طے کرنے کے بعد جاہلیت آج پھر اسی مقام پر آ گئی ہے جس مقام پر وہ چودہ سو سال پہلے زمانہ جاہلیت میں تھی۔ لیکن آج شیطان نے انسان کو اجر و ثواب کے نام پر نہیں ”جدید تہذیب“، ”ترقی پسندی“ اور ”روشن خیالی“ جیسے خوبصورت اور دلکش نعروں پر عریاں کیا ہے۔ ”مہذب“ اور ”ترقی یافتہ“ مغرب میں چودہ سو سالہ پرانی جاہلیت کہ چند مثالیں ملاحظہ ہوں:

① امریکہ میں سینٹل ہائی وے پر ایک مادر زاد برہنہ حسینہ بچکی کے کھبے پر چڑھ گئی اس کے ہاتھ میں شراب کی بوتل بھی تھی پولیس نے پاور کمپنی کو مطلع کر دیا جس نے بچکی بند کر دی حسینہ کے دیدار کے لئے ٹریفک جام ہو گئی یہ ڈرامہ لوگوں نے ایک گھنٹے تک دیکھا بڑی مشکل سے پولیس عورت کو کھبے سے نیچے اتارنے میں کامیاب ہوئی پولیس نے حسینہ کو (برہنہ ہونے کے جرم میں نہیں بلکہ) ٹریفک میں خلل ڈالنے کے جرم میں گرفتار کیا۔ ①

② ایک امریکی سکول میں دو خواتین اساتذہ نے آٹھویں جماعت میں اناتومی کا مضمون برہنہ ہو کر پڑھانے کا انوکھا طریقہ استعمال کیا خواتین اساتذہ کا استدلال یہ تھا کہ اس طرح طلباء و طالبات کی پڑھائی میں دلچسپی برقرار رکھی جاسکتی ہے۔ ②

③ اٹلی میں موسیٰ کی پوتی نے اسمبلی میں ممبر شپ کے لئے برہنہ ہو کر حاضرین سے خطاب کیا اور ووٹ مانگے۔ ③

① روزنامہ اردو نیوز، جدہ 10 ستمبر 1999ء

② ہفت روزہ نگار، کراچی 19 دسمبر 1996ء

③ مجلہ الدعوة، ستمبر 1995ء

④ شمالی انگلینڈ کے علاقہ ہرڈز فیلڈ کے قریب واقع شولز کرکٹ کلب کی پوری ٹیم نے چاندنی رات میں برہنہ ہو کر میچ کھیلا لوگوں نے پولیس کو فون کیا ویسٹ یارک شائر پولیس کے ترجمان نے بتایا کہ ٹیم کو پولیس نے مشورہ دیا ہے کہ وہ یہاں سے چلی جائے لیکن ننگوں کی ٹیم نے کہا ہے کہ یہ میچ کلب کی کامیابی کے سلسلہ میں کھیلا جا رہا ہے اس سلسلے میں کسی کی گرفتاری عمل میں نہیں آئی۔<sup>①</sup>

⑤ ”عظیم ملک“ برطانیہ کے ”عظیم لیڈر“ چرچل کا واقعہ بھی قارئین کے لئے دلچسپی کا باعث ہوگا۔ جنگ عظیم دوم کے دوران اتحادیوں کی کانفرنس چل رہی تھی۔ اجلاس کے بعد چرچل اپنے ہوٹل کے کمرے میں چلے گئے۔ کچھ دیر بعد امریکی صدر ایک مشورے کے لئے پیشگی اطلاع دیئے بغیر چرچل کے کمرے میں پہنچے اور کرسی پر بیٹھ کر انتظار کرنے لگے۔ تھوڑی دیر بعد چرچل غسل کر کے کمرے میں آئے تو بے لباس تھے، جنہیں دیکھ کر امریکی صدر شرمندگی سے معذرت کرنے لگے۔<sup>②</sup>

یہ ہے دنیا کے سب سے بڑے مہذب ملک کے سب سے بڑے مہذب لیڈر کا حال! ﴿اَوَلَيْكَ كَالْاَنْعَامِ بَلْ هُمْ اَضَلُّ﴾ ”یہ لوگ جانوروں کی طرح ہیں یا ان سے بھی گئے گزرے ہیں۔“ (سورہ الاعراف، آیت نمبر 179)

⑥ جامعہ ملک السعود الریاض سے ہمارے ایک دوست شکاگو منتقل ہوئے تو انہوں نے بتایا کہ میں ایک کلب میں گیا جہاں ایک مادر زاد برہنہ نوجوان دو شیرہ گاہکوں کو سرو کر رہی تھی اور نوٹس بورڈ پر یہ تحریر آویزاں تھی:

(She is not a prostitute but she wants to show her body)

”یعنی یہ لڑکی طوائف نہیں ہے محض اپنے جسم کی نمائش کرنا چاہتی ہے۔“

⑦ ہمارے ماں باپ (حضرت آدم علیہ السلام اور حوا) کو جس شیطان نے ابدی زندگی کا فریب دے کر عریاں کیا اور جنت سے نکلوا یا اسی ابلیس کے فریب کا ایک اور بہروپ ملاحظہ ہو:

”لندن میں پیدا ہونے والی اور برطانیہ و امریکہ میں تعلیم حاصل کرنے والی 24 سالہ مسلمان لڑکی مس سائرہ کریم نے انگلینڈ کے شہر گلاسکو میں 19 ستمبر 2001ء کو عریاں عورتوں کا مقابلہ حسن منعقد کروانے کا اعلان کیا ہے بعض مردوں کی طرف سے عریاں مقابلہ حسن پر تنقید کا جواب دیتے ہوئے

① اردو نیوز، جلد 30 جون 2000ء

② اردو ڈائجسٹ، لاہور، جولائی 2010ء، صفحہ 139

مس سارہ کریم نے کہا اس سے جزل نالج پیدا ہوگا۔ عریاں تصویریں آرٹ گیلری میں دکھائی جائیں تو لوگ ”فن“ کے نام پر اس کی تعریف کرتے ہیں میں اسی ”فن“ کو زندہ شکل میں پیش کر کے خواتین کو ”باعزت مقام“ دلاؤں گی۔<sup>①</sup>

مہذب اور ترقی یافتہ ”مغرب“ میں عریانی اب کوئی عیب نہیں بلکہ باقاعدہ ایک فن اور ثقافت کا درجہ حاصل کر چکی ہے۔ دنیا کو تہذیب جدید اور روشن خیالی سے روشناس کرانے کے دعویدار امریکہ میں (Nacked City) کے نام سے ایک ایسا شہر بھی آباد ہے جہاں کے مرد اور عورتیں مکمل طور پر لباس کے تکلف سے آزاد ہیں۔

آرٹ گیلریوں میں فن کے نام پر عریاں تصاویر کی نمائش اور عجائب گھروں میں تحفظ آثار قدیمہ کے نام پر عریاں مردانہ و زنانہ مجسموں کی حفاظت کو عصر حاضر کی ثقافت میں بلند مقام حاصل ہے۔ بیوٹی پارلوں میں خواتین کا اپنے سارے جسم سے بال صاف کروانے اور مہندی سے نیل بوٹے بنوانے کیلئے عریاں ہونا قطعاً عیب شمار نہیں ہوتا۔

یہ حقیقت ہے کہ عریانی کو تمام مذاہب میں گناہ سمجھا جاتا ہے لیکن دور حاضر کی تہذیب جدید اور روشن خیالی جیسے شیطانی فلسفوں نے مذہب سے انسان کا تعلق ہی کہاں رہنے دیا ہے کہ لوگ مذہب کے حوالے سے سوچ و بچار کریں۔

عریانی اور اس کے متعلقات کے بارے میں سب سے زیادہ سخت احکام اسلام نے دیئے ہیں اور سب سے زیادہ سخت وعید (سزا) بھی اسلام نے ہی رکھی ہے یہی وجہ ہے کہ جن گھرانوں میں اسلامی تعلیمات پر عمل کیا جاتا ہے ان گھرانوں میں آج بھی خواتین مکمل بازو اور بند گلے کے ساتھ کھلی ساتر قمیصیں سلواتی ہیں اسی طرح کھلی شلوار پاؤں تک اور سر پر موٹی ململ وغیرہ کی چادر لیتی ہیں جس سے عورت کا سارا جسم سر سے لے کر پاؤں تک مکمل ڈھک جاتا ہے۔ جیسے جیسے اسلامی تعلیمات سے لاعلمی اور روشن خیالی بڑھتی جا رہی ہے ویسے ویسے عریانی میں بھی اضافہ ہوتا چلا جا رہا ہے عوام کی اکثریت چونکہ اسلامی تعلیمات سے لاعلم یا روشن خیال ہے اسلئے خواتین کی اکثریت عریاں بازو اور کھلے گلے والی بلند چاک کی قمیصیں، اونچی تنگ شلواریں جن میں دونوں طرف چاک بنے ہوتے ہیں، پہنتی ہیں۔ دوپٹہ تو اب گویا قصہ پارینہ بن چکا ہے۔ اس قسم کی عریانیت اب اتنی عام ہو چکی ہے کہ کسی پارک میں چلے جائیں، بازار میں چلے جائیں،

تفریحی مقام پر چلے جائیں یرقع یا حجاب والی عورت ڈھونڈے سے بھی نہیں ملے گی۔ عریانی کے حوالے سے وطن عزیز کے ایئر پورٹس تو اب لندن اور پیرس کے ایئر پورٹس سے کسی صورت کم نہیں لگتے۔ ایسی خواتین جب مائیں بنتی ہیں تو اپنی چار چار پانچ پانچ سالہ معصوم بچیوں کو بھی ایسا شرمناک عریاں لباس پہناتی ہیں جسے دیکھ کر ہر باحیا آدمی شرم کے مارے پانی پانی ہو جاتا ہے ایسے والدین نہ صرف اپنے گناہوں کا وبال اپنے سر لیتے ہیں بلکہ نسل در نسل اپنی اولادوں کے گناہوں کا وبال بھی اپنے سر لیتے ہیں۔

مختصر لباس کے علاوہ تنگ لباس، جس سے جسم کے تمام نشیب و فراز نمایاں ہوتے ہیں، بھی عریانی میں شمار ہوتا ہے اسی طرح ایسا باریک لباس جس سے جسم کا رنگ نظر آئے، بھی عریانی میں شمار ہوتا ہے ایسے تمام عریاں لباس مردوں کیلئے جنسی ہیجان کا باعث بنتے ہیں جو بلا آخر پورے معاشرے کو بے حیائی اور فحاشی میں مبتلا کر دیتے ہیں..... رسول اکرم ﷺ نے ایسے عریاں لباس پہننے والی عورتوں کے بارے میں سخت وعید ارشاد فرمائی ہے۔ ارشاد مبارک ہے: ”ایسی عورتیں قیامت کے روز جنت کی خوشبو بھی نہیں پائیں گی۔“ (مسلم) دوسری حدیث میں ارشاد مبارک ہے: ”ایسی عورتیں قیامت کے روز نکلی ہوں گی۔“ (بخاری)

کسی زمانے میں عورتوں کو مردوں کے دوش بدوش چلنے کا شوق تھا لیکن جب سے ترقی پسندی اور روشن خیالی کا غلبہ ہوا ہے تب سے مردوں پر عورتوں کے دوش بدوش چلنے کا جنون سوار ہو گیا ہے۔ مختصر شرٹ اور پاؤں میں گھسٹی ہوئی کھلے پانچوں والی پینٹ (فلپیر) کا چلن اس قدر عام ہو گیا ہے کہ بے دین اور بے نماز طبقہ کی تو بات چھوڑیے دیندار اور نمازی طبقہ کو بھی شوق عریانی میں نہ تو مساجد کے تقدس کا لحاظ رہا ہے نہ ہی عبادت کے تقاضوں سے کوئی دلچسپی رہ گئی ہے رکوع و سجود میں ایسی شرمناک عریانی دیکھنے میں آتی ہے کہ دیکھنے والے نمازیوں کی نمازیں جو پہلے ہی خشوع و خضوع سے محروم ہوتی ہیں، محض ایک ایک سرساز بن کے رہ جاتی ہیں لیکن کیا مجال ہے کہ کوئی کسی کو روک ٹوک سکے یا کسی کو نصیحت کر سکے؟

وائے ناکامی متاع کارواں جاتا رہا

کارواں کے دل سے احساس زیاں جاتا رہا

مردوں میں عریانی کا ایک نیا انداز کچھ عرصہ سے دیکھنے میں آ رہا ہے بازوؤں کے بغیر بنیان یا مختصر شرٹ اور گھٹنوں تک نیکر اب عام استعمال کا لباس بنتا جا رہا ہے اسی لباس میں لوگ گھر سے باہر بازاروں، سپر مارکیٹوں اور پارکوں میں جاتے ہیں حتیٰ کہ اسی لباس میں مساجد میں جا کر نمازیں تک ادا کرتے ہیں کیا ایسے لباس کو شائستہ، پروقار اور مہذب لباس قرار دیا جاسکتا ہے؟

سنت رسول ﷺ کی خاطر ٹخنوں سے ازار اونچا کرنا بھی دشوار اور اس کے لئے بیسیوں بہانے لیکن مغرب کی نقالی میں گھٹنوں تک ازار اونچا کرنا عین تہذیب اور اس کے لئے بیسیوں دلائل؟ یہی وہ فتنہ ہے جس کے بارے میں رسول اکرم ﷺ نے آگاہ فرمایا ہے کہ ایک وقت آئے گا تم لوگ اپنے سے پہلی امتوں کے نقش قدم پر چلو گے اگر وہ ایک بالشت چلیں گے تو تم بھی ایک بالشت چلو گے، اگر وہ ایک ہاتھ چلیں گے تو تم بھی ایک ہاتھ چلو گے، اگر وہ دو ہاتھ چلیں گے تو تم بھی دو ہاتھ چلو گے حتیٰ کہ اگر وہ گوہ (ایک جانور کا نام) کے سوراخ میں داخل ہوں گے تو تم بھی اس میں داخل ہو گے، اگر ان میں سے کوئی اپنی ماں سے زنا کرے گا تو تم بھی اپنی ماں سے زنا کرو گے۔ (بزار)

اللہ تعالیٰ! ہمیں اور ہماری اولادوں کو اس فتنے سے محفوظ فرمائے۔ آمین!

## ② مرد و عورت کی باہمی مشابہت والے لباس:

جب تک مردوں اور عورتوں کا الگ الگ تشخص قائم تھا تب تک مردوں اور عورتوں کے لباس بھی الگ الگ معروف تھے منقش (Printed) اور سوتی یا ریشمی دھاگے سے ہاتھ کی کڑھائی یا مشینی کڑھائی والے لباس صرف عورتوں کے لئے خاص تھے مردوں کی اکثریت سادہ سفید لباس پہنتی اور پسند کرتی تھی مدت دراز تک مردوں میں ہلکے مردانہ رنگ کی قمیص کے ساتھ سفید شلوار یا تہبند کا استعمال ہی پسند کیا جاتا تھا جو بہت ہی شائستہ اور پروقار لباس تھا۔ پہلے یہ لباس ایک ہی رنگ کے شلوار قمیص میں بدلا جسے عرف عام میں ”سوٹ“ کہا جاتا تھا جب جدت پسندی اور روشن خیالی کی لہر اٹھی تو ابتداءً مردوں کی قمیص کے گریبان پر کہیں کہیں سوتی دھاگے سے ہاتھ کی بنی ہوئی ہلکی پھلکی کڑھائی نظر آنے لگی پھر ریشمی دھاگے سے مشینی کڑھائی نظر آنے لگی ہر فتنے کی ابتدا اسی طرح بے ضرر اور غیر محسوس طریقے سے ہوتی ہے کہ اس وقت کوئی تصور بھی نہیں کر سکتا کچھ عرصہ بعد یہی چیز پوری قوم کے لئے فتنہ بن جائے گی۔ گریبان کی ہلکی پھلکی کڑھائی کفوں تک، گلے تک اور پھر قمیص کے گھیرے تک پہنچی اور پھر آہستہ آہستہ قمیص کے اگلے حصہ پر اور پھر عورتوں کی طرح قمیص کے دونوں طرف کڑھائی والے لباس مرد بھی استعمال کرنے لگے۔ نوبت بایں جا رسید کہ پھولدار، منقش کڑھائی والے اور چکن ایمر ایڈری کے کپڑوں سے جس طرح عورتیں لباس سلواتی ہیں اسی طرح مرد بھی سلوانے لگے ہیں۔<sup>①</sup> زری اور دیکے کے کام دار کرتے عورتیں بھی پہنتی ہیں مرد بھی

① اس فتنے کا المناک پہلو یہ ہے کہ نہ صرف دیندار حضرات بلکہ دوسروں کو عورتوں کی مشابہت کی مذمت پر دروس دینے والے، واعظ اور مبلغ حضرات خود اس ”مشابہت“ کے فتنے میں مبتلا ہیں (الامین شاء اللہ) اور وہ اسے مشابہت نہیں سمجھتے۔



پہنتے ہیں، بھری کڑھائی کے بنے ریشم کے شلوار قمیص عورتیں بھی پہنتی ہیں مرد بھی پہنتے ہیں معاملہ صرف لباس تک محدود نہیں بلکہ مرد حضرات عورتوں کی طرح ہاتھوں میں سونے یا تانبے کے کڑے، انگوٹھیاں، گلے میں چین یا نکلیس کانوں میں ٹوپس اور بالیاں تک پہنتے لگے ہیں عورتوں کی طرح نہ صرف لمبے بال بلکہ پونی کا فیشن بھی عام ہوتا جا رہا ہے پہلے صرف عورتوں کے لئے بیوٹی پارلر تھے اب مردوں کے لئے بھی ویسے ہی بیوٹی پارلر ہیں جس طرح پہلے عورتیں سولہ سنگھار کرتی تھیں اب مرد بھی ویسے ہی سولہ سنگھار کرنے لگے ہیں جس طرح عورتیں آئی شیڈز، ہیز اسٹائلنگ، ڈرائنگ، جیل اور اسکن ماسیجر، انژنگ وغیرہ کے ذریعے اپنے حسن و جمال میں نکھار پیدا کرنے کی کوشش کرتی تھیں اسی طرح مرد بھی اپنے حسن و جمال میں اضافہ کیلئے یہ سارے جتن کرنے لگے ہیں۔

دوسری طرف مرد بننے کی شوقین خواتین کا فتنہ بھی کم نہیں۔ مردانہ ساخت کی قمیص، شرٹ، منجنوں سے اونچی پتلون، پی کیپ، عینک، گھڑی، جوتے (بوٹ اور زری کے کھسے) کا رواج عام ہوتا جا رہا ہے مردانہ ساخت کے جوتے مردانہ سٹائل کے بال، مردانہ چال ڈھال، مردانہ حرکات و سکنات اور مردانہ انداز گفتگو کے جنون نے اسلامی تہذیب اور ثقافت کا جنازہ نکال دیا ہے جس کے نتیجے میں گھروں کے اندر بے سکونی، بے اعتمادی، لڑائی جھگڑے، خاندانی نظام سے بغاوت اور گھر سے باہر اختلاط مرد و زن، جنسی بے راہ وری، بے حیائی اور فحاشی کا ایسا طوفان ہے جو روز بروز تند و تیز ہوتا چلا جا رہا ہے جس کے سامنے بند باندھنے کی کوئی صورت نظر نہیں آتی حالانکہ ارشاد نبوی ﷺ ہے: ”اللہ کی لعنت ہے ان مردوں پر جو عورتوں کی مشابہت اختیار کریں اور اللہ کی لعنت ہے ان عورتوں پر جو مردوں کی مشابہت اختیار کریں۔“ (بخاری) لیکن روشن خیالی اور جدت پسندی کے اس دور میں کتنے ایسے خوش نصیب ہیں جو ایسی احادیث پر غور و فکر کرنے کی ضرورت محسوس کرتے ہیں؟

### ③ شہرت اور ناموری کے لباس:

خوشی اور غمی انسانی زندگی کا لازمی جزو ہیں خوشی کے موقع پر حسب استطاعت اچھا پہننا اور اچھا رہنا سہنا قطعاً عیب نہیں لیکن جب ایسے مواقع پر اپنی امارت اور دولت مندی کا اظہار مقصود ہو تو نہ صرف یہ کہ ایسا طرز عمل معاشرے میں بہت سے بگاڑ پیدا کرتا ہے بلکہ شرعاً بھی کبیرہ گناہ ہے شادی بیاہ کے موقع پر دولت مند اور امیر لوگوں کا اپنی بیٹیوں کے لئے ڈھیروں ڈھیر قیمتی سے قیمتی جہیز تیار کرنا اور پھر عین نکاح کے روز اس کی

باقاعدہ نمائش کرنا کہ پورے کنبے اور قبیلے کے لوگ اور اعزہ واقارب اس کی تعریف وتوصیف کریں اور ایک مدت تک لوگوں میں اس کا چرچا رہے کہ فلاں صاحب نے اپنی بیٹی کو ایسا اور ایسا جہیز دیا ہے اور اپنی بیٹی کے لئے ایسے اور ایسے لباس بنوائے ہیں، معاشرے میں بہت سے مفاسدات کا باعث بنتا ہے۔ اسی طرح بیٹے والوں کا اپنی بہو کے لئے لاکھوں کے قیمتی لباس اور زیورات بنوانا پھر اپنی برادری اور کنبے قبیلے میں اس کی نمائش کرنا جس سے ان کی دولت مندی اور امارت کا چرچا اور شہرت ہو، ایسا طرز عمل ہے جس کے نتیجے میں عام لوگوں کے لئے بے پناہ مسائل کھڑے ہو جاتے ہیں۔ غریب لوگ احساس کمتری میں مبتلا ہو جاتے ہیں راتوں رات امیر کبیر بننے کے خواہش مند نوجوانوں میں زیادہ سے زیادہ جہیز حاصل کرنے کا طمع اور لالچ پیدا ہوتا ہے جس کی وجہ سے غریب اور متوسط طبقہ کے لوگوں کی بیٹیاں ساری ساری زندگی ماں باپ کی دہلیز پر بیٹھی رہتی ہیں۔ بعض لوگ امیروں کی ہمسری اور برابری کرنے کے لئے بھاری قرض حاصل کرتے ہیں اور پھر ساری زندگی اس سے جان نہیں چھڑا پاتے۔ بعض لوگ جرائم کا راستہ اختیار کرتے ہیں اور جو لوگ کسی باختیار منصب پر فائز ہوتے ہیں وہ رشوت اور دوسرے ناجائز ذرائع سے اپنا ”معیار زندگی“ بلند کرنے کی کوشش کرتے ہیں یوں شہرت اور ناموری کے لباس بنانے والے نہ صرف رسول اکرم ﷺ کی نافرمانی کے مرتکب ہوتے ہیں بلکہ معاشرے میں جرائم اور بہت سے دیگر مفاسدات کا سبب بھی بنتے ہیں۔ شریعت نے ان مفاسدات کا سدباب کرنے کے لئے بڑی عبرتناک سزا رکھی ہے آپ ﷺ کا ارشاد مبارک ہے ”شہرت اور ناموری کا لباس پہننے والوں کو اللہ تعالیٰ قیامت کے روز ذلت کا لباس پہنائے گا اور پھر اسے آگ لگا دے گا۔“ (ابن ماجہ) لیکن افسوسناک بات یہ ہے کہ ایسی شدید اور عبرتناک سزا کے باوجود معاشرے کی اکثریت آنکھیں بند کر کے بگٹٹ ایسے راستے پر چلی جا رہی ہے جس کا انجام دنیا اور آخرت کی بربادی کے سوا کچھ نہیں۔ فَهَلْ مِنْ مُدْكِرٍ؟

#### ④ ضرورت سے زائد لباس:

رسول اکرم ﷺ کا ارشاد مبارک ہے کہ قیامت کے روز ہر آدمی سے مال کے بارے میں یہ دو سوال ہوئے گا مال کیسے کمایا؟ اور کیسے خرچ کیا؟ جب تک آدمی ان دو سوالوں کا جواب نہیں دے پائے گا میدان حشر سے قدم نہیں ہٹا سکے گا۔“ اسی لئے اسلام نے اسراف (ضرورت سے زائد خرچ کرنا) کی سخت مذمت کی ہے اور اس سے بچنے کی بار بار تاکید فرمائی ہے ارشاد باری تعالیٰ ہے: ﴿كُلُوا وَاشْرَبُوا وَلَا تُسْرِفُوا إِنَّهُ لَا يُحِبُّ الْمُسْرِفِينَ﴾

لَا يَحِبُّ الْمُسْرِفِينَ ۝ ﴿ترجمہ: ”کھاؤ اور پیو لیکن اسراف نہ کرو بے شک اللہ تعالیٰ اسراف کرنے والوں کو پسند نہیں فرماتا۔“ (سورہ الاعراف، آیت نمبر 31) دوسری جگہ اس سے بھی زیادہ سخت انداز میں اسراف سے بچنے کا حکم دیا گیا ہے ارشاد باری تعالیٰ ہے: ﴿إِنَّ الْمُبَذِّرِينَ كَانُوا إِخْوَانَ الشَّيَاطِينِ وَكَانَ الشَّيْطَانُ لِرَبِّهِ كَفُورًا ۝﴾ ﴿ترجمہ: ”اسراف کرنے والے یقیناً شیطان کے بھائی ہیں اور شیطان اپنے رب کا سخت ناشکر ہے۔“ (سورہ بنی اسرائیل، آیت نمبر 27)

مذکورہ آیت کریمہ کی بہترین وضاحت وہ حدیث ہے جو رسول اکرم ﷺ نے ضرورت سے زائد بستر (یا لباس وغیرہ) بنانے کے بارے میں ارشاد فرمائی ہے ارشاد نبوی ﷺ ہے: ”گھر میں ایک بستر مرد کے لئے، دوسرا اس کی بیوی کے لئے، تیسرا مہمان کے لئے اور چوتھا (یعنی ضرورت سے زائد) شیطان کے لئے ہے۔“ (مسلم) دوسری حدیث میں ارشاد ہے: ”انواع واقسام کے لباس پہننے والے میری امت کے بدترین لوگ ہوں گے۔“ (طبرانی) قرآن وحدیث کے ارشادات کا سیدھا اور سادہ سا مفہوم یہ ہے کہ ضرورت سے زیادہ لباس بنانا شیطانی فعل ہے۔

عہد صحابہ کی تو بات ہی چھوڑیے کہ بیشتر صحابہ کرام رضی اللہ عنہم کو مکمل ایک لباس بھی میسر نہیں تھا۔ ❶ حضرت عمر بن عبدالعزیز رضی اللہ عنہ جو صحابہ کرام رضی اللہ عنہم کی طرح براہ راست رسول اکرم ﷺ کے تربیت یافتہ تھے لیکن پھر بھی اڑھائی سال کی مختصر مدت میں اپنے ایمان، تقویٰ اور خدا خونی کی بدولت تاریخ کا رخ دوبارہ خلافت راشدہ کی طرف موڑ دیا، جب مرض الموت میں مبتلا ہوئے تو امراء مملکت تیمارداری کیلئے آنے لگے آپ کی بیوی (فاطمہ بنت عبدالملک) کے بھائی نے بہن سے کہا ”بہن امیر المومنین کے کپڑے سخت میلے ہو رہے ہیں لوگ بیمار پڑی کے لئے آرہے ہیں انہیں بدل دو۔“ فاطمہ نے بات سنی اور خاموش ہوگئی بھائی نے دوبارہ سہ بارہ بات کی تو بہن کہنے لگی ”اللہ کی قسم! امیر المومنین کے پاس اس کے علاوہ دوسرے کپڑے نہیں ہیں، میں کہاں سے بدلوا دوں؟“

کتاب وسنت کے احکام اور اسلاف کا یہ طرز عمل ہمارے لئے مینارہ نور ہونا چاہئے تھا لیکن انتہائی افسوسناک امر یہ ہے کہ امراء کیا اور غرباء کیا، ضرورت سے زائد اندھا دھند ڈھیروں ڈھیر لباس بنائے چلے جاتے ہیں یہی حال جوتوں کا ہے، خاص طور پر خواتین ہر لباس کے ساتھ میچ کرنے والا جوتا الگ خریدنا

❶ حضرت عبداللہ بن مسعود رضی اللہ عنہ فرماتے ہیں ہم کپڑوں کی کمی کی وجہ سے ایک ہی کپڑے میں نماز پڑھتے تھے لیکن جب اللہ تعالیٰ نے فراخی عطا فرمادی تو ہم لوگ دو کپڑوں میں نماز پڑھنے لگے۔ (احمد)

ضروری سمجھتی ہیں۔ جب ہمارے گھروں پر شیطان نے اس طرح سے تسلط جما رکھا ہے تو پھر خیر و برکت کہاں سے آئے گی اور اللہ کی رحمت کا نزول کیسے ہوگا؟ اللہ اور اس کے رسول ﷺ کی نافرمانی کے نتیجہ میں تو دہشت گردی، خوف، بھوک، امراض، بد امنی، جرائم، قحط سالی جیسے مصائب و آلام کا ہی نزول ہوگا۔ اب یہ ہمارے اوپر منحصر ہے کہ ہم اپنے گھروں کیلئے خیر و برکت اور اللہ کی رحمت کا انتخاب کرتے ہیں یا مصائب و آلام، بیماریاں، بھوک، افلاس اور بد امنی کو پسند کرتے ہیں۔

### ⑤ تحریروں والے لباس:

گزشتہ ایک عشرے میں جس تیزی کے ساتھ ہماری اقدار میں تبدیلی آئی شروع ہوئی ہے اسے بلاشبہ علامات قیامت کا عنوان دیا جاسکتا ہے کل تک جو چیز معاشرے میں عیب سمجھی جاتی تھی وہی چیز آج ہمارے لئے حسن و خوبی بن گئی ہے اور جو چیز پہلے حسن و خوبی سمجھی جاتی تھی آج وہی ہمارے لئے عیب سمجھی جانے لگی ہے۔ چند سال قبل کسی شخص کی قمیص پر کوئی معمولی سا نشان، داغ یا دھبہ عیب سمجھا جاتا تھا لیکن اب صورت حال یہ ہے کہ کپڑوں پر انگریزی، ہندی، لاطینی اور اردو زبان میں رنگ برنگی الٹی سیدھی، عجیب و غریب اور مضحکہ خیز تحریریں لکھی ہوتی ہیں جن میں سے بعض تحریروں کا مطلب تک معلوم نہیں ہوتا اور لوگ بڑے شوق سے مہنگے داموں ایسے لباس خرید کر خود بھی پہنتے ہیں اور بچوں کو بھی پہناتے ہیں لباس پر لکھے ہوئے چند عبرانی الفاظ پر غور فرمائیے اور اندازہ لگائیے کہ مسلم امت کے لئے یہ کتنا بڑا فتنہ ہے؟

بوکیمون میں یہودی ہوں تشار مندر اللہ کمزور ہے

بکاتشو یہودی بنو جرو لیت اللہ بخیل ہے

بلباصور میری خواہش ہے کہ میں یہودی بنوں ما قمار اللہ بے وقوف ہے

اور اب انگریزی کے بعض الفاظ ملاحظہ فرمائیں:

Kiss Me,	Take Me,	Follow Me,	BuyMe,
Sow (سورنی),	Lovely,	Nike (دیوتا کا نام),	Tippler (بلا نوش),
Zian (صہیونی),	Prostitute (طوائف),	Playboy (آوارہ),	Cow Boy,
For you,	ZEOS (دیوتا کا نام),	Love me,	Cupid (دیوتا کا نام),
Lupercalia (دیوتا کا نام),	Spiderman,	Pupy (پلا),	I Miss you,

Wellcome, Venus (دیوتا کا نام), The Hell, Chick it,  
For sale, I am very hot but not for you.

ایسے ہی اور ان جیسے دیگر بے ہودہ، فحش یا مشرکانہ الفاظ کپڑوں پر تحریر ہوتے ہیں جنہیں پڑھے یا سمجھے بغیر لوگ خرید کر پہن لیتے ہیں۔ بعض کپڑوں پر ایکٹروں اور ایکٹریسوں کے نام تحریر ہوتے ہیں بعض کپڑوں پر انتہائی ظالم اور سفاک عیسائی جرنیلوں یا حکمرانوں کے نام لکھے ہوتے ہیں جنہوں نے مسلمانوں کا قتل عام کیا اور ان پر بے پناہ مظالم ڈھائے اور ہم انہیں اپنے سینوں سے لگاتے پھرتے ہیں کبھی ہم نے غور کیا یہ 'Rojer' کون تھا؟<sup>①</sup> 'Ferdenend' کون تھا؟<sup>②</sup> 'Richard' اور 'Peter' کون تھے؟<sup>③</sup> جن کے ناموں کی بنیادیں یا قمیصیں ہم دن رات اپنے بچوں کو پہنا کر پھولے نہیں سماتے؟  
لمحہ بھر کے لئے سوچنے اگر ہم طارق بن زیاد رضی اللہ عنہ یا صلاح الدین ایوبی رضی اللہ عنہ کے نام کپڑوں پر لکھ کر یورپ میں بھیجیں تو کتنے غیر مسلم ہوں گے جو انہیں خرید کر پہنیں گے؟

چند سال سے اب ایک نیا فیشن شروع ہو گیا ہے۔ مختلف تہواروں پر نوجوان لڑکے اور لڑکیاں یونیورسٹیوں اور کالج کے طلباء و طالبات تہواروں کی مناسبت سے اپنے چہرے پر الٹی سیدھی تحریریں، نقشے یا تصویریں پینٹ کرتے ہیں اور کفار کی اس نقابی پر بڑا فخر محسوس کرتے ہیں۔

المناک حقیقت یہ ہے کہ جدت پسندی اور روشن خیالی کے گمراہ کن فلسفہ نے ہمارے اندر نہ اخلاقی غیرت چھوڑی ہے نہ ہی ملی اور دینی غیرت رہنے دی ہے۔  
غیرت نام تھا جس کا، گنتی تیمور کے گھر سے

- ① مسلمانوں نے سسلی پر 264 برس بڑے عدل و انصاف اور مثالی حسن سلوک کے ساتھ حکومت کی لیکن مسلمانوں کے زوال کے بعد 1052ء میں راجر اول اقتدار میں آیا تو اس نے نہ صرف مسلمانوں کی جائیدادیں چھین لیں بلکہ مسلمانوں کے گھروں کو جلا ڈالا، مساجد بند کر دیں اور رسول اکرم صلی اللہ علیہ وسلم کو ہر محل میں گالیاں دینے کا حکم دیا۔ (نعود باللہ!)
- ② 1492ء میں سقوط غرناطہ ہوا "معادہ امن" پر مسلمانوں کی طرف سے ابو عبد اللہ اور عیسائیوں کی طرف سے فرڈیننڈ نے دستخط کئے۔ دستخط کرنے کے بعد فرڈیننڈ نے معادہ کے خلاف ورزی کرتے ہوئے مسلمانوں کو سینے سے ختم کرنے کی مہم شروع کر دی۔ ایک مذہبی عدالت کے حکم پر بارہ ہزار مسلمان زندہ آگ میں جلا دیے گئے، کم و بیش 30 ہزار مسلمان قتل کئے گئے، لاکھوں کتب پر مشتمل لائبریریوں اور ہزاروں عیسائی فیصلہ کے بعد فرڈیننڈ نے حکم جاری کیا کہ تمام مسلمان دین عیسوی قبول کر لیں ورنہ انہیں قتل کر دیا جائے گا کچھ لوگوں نے عیسائیت قبول کر لی اور کچھ لوگوں نے پہاڑوں اور جنگلوں میں پناہ لی۔
- ③ برطانوی مورخ اسے "شیر دل رچرڈ" لکھتے ہیں تیسری صلیبی جنگ میں اسی رچرڈ نے تین ہزار کے ایک اسلامی لشکر کو وعدہ معافی دے کر ہتھیار رکھوا لئے اور ہتھیار رکھنے کے بعد سب کو قتل کروا دیا۔ جیفر قسطنطنیہ کا بادشاہ تھا اس نے غرناطہ کے سلطان محمد ششم کو اپنی دعوت پر بلایا اور وھو کے قتل کروا دیا۔ (یورپ پر اسلام کے احسان، از ڈاکٹر غلام جیلانی برقی)



## ⑥ تصاویر والے لباس:

لباس نہ صرف انسانی ستر کی ضرورت پوری کرتا ہے بلکہ انسان کے لئے زیب و زینت اور حسن و جمال کا باعث بھی بنتا ہے۔ کہا جاتا ہے: ”النَّاسُ بِاللباسِ“ (یعنی انسان کی شخصیت لباس سے ہی بنتی ہے) ’لباس‘، انسان کی سنجیدہ یا غیر سنجیدہ شخصیت کا آئینہ دار ہوتا ہے۔ ”صاف ستھرا، بے داغ اور بے عیب لباس انسان کے وقار اور عز و شرف کو چار چاند لگا دیتا ہے جبکہ داغدار اور عیب دار لباس انسان کے وقار اور عز و شرف کو گھنا دیتا ہے حساس اور لطیف طباع کے لئے تو لباس پر معمولی سا دھبہ بھی ناقابل برداشت ہوتا ہے لیکن اب یوں لگتا ہے کہ حساس اور لطیف طباع کے انسان نہ ہونے کے برابر ہیں۔ ہر طرف داغدار، عیب دار، بیلدار، رنگدار لباس پہننے والے رنگین مزاج کے لوگوں کی کثرت ہے۔ بے جان اشیاء مثلاً سائیکل یا چمکڑا، میز یا کرسی، عمارت یا درخت وغیرہ کی تصاویر اگرچہ شرعاً ممنوع نہیں ہیں لیکن لباس پر ایسی چیزوں کی تصویریں بھی انسانی عز و شرف، وقار اور سنجیدگی کے سراسر منافی ہیں۔ بے جان اشیاء میں سے وہ اشیاء جو کفار یا مشرکین کے مذہبی شعار میں شامل ہوں ایسی اشیاء کی تصاویر والے لباس پہننا قطعاً حرام ہے مثلاً عیسائیوں کا نشان صلیب یا ہندوؤں کا نشان ترشول یا مجوسیوں کا نشان ڈکار یا سکھوں کا نشان کرپان وغیرہ ایسی تصاویر والے کپڑے میں پڑھی گئی نماز بھی ادا نہیں ہوگی۔

جہاں تک جاندار اشیاء کی تصاویر کا تعلق ہے وہ خواہ لباس پر ہو یا بستر پر یا پردوں پر یا کسی دوسری چیز پر، اسکی حرمت میں قطعاً کوئی شک نہیں ایسے لباس کا پہننے والا گناہگار اور اللہ کی رحمت سے محروم ہے اور ایسے لباس میں ادا کی گئی نمازیں ناقص اور نامکمل ہوں گی۔

لباس پر جاندار اشیاء کی تصاویر بلا امتیاز ایک جیسی حرام ہیں لیکن اسے ایمان کی جانکنی ہی کہنا چاہئے یا پرلے درجے کی دین سے دوری اور جہالت کہ بعض لوگ ایسے لباس پہنتے ہیں جن پر ایسے موڈی جانوروں کی تصویریں بنی ہوتی ہیں جو جہنم میں بطور عذاب گناہگاروں پر مسلط کئے جائیں گے سانپ اور بچھو دونوں جہنم کے انتہائی خطرناک موڈی جانور ہیں اور بعض لوگ انہی سانپوں اور بچھوؤں کی تصاویر والے لباس پہنتے ہیں حیرت درحیرت بات یہ ہے کہ بعض مسلمان خواتین سانپ کی شکل کے زیورات، انگلی، چوڑیاں اور کڑے پسند کرتی اور پہنتی ہیں کیا ایسی خواتین پسند کریں گی کہ قیامت کے روز ان کے بازوؤں یا ہاتھوں پر ایسے زہریلے سانپ مسلط کر دیئے جائیں جن کے ایک مرتبہ ڈسنے سے چالیس سال تک انسان اس کے



زہر سے تڑپتا رہے؟ اس سے بڑی بد بختی اور اللہ کی رحمت سے محرومی والی بات اور کیا ہوگی کہ ایک آدمی (مرد یا عورت) دنیا میں ہی برضا و رغبت اپنے لئے اس عذاب کا انتخاب کر لے جو اللہ تعالیٰ نے گناہگاروں اور فاسقوں کے لئے قیامت کے روز تیار کر رکھا ہے!

### ⑦ کٹے پھٹے اور پیوند لگے لباس:

خوب اور ناخوب، پسند اور ناپسند کے پیمانے اس تیزی سے بدل رہے ہیں کہ ”محو حیرت ہوں کہ دنیا کیا سے کیا ہو جائے گی“ والا معاملہ ہو گیا ہے ۔

تھا جو ناخوب بتدریج وہی خوب ہوا

کہ غلامی میں بدل جاتا ہے قوموں کا ضمیر

صرف چند سال ادھر کی بات ہے کہ کٹے پھٹے یا پیوند لگے کپڑے پہننا عار کی بات سمجھی جاتی تھی اور اسے لباس میں ایک عیب سمجھا جاتا تھا اب یہ وقت ہے کہ فیکٹریوں سے بڑی مہارت اور کاریگری سے کٹے پھٹے اور پیوند لگے کپڑے تیار ہو کر آتے ہیں اور نوجوان لڑکے اور لڑکیاں مہنگے داموں بڑے شوق سے خرید کر پہنتے ہیں۔ کسی پتلون کے پانچوں کے درمیان میں پیوند لگے ہوتے ہیں کسی کے اوپر کسی کے نیچے، کسی پتلون کے پانچوں پر ویسے ہی کٹے پھٹے کپڑے جوڑنے کی طرز پر الٹی سیدھی سلانیاں لگی ہوتی ہیں بیشتر پتلونوں کے دائیں بائیں دونوں پانچوں پر اوپر سے لے کر نیچے تک چھوٹے بڑے کئی کئی جب لگے ہوتے ہیں اور ساتھ تین تین چار چار انچ کی پٹیاں یا ڈوریاں لٹک رہی ہوتی ہیں۔ پتلون کی پچھلی جیبوں پر عجیب و غریب اور مضحکہ خیز سٹکر، تحریریں، شکلیں یا سلانیاں لگی ہوتی ہیں۔ بائیس چوبیس انچ کھلا اور پاؤں سے کم از کم دو تین انچ نیچے زین پر گھسٹتے ہوئے پانچے میں اب ایک اور مضحکہ خیز اضافہ ہوا ہے کہ پچھلی جیبوں سے تھوڑا آگے ایک طرف یا دونوں طرف پانچ چھ انچ لمبا دھاگوں کا گچھا، دم کی طرز کا لٹکنا شروع ہو گیا ہے۔ آج تک تو ہم پورے یقین کے ساتھ ڈارون کی تھیوری کا انکار کرتے چلے آ رہے تھے کہ یہ قرآن وحدیث سے ثابت نہیں لیکن اب بعض لوگوں کی حرکات وسکنات سے یوں لگتا ہے کہ شاید کچھ لوگ واقعی ڈارون کی تھیوری کے مطابق بندر سے ہی انسان بنے تھے جواب آہستہ آہستہ پھر اپنی پہلی جون کی طرف واپس پلٹ رہے ہیں۔

ایسے مضحکہ خیز لباسوں کا المناک پہلو یہ ہے کہ اولاً بے دین، لہجہ اور روشن خیال طبقہ یہود و نصاریٰ کی

پیروی میں ایسے فیشن اختیار کرتا ہے پھر آہستہ آہستہ پڑھا لکھا سنجیدہ اور دیندار طبقہ بھی اس فیشن میں مبتلا ہو جاتا ہے اور اس میں کسی قسم کی قباحت محسوس نہیں کرتا۔  
ناطقہ سر بگریباں ہے اسے کیا کہئے خامہ انگشت بدنداں ہے اسے کیا لکھئے؟

### ⑧ مزین اور منقش برقع:

حجاب کا حکم دیتے ہوئے اہل ایمان خواتین کو اللہ تعالیٰ نے ارشاد فرمایا ہے: ﴿وَلَا يُسَيِّدْنَ زِينَتَهُنَّ إِلَّا مَا ظَهَرَ مِنْهَا﴾ ترجمہ: ”اور خواتین اپنی زینت کو (غیر محرم مردوں کے سامنے) ظاہر نہ کریں سوائے اس کے جو اپنے آپ ظاہر ہو جائے۔“ (سورہ النور، آیت نمبر 31)

زینت سے مراد ہر وہ چیز ہے جو انسان کی خوبصورتی اور حسن و جمال میں اضافہ کرے لہذا عورت کیلئے چہرے کا بناؤ سنگھار، زیورات، لباس، فیشن اسبل جوتے چاروں چیزیں زینت میں شامل ہیں۔ خواتین کو سائر لباس کی شرط کے ساتھ رنگین، پھولدار، منقش، مشینی کڑھائی والے، ہاتھ کی کڑھائی ولسلے، زری والے کام، گوئی کنار اوالے، سلمہ ستارے والے ریشمی، غیر ریشمی ہر طرح کے لباس پہننے کی اجازت ہے۔ بلاشبہ اچھا اور عمدہ لباس مرد کو بھی حسن و جمال عطا کرتا ہے لیکن عورت کو مرد کی نسبت کہیں زیادہ خوبصورتی، زینت اور حسن و جمال بخشتا ہے آج کل خواتین لباس کے ساتھ ساتھ جوتے بھی میچ کرتی ہیں اگر کسی عورت کے پاس درجن بھر لباس کے جوڑے ہیں تو درجن بھر جوتوں کے جوڑے بھی ہوں گے لباس کے ساتھ جوتے میچ کرنے کا مقصد اس کے علاوہ اور کیا ہے کہ جوتے بھی عورت کے حسن و جمال اور خوبصورتی میں اضافہ کرتے ہیں لہذا چہرے کا بناؤ سنگھار، زیورات (خواہ ہاتھ کے ہوں، پاؤں کے یا گلے کے) لباس اور جوتے تمام چیزیں زینت میں شامل ہیں لہذا آیت مبارکہ کے پہلے حصہ میں حکم یہ ہے کہ اس ساری زینت کو (سر سے لے کر پاؤں تک) چادر یا برقع سے چھپایا جائے۔

آیت مبارکہ کے دوسرے حصے میں اس بات کی اجازت دی گئی ہے کہ وہ زینت جو بلا ارادہ اپنے آپ ظاہر ہو جائے اس پر مواخذہ نہیں ہوگا۔

اپنے آپ ظاہر ہونے والی زینت سے کیا مراد ہے؟ اس کے بارے میں بعض مفسرین کے اقوال حسب ذیل ہیں:

① ”مَا ظَهَرَ مِنْهَا“ میں جس چیز کو مستثنیٰ رکھا گیا ہے وہ اوپر کے کپڑے جیسے برقع یا لمبی چادر ہے جو

زینت کئے کپڑوں کو چھپانے کیلئے استعمال کئے جاتے ہیں۔ (معارف القرآن، از مفتی محمد شفیع جلد ششم، صفحہ 401)

② اپنے آپ ظاہر ہونے سے مراد وہ چادر ہے جو اوپر سے اوڑھی جاتی ہے کیونکہ اس کا چھپانا تو ممکن نہیں ہے اور عورت کے جسم پر ہونے کی وجہ سے بہر حال وہ بھی اپنے اندر ایک کشش رکھتی ہے۔ اپنے آپ ظاہر ہونے والی زینت میں یہ بات بھی شامل ہے کہ چادر ہوا سے اڑ جائے اور لباس یا زیور کی زینت ظاہر ہو جائے۔ (تفہیم القرآن، جلد سوم، صفحہ 285)

③ آپ سے آپ ظاہر ہونے کا مطلب یہ ہے کہ اگر بڑی چادر یا برقع کسی وقت ہوا سے اڑ جائے یا غفلت یا کسی دوسرے اتفاق کی بناء پر عورت کی زینت یا اس کا کچھ حصہ ظاہر ہو جائے تو اس میں کچھ مضائقہ نہیں۔ (تیسیر القرآن، جلد سوم، صفحہ 260)

④ آپ سے آپ ظاہر ہو جائے سے مراد یہ ہے کہ چادر کے اٹھ جانے سے نیچے کی کوئی زینت کھل جائے۔ (اشرف الحواشی، صفحہ 422، حاشیہ نمبر 10)

پس آپ سے آپ ظاہر ہونے والی زینت سے مراد دراصل وہ سادہ سی لمبی چادر یا سادہ برقع ہے جو عورت زینت چھپانے کے لئے اپنے اوپر اوڑھتی ہے اور اس کے ساتھ خوبصورت فیشن ایبل جوتوں کو بھی شامل کر لیجئے۔

پس آیت کریمہ کے دونوں حصوں کا خلاصہ یہ ہے کہ عورت کو پرکشش اور دلکش بنانے والی تمام زینت ایک سادہ چادر اور برقع کے اندر چھپی رہنی چاہئے تاکہ مردوں میں کسی قسم کا جنسی اشتعال یا ہیجان پیدا نہ ہو، گندے اور شیطانی خیالات کا غلبہ نہ ہونے پائے اور معاشرے میں کسی قسم کے بے راہ روی اور برائی جنم نہ لے سکے۔ البتہ سادہ چادر یا برقع بھی عورت کے اوپر ہونے کی وجہ سے ہے تو قابل زینت لیکن چونکہ اسے چھپانا ممکن نہیں ہے لہذا اس کے ظاہر ہونے پر مواخذہ نہیں۔

تلبیس ابلیس ملاحظہ ہو کہ وہی سادہ برقع جس کے ذریعہ زینت کو چھپانے کا حکم دیا گیا ہے اسی برقع کو سفید، رنگین یا سنہری دھاگوں، گونا گونا گوی، سلمہ ستارہ یا سفید موتیوں کی کڑھائی وغیرہ سے اس قدر مزین اور پرکشش بنا دیا جاتا ہے کہ خواہی غواہی مردوں کی نگاہوں کا مرکز بن جاتا ہے اور یوں نہ صرف برقع کا استعمال ہی بے معنی ہو کر رہ جاتا ہے بلکہ حجاب کے فتنوں میں ایک مزید فتنے کے اضافہ کا باعث بنتا ہے۔

اللہ تعالیٰ نے جس فتنے کو ختم کرنے کے لئے چادر یا برقع اوڑھنے کا حکم دیا تھا شیطان نے اسی چادر یا برقع کے ذریعے عورتوں کو دوبارہ اسی فتنے میں مبتلا کر دیا ہے۔

قرآن مجید میں بنی اسرائیل کے جو جرائم گنوائے گئے ہیں ان میں سے ایک یہ تھا کہ اللہ سبحانہ و تعالیٰ نے ہفتہ کا دن یہودیوں کے لئے مقدس قرار دیا تا کہ اس روز وہ عبادت کے علاوہ کوئی دوسرا دنیاوی کام نہ کریں حتیٰ کہ خورد و نوش کے لئے مچھلی کا شکار کرنے سے بھی روک دیا گیا لیکن ساتھ ہی آزمائش بھی کی، ہفتہ کے روز مچھلیاں کثرت سے سطح آب پر نظر آتیں شیطان نے انہیں یہ حیلہ سکھایا کہ دریا کے کنارے گڑھے کھود لیں تا کہ مچھلیاں اس میں جمع ہو جائیں اور ہفتہ کا دن گزر جانے کے بعد اگلے روز انہیں پکڑ لیں یعنی اللہ تعالیٰ نے بنی اسرائیل کو جو حکم دیا تھا اس پر بظاہر عمل تو کیا لیکن اس حکم کے اصل مقصد کو پورا نہ ہونے دیا۔ بنی اسرائیل کے اس فریب اور دھوکہ دہی کی انہیں یہ سزا دی گئی: ﴿قُلْنَا لَهُمْ كُونُوا قِرَدَةً خَاسِئِينَ ۝﴾ ترجمہ: ”ہم نے حکم دیا کہ بندر ہو جاؤ ذلیل اور رسوا۔“ (سورہ البقرہ، آیت نمبر 166)

اللہ تعالیٰ سے فریب اور دھوکہ دہی کرنے سے پہلے ہمیں ایک بار نہیں سوچنا چاہیے کہ کبھی اللہ تعالیٰ کسی ایسے ہی عذاب کا فیصلہ ہمارے بارے میں بھی نہ فرمادے۔ رَبَّنَا لَا تَجْعَلْنَا مَعَ الْقَوْمِ الظَّالِمِينَ! ”پروردگار! ہمیں ظالموں کے ساتھ نہ ملانا!“

### ⑨ پتلون اور شرٹ:

اسلام نے ہمیں بلاشبہ کسی خاص وضع قطع کا لباس تو عطا نہیں کیا بلکہ اس کے شرعی حدود و قیود بتا دیئے ہیں ان حدود و قیودے مطابق ہر طرح کا لباس پہننا شرعاً جائز اور درست ہے تاہم کسی قوم کا خاص وضع قطع کا لباس اس قوم کی شناخت کا درجہ ضرور رکھتا ہے اور اگر وہ لباس شرعی تقاضوں کو بھی پورا کرتا ہو تو پھر اسے تبدیل کرنا اپنی قومی شناخت کو ختم کرنے کے مترادف ہے۔

ہمیں معلوم نہیں کہ برصغیر میں شلوار قمیص کب اور کیسے آیا لیکن دو باتیں بالکل واضح ہیں۔ پہلی بات یہ کہ شلوار قمیص برصغیر کا ہی لباس ہے بلکہ یوں کہئے کہ برصغیر کے ممالک میں سے خاص طور پر پاکستان اور افغانستان کی شناخت رکھتا ہے۔ دوسری بات یہ کہ دنیا بھر میں پائے جانے والے تمام لباسوں کے مقابلے میں شلوار قمیص زیادہ ستر ہے۔ سعودی عرب کے علماء کرام نے بھی اس بات کا اعتراف کیا ہے کہ شلوار قمیص بہت ہی ستر لباس ہے حتیٰ کہ سعودی ”ثوب“ کے مقابلے میں بھی زیادہ ستر ہے۔ احادیث کے مطالعہ سے

معلوم ہوتا ہے کہ رسول اکرم ﷺ کو قمیص بہت پسند تھی اور قمیص کے نیچے آپ ﷺ ازار یا سر وال استعمال فرماتے تھے۔ ہمارا گمان یہ ہے (واللہ اعلم بالصواب!) کہ برصغیر میں استعمال کی جانے والی پرانی طرز کی قمیص اگر پانچ یا چھ انچ مزید لمبی کر کے پہنی جائے تو یہ قمیص اور شلوار، رسول اکرم ﷺ کے پسندیدہ لباس کے قریب تر ہو جائے گی۔ سر وال پانچامہ کو بھی کہتے ہیں اور شلوار کو بھی لیکن شلوار پانچامے کی نسبت کہیں زیادہ سارتر اور پہننے میں خوبصورت ہے لہذا شرعی تقاضوں کو پورا کرنے کی وجہ سے اور قومی لباس ہونے کی وجہ سے ہمیں کسی دوسرے لباس کو شلوار قمیص پر ترجیح نہیں دینی چاہئے بلکہ دنیا میں جہاں کہیں بھی ہوں پورے اعتماد اور فخر کے ساتھ شلوار قمیص پہنی چاہئے۔

اس بات میں دورائیں نہیں ہو سکتیں کہ پتلون اور شرٹ نہ تو شلوار قمیص جیسا سارتر لباس ہے اور نہ ہی ہمارا قومی لباس ہے۔ انگریزوں نے جس طرح اپنی زبان ہمارے اوپر زبردستی مسلط کی اسی طرح اپنا لباس بھی زبردستی ہم پر مسلط کر دیا حالانکہ یہ دونوں چیزیں یعنی لباس اور زبان کسی قوم کی مستقل شناخت ہوتی ہیں۔ افسوس کی بات یہ ہے کہ آزادی کے باوجود ہم ان دونوں چیزوں کے تسلط اور ان کے کڑوے کیلے نتائج سے اپنی جان نہیں چھڑا سکے۔

اپنے بہتر قومی لباس کی جگہ کسی دوسری قوم کے کمتر لباس کو ترجیح دینے کا مطلب اس کے سوا اور کیا ہو سکتا ہے کہ ہم اس قوم سے مرعوب ہیں اور اپنے آپ کو اس قوم سے کمتر سمجھتے ہیں لہذا جہاں تک روزمرہ زندگی کا تعلق ہے ہمیں پتلون اور شرٹ پہننے سے گریز کرنا چاہئے خاص طور پر نمازوں کے اوقات میں موجودہ رائج مختصر شرٹ اور پتلون کے استعمال سے گریز تو ہر قیمت پر ضروری ہے جن میں رکوع و سجود کے دوران ہونے والی عریانی کے باعث نمازوں کے باطل ہونے کا واضح طور پر خدشہ موجود ہے البتہ بعض صورتوں میں مجبوراً پتلون شرٹ کا استعمال کرنا پڑتا ہے مثلاً سکول یا کالج کی طرف سے مقرر کی گئی یونیفارم کی پابندی کے لئے، بعض فیکٹریوں میں کھلی قمیص یا شلوار کے کسی مشین میں پھنس کر جانی نقصان سے بچنے کے لئے، ایسی جگہوں پر ڈیوٹی دینے والے حضرات کے لئے ملازمت کے اوقات میں پتلون شرٹ کی بہر حال رخصت ہے۔

جہاں تک خواتین کے پینٹ شرٹ پہننے کا تعلق ہے ہماری ناقص رائے میں یہ قطعاً ممنوع ہے اولاً مردوں سے مشابہت کی وجہ سے جو لعنت زدگی کا باعث ہے ثانیاً شریعت نے عورت کی عصمت اور عفت کے تحفظ کے لئے جو سخت احکام دیئے ہیں ان کا تقاضا بھی یہی ہے کہ عورت پتلون اور شرٹ نہ پہنے کیونکہ



پتلون اور شرٹ عورت کے قابل شرم اور قابل ستر حصوں کو نمایاں کرتے ہیں جو واضح طور پر عریانی کی تعریف میں آتا ہے لہذا خواتین کو کسی قیمت پر پینٹ شرٹ نہیں پہننی چاہئے۔ واللہ اعلم بالصواب!

### لعنت زدہ لوگ:

رسول اکرم ﷺ نے بعض گناہوں کے بارے میں ارشاد فرمایا ہے کہ فلاں فلاں گناہ کرنے والا ملعون ہے یعنی اس پر اللہ تعالیٰ کی لعنت ہے۔

لعنت سے کیا مراد ہے؟ لعنت دراصل ایک بددعا ہے جس کا مطلب ہے اللہ کی رحمت سے محروم ہونا جس شخص کے بارے میں رسول اللہ ﷺ یہ فرمادیں کہ فلاں فلاں شخص پر اللہ کی لعنت ہے تو اس کا مطلب یہ ہے کہ وہ شخص اللہ تعالیٰ کی رحمت سے محروم ہے۔

ابلیس نے جب اللہ تعالیٰ کے حکم کی نافرمانی کی تو اللہ تعالیٰ نے ارشاد فرمایا ﴿وَإِنَّ عَلَيْكَ لَعْنَتِي إِلَى يَوْمِ الدِّينِ﴾ ترجمہ: ”اور بے شک قیامت کے دن تک تجھ پر میری طرف سے لعنت ہے۔“ (سورہ ص، آیت نمبر 78)

اس لعنت کے نتیجے میں ابلیس ہمیشہ ہمیشہ کے لئے اللہ تعالیٰ کی رحمت سے محروم کر دیا گیا تو بہ کی توفیق سے محروم، نیکی کی توفیق سے محروم اور جنت سے محروم!

اس سے اندازہ لگایا جاسکتا ہے کہ رسول اللہ ﷺ کا کسی کو لعنت کا مستحق قرار دینا کس قدر سنگین معاملہ ہے..... اہل علم نے یہ وضاحت کی ہے کہ ایسے اعمال جن کے بارے میں رسول اللہ ﷺ نے لعنت کے الفاظ استعمال فرمائے ہیں وہ کبیرہ گناہ ہیں اور کبیرہ گناہ کا مرتکب جہنم میں جائے گا، جب تک اپنے گناہوں کی سزا نہیں بھگتے گا تب تک جہنم سے نکالا جائیگا نہ جنت میں جائیگا۔

ایسے اعمال تعداد میں بہت زیادہ ہیں جن کے بارے میں رسول اللہ ﷺ نے لعنت کے الفاظ استعمال فرمائے ہیں لیکن ہم یہاں صرف انہی اعمال کا تذکرہ کریں گے جن کا تعلق لباس اور اس کے متعلقات سے ہے۔

① بالوں میں مصنوعی بال لگانا: ایسے مرد اور عورتیں جو دوسروں کو خوبصورت بنانے کے لئے ان کے بالوں میں مصنوعی بال لگانے کا کاروبار کرتے ہیں جیسا کہ آج کل بیوٹی پارلر چلانے والے کرتے ہیں ان پر اللہ تعالیٰ کی لعنت ہے۔ ارشاد نبوی ﷺ ہے: ”لَعَنَ اللَّهُ الْوَاصِلَةَ“ ترجمہ: ”اللہ کی لعنت



ہے مصنوعی بال دوسروں کو لگانے والی پر۔“ (بخاری)

④ بالوں میں مصنوعی بال لگوانا: بالوں میں مصنوعی بال لگوانے والا مرد ہو یا عورت ان پر اللہ تعالیٰ کی لعنت ہے اور اس معاملے میں بیماری یا عیب چھپانے کا بہانہ بھی جواز نہیں بن سکتا ایک خاتون حاضر خدمت ہوئی اور عرض کی ”میری بیٹی کے بال بیماری کی وجہ سے جھڑ گئے ہیں اب اس کے نکاح کی تقریب ہے کیا میں اسے جوڑ لگا دوں؟“ آپ ﷺ نے ارشاد فرمایا ”لَعَنَ اللَّهُ الْوَاصِلَةَ وَالْمَوْصُولَةَ“ ترجمہ: ”اللہ تعالیٰ نے جوڑ لگانے والی اور لگوانے والی پر لعنت فرمائی ہے۔“ (بخاری)

③ جسم پر انٹ نیل بوٹے بنانا: خوبصورتی کے لئے مردوں یا عورتوں کے جسم پر مشین سے یا کسی دوسرے طریقے سے انٹ نیل بوٹے بنانے یا نام لکھنا یا نشان وغیرہ بنانے والوں پر اللہ تعالیٰ کی لعنت ہے۔ ارشاد نبوی ﷺ ہے ”لَعَنَ اللَّهُ الْوَاشِمَةَ“ ترجمہ: ”جسم پر انٹ نیل بوٹے بنانے والی پر اللہ تعالیٰ کی لعنت ہے۔“ (بخاری) یاد رہے کہ منہدی سے ہاتھوں پر نیل بوٹے بنانا اس حکم سے مستثنیٰ ہے کیونکہ اس کا استعمال سنت سے ثابت ہے نیز اس کے نقش انٹ نہیں ہوتے۔

④ جسم پر نیل بوٹے بنوانا: ایسے مرد اور عورتیں جو بیوٹی پارلوں میں یا کسی بھی جگہ سے اپنے جسم پر انٹ نیل بوٹے بنوائیں ان پر بھی اللہ تعالیٰ کی لعنت ہے۔ ارشاد نبوی ﷺ ہے: ”لَعَنَ اللَّهُ الْمُسْتَوْشِمَةَ“ ترجمہ: ”اللہ کی لعنت ہو نیل بوٹے بنوانے والی پر۔“ (بخاری)

⑤ چہرے سے بال اکھاڑنا: دوسری عورتوں کو خوبصورت بنانے کے لئے ان کے چہرے کے بال نوچنا، بھنوں کے بال نوچ کر باریک کرنا، دونوں ابروؤں کے درمیان بال گھنے ہونے کی وجہ سے بال اکھاڑنا جیسا کہ آج کل بیوٹی پارلوں میں کیا جاتا ہے، ایسا کام یا کاروبار کرنے والے مرد ہوں یا عورتیں، ان پر اللہ تعالیٰ کی لعنت ہے۔ حضرت عبداللہ بن مسعود رضی اللہ عنہ فرماتے ہیں ”لَعَنَ اللَّهُ النَّاصِمَاتِ“ ترجمہ: ”اللہ کی لعنت ہے دوسری عورتوں کے چہرے سے بال اکھاڑنے والی عورتوں پر۔“ (مسلم)

⑥ چہرے سے بال اکھڑوانا: خوبصورت بننے کے لئے چہرے سے بال اکھڑوانا بھنوں باریک کروانا یا بھنوں صاف کرواتا بھی لعنت کا باعث ہے۔ حضرت عبداللہ بن مسعود رضی اللہ عنہ فرماتے ہیں ”لَعَنَ اللَّهُ الْمُتَمِمِّصَاتِ“ ترجمہ: ”اللہ کی لعنت ہے چہرے سے بال اکھڑوانے والی عورتوں پر۔“ (مسلم)

⑦ دانتوں کو خوبصورت بنانے کے لئے کھلا کرنا: دانتوں کو خوبصورت بنانے کے لئے رگڑنے والیوں، یا کھلا کرنے والیوں پر بھی اللہ تعالیٰ کی لعنت ہے۔ حضرت عبداللہ بن مسعود رضی اللہ عنہ فرماتے ہیں ”لَعَنَ اللَّهُ الْمُتَفَلِّجَاتِ“ ترجمہ: ”اللہ تعالیٰ نے لعنت فرمائی ہے دانت خوبصورت بنانے کے لئے رگڑنے والی عورتوں پر۔“ (مسلم)

⑧ مردوں عورتوں کا باہمی مشابہت اختیار کرنا: ارشاد نبوی ﷺ ہے ”ان مردوں پر لعنت ہے جو عورتوں سے مشابہت اختیار کریں اور ان عورتوں پر لعنت ہے جو مردوں سے مشابہت اختیار کریں۔“ (بخاری) یہ مشابہت خواہ لباس میں ہو، چال ڈھال میں یا بول چال میں یا حرکات و سکنات میں سب کے لئے ایک جیسا ہی حکم ہے اس کی تفصیل گزشتہ صفحات میں بیان کی جا چکی ہے۔

یہ ہیں وہ بدنصیب مرد اور عورتیں جن پر اللہ اور اس کے رسول ﷺ نے لعنت فرمائی ہے۔ جہاں تک بیوٹی پارلرز کا تعلق ہے جن میں صبح و شام اللہ اور اس کے رسول کی لعنت والے تمام گناہوں کا ارتکاب کیا جاتا ہے وہ تو گویا اللہ تعالیٰ کے غیض و غضب کے کھلے کھلے مراکز ہیں جہاں کسی مومن مرد اور عورت کو داخل تک نہیں ہونا چاہئے اور جن گھروں میں مذکورہ بالا لعنت زدگی والے گناہوں میں سے کوئی ایک یا ایک سے زیادہ گناہ کرنے والے یا کرنے والیاں موجود ہوں ان گھروں کے بارے میں لمحہ بھر کے لئے غور فرمائیے کہ وہاں کبھی حقیقی مسرت، راحت، سکون، سکھ اور چین آ سکتا ہے؟ ہر گز نہیں، ایسے لعنت زدہ گھروں میں اگر بیماریاں، ڈپریشن، بے سکونی، بے خوابی، اضطراب، پریشانیاں، لڑائی جھگڑے، جادو کے اثرات، محرومیاں، ناکامیاں اور نامرادیاں مستقل ڈیرے ڈال لیں تو اس میں تعجب کی کوئی بات ہے؟ ان عوارض سے بچنے کا صرف ایک ہی راستہ ہے کہ انسان لعنت زدگی والے گناہوں کو ترک کرے اللہ اور اس کے رسول کی اطاعت کر کے اللہ کی رحمت کے سایہ میں جگہ پالے۔ ارشاد مبارک ہے ﴿أَطِيعُوا اللَّهَ وَأَطِيعُوا الرَّسُولَ لَعَلَّكُمْ تُرْحَمُونَ﴾ ترجمہ: ”اللہ اور اس کے رسول کی اطاعت کرو تا کہ تم پر رحم کیا جائے۔“ (سورہ آل عمران، آیت نمبر 132)

### سوء خاتمہ کی علامت:

موت کا وقت معین تو ہے لیکن اللہ تعالیٰ کے علاوہ کسی کو اس کا علم نہیں۔ بچپن میں، جوانی میں، بڑھاپے میں، سفر میں، حضر میں، رات کے وقت یا دن کے وقت کسی بھی جگہ موت آ سکتی ہے جس کے لئے

مومن کو ہر وقت تیار رہنا چاہئے۔ ہر مومن آدمی اس بات کی تمنا کرتا ہے کہ اس کا خاتمہ بالآخر ہو اور سوء خاتمہ سے محفوظ رہے۔

اہل علم نے حسن خاتمہ کی دو علامتیں بتائی ہیں۔ اولاً آدمی عقیدہ توحید پر مرے۔ ثانیاً اس حال میں اسے موت آئے کہ وہ اللہ اور اس کے رسول ﷺ کی اطاعت اور رضا والے کام میں مشغول ہو۔ اسی طرح اہل علم نے سوء خاتمہ کی بھی دو علامتیں بتائی ہیں۔ اولاً آدمی عقیدہ شرک پر مرے۔ ثانیاً آدمی کی موت اس حال میں آئے کہ وہ اللہ اور اس کے رسول ﷺ کی نافرمانی میں مبتلا ہو۔ اگر کسی شخص کا عقیدہ توحید درست ہے لیکن اس حال میں اسے موت آئے کہ وہ اللہ اور اس کے رسول ﷺ کی نافرمانی میں مبتلا ہو تو یہ بھی سوء خاتمہ ہی کی علامت ہے۔ اگرچہ اس کا درجہ کم ہوگا اس بات میں دورائیں نہیں ہو سکتیں کہ داڑھی منڈانا، ازار ٹخنوں سے نیچے لٹکانا، عریاں لباس پہننا، بے حجاب گھر سے نکلنا، جوڑا لگانا، جسم گدوانا بھنویں بنانا، عورتوں کا مردوں سے مشابہت اختیار کرنا، یہ سارے اعمال اللہ اور اس کے رسول ﷺ کی نافرمانی کے اعمال ہیں۔ یہ سارے اعمال انسان (مردہوں یا عورتیں) اپنے حسن و جمال کو بڑھانے اور اپنے آپ کو زیادہ سے زیادہ خوبصورت بنانے کے لئے کئے جاتے ہیں۔ نوجوانی اور جوانی کی عمر میں لوگوں کی اکثریت اسی ذوق و شوق کو پورا کرنے میں گزار دیتی ہے اور پھر آہستہ آہستہ یہی عادات و اطوار فطرت میں ایسے رچ بس جاتے ہیں کہ برائی برائی نہیں لگتی، برائی میں ہی سارا حسن و جمال نظر آنے لگتا ہے۔ برائی اس قدر دیدہ زیب اور خوشنما لگنے لگتی ہے کہ اس کے جائز اور درست ہونے کے شیطان سودا لائل بھادیتا ہے اور انسان کے دین و ایمان کی یوں جڑ کاٹتا ہے کہ انسان کو خبر تک نہیں ہوتی۔ مرتے دم تک انسان اپنی اصلاح کی ضرورت محسوس نہیں کرتا اور ایسے ہی کبار کا ارتکاب کرتے کرتے گور کنارے پہنچ جاتا ہے جو کہ سوء خاتمہ کی علامات ہے اور ہمیشہ ہمیشہ کا خسارہ اور ہلاکت کا باعث ہے۔ اللہ تعالیٰ سے دعا ہے کہ وہ ہمیں سوء خاتمہ والے اعمال سے محفوظ رکھیں اور ہمیں موت اس حال میں آئے کہ ہم اللہ تعالیٰ کی رضا والے کاموں میں مشغول ہوں۔ ﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ﴾ ترجمہ: ”اے لوگو! جو ایمان لائے ہو اللہ تعالیٰ سے اس طرح ڈرتے رہو جس طرح اس سے ڈرنے کا حق ہے اور تمہیں موت نہ آئے مگر اس حال میں کہ تم مطیع فرمان ہو۔“ (سورہ آل عمران، آیت

### بعض غلط فہمیوں کا ازالہ:

لباس اور اس کے متعلقات کے بارے میں لکھے پڑھے اور باشعور طبقہ میں بھی کچھ ایسی غلط فہمیاں پائی جاتی ہیں جن کی وجہ سے وہ نہ صرف سنت کی خلاف ورزی کے مرتکب ہوتے ہیں بلکہ اس بات پر پوری طرح مطمئن ہوتے ہیں کہ وہ عین سنت کے مطابق عمل کر رہے ہیں۔ ذیل میں ہم ایسی ہی بعض غلط فہمیوں کی نشاندہی کرنا چاہتے ہیں۔

① ٹخنوں سے نیچے ازار باندھنا: ٹخنوں سے نیچے ازار باندھنے کے بارے میں دو طرح کی احادیث ہیں ایک حدیث کے الفاظ ہیں ”جس نے اپنا ازار تکبر کی وجہ سے نیچے کیا اللہ تعالیٰ قیامت کے روز اس پر نظر کرم نہیں فرمائیں گے۔“ دوسری حدیث کے الفاظ یہ ہیں ”ٹخنوں سے نیچے والا کپڑا آگ میں جائے گا۔“ دونوں مضامین کی احادیث مختلف راویوں سے احادیث کی مختلف کتب میں موجود ہیں جن سے لوگوں کی اکثریت یہ سمجھتی ہے کہ جو شخص تکبر کی وجہ سے اپنا ازار یا شلوار نیچی کرے اس کیلئے یہ سزا ہے لیکن جو شخص تکبر کے بغیر ٹخنوں سے ازار یا شلوار نیچی کرے اس کیلئے یہ سزا نہیں ہے۔ اس موقف کی مزید تائید حضرت ابو بکر صدیق رضی اللہ عنہ کے واقعہ سے حاصل کی جاتی ہے جس میں حضرت ابو بکر صدیق رضی اللہ عنہ نے رسول اکرم ﷺ سے عرض کی ”یا رسول اللہ ﷺ! میرے ازار کا ایک کنارہ بے دھیانی میں نیچے چلا جاتا ہے۔“ رسول اکرم ﷺ نے فرمایا ”تم ان لوگوں میں سے نہیں ہو جو تکبر کی وجہ سے ازار ٹخنوں سے نیچے کرتے ہیں۔“ یہ واقعہ بھی کم و بیش حدیث کی تمام کتابوں میں موجود ہے۔ بظاہر حضرت ابو بکر صدیق رضی اللہ عنہ کے اس واقعہ سے مذکورہ بالا موقف کی تائید ہوتی ہے اور پھر اکثر لوگ خود ہی یہ فیصلہ فرما لیتے ہیں کہ ہم تو تکبر کی وجہ سے ایسا نہیں کر رہے لہذا ہمارے لئے ازار یا شلوار ٹخنوں سے نیچے کرنا جائز ہے۔ ہماری ناقص رائے میں یہ انداز فکر درست نہیں۔

اولاً: اپنے بارے میں از خود یہ فیصلہ کر لینا کہ میرے اندر تکبر نہیں، شیطان کا بہت بڑا فریب اور دھوکہ ہے۔ ارشاد باری تعالیٰ ہے: ﴿فَلَا تُزَكُّوْا اَنْفُسَكُمْ﴾ ترجمہ: ”یعنی خود اپنے منہ میاں مٹھو نہ ہو۔“ (سورہ البقرہ، آیت نمبر 32) ارشاد نبوی ﷺ ہے: ”آدم کے سارے بیٹے خطا کار ہیں۔“ (ترمذی) دوسری حدیث میں ہے اللہ تعالیٰ فرماتے ہیں ”كُلُّكُمْ مُّذْنِبٌ“ ترجمہ: ”تم سارے کے سارے گناہگار ہو۔“ (احمد، ترمذی) حضرت ابو بکر صدیق رضی اللہ عنہ، حضرت عمر رضی اللہ عنہ، حضرت عثمان رضی اللہ عنہ اور حضرت

علی رضی اللہ عنہ جیسے حلیل القدر صحابہ کرام رضی اللہ عنہم کا حال یہ تھا کہ ہر وقت آخرت کی پکڑ سے خوفزدہ رہتے تھے اور آج چودہ سو سال بعد ہم جیسے گناہگاروں کا اپنے آپ کو خود ہی تکبر سے بری قرار دے لینا شیطانی فریب اور دھوکہ نہیں تو اور کیا ہے؟

ثانیاً: رسول اکرم ﷺ نے ایک حدیث شریف میں خود ہی یہ وضاحت فرمادی ہے کہ جو بھی اپنا ازار یا شلووار وغیرہ ٹخنوں سے نیچے کرتا ہے وہ تکبر کی وجہ سے ہی کرتا ہے آپ ﷺ کا ارشاد مبارک ہے ”وَأَيُّكَ وَاسْبَالِ الْأَزَادِ فَإِنَّهُ مِنَ الْمُخِيلَةِ“ ترجمہ: ”یعنی ازار ٹخنوں سے نیچے لٹکانے سے بچو کیونکہ اسی کا نام تکبر ہے۔“ (ابن حبان) ❶ رسول اکرم ﷺ کی اس وضاحت کے بعد کیا کسی مسلمان کے لئے یہ کہنے کے گنجائش باقی رہ جاتی ہے کہ ”میں تو تکبر کی وجہ سے نہیں کرتا۔“ اللہ کے رسول ﷺ کی حدیث کو تسلیم نہ کرنا یہی تو تکبر ہے اس سے بڑا تکبر اور کیا ہوگا؟

ثالثاً: حضرت عبداللہ بن عمر رضی اللہ عنہما کا ازار نیچے تھا رسول اکرم ﷺ نے انہیں حکم دیا کہ ازار اونچا کرو اور حضرت عبداللہ بن عمر رضی اللہ عنہما نے فوراً اپنا ازار نصف پنڈلی تک اونچا کر لیا، کیا حضرت عبداللہ بن عمر رضی اللہ عنہما کے دل میں تکبر تھا اس لئے رسول اکرم ﷺ نے ان سے ازار اونچا کروایا؟ بنو ثقیف کا ایک آدمی جارہا تھا اس کا ازار ٹخنوں سے نیچے تھا آپ ﷺ نے آگے بڑھ کر اس کا ازار پکڑ لیا اور فرمایا ”اسے اونچا کر“ اس نے اپنا ازار فوراً اونچا کر لیا، کیا صحابی کے دل میں تکبر تھا تب آپ ﷺ نے اس سے ازار اونچا کروایا؟ حضرت سرہ رضی اللہ عنہ کا ازار لمبا تھا آپ ﷺ نے اسے چھوٹا کروایا، کیا حضرت سرہ رضی اللہ عنہ کے دل میں تکبر تھا؟

وہ صحابہ کرام رضی اللہ عنہم جو آپ ﷺ کی اطاعت اور فرمانبرداری کے لئے ہر لمحہ مستعد رہتے تھے، آپ ﷺ کے اشارہ پر اپنی جان اور مال سب کچھ قربان کرنے کے لئے تیار رہتے تھے کیا ان کے دلوں میں تکبر تھا اور ہم جو دن رات گناہوں کی دلدل میں دھنسے رہتے ہیں تکبر سے بری اور پاک ہیں؟

امرواقعہ یہ ہے کہ ازار ٹخنوں سے اونچا رکھنے کا حکم عام ہے جس پر عمل کرنا واجب ہے اور عمل نہ کرنے والا کبیرہ گناہ کا مرتکب ہے جس کی سزا جہنم ہے جب تک اللہ چاہے۔ لہذا ہمیں اس شیطانی فریب سے فوراً نکل آنا چاہئے کہ یہ حکم تکبر کے ساتھ مشروط ہے اور ہمارے اندر تکبر نہیں اس لئے ہمارے لئے ایسا کرنا جائز ہے۔



بعض حضرات کو یہ غلط فہمی ہے کہ ٹخنوں سے ازار یا شلوار اوپر رکھنے کا حکم صرف نماز کے لئے ہے اسلئے وہ نماز کے وقت اپنا ازار یا شلوار یا پتلون ٹخنوں سے اونچی کر لیتے ہیں اور نماز کے بعد پھر اسے نیچا کر دیتے ہیں اور اس بات پر مطمئن رہتے ہیں کہ ہم نے آپ ﷺ کے حکم پر بجا طور پر عمل کر لیا ہے..... یہ بھی سراسر شیطان کا دھوکا اور فریب ہے آپ ﷺ کے کسی قول یا فعل سے اس حکم کا نماز کے ساتھ مشروط ہونا ثابت نہیں یہ ایک مستقل حکم ہے خواہ نماز پڑھنی ہو یا نہ پڑھنی ہو۔ حضرت عبداللہ بن عمر رضی اللہ عنہما کو جب آپ ﷺ نے ازار اونچا کرنے کا حکم دیا تھا تو اس وقت وہ نماز کے لئے نہیں بلکہ کسی دوسرے کام کے لئے حاضر ہوئے تھے، ہنوثقیف کے آدمی کو آپ ﷺ نے بازار میں جاتے ہوئے پکڑ لیا اور اس کا ازار اونچا کروایا اسی طرح حضرت سرہ رضی اللہ عنہ کا ازار چلتے پھرتے لمبا دیکھا تو فرمایا کہ اسے اپنا ازار چھوٹا کرنا چاہئے تو انہوں نے فوراً اپنا ازار چھوٹا کر لیا۔

پس جو آدمی رسول رحمت ﷺ کی دل سے اطاعت کرنا چاہتا ہے اسے نماز اور غیر نماز دونوں حالتوں میں اپنا ازار یا شلوار یا پتلون ٹخنوں سے اونچی رکھنی چاہئے ورنہ محض نماز کے وقت اونچا کرنا تو محض دکھاوا ہے یا پھر دھوکہ دینا ہے اپنے آپ کو۔ ﴿وَمَا يَخْدَعُونَ إِلَّا أَنْفُسَهُمْ وَمَا يَشْعُرُونَ﴾ (9:2) ② ٹوپی یا گڈڑی اور نماز: وطن عزیز میں آج بھی اس مسئلہ پر بڑی شد و مد سے بحث کی جاتی ہے کہ ٹوپی کے بغیر نماز ہوتی ہے یا نہیں؟ ٹوپی استعمال کرنے والے اپنے حق میں دلائل کا ڈھیر رکھتے ہیں اور ٹوپی استعمال نہ کرنے والے بھی اپنے موقف کے حق میں ڈھیروں دلائل پیش کرتے ہیں ہماری ناقص رائے میں یہ بالکل بے بنیاد جھگڑا ہے جس کی کوئی اصل نہیں ہے۔

سیرت طیبہ کے مطالعہ سے یہ بات معلوم ہوتی ہے کہ گڈڑی یا ٹوپی مستقل طور پر آپ ﷺ کے لباس مبارک کا حصہ تھی۔ محض نماز کے وقت سر پر ٹوپی رکھ لینا اور نماز کے بعد فوراً اتار دینا بالکل ویسا ہی ایک مصنوعی اور بناوٹی ساعمل ہے جیسا کہ نماز کے وقت پتلون کے پانچے اونچے کر لینا اور نماز کے بعد پھر نیچے کر لینا..... نہ پہلا عمل سنت سے ثابت ہے نہ دوسرا!

نماز پڑھنے کے لئے حکم یہ ہے کہ زینت اختیار کی جائے جس کا مطلب یہ ہے کہ شائستہ، پروقار، مہذب اور صاف ستھرا لباس پہنا جائے ہماری ناقص رائے میں گڈڑی یا ٹوپی پروقار اور شائستہ لباس کا حصہ ہے اسلئے گڈڑی یا ٹوپی کو مستقل طور پر اپنے لباس کا حصہ بنانا اللہ تعالیٰ کے حکم ﴿وَلْيَخْذُوا زِينَتَكُمْ عِنْدَ كُلِّ



مَسْجِدِ ﴿ترجمہ: ”یعنی ہر نماز کے وقت اپنی زینت اختیار کرو۔“ کی اطاعت بھی ہے اور سنت رسول ﷺ کی اتباع بھی..... لہذا جو شخص رسول اکرم ﷺ کی سنت پر عمل کرنا چاہتا ہے اسے چاہئے کہ وہ پگڑی یا ٹوپی کو مستقل طور پر اپنے لباس کا حصہ بنائے اور اسے نماز، خطبہ جمعہ، خطبہ عیدین یا شادی بیاہ جیسی تقریبات کے ساتھ مخصوص نہ کرے۔ علماء اور فضلاء تو آج بھی پگڑی اور ٹوپی کو سنت سمجھ کر مستقل طور پر استعمال کرتے ہیں لیکن آج سے چند دہائیاں قبل تک تمام پڑھے لکھے لوگ مثلاً شاعر، ادیب، طبیب، اساتذہ کرام ٹوپی کو عزت اور وقار کی علامت سمجھتے ہوئے استعمال کرتے تھے حتیٰ کہ بعض مشرقی روایات کے پاسدار اُن پڑھ لوگ بھی پگڑی یا ٹوپی استعمال کرتے تھے۔ دیہاتوں میں بڑے بوڑھے بچپن سے ہی بچوں کو سر پر ٹوپی یا چادر رکھنے کی عادت ڈالتے تھے لیکن فیشن پرستی اور جدت پسندی نے ہماری مذہبی اور معاشرتی اقدار کا اس طرح جنازہ نکالا ہے کہ اب معاشرے میں ٹوپی اور شیر وانی والا کوئی ڈھونڈے سے نہیں ملتا، حالانکہ یہ ہمارا قومی لباس بھی کہلاتا ہے اب معاشرے میں ٹوپی یا کلا نما پگڑی پہننے کا زندگی بھر میں ایک ہی موقع رہ گیا ہے، تقریب نکاح کا۔ آہستہ آہستہ ممکن ہے کہ اس کی بھی ضرورت باقی نہ رہے۔ المیہ یہ ہے کہ ہمارے بعض نوجوان خطیب روشن خیال مدرس اور مبلغ بھی اپنی عام زندگی میں ننگے سر رہنا پسند فرماتے ہیں اور صرف امامت، خطابت یا تدریس تبلیغ کے وقت ہی ٹوپی یا پگڑی کا بوجھ اٹھانے کی زحمت فرماتے ہیں۔ یہ طرزِ عمل بھی نہ تو اتباع سنت ہے کہ قابلِ اجر و ثواب ہو اور نہ ہی اخلاقی اعتبار ہے اچھا ہے کہ قابلِ ستائش ہو۔ قابلِ اجر و ثواب اور قابلِ ستائش عمل تو وہی ہے جس میں ریانہ ہو، دکھاوانہ ہو اور نہ ہی دنیا داری کا کوئی رکھ رکھاؤ ہو بلکہ اتباع سنت کے جذبہ سے ہو اور مستقل مزاجی سے ہو۔ اللہ ہمیں اس کی توفیق عطا فرمائے۔ آمین!

③ داڑھی رکھنا سنت ہے یا واجب؟ مسلمانوں نے برصغیر پر کم و بیش ہزار سال تک حکومت کی لیکن بیشتر حکمرانوں نے رواداری کے نام پر اشاعت اسلام کے مقدس فرض سے ایسی مجرمانہ غفلت اور لاپرواہی برتی (الا من شاء اللہ!) جس کی تلافی آج تک نہیں ہو سکی دوسری طرف انگریزوں نے صرف سو سال تک برصغیر پر حکومت کی اور اپنا دینی فرض سمجھتے ہوئے ہر وہ قانون بنایا اور ہتھکنڈا اپنایا جس سے اسلام اور مسلمانوں کو نقصان پہنچے۔ اسلامی اقدار اور اسلامی شعائر کا خاتمہ ہو سکے اور اس کی جگہ مغربی تہذیب اور کلچر رواج پاسکے۔ چنانچہ آج بد قسمتی سے داڑھی منڈوانا ہمارے کلچر کا اسی طرح حصہ بن چکا ہے جس طرح انگریزوں کے کلچر کا حصہ ہے۔

ویسے تو آزادی کے گزشتہ 62 سالوں میں کسی ایک حکمران نے بھی (باستثناء جنرل محمد ضیاء الحق مرحوم..... والعلم عند اللہ) اسلامی اقدار اور اسلامی شعائر کی پاسداری یا آبیاری کرنے کی کوشش نہیں کی لیکن گزشتہ حکومت کے بے دین اور ملحد مشرف ٹولے نے تو اسلام دشمنی کی تمام سرحدیں عبور کر ڈالیں اسلامی شعائر میں سے داڑھی اور برقع کو قومی اور بین الاقوامی ہر پلیٹ فارم پر بڑی بے شرمی اور ڈھٹائی سے جہالت اور ہمسامندی کی علامت قرار دیا۔ گورے اور کالے انگریزوں کی اس اسلام دشمنی نے آج ایسا ماحول پیدا کر دیا ہے کہ داڑھی منڈواتے ہوئے لوگ یہ قطعاً محسوس نہیں کرتے کہ یہ بھی ہمارے دین کا حصہ ہے اور ہم ایسا کر کے گناہ کے مرتکب ہو رہے ہیں۔

جن لوگوں کا کسی نہ کسی حوالے سے دین سے کوئی تعلق یا واسطہ ہے ان میں سے بیشتر وہ لوگ ہیں جو لفظ ”سنت“ کے غلط تصور کی وجہ سے اس غلط فہمی کا شکار ہیں کہ بس یہ ایک عام سی سنت ہے جس پر عمل نہ کرنے میں کوئی حرج نہیں ہے جیسا کہ بعض دوسری سنتوں پر عمل کرنے میں کوئی حرج نہیں اس لئے ضروری معلوم ہوتا ہے کہ پہلے یہاں لفظ سنت کی وضاحت کر دی جائے۔

”سنت“ کا لغوی مفہوم ”طریقہ“ ہے اور شرعی اصطلاح میں رسول اکرم ﷺ کا ہر فعل سنت کہلاتا ہے اور یہ بات معلوم ہے کہ رسول اکرم ﷺ کے تمام افعال یا سنتیں ایک ہی درجہ کی نہیں مثلاً مسواک کرنا رسول اکرم ﷺ کی سنت ہے لیکن اس سنت پر عمل کرنے والے کے لئے اجر و ثواب ہے، نہ کرنے والے پر گناہ نہیں ہے فقہاء نے ایسی سنتوں کے لئے مستحب کا لفظ استعمال فرمایا ہے۔ بعض سنتوں پر آپ ﷺ نے ہمیشگی فرمائی ہے مثلاً نماز ظہر سے قبل چار رکعت نماز جس کے لئے فقہاء نے سنت مؤکدہ کا لفظ استعمال فرمایا ایسی سنت بلا وجہ ترک نہیں کرنی چاہئے لیکن شرعی عذر کے سبب کبھی ترک ہو جائے تو اس پر بھی گناہ نہیں۔ بعض سنتیں ایسی ہیں جن پر عمل نہ کرنے سے انسان جہنم کا مستحق ٹھہرتا ہے ایسا عمل بھی اپنے لغوی معنوں میں تو ”سنت“ ہی کہلائے گا لیکن فقہاء نے اس کے لئے ”واجب“ کا لفظ استعمال فرمایا ہے مثلاً ازار یا شلوار کا ٹخنوں سے اوپر باندھنا ہے تو سنت لیکن یہ سنت واجب کے درجہ کی ہے جس کے تارک کے لئے واضح طور پر حدیث میں آگ کے الفاظ آئے ہیں لہذا اسے سنت کہہ کر نظر انداز کرنے والا سخت غلط فہمی کا شکار ہے۔ بالکل ایسا ہی معاملہ داڑھی کا ہے داڑھی بلاشبہ اپنے لغوی مفہوم کے اعتبار سے سنت ہی ہے لیکن رسول اکرم ﷺ نے احادیث مبارکہ میں جن الفاظ کے ساتھ اس کی تاکید فرمائی ہے اس وجہ سے اہل علم کے نزدیک یہ سنت واجب کے درجہ کی ہے اور یہ بات واضح ہے کہ واجب کا تارک کبیرہ گناہ کا مرتکب ہے

جس کے لئے جہنم کی سزا ہے جب تک اللہ چاہے۔

لفظ ”سنت“ کی اس وضاحت کے بعد ہم داڑھی کے بارے میں رسول اکرم ﷺ کے ارشادات پیش کر رہے ہیں جن سے واضح ہو جائے گا کہ یہ سنت بھی وجوب کے درجہ کی ہے۔ آپ ﷺ نے فرمایا، ”موتجھیں کتراؤ اور داڑھی بڑھاؤ اور اہل کتاب (یہود و نصاریٰ) کی مخالفت کرو۔“ (احمد)

حدیث شریف سے یہ بات واضح ہے کہ داڑھی منڈوانا اور موتجھیں رکھنا یہودیوں اور عیسائیوں کا فعل ہے اور ایسا کرنے والا یہودیوں اور عیسائیوں سے (اس فعل میں) مشابہت اختیار کرے گا۔ قرآن مجید میں اللہ تعالیٰ نے یہودیوں کو لعنت زدہ قوم قرار دیا ہے ① جس کا مطلب یہ ہے کہ داڑھی منڈوانے والے کیلئے اگرچہ رسول اکرم ﷺ نے براہ راست ملعون کے لفظ ادا نہیں فرمائے لیکن بالواسطہ طور پر یہودیوں سے مشابہت کی وجہ سے وہ بھی لعنت زدہ لوگوں میں شامل ہو جائے گا۔ اہل علم کے نزدیک ایسا عمل جس کی وجہ سے آدمی لعنت زدہ قرار پائے وہ کبیرہ گناہ ہے۔ لہذا ہماری ناقص رائے میں مذکورہ بالا حدیث کی رو سے داڑھی منڈوانا کبیرہ گناہ قرار پائے گا۔ دوسری حدیث میں ”خَالِفُوا الْمُشْرِكِينَ“ اور ”خَالِفُوا الْمَجُوسَ“ کے الفاظ بھی ہیں یعنی داڑھی رکھو اور مشرکین اور آتش پرستوں کی مخالفت کرو۔ داڑھی منڈوانے کو یہود، مشرکین اور آتش پرستوں کا عمل قرار دینا ہی اس گناہ کی سنگینی کا واضح کر رہا ہے گویا داڑھی منڈوانے والا داڑھی منڈوانے کے بعد یہودیوں، مشرکوں اور آتش پرستوں کی صف میں شامل ہو جاتا ہے۔

شاہ ایران کے حکم پر رسول اکرم ﷺ کو گرفتار کرنے کے لئے دو مجوسی مدینہ منورہ آئے دونوں ہی داڑھی منڈے تھے رسول اکرم ﷺ نے ان دونوں کی طرف دیکھنا تک پسند نہ فرمایا اور ان سے فرمایا ”تم دونوں کے لئے ویل ہو، تمہیں داڑھی منڈوانے اور موتجھیں رکھنے کا حکم کس نے دیا ہے؟“ ② رسول اکرم ﷺ کے اس ارشاد سے یہ بات واضح ہو جاتی ہے کہ داڑھی منڈوانا ”ویل“ کا باعث ہے۔ یاد رہے ویل جہنم کی ایک وادی کا نام ہے اور بعض مفسرین نے اس کا ترجمہ ہلاکت اور بربادی کیا ہے دونوں صورتوں میں نتیجہ ایک ہی ہے کہ داڑھی منڈوانے والے کے لئے جہنم ہے۔

① سورہ النساء، آیت 34، سورہ النساء، آیت 52، سورہ المائدہ، آیت 60، سورہ المائدہ، آیت 64 وغیرہ۔

② ملاحظہ ہو مسئلہ نمبر 196

رسول اکرم ﷺ کے مذکورہ بالا ارشادات سے یہ بات واضح ہو رہی ہے کہ داڑھی رکھنا اگرچہ لغوی معنوں میں سنت (رسول اکرم ﷺ کا طریقہ) ہے لیکن اس سنت کا درجہ و جواب کا ہے جس کا تارک کبیرہ گناہ کا مرتکب اور ”ویل“ کا مستحق ہے۔

داڑھی کے بارے میں دوسری غلط فہمی یہ ہے کہ داڑھی رکھنے کے بعد اسے چھونا کرنا یا کم از کم دائیں بائیں اور طول سے غیر ہموار بالوں کو ہموار کرنا جائز ہے؟ اس غلط فہمی کا باعث ترمذی شریف کی ایک حدیث ہے جس کے الفاظ یہ ہیں ”رسول اکرم ﷺ لمبائی اور چوڑائی سے اپنی داڑھی کے بال کاٹتے تھے۔“ (ترمذی) اس حدیث کو امام ترمذی رحمہ اللہ نے خود ”غریب“ لکھنے کے بعد امام بخاری رحمہ اللہ کے یہ الفاظ نقل فرمائے ہیں کہ اس حدیث کی کوئی اصل نہیں۔ شیخ ناصر الدین البانی رحمہ اللہ نے اس حدیث کو موضوع کہا ہے۔<sup>①</sup> لہذا اس حدیث سے داڑھی چھوٹی کرنے کا استدلال درست نہیں۔

حدیث کی بعض کتب میں حضرت عبداللہ بن عمر رضی اللہ عنہما کے بارے میں یہ بات لکھی ہے کہ حضرت عبداللہ رضی اللہ عنہما حج یا عمرہ کے موقع پر جب اپنے سر کے بال منڈواتے تو اپنی مونچھوں اور داڑھی سے بھی بال لیتے۔ (بخاری، مسلم، موطا وغیرہ)

بلاشبہ حضرت عبداللہ بن عمر رضی اللہ عنہما کا شمار جلیل القدر صحابہ کرام رضی اللہ عنہم میں ہوتا ہے لیکن اگر کسی صحابی کا قول یا فعل رسول اکرم ﷺ کی حدیث مبارکہ یا سنت مطہرہ سے متعارض ہوگا تو رسول اکرم ﷺ کی حدیث یا سنت پر عمل کیا جائیگا اور صحابی کے قول اور فعل کو ترک کیا جائے گا۔ اللہ تعالیٰ نے ہمیں اسی بات کا حکم دیا ہے: ﴿وَمَا اتَّخَذُوا الرُّسُولَ فَتْحُودًا﴾ ”یعنی اللہ کا رسول تمہیں جو کچھ دے وہ لے لو۔“ (سورہ حشر، آیت نمبر 7)

پس حاصل کلام یہ ہے کہ داڑھی رکھنا واجب اور منڈوانا کبیرہ گناہ ہے اور رکھنے کے بعد اسے چھونا کرنا یا دائیں بائیں سے کاٹنا بھی جائز نہیں۔ اللہ ہمیں رسول رحمت ﷺ کی اس واجب سنت پر عمل کرنے کی توفیق عطا فرمائے۔ آمین!

④ حجاب..... مستحب یا واجب؟ حجاب کے بارے میں دو طرح کی غلط فہمیاں پائی جاتی ہیں دونوں کی باری باری وضاحت پیش خدمت ہے۔

پہلی غلط فہمی تو یہ ہے کہ چہرے کا پردہ نہیں ہے۔ ایسا موقف اختیار کرنے والوں کی علمی دلیل یہ ہے

کہ ﴿وَلَا يَسْدِيْنَ زِيْنَتَهُنَّ اِلَّا مَا ظَهَرَ مِنْهَا﴾ یعنی ”مومن عورتیں اپنی زینت ظاہر نہ کریں سوائے اس کے جو اپنے آپ ظاہر ہو جائے۔“ (سورہ النور، آیت نمبر 31) آیت مذکورہ میں جن مفسرین نے مَا ظَهَرَ مِنْهَا سے ہاتھ اور چہرہ مراد لیا ہے وہ چہرے کے پردے کے قائل نہیں حالانکہ چہرہ ہی دراصل عورت کی زینت کا مرکز ہے جسے چھپانا مطلوب ہے صحابہ کرام رضی اللہ عنہم کی اکثریت نے مَا ظَهَرَ مِنْهَا سے مراد حجاب کے لئے اوڑھی جانے والی چادر (یا آجکل کا برقع) ہی لیا ہے گزشتہ صفحات میں ہم اس آیت کے حوالے سے مفصل گفتگو کر چکے ہیں۔

چہرہ کا پردہ نہ کرنے کا موقف رکھنے والوں کی عقلی دلیل یہ ہے کہ ”پردہ دل کا ہوتا ہے۔“ اور اس کے حق میں حدیث پیش کی جاتی ہے جس میں رسول اکرم ﷺ نے دل کی طرف اشارہ کرتے ہوئے فرمایا ”تقویٰ تو یہاں (یعنی دل میں) ہے۔“

بظاہر یہ دلیل واقعی بہت اپیل کرتی ہے لیکن اس میں ویسا ہی فریب پوشیدہ ہے جیسا جنگ تبوک کے موقع پر ایک منافق کے غزوہ میں شریک نہ ہونے کے لئے پیش کئے گئے عذر میں تھا اس نے عرض کی ”یا رسول اللہ ﷺ! میں حسن پرست آدمی ہوں، رومی عورتیں بڑی حسین ہوتی ہیں انہیں دیکھ کر میں فتنے میں پڑ جاؤں گا لہذا مجھے ساتھ نہ جانے کی رخصت دے دیجئے۔“ رسول اللہ ﷺ نے تو اس کا مواخذہ نہ فرمایا لیکن اللہ تعالیٰ نے اس کا بڑا خوبصورت جواب ارشاد فرمایا ”اَلَا فِی الْفِتْنَةِ سَقَطُوْا“ یعنی یہ (منافق رسول اللہ ﷺ کی نافرمانی کر کے) فتنہ میں تو پڑ ہی چکے ہیں۔ (سورہ التوبہ، آیت نمبر 49) منافق بظاہر تو فتنے سے بچنے کی بات کر رہے تھے لیکن اندر کی بات یہ تھی کہ وہ غزوہ میں آپ ﷺ کے ساتھ جانے کیلئے تیار نہیں تھے۔ یہاں بھی معاملہ ویسا ہی ہے کہ بظاہر یہ لوگ بات تو دل کے تقویٰ کی کرتے ہیں لیکن اندر کی بات یہ ہے کہ یہ لوگ بے حجاب بنی ٹھنی عورتوں کو دیکھنے اور دکھانے کے مرض میں مبتلا ہیں۔

ایک دفعہ رسول اللہ ﷺ گھر سے باہر تشریف لائے ایک عورت پر نظر پڑی تو واپس اپنی زوجہ ام المومنین حضرت زینب رضی اللہ عنہا کے ہاں تشریف لائے اپنی حاجت پوری فرمائی اور صحابہ کرام رضی اللہ عنہم سے آکر ارشاد فرمایا ”(بے حجاب) عورت مرد کے سامنے شیطان کی صورت میں آتی ہے لہذا جب تم کسی (بے حجاب) خوبصورت عورت کو دیکھو تو اپنی بیوی کے پاس جاؤ اور اپنی حاجت پوری کر لو۔“ (ترمذی)

قابل غور بات یہ ہے کہ اللہ تعالیٰ کی مخلوق میں سے سب سے زیادہ اللہ سے ڈرنے والے رسول



اکرم ﷺ تو ایک خوبصورت عورت کو دیکھ کر اپنے دل پر قابو نہ رکھ سکیں اور اپنی بیوی کے پاس جا کر اپنی حاجت پوری فرمائیں اور صحابہ کرام رضی اللہ عنہم کو بھی ایسا ہی کرنے کی تلقین فرمائیں اور آپ ﷺ کی وفات کے چودہ سو سال بعد انتہائی کمزور ایمان کے لوگوں کو اپنے دلوں پر اتنا قابو ہے کہ وہ بے حجاب بنی شخص عورتوں کو دائیں بائیں آگے پیچھے دن رات دیکھتے رہیں تب بھی ان کے دلوں میں کوئی ہیجان پیدا نہ ہو؟

عہد نبوی ﷺ میں ایک صحابی نے اپنی بیوی سے ظہار کیا اور کفارہ ادا کرنے سے پہلے بیوی سے صحبت کر لی رسول اللہ ﷺ نے دریافت فرمایا ”تم نے ایسا کیوں کیا؟“ صحابی نے عرض کی ”یا رسول اللہ ﷺ! رات کی چاندنی میں بیوی کے پاؤں کی پازیب پر نظر پڑی تو دل پر قابو نہ رکھ سکا۔“ (ترمذی)

غور فرمائیے! کہ عہد نبوی ﷺ کے ایک صحابی کا ایمان تو اتنا ”کمزور“ ہے کہ وہ اپنی بیوی کے چہرہ نہیں صرف پاؤں کی پازیب کو دیکھ کر ہی اپنے دل پر قابو نہ رکھ سکے اور عہد نبوی ﷺ سے چودہ سو سال بعد کے ”مومن“ کا ایمان اتنا ”قوی“ ہے کہ خوبصورت، پرکشش بنی سنوری نوجوان عورتوں کو اپنے گرد و پیش دیکھ کر بھی اس کا دل بے قابو نہیں ہوتا؟

عہد نبوی ﷺ میں جن مردوں (یعنی صحابہ کرام رضی اللہ عنہم) اور عورتوں (یعنی صحابیات رضی اللہ عنہن) کو مخاطب کر کے پردے کے احکام دیئے گئے ہیں ان میں سے بہت سے صحابہ کرام رضی اللہ عنہم اور صحابیات رضی اللہ عنہن تو ایسی ہیں جن کا مقام اور مرتبہ فرشتوں سے بھی بلند ہے اللہ تعالیٰ نے ان کے دلوں کی پاکیزگی اور تقویٰ کی گواہی خود دی ہے (ملاحظہ ہو سورہ النور) لیکن اس کے باوجود انہیں بھی فتنوں سے بچنے کے لئے پردہ کے احکام دیئے گئے صحابہ کرام رضی اللہ عنہم اور صحابیات رضی اللہ عنہن کے مقابلے میں آج اگر کوئی مرد یا عورت اپنے آپ کو زیادہ پاکباز اور متقی سمجھتا ہے تو اس میں کیا شک ہے کہ اس کا دعویٰ سراسر شیطانی دعویٰ ہے؟

پس ”دل کا پردہ ہونا چاہئے“ کے بارے میں کسی مومن مرد یا عورت کو یہ غلط فہمی نہیں رہنی چاہئے کہ یہ سراسر ابلیس کا دھوکہ اور فریب ہے کتاب و سنت سے اس کا کوئی تعلق نہیں۔

حجاب کے بارے میں دوسری غلط فہمی یہ ہے کہ حجاب مستحب ہے یا واجب؟  
یاد رہے مستحب سے مراد وہ حکم ہے جس پر عمل کیا جائے تو ثواب ہے اور نہ کیا جائے تو گناہ نہیں جبکہ واجب سے مراد ایسا عمل ہے جس پر عمل نہ کرنے کی کوئی گنجائش نہیں اس حکم پر عمل نہ کرنے والا گناہ گار ہوگا جس کی سزا اسے جہنم میں بھگتنی ہوگی۔



کتاب وسنت کی رو سے عورت کا گھر سے باہر نکلنے کے لئے حجاب کرنا واجب ہے، مستحب نہیں جس کے دلائل درج ذیل ہیں:

① آپ ﷺ کا ارشاد مبارک ہے: ”میرے بعد مردوں کے لئے تمام فتنوں سے بڑھ کر فتنہ عورتوں کا ہے۔“ (بخاری)

غور فرمائیے! عورت کھلے چہرے کے ساتھ فتنہ ہے یا حجاب کے ساتھ۔ حجاب کا حکم دیتے ہوئے اللہ تعالیٰ نے یہ بات ارشاد فرمائی ہے ”اے نبی! مومن عورتوں سے کہو اپنے اوپر چادریں اوڑھ کر رکھیں اس طرح انہیں پہچان لیا جائے گا (کہ وہ عصمت و عفت کی علمبردار ہیں) اسلئے انہیں چھیڑا نہیں جائے گا۔“ (سورہ الاحزاب، آیت نمبر 59) جس کا مطلب یہ ہے کہ حجاب کے بعد عورت مردوں کے لئے فتنہ نہیں رہتی مرد آگاہ ہو جاتے ہیں کہ یہ شریف زادیاں ہیں البتہ جو عورتیں بے حجاب گھروں سے باہر نکلتی ہیں انہیں مرد چھیڑتے ہیں اور ستاتے ہیں اس لئے کہ وہ مردوں کے لئے فتنہ بنتی ہیں۔ مردوں کے لئے فتنہ بننے والی عورت گناہگار کیوں نہیں ہوگی؟ یقیناً ہوگی اور مستوجب سزا بھی ہوگی۔

② آپ ﷺ کا ارشاد مبارک ہے: ”عورت کا سارا جسم ستر ہے۔“ (ترمذی) جسم میں چہرہ بھی شامل ہے لہذا عورت کا چہرہ بھی ستر ہے جس طرح باقی ستر کو ظاہر کرنے والی عورت گناہگار ہوگی اسی طرح چہرے کو عریاں کرنے والی عورت بھی یقیناً گناہگار ہوگی۔

③ ارشاد نبوی ﷺ ہے: ”جب عورت (بے حجاب) گھر سے باہر نکلتی ہے تو شیطان اسے نمایاں (یعنی خوبصورت) کر کے دکھاتا ہے۔“ (ترمذی) لہذا جو عورت بے حجاب گھر سے باہر نکلے گی وہ مردوں کی نگاہوں کا مرکز بنے گی اور یوں مردوں کو دعوت گناہ دینے والی عورت گناہگار ہوگی؟

④ دوسری حدیث میں ارشاد ہے کہ بے حجاب عورت شیطان کی صبرت میں سامنے آتی ہے۔ (ترمذی) کیا شیطان کا کردار ادا کرنے والی عورت گناہگار نہیں ہوگی یا مستوجب سزا نہیں ہوگی؟

⑤ آپ ﷺ کا ارشاد مبارک ہے: ”غیر محرم (مرد کا عورت کو یا عورت کا مرد کو) دیکھنا آنکھ کا زنا ہے۔“ (بخاری) اس زنا کا باعث بننے والی عورت کیسے گناہگار نہیں ہوگی؟ بلاشبہ غیر محرم عورت کو دیکھنے والا مرد بھی گناہگار ہوگا لیکن اس کے ساتھ ننگے چہرے کے ساتھ گھر سے باہر نکل کر غیر محرم مردوں کو دعوت گناہ دینے والی عورت بھی گناہگار ہوگی۔

مذکورہ بالا احادیث سے یہ بات واضح ہے کہ حجاب عورت کے لئے واجب ہے اور حجاب نہ کرنے والی عورت یقیناً گناہگار ہوگی۔ عہد نبوی ﷺ میں ازواج مطہرات رضی اللہ عنہا سمیت تمام صحابیات رضی اللہ عنہا پردے کا سختی سے اہتمام فرماتی تھیں حضرت اسماء بنت ابی بکر رضی اللہ عنہا فرماتی ہیں: ”ہم (یعنی صحابیات رضی اللہ عنہا) حالت احرام میں (غیر محرم) مردوں سے اپنے چہرے ڈھانپ لیتی تھیں۔“ (حاکم)

پس اہل ایمان خواتین پر واجب ہے کہ وہ حجاب کا سختی سے اہتمام کریں روشن خیال اور جدت پسندی جیسے گمراہ کن ابلیسی فلسفوں سے ہرگز متاثر نہ ہوں۔ نجات اور فلاح اسی بات میں ہے کہ اللہ اور اس کے رسول ﷺ کی اتباع اور پیروی کی جائے۔ اللہ ہمیں اس کی توفیق عطا فرمائے۔ آمین!

⑤ عورت کا بال کاٹنا: مسلم شریف میں حضرت عائشہ رضی اللہ عنہا سے مروی ہے کہ نبی اکرم ﷺ کی ازواج مطہرات رضی اللہ عنہا اپنے سر کے بالوں سے لیتی تھیں حتیٰ کہ وہ دفرہ (کانوں تک بال) کی طرح لگتے تھے۔ ① بعض لوگ حضرت عائشہ رضی اللہ عنہا کی اس روایت سے استدلال کرتے ہیں کہ عورت کے لئے سر کے بال کاٹنا جائز ہے۔

مسلم شریف کی مذکورہ بالا روایت کے بارے میں محدثین کرام نے یہ وضاحت فرمائی ہے کہ ازواج مطہرات رضی اللہ عنہا نے رسول اکرم ﷺ کی حیات طیبہ میں ایسا نہیں کیا بلکہ آپ ﷺ کی وفات مبارک کے بعد ترک زینت کی نیت سے ایسا کیا۔ ② محدثین کرام کے اس موقف کو درج ذیل دلائل کی وجہ سے مزید تقویت ملتی ہے۔

① حج یا عمرہ کے موقع پر رسول اللہ ﷺ نے خواتین کو مردوں کی طرح بال کاٹنے کا حکم نہیں دیا بلکہ فرمایا ”عورتیں اپنے سر کے بال نہ منڈوائیں بلکہ کٹوائیں۔“ (ابوداؤد) اس حدیث کی رو سے علماء اور فقہاء نے عورتوں کو دوپور کے برابر بال کاٹنے کی اجازت دی ہے۔

② رسول اکرم ﷺ کی صاحبزادی حضرت زینب رضی اللہ عنہا فوت ہوئیں تو انہیں غسل دینے کے بعد سر کے بالوں کی تین چوٹیاں بنا کر پیچھے کی طرف کردی گئیں۔ (بخاری) اس روایت سے یہ بات واضح ہو رہی ہے کہ اہل بیت کی خواتین میں سر کے بال لمبے رکھنے کا معمول تھا۔

③ حضرت عائشہ رضی اللہ عنہا جب مکہ سے مدینہ تشریف لائیں تو مدینہ کی آب و ہوا اس نے آنے کی وجہ سے بیمار

① مسلم، کتاب الطہارت باب القدر المستحب من الماء غسل الجنابة

② ملاحظہ ہو مسلم شریف شرح امام النووی رحمہ اللہ

ہو گئیں اور سر کے بال جھڑ گئے جب صحت مند ہوئیں تو سر کے بال دوبارہ بڑھنے شروع ہو گئے حضرت عائشہ رضی اللہ عنہا خود فرماتی ہیں کہ اس کے بعد میرے بال کندھوں تک آ گئے۔ (بخاری) جس کا مطلب یہ ہے کہ رسول اکرم ﷺ کی حیات طیبہ میں حضرت عائشہ رضی اللہ عنہا کے بال طویل تھے۔

④ رسول اکرم ﷺ کے سر مبارک کے بال کانوں تک تھے۔ (بخاری و مسلم) رسول اکرم ﷺ کے اسوۂ مبارک کی اتباع میں بہت سے اہل ایمان نے عہد نبوی ﷺ میں بھی اپنے بال کانوں تک رکھے اور آج بھی اسوۂ رسول سے محبت رکھنے والے حضرات اپنے بال کانوں تک رکھتے ہیں جس کا مطلب یہ ہے کہ کانوں تک بال رکھنا مردوں کے لئے خاص ہے۔

قابل غور بات یہ ہے کہ حضرت عائشہ رضی اللہ عنہا راوی ہیں کہ رسول اکرم ﷺ نے مرد بننے والی عورت پر لعنت فرمائی ہے۔ (ابوداؤد) کوئی ہوش مند مسلمان یہ تصور کر سکتا ہے کہ یہ حدیث روایت کرنے والی حضرت عائشہ رضی اللہ عنہا خود ہی اس حدیث کی مخالفت کرتے ہوئے مردوں سے مشابہت اختیار کریں گی؟

⑤ زمانہ قدیم سے عورت کے لمبے سیاہ بال اس کی خوبصورتی اور زینت کی علامت سمجھے جاتے ہیں آج بھی تمام پردہ دار اور گھریلو خواتین لمبے بال رکھنا پسند کرتی ہیں اور ان کی حفاظت کرتی ہیں۔ جبکہ بال کٹوانے والی خواتین وہی ہوتی ہیں جو ابرو اور بھنویں بنواتی ہیں، تنگ اور باریک لباس پہنتی ہیں، منی سکرٹ استعمال کرتی ہیں، بیوٹی پارلروں میں جا کر اپنے جسم گدوائی ہیں اور بال صاف کروانے کیلئے اپنے آپ کو عریاں کرتی ہیں، سارے جسم پر مہندی سے نیل بوٹے بنواتی ہیں، خوبصورتی کے لئے چہرے کی سرجری وغیرہ کرواتی ہیں۔ حضرت عائشہ رضی اللہ عنہا کے عمل سے استدلال کرنے والے حضرات سے ہم پوچھتے ہیں بال کٹوانے والی خواتین کے مذکورہ بالا اعمال میں سے کونسا عمل ایسا ہے جس کی اسلام اجازت دیتا ہے؟

اللہ اور اس کے رسول ﷺ کی نافرمانی کا یہ بدترین طریقہ ہے کہ اپنی بد اعمالیوں کے لئے کتاب و سنت سے جواز تلاش کیا جائے اور پھر اسے اللہ اور اس کے رسول ﷺ کے نام منسوب کر دیا جائے۔ اس سے کہیں بہتر یہ ہے کہ گناہ کا ارتکاب سمجھ کر کیا جائے اور اس کے لئے شریعت کو ڈھال نہ بنایا جائے اس طریقے میں تو اللہ کی رحمت سے معافی کی امید کی جاسکتی ہے لیکن گناہ کرنا اور پھر شریعت سے اپنے گناہوں کے لئے جواز مہیا کرنا تو گویا اللہ تعالیٰ کا دہرا غضب مول لینا ہے جس میں سر اسر ہلاکت اور بربادی ہے۔ ہر

مومن مرد، عورت کو اس طرز عمل سے اللہ کی پناہ طلب کرنی چاہئے۔

⑥ خاوند کی اجازت: بعض مستحب اعمال میں شریعت نے شوہر کو اس بات کی اجازت دی ہے کہ اگر وہ کسی ضرورت یا مصلحت کی بناء پر بیوی کو روکنا چاہے تو روک سکتا ہے مثلاً رسول اکرم ﷺ نے ارشاد فرمایا ”عورت اپنے شوہر کی اجازت کے بغیر نفلی روزہ نہ رکھے۔“ (ترمذی) یا فرمایا ”عورت کو نفلی حج کیلئے شوہر کی اجازت کے بغیر نہیں جانا چاہئے۔“ (دارقطنی) اسی طرح بعض دوسرے مستحب کاموں میں شوہر بیوی کو اجازت دے تو بیوی کو کرنا چاہئے اگر شوہر اجازت نہ دے تو نہیں کرنا چاہئے۔ لیکن بعض خواتین نے اسے ایک عام حکم سمجھ رکھا ہے اور شرعاً ناجائز کاموں میں بھی شوہر کی اجازت کو شریعت کی اجازت کے مترادف سمجھتی ہیں۔ یعنی شوہر کی اجازت سے حجاب اتار دیں، شوہر کی اجازت سے غیر محرم مردوں سے میل ملاقات کر لیں، شوہر کی اجازت سے تصویریں بنوالیں، شوہر کی اجازت سے بال کٹوالیں وغیرہ، تو یہ درست اور جائز ہے۔ اسی طرح بعض خواتین یہ سمجھتی ہیں کہ گھر میں شوہر کو دکھانے کے لئے ابرو یا بھنویں باریک کر لیں یا جسم گدوالیں یا بیوٹی پارلر میں جا کر جسم کے بال صاف کروالیں یا بال کٹوالیں تو اس میں کوئی حرج کی بات نہیں۔ بلاشبہ شریعت نے عورت کو اس بات کا حکم دیا ہے کہ وہ گھر میں اپنے شوہر کو خوش کرنے کے لئے اچھا لباس پہنے، بناؤ سنگھار کرے اور بن سنور کر رہے۔ لیکن شوہر کو شریعت نے ہرگز یہ اختیار نہیں دیا کہ وہ ناجائز کو جائز یا حرام کو حلال قرار دے۔ شریعت اسلامی کا یہ بڑا واضح اصول ہے۔ ”لَا طَاعَةَ فِي مَعْصِيَةِ اللَّهِ إِنَّمَا الطَّاعَةُ فِي الْمَعْرُوفِ“ یعنی ”اللہ تعالیٰ کی نافرمانی میں کسی کی اطاعت جائز نہیں، اطاعت صرف معروف میں ہے۔“ (مسلم، کتاب الامارت)

قرآن مجید میں اللہ تعالیٰ نے والدین کے بارے میں بڑی وضاحت کے ساتھ یہ حکم دیا ہے ”اگر والدین تجھے میرے ساتھ شرک کرنے پر مجبور کریں جس کی تیرے پاس کوئی دلیل نہیں تو ہرگز ان کی اطاعت نہ کر۔“ (سورہ لقمان، آیت نمبر 15)

پس کتاب و سنت کا حکم یہ ہے کہ شوہر بیوی کو کسی ناجائز اور لعنت زدگی والے کام پر مجبور نہ کرے اور اگر شوہر اپنی جہالت یا گمراہی کی وجہ سے ایسا کرے تو بیوی کو اس کی ہرگز اطاعت نہیں کرنی چاہئے۔ اللہ اور اس کے رسول ﷺ کا حکم جاننے کے باوجود اگر شوہر بیوی سے گناہ کا کام جبراً کروانے پر مصر ہوتا ہے تو

شوہر پر اس کا دہرا وبال ہوگا۔ اللہ کی نافرمانی کا وبال اور اپنی بیوی سے غلط کام کروانے کا وبال بھی جس سے ہر مومن مرد کو اللہ تعالیٰ کی پناہ طلب کرنی چاہئے۔ (( اَللّٰهُمَّ اِنَّا نَعُوْذُبِكَ مِنَ النَّارِ وَمَا قَرَّبَهَا مِنْ قَوْلٍ وَعَمَلٍ )) ترجمہ: ”یا اللہ! ہم آگ سے پناہ مانگتے ہیں اور پھر اس قول و فعل سے پناہ مانگتے ہیں جو آگ کے قریب لے جانے والا ہو۔“

### صحابہ کرام رضی اللہ عنہم اور اتباع سنت:

صحابہ کرام رضی اللہ عنہم وہ نفوس قدسیہ ہیں جنہوں نے ایمان لانے کے بعد زندگی کے ہر معاملے میں بلا چون و چرا اس طرح رسول اکرم ﷺ کی اتباع اور پیروی فرمائی کہ اطاعت رسول کا واقعی حق ادا کر دیا..... یوں تو تمام صحابہ کرام رضی اللہ عنہم کی ساری زندگیاں ہی اطاعت رسول کا بہترین نمونہ تھیں لیکن کتاب کے موضوع کے حوالے سے ہم ذیل میں صحابہ کرام رضی اللہ عنہم کے صرف ایسے واقعات بیان کر رہے ہیں جن کا تعلق صرف لباس اور اس کے متعلقات سے ہے۔<sup>①</sup> شاید ان واقعات کو پڑھ کر ہمارے اندر بھی اطاعت رسول ﷺ کا کچھ جذبہ پیدا ہو جائے۔

① ایک آدمی سونے کی انگوٹھی پہن کر حاضر ہوا رسول اکرم ﷺ نے (غصہ سے) اس کے ہاتھ سے انگوٹھی اتار کر پھینک دی اور فرمایا ”تم اپنے ہاتھ میں آگ کا انگارہ لینا چاہتے ہو؟“ رسول اکرم ﷺ تشریف لے گئے تو صحابہ کرام رضی اللہ عنہم نے مشورہ دیا انگوٹھی اٹھا لو اور (اسے بیچ کر یا بیوی یا بیٹی کو دے کر) استعمال میں لاؤ۔ صحابی فرمانے لگے ”اللہ کی قسم! جس انگوٹھی پر رسول اللہ ﷺ کی غصہ کی نگاہ پڑی ہے میں اسے کبھی استعمال میں نہیں لاؤں گا۔“ (مسلم)

② حضرت قرۃ العینؓ نے رسول اکرم ﷺ کی بیعت کرتے ہوئے آپ کی قمیص کا گریبان کھلا دیکھا اور اس کے بعد ساری زندگی اپنی قمیص کا گریبان کھلا ہی رکھا حضرت قرۃ العینؓ کے بیٹے حضرت معاویہؓ نے اپنے والد حضرت قرۃ العینؓ کی زبان سے رسول اللہ ﷺ کی قمیص کے کھلے گریبان کا ذکر سنا تو انہوں نے بھی عمر بھر اپنی قمیص کا گریبان کھلا ہی رکھا۔ (ابوداؤد)

③ رسول اکرم ﷺ اور صحابہ کرام رضی اللہ عنہم جو تین سو سمیت نماز ادا فرما رہے تھے رسول اکرم ﷺ نے دوران نماز جوتے اتارے تو سارے صحابہ کرام رضی اللہ عنہم نے دوران نماز ہی جوتے اتار دیئے۔ (ابوداؤد)

① ان تمام واقعات کی متصل احادیث آپ کو کتاب کے باب ”احکام لباس اور صحابہ کرام رضی اللہ عنہم“ میں مل جائیں گی۔



④ حضرت فضالہ رضی اللہ عنہ مصر کے حاکم تھے بعض اوقات پرانگندہ بال ہی امور سلطنت انجام دینے لگتے صحابہ کرام رضی اللہ عنہم کے استفسار پر فرماتے ”رسول اللہ ﷺ نے ہمیں ہر وقت بن ٹھن کر رہنے سے منع فرمایا ہے۔“ (ابوداؤد)

⑤ رسول اکرم ﷺ نے (سونے کی حرمت سے قبل) سونے کی انگوٹھی بنوائی۔ صحابہ کرام رضی اللہ عنہم نے بھی سونے کی انگوٹھیاں بنا کر پہن لیں۔ رسول اکرم ﷺ نے اپنی سونے کی انگوٹھی اتار پھینکی تو صحابہ کرام رضی اللہ عنہم نے بھی اپنی انگوٹھیاں اتار کر پھینک دیں۔ (بخاری)

⑥ حضرت عبداللہ بن عمر رضی اللہ عنہما ہاتھ میں انگوٹھی پہنتے اور فرماتے رسول اکرم ﷺ دائیں ہاتھ میں ہی انگوٹھی پہنتے تھے۔ (نسائی)

⑦ حضرت شعیب رضی اللہ عنہ کے والد نے زعفرانی رنگ کی چادر اوڑھ رکھی تھی رسول اکرم ﷺ نے بس اتنا ہی فرمایا ”تم نے یہ کیسی چادر اوڑھ رکھی ہے؟“ انہیں محسوس ہو گیا کہ رسول اکرم ﷺ نے یہ رنگ ناپسند فرمایا ہے۔ گھر گئے، تنور جل رہا تھا فوراً اپنی چادر اس میں پھینک کر جلا ڈالی۔ (ابوداؤد)

⑧ رسول اکرم ﷺ نے ایک صحابی کا ازار پکڑ کر فرمایا ”اسے ٹخنوں سے اونچا کر!“ صحابی نے اسی وقت اپنا ازار نصف پنڈلی تک اونچا کر لیا راوی کہتے ہیں اس کے بعد ہم نے اس کا ازار نصف پنڈلی تک ہی دیکھا حتیٰ کہ وہ اپنے رب سے جا ملے۔ (احمد)

⑨ حضرت زید بن خالد جہنی رضی اللہ عنہ نے رسول اکرم ﷺ کی زبان مبارک سے مسواک کے بارے میں یہ ارشاد سنا کہ اگر میں اپنی امت کے لئے مشقت نہ سمجھتا تو ہر نماز سے پہلے مسواک کا حکم دیتا۔ یہ فرمان سننے کے بعد حضرت زید بن خالد رضی اللہ عنہ جب بھی نماز کے لئے کھڑے ہوتے تو پہلے مسواک فرماتے۔ (ابوداؤد)

⑩ رسول اکرم ﷺ نے حضرت سمرہ رضی اللہ عنہا کے لمبے بال اور لبازار دیکھا تو فرمایا ”سمرہ اچھا آدمی ہے اگر اپنے بال اور ازار چھوٹا کر لے۔“ حضرت سمرہ رضی اللہ عنہا کو معلوم ہوا تو فوراً اپنے بال اور ازار چھوٹے کر لئے۔

اطاعت رسول ﷺ کا یہ قابل رشک ایمانی جذبہ صرف مردوں تک محدود نہ تھا بلکہ صحابیات رضی اللہ عنہن بھی اس معاملے میں مردوں کے دوش بدوش تھیں حجاب کا حکم نازل ہوا تو صحابیات رضی اللہ عنہن نے نیا کپڑا



خریدنے کا انتظار کرنے کی بجائے گھر کے پردوں سے اوڑھنیاں بنا کر آپ ﷺ کے حکم کی فوراً تعمیل کی۔  
(ابوداؤد)

صحابہ کرام رضی اللہ عنہم کی اس قابل رشک اطاعت اور پیروی کی وجہ سے ہی اللہ تعالیٰ نے قرآن مجید میں مختلف انداز میں صحابہ کرام رضی اللہ عنہم کی تحسین فرمائی۔ کہیں فرمایا ﴿أُولَٰئِكَ هُمُ الْمُؤْمِنُونَ حَقًّا﴾ ترجمہ: ”یہی لوگ سچے مومن ہیں۔“ (سورہ الانفال، آیت نمبر 74) کہیں فرمایا ﴿أُولَٰئِكَ عَلَيْكُمْ صَلَوَاتُ مَن رَّبِّهِمْ وَرَحْمَةٌ وَأُولَٰئِكَ هُمُ الْمُهْتَدُونَ﴾ ترجمہ: ”یہی وہ لوگ ہیں جن پر ان کے رب کی مغفرت اور رحمت ہے اور یہی لوگ ہدایت یافتہ ہیں۔“ (سورہ البقرہ، آیت نمبر 157) کہیں فرمایا ﴿رَضِيَ اللَّهُ عَنْهُمْ وَرَضُوا عَنْهُ﴾ ترجمہ: ”اللہ ان سے راضی ہوا اور وہ اللہ سے راضی ہوئے۔“ (سورہ التوبہ، آیت نمبر 100)

صحابہ کرام رضی اللہ عنہم کی سب سے بڑی خوبی یہ تھی کہ اللہ کے رسول ﷺ کا حکم ملتے ہی بلا چون و چرا اس پر عمل شروع کر دیتے ان کے ہاں What & Why کا نہیں بلکہ Do or Die کا اصول تھا یا قرآن مجید کی زبان میں سَمِعْنَا وَأَطَعْنَا کا اصول تھا جس پر عمل کر کے وہ دنیا و آخرت دونوں جگہ سرخرو ہوئے۔

ہمارا المیہ یہ ہے کہ ہم عمل کرنے سے پہلے یہ دیکھتے ہیں کہ اس کا حکم قرآن مجید میں آیا ہے یا حدیث میں؟ اگر حدیث میں ہے تو پھر آپ ﷺ کی طاعت سے فرار کے ایک نہیں بیسیوں بہانے تلاش کر لیتے ہیں۔ صرف ایک مثال لے لیجئے رسول اکرم ﷺ نے اپنی حیات طیبہ میں جتنے صحابہ کرام رضی اللہ عنہم کا ازراختوں سے نیچے دیکھا انہیں اوپر کرنے کا حکم دیا اور انہوں نے فوراً اوپر کر لیا اور اس ایمانی جذبے سے اس حکم پر اس طرح عمل کیا کہ مرتے دم تک اس میں فرق نہیں آنے دیا لیکن آج ہمارے اندر کثیر تعداد ایسے لوگوں کی ہے جو باقاعدگی سے پانچ وقت کی نماز پڑھتے ہیں، دیندار کہلاتے ہیں، دوسروں کو وعظ و تبلیغ کرتے ہیں لیکن زعم یہ رکھتے ہیں کہ یہ حکم تو رسول اللہ ﷺ نے صرف ان لوگوں کو دیا ہے جن میں تکبر ہو، ہمارے اندر تکبر نہیں ہے لہذا یہ حکم ہمارے لئے نہیں ہے۔ ہماری بدنہی اور نامرادی کی ابتداء یہیں سے شروع ہو جاتی ہے۔ علم سے تہی، عمل سے تہی گناہوں کی دلدل میں سراسر ڈوبے ہوئے اور زعم یہ کہ ہمارے اندر تکبر نہیں ہے ایسا ہی معاملہ دیگر اعمال کا ہے۔ داڑھی بس رکھنا کافی ہے جو نظر آئے لمبی کرنے کا حکم کہاں ہے؟ تصویر تو وہ ہے جو ہاتھ سے بنائی جائے کمرے کی تصویر تو محض عکس ہے؟ دل کا پردہ نہ ہو تو حجاب کا کیا فائدہ؟ مسواک

صرف وضو کے ساتھ سنت ہے، ہر وقت منہ میں ٹھونسنے کا حکم کہاں ہے؟ علیٰ ہذا القیاس! اس طرح ہم نے ہر معاملے میں اللہ اور اس کے رسول ﷺ کی شریعت کے مقابلے میں اپنی ایک الگ شریعت بنا رکھی ہے۔ رسول اکرم ﷺ کے واضح احکام اور احادیث کے باوجود نفاق کا یہ طرز عمل ہی دراصل دنیا میں ہماری ناکامیوں، نامرادیوں اور مشکلات و مصائب کا سبب ہے اور آخرت میں بھی یہ نفاق سراسر خسارے کا موجب ہوگا۔ قومی اعتبار سے بھی یہی نفاق کا طرز عمل ہماری ذلت، رسوائی اور ناکامی کا باعث ہے دنیا و آخرت میں سرخرو ہونے کا راستہ صرف ایک ہی ہے اور وہ راستہ وہی ہے جو صحابہ کرام رضی اللہ عنہم نے اختیار فرمایا تھا ہر معاملے میں رسول اکرم ﷺ کی مکمل اور بلا چون و چرا اطاعت اور پیروی! ارشاد باری تعالیٰ ہے: ﴿وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا﴾ ترجمہ: ”جس نے اللہ اور اس کے رسول کی اطاعت کی اس نے گویا عظیم کامیابی حاصل کر لی۔“ (سورہ الاحزاب، آیت نمبر 71) اللہ تعالیٰ ہمیں بھی صحابہ کرام رضی اللہ عنہم جیسے جذبہ اطاعت سے عمل کرنے کی توفیق عطا فرمائے۔ آمین!

### کفار کی حجاب دشمنی:

کفار کی اسلام اور اسلامی شعائر سے دشمنی کوئی نئی بات نہیں جس روز سعید سے رسول اکرم ﷺ کی بعثت مبارک کا آغاز ہوا اسی روز سے مشرکین اور کفار نے آپ ﷺ کی ذات گرامی اور آپ ﷺ کی لائی ہوئی تعلیمات سے دشمنی اور عداوت کی قسم کھا رکھی ہے اور بعثت مبارک سے لے کر آج تک کوئی دن ایسا نہیں گزرا جس میں کفار اور مشرکین کی اس عداوت اور دشمنی میں اضافہ نہ ہوا ہو۔

کفار کی اسلام اور اسلامی شعائر سے دشمنی کا یہ بھی ایک پرانا طریقہ ہے کہ وہ اسلامی شعائر میں نقائص ظاہر کر کے اہل اسلام کو اس سے محروم کرنا چاہتے ہیں اور اس کی جگہ اپنی بے حیا، گندی اور غلیظ تہذیب زبردستی مسلمانوں پر مسلط کرنا چاہتے ہیں۔ ”مذہبی آزادی“، ”مذہبی رواداری“، ”حریت فکر“ اور ”حقوق انسانی“ جیسے خوبصورت نعروں کی علمبردار ”مہذب“ اور ”ترقی یافتہ“ غیر مسلم اقوام اسلام دشمنی میں اس حد تک پستی میں گرتی چلی جائیں گی، نائن الیون سے قبل تک اس کا تصور تک نہیں کیا جاسکتا تھا۔ نائن الیون سے قبل مغرب میں رواداری اور حقوق کا ایک بھرم ضرور تھا لیکن جب اہل مغرب نے اپنے ہاں اسلام کے پھلنے پھولنے اور پھیلنے کے آثار دیکھے تو اسلام کا راستہ روکنے کے لئے نہ صرف نائن الیون کا خود ساختہ ڈرامہ رچایا بلکہ تدریج سازشوں اور مکر و فریب کے وسیع جال پھیلانے شروع کر دیئے۔ مہذب اور ترقی یافتہ

اقوام نے ”مذہبی رواداری“ اور ”حقوق انسانی“ کا مصنوعی غلاف اور نقاب اتارنے میں میں لمحہ بھر کی تاخیر نہیں کی اور اندر سے وہی پرانے مکروہ چہرے ”ابوجہل، ابولہب، عقبہ بن ابی معیط، ولید بن مغیرہ، نضر بن حارث اور حبی بن اخطب“ صاف صاف نظر آنے لگے۔

مسلمان عورت کو شریعت اسلامیہ نے گھر سے باہر نکلتے وقت سر سے لے کر پاؤں تک مکمل حجاب کرنے کا حکم دیا ہے۔ ہمارے نزدیک سکارف کسی طور پر بھی حجاب کے تقاضے پورے نہیں کرتا بلکہ محض ایک علامتی حجاب ہے لیکن تعجب کی بات یہ ہے کہ کفار اور مشرکین کو یہ علامتی حجاب بھی گوارا نہیں ہے۔ اگر کوئی عورت اپنے آپ کو مکمل طور پر عریاں کرنا چاہے تو اہل مغرب کو اس پر کوئی اعتراض نہیں ہے یہ اخلاقی باختگی ہے نہ گناہ بلکہ حقوق انسانی اور آزادی نسواں کا فیض ہے لیکن اگر کوئی عورت اپنی فطری شرم و حیا کی حفاظت کرنا چاہے اور مذہبی احکام پر عمل کرتے ہوئے اپنے آپ کو مستور کرے تو یہ بدتہذیبی، دہشت گردی، جہالت اور پسماندگی ہے۔ گویا اپنے آپ کو مستور کرنے والی خاتون کے لئے مغرب میں نہ تو مذہبی آزادی کا کوئی قانون ہے نہ ہی حقوق انسانی کا کوئی ضابطہ؟

حجاب کے نام پر اسلام دشمنی کے چند نادرنمونے ملاحظہ فرمائیں:

① فرانسیسی کابینہ نے فرانس میں برقع کے استعمال پر پابندی کا بل منظور کر لیا ہے جس کے بعد فرانسیسی صدر نکولس سرکوزی نے ارشاد فرمایا ”مسلمان برقع پر پابندی سے افسردہ نہ ہوں، حکومت نے یہ فیصلہ اچھی طرح سوچنے سمجھنے کے بعد کیا ہے۔“<sup>①</sup>

② ”برقع پہننے والی خاتون کے لئے آسٹریلوی معاشرے میں کوئی جگہ نہیں، برقع کو لٹیرے ڈیکیتی کی وارداتوں میں استعمال کرتے ہیں لہذا پابندی ضروری ہے۔“ آسٹریلوی سینٹ کے ممبران کا بیان۔<sup>②</sup>

③ ”نیویارک میں ملبوسات فروخت کرنے والے سٹور کے مالک نے مسلمان خاتون کو حجاب پہننے کے جرم میں ملازمت سے برطرف کر دیا۔“<sup>③</sup>

④ بلجیم میں نقاب کی پابندی کے لئے پارلیمنٹ میں بل پیش کر دیا گیا جس میں کہا گیا ہے کہ بلجیم میں ایسے لباس کی اجازت نہیں ہوگی جسے پہن کر پارکوں، سڑکوں اور دیگر عوامی مقامات پر کوئی اپنی شناخت

- ① چھپا سکے قانون کی خلاف ورزی کرنے پر جرمانہ یا 7 دن قید یا دونوں سزائیں دی جائیں گی۔
- ⑤ اٹلی میں تیونس نژاد مسلمان خاتون کو برقع پہننے پر 650 ڈالر جرمانہ کر دیا گیا۔
- ⑥ حکومت فرانس نے مراکش کے شہری کو فرانس کی شہریت دینے سے محض اس وجہ سے انکار کر دیا ہے کہ اس کی بیوی مکمل اسلامی حجاب کرتی ہے۔
- ⑦ برطانوی وزیر خارجہ جیک اسٹرانے حجاب پر تبصرہ کرتے ہوئے یہ ہرزہ سرائی کی ”مسلمان عورتوں کی طرف سے استعمال کیا جانے والا برقع باہمی تعلقات کی راہ میں رکاوٹ ہے۔“
- ⑧ ناروے کے ایک وزیر کا حجاب کے بارے میں مضحکہ خیز موقف ملاحظہ ہو: ”حجاب بظاہر قابل اعتراض نہیں لیکن اگر اس سے انسانی صحت کو کچھ مسائل درپیش ہوں تو اس پر پابندی لگائی جاسکتی ہے۔“
- ⑨ ایک مستشرق کی حجاب کے بارے میں ہرزہ سرائی ملاحظہ ہو: ”مسلمان اس وقت تک ترقی نہیں کر سکتے جب تک عورتوں کے چہروں سے حجاب اتار کر قرآن پر نہیں ڈال دیا جاتا۔“
- ⑩ حجاب کے حوالے سے اسلام دشمنی میں جرمنی سب سے بازی لے گیا ہے۔ ایک مصری خاتون ”مروہ“ 2005ء میں اپنے شوہر علی عکاظ کے ساتھ تلاش معاش کی غرض سے جرمنی کے شہر بریمن میں رہائش پذیر ہوئیں۔ 2008ء میں علی عکاظ کو بطور لیکچرر مینوفیا یونیورسٹی میں ملازمت مل گئی لہذا دونوں میاں بیوی ڈریڈن شہر میں رہائش پذیر ہو گئے اسی دوران مروہ جو کہ النصر گرلز کالج کی گریجویٹ تھیں کو بھی یونیورسٹی کے ہسپتال میں بطور فارمیٹ ملازمت مل گئی۔ ایک روز مروہ اپنے ڈھائی سالہ بیٹے مصطفیٰ کے ساتھ پارک میں تھی کہ الیگزینڈر ویلیکس نامی شخص نے مروہ کو حجاب میں دیکھ کر ”دہشت گرد“ کہا مروہ نے اسے جواب دیا تو الیگزینڈر نے اللہ تعالیٰ اور نبی اکرم ﷺ اور اسلام کی شان میں گستاخیاں بکنی شروع کر دیں اور مسلمانوں کو قتل کرنے کی دھمکی دی مروہ نے مقامی عدالت میں اس کی شکایت کی جس پر عدالت نے الیگزینڈر کو جرمانہ کیا لیکن اس نے اس سزا کو دوسری عدالت میں چیلنج کر دیا۔
- عدالت نے دونوں کو طلب کیا مروہ سے بیان لینے کے بعد جب الیگزینڈر کو عدالت نے بیان دینے کا حکم دیا تو اس نے کہا ”میرا بس چلے تو میں اس عورت کو حجاب پہننے کی ایسی سزا دوں کہ ہمیشہ یاد رکھے“

② روزنامہ جسارت، 5 جون 2010ء

④ روزنامہ جنگ، 31 جولائی 2009ء

⑦ حقیقت الولاۃ والبراء، از سعید عبدالغنی

① اردو نیوز، 23 اپریل 2010ء

③ روزنامہ اصف، 10 جولائی 2010ء

⑥ روزنامہ جنگ، 31 جولائی 2009ء

اس پر عدالت نے الیگزینڈر کو 780 جرمن مارک جرمانہ کیا اور گرفتار کرنے کا حکم دیا فیصلہ سنتے ہی جنونی ملعون نے بھری عدالت میں مروہ کا حجاب نوچ ڈالا اور تیز دھار خنجر سے اس پر وار کرنے شروع کر دیئے۔ گردن کاٹ ڈالی سینے، پیٹ اور بازوؤں پر اٹھارہ وار کئے جس پر مروہ نے وہیں جان جان آفریں کے سپرد کر دی۔ اس دوران مروہ کا شوہر اپنی اہلیہ کو بچانے کے لئے آگے بڑھا تو ملعون قاتل نے اس پر بھی خنجر کے وار کر کے شدید زخمی کر دیا۔

تعجب کی بات یہ ہے کہ عدالت میں مسلح پولیس کھڑی تھی مروہ کے شوہر علی عکاظ نے چیخ چیخ کر پولیس سے کہا کہ میری بیوی کو بچاؤ لیکن پولیس ٹس سے مس نہ ہوئی اور جب علی عکاظ اپنی بیوی کو بچانے کیلئے خود آگے بڑھا تو اس پولیس نے علی عکاظ پر گولیاں برسانا شروع کر دیں اور اسے شدید زخمی کر دیا۔<sup>①</sup> ہم شاخوان تقدیس مغرب سے پوچھتے ہیں کہ کیا اسی کا نام ”مذہبی آزادی“، ”مذہبی رواداری“، ”احترام انسانیت“ اور ”تحفظ حقوق انسانی“ ہے؟

عامر چیمہ اگر پیغمبر اسلام ﷺ کی گستاخی کرنے والے ملعون کارٹونسٹ پر حملہ آور ہوا تو وہ دہشت گرد اور عالم کفر کا تمام تر میڈیا آسمان سر پر اٹھالے، ائمہ کفر اس کی مذمت کرنے میں ایک دوسرے پر سبقت لے جانے میں پیش پیش ہوں اور دوسری طرف بھری عدالت میں۔ بے گناہ، بے قصور خاتون کو قتل کرنے والا دہشت گرد ہے، نہ میڈیا کو اس کی مذمت کی ضرورت محسوس ہوتی ہے نہ ہی ائمہ کفر کے کانوں پر جوں تک ریگتی ہے بلکہ یہ قاتل کا ذاتی فعل قرار پاتا ہے۔

نقاب پوش مغرب کا یہ دوہرا معیار خود چیخ چیخ کر پکار رہا ہے کہ تنازعہ حقیقت دہشت گردی کا نہیں بلکہ اسلام دشمنی کا ہے۔ اللہ سبحانہ و تعالیٰ نے سچ ارشاد فرمایا ہے ﴿وَمَا نَقْمُوا مِنْهُمْ إِلَّا أَنْ يُؤْمِنُوا بِاللَّهِ الْعَزِيزِ الْحَمِيدِ﴾ ترجمہ: ”اور کافر، مسلمانوں سے محض اس لئے انتقام لیتے ہیں کہ وہ اللہ عزیز اور حمید پر ایمان لائے ہیں۔“ (البروج، آیت نمبر 8)

حجاب دشمنی کی تازہ ترین اور بدترین سازش کی ایک اور مثال ملاحظہ ہو: 25 دسمبر 2009ء کو ایک مسلمان نابحرین باشندہ ”عرفاروق عبدالمطلب“، ولندیزی دارالحکومت ایسٹرڈم سے امریکی شہر ڈیڑاٹ جانے والی پرواز پر سوار ہوا، راستے میں اس نے بم چلانے اور اپنے کپڑوں کو کیمیائی مادوں سے جلانے کی کوشش کی جس میں ناکام رہا اور اسے گرفتار کر لیا گیا۔ اس کے بعد



اس واقعہ کو نائن الیون واقعہ کی طرز پر خوب اچھا لایا گیا اور بالآخر بمبئی تھیلے سے باہر آگئی اس واقعہ کی آڑ لے کر امریکہ بہادر نے اپنے تمام ہوائی اڈوں پر پورے جسم کا معائنہ کرنے والے اسکینر، جوانانوں کے کپڑوں سے بھی نیچے کی تصویریں بنا سکتے ہیں، نصب کر دیئے اور حکم ارشاد ہوا کہ اس قانون کا اطلاق درج ذیل ممالک پر ہوگا۔ ① سعودی عرب ② پاکستان ③ ایران ④ سوڈان ⑤ شام ⑥ افغانستان ⑦ الجزائر ⑧ عراق ⑨ لبنان ⑩ لیبیا ⑪ صومالیہ ⑫ یمن ⑬ ناٹجیر یا اور ⑭ کیوبا پر ہوگا۔

شاید اپنے چہرے پر لگائی گئی سیاہی کچھ کم کرنے کے لئے ایک غیر مسلم ملک (کیوبا) کا نام بھی فہرست میں شامل کر دیا گیا اور نہ ساری دنیا کو باور کروانا تو یہی مطلوب تھا کہ سعودی عرب سے لے کر ناٹجیر یا تک تمام مسلمان ممالک دہشت گرد ہیں جن سے امن عالم کو شدید خطرات لاحق ہیں۔

میڈیا میں ہونے والے انکشافات نے مذکورہ بالا ذرا سے کی قلعی بھی جلد ہی کھول دی ہے مثلاً:

① ایسٹرڈم ہوائی اڈے پر سیکورٹی کی ذمہ دار اسرائیل کی ICTS کمپنی ہے۔ سوال یہ ہے کہ جدید ترین مشینوں اور آلات کے ہوتے ہوئے ICTS کمپنی کے اہلکار عمر فاروق سے سرخ، کیمیکل اور پاؤڈر کیوں برآمد نہ کر سکے؟

② اسی پرواز پر سوار ہونے والے ایک مسافر ”کرت ہیکل“ نے امریکی ٹی وی چینل CBS کو انٹرویو دیتے ہوئے بتایا کہ چیک ان بوتھ پر میں عمر فاروق کے پیچھے تھا اس کے ساتھ ایک بھارتی (راکا ایجنٹ) کھڑا تھا جس نے بوتھ پر بیٹھے اہلکار سے کہا ”یہ سوڈان کا مہاجر ہے ابھی اس کے پاس پاسپورٹ نہیں، ہم پاسپورٹ کے بغیر پہلے بھی کئی مہاجر امریکہ بھیج چکے ہیں، لہذا اسے بھی جانے دو۔“ بھارتی کی اس سفارش پر عمر فاروق کو جہاز پر سوار ہونے دیا گیا۔ سوال یہ ہے کہ عمر فاروق کو بغیر پاسپورٹ جہاز پر سوار کیوں ہونے دیا گیا؟

③ جہاز پر سوار ہونے سے قبل عمر فاروق کئی گھنٹے لاؤنج میں بیٹھا رہا اس دوران بعض مشکوک لوگ اسے ملنے کیلئے آتے جاتے رہے، وہ لوگ کون تھے؟

④ امریکہ کا دعویٰ ہے کہ عمر فاروق القاعدہ کارکن تھا اور اس نے یمن سے فوجی تربیت حاصل کی۔ یہ کیسی عجیب و غریب فوجی تربیت تھی کہ نہ تو بم پھٹ سکا نہ اس نے گرفتاری کے وقت کوئی مزاحمت کی؟ اور ایف بی آئی مرکز میں پہنچتے ہی فر فر بیان قلمبند کروانا شروع کر دیا؟ ❶

❶ تفصیل کے لئے ملاحظہ ہو اردو ڈائجسٹ، لاہور، مارچ 2010ء



کہتے ہیں جھوٹ کے پاؤں نہیں ہوتے اس ڈرامے کا سب سے حیران کن اور مضحکہ خیز پہلو یہ ہے کہ یہ ڈرامہ 25 دسمبر 2009ء کو پیش آیا اور امریکہ نے اسے بہانہ بنا کر ہوائی اڈوں پر باڈی اسکینر نصب کرنے کا اعلان کیا جبکہ میڈیا میں دسمبر 2009ء سے پہلے ہی یہ خبریں آچکی تھیں کہ امریکہ ہوائی اڈوں پر باڈی اسکینر نصب کر چکا ہے مثلاً:

① سات ماہ پیشتر Cnn.Com، 18 مئی 2009ء کو یہ خبر نشر کر چکا تھا ”امریکہ میں مسافروں کی عریاں تصویر کشی کی جارہی ہے۔“ ①

② 29 مئی 2009ء کو دی ڈیور پوسٹ میں یہ خبر شائع ہوئی ”ڈیور بین الاقوامی ہوائی اڈے کے علاوہ امریکہ کے دیگر پانچ ہوائی اڈوں پر مکمل جسمانی عریاں تصویر سازی کی مشینیں نصب کر دی گئی ہیں۔“

③ 6 جون 2009ء (یعنی ڈیڑھ سال قبل) کو امریکہ کے مشہور جریدے ’یو ایس اے ٹوڈے‘ (U.S.A. Today) نے یہ خبر شائع کی ”انسانی بدن کو سکین کرنے والی وہ مشینیں جو لوگوں کے

کپڑوں سے بھی نیچے تصویریں بنا سکتی ہیں، معروف ترین ہوائی اڈوں پر نصب کر دی گئی ہیں۔“ ②  
مذکورہ بالا حقائق کی روشنی میں امریکہ کا یہ دعویٰ کہ اسکینر دہشت گردی ختم کرنے کے لئے نصب کئے گئے ہیں، بالکل لغو اور جھوٹ کا پلندہ ثابت ہوتا ہے سکینرز کا اصل مقصد مسلمانوں میں موجود شرم و حیا کے تصور کو ختم کرنا اور اس کی جگہ اپنی بے حیا، گندی اور غلیظ تہذیب کو فروغ دینا ہے۔

ائمہ کفر کی حجاب دشمنی کے حوالہ سے ہم قارئین کی توجہ دو باتوں کی طرف دلانا چاہتے ہیں:  
اولاً: ائمہ کفر صرف اسلامی تہذیب اور اسلامی شعائر کے ہی دشمن نہیں بلکہ پوری کی پوری اسلامی شریعت کے دشمن ہیں۔ قرآن مجید کی توہین اور پیغمبر اسلام ﷺ کے آئے روز توہین آمیز خاکے اس حقیقت کا واضح ثبوت ہیں۔

امرواقعہ یہ ہے کہ ائمہ کفر کو اسلامی پاکستان اور ایٹمی پاکستان کسی قیمت گوارا نہیں۔ ان کا ہدف صرف یہ ہے کہ اسلامی اور ایٹمی پاکستان کو دنیا کے نقشہ سے ختم کیا جائے۔ پس ائمہ کفر کے ساتھ ہمارا اتحاد سراسر ہلاکت اور بربادی کا باعث ہے۔ کیا ہم دیکھ نہیں رہے کہ نائن الیون کے بعد کیا گیا اتحاد ہمارے لئے کیسے کیسے فتنے لے کر آیا ہے۔ محض ایک عشرے کے اندر اندر ہی ملک تباہی کے دہانے پر پہنچ گیا ہے اگر ہم

① ترجمان القرآن، لاہور، فروری 2010ء

② ترجمان القرآن، لاہور، فروری 2010ء

اپنے ملک اور قوم کو تباہی کے گڑھے میں گرنے سے بچانے میں واقعی سنجیدہ ہیں تو اس کا صرف ایک ہی راستہ ہے کہ ہم ائمہ کفر کے ساتھ اپنا اتحاد ختم کریں۔ ائمہ کفر کے مفادات کو تحفظ دینے کا طرز عمل ترک کریں، آنکھیں بند کر کے ائمہ کفر کی اطاعت اور پیروی کرنے کی روش سے باز آئیں اور اللہ سبحانہ و تعالیٰ کے اس حکم پر عمل کریں ﴿يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصَارَىٰ أَوْلِيَاءَ بَعْضُهُمْ أَوْلِيَاءُ بَعْضٍ وَمَنْ يَتَوَلَّهُمْ فإِنَّهُ مِنْهُمْ﴾ ترجمہ: ”اے لوگو، جو ایمان لائے ہو! یہود و نصاریٰ کا اپنا دوست نہ بناؤ، وہ ایک دوسرے کے دوست ہیں تم میں سے جو کوئی ان سے دوستی کرے گا وہ بھی انہی سے ہوگا۔“ (سورہ المائدہ، آیت 51)

دوسری بات جس کی طرف ہم اپنے قارئین کرام کی توجہ دلانا چاہتے ہیں وہ یہ ہے کہ بلاشبہ آج پوری دنیا کے مسلمان آگ کی بھٹی میں تپائے جا رہے ہیں لیکن اس کے باوجود امت مسلمہ میں ایسے سخت جان اور قوی ایمان کے حامل اہل ایمان موجود ہیں جو کفار کے ناپاک عزائم کا بڑی جرأت اور پامردی سے مقابلہ کر رہے ہیں اور آئندہ بھی ان شاء اللہ کرتے رہیں گے۔

مارچ 2010ء میں فائنا ارکان پارلیمنٹ امریکی دورہ پر گیا لیکن ہوائی اڈے پر ہی برہنہ تصویر کشی کے خلاف احتجاج کرتے ہوئے واپس پلٹ آیا ارکان پارلیمنٹ کا کہنا تھا کہ امریکہ کا دورہ اتنا اہم نہیں کہ ہم اس کی خاطر برہنہ تصویر کشی کرواتے۔ اس سے قبل لندن کے ہوائی اڈے پر دو پاکستانی نژاد خواتین بھی برہنہ تصویر کشی سے نہ صرف انکار کر چکی ہیں بلکہ اپنا سفر منسوخ کر کے مکئیش بھی ضائع کر چکی ہیں۔<sup>①</sup>

مئی 2003ء میں ایک نو مسلم خاتون ”فاطمہ فریمٹن“ نے امریکی ریاست فلوریڈا کی عدالت میں ڈرائیونگ لائسنس کے لئے حجاب پہن کر تصویر اتر والے کی اجازت طلب کرتے ہوئے عدالت میں حجاب سے متعلق نہ صرف قرآنی آیات پڑھ کر سنائیں بلکہ واضح الفاظ میں یہ اقرار کیا:

**"I don't unveil, because it would be disobeying my Lord."<sup>②</sup>**

(میں اپنا نقاب نہیں اتاروں گی کیونکہ یہ میرے آقا کی نافرمانی ہوگی)

مغربی ممالک میں حجاب پر پابندی کے قانون کے باوجود مسلمان خواتین اپنا حق حاصل کرنے کیلئے

① روزنامہ جسارت، کراچی، 10 مارچ 2010ء

② عرب نیوز، 29 مئی 2003ء

جدوجہد کر رہی ہیں۔ فرانس کی پارلیمنٹ نے حجاب پر پابندی کا بل پاس کیا جسے مسلمانوں نے عدالت میں چیلنج کیا۔ عدالت نے پابندی کو بنیادی انسانی حقوق کی خلاف ورزی قرار دیتے ہوئے اسے منسوخ کر دیا ہے۔<sup>①</sup>

عدالت کے اس فیصلہ سے مغرب کے دوسرے ممالک میں حجاب کی پابندی کے خلاف جدوجہد کرنے والے مسلمانوں کی یقیناً حوصلہ افزائی ہوگی۔

ہم وطن عزیز میں حجاب کو بوجھ سمجھنے والی یا اسے پسماندگی کی علامت سمجھنے والی خواتین سے گزارش کریں گے کہ وہ مغرب میں حجاب کی خاطر جدوجہد کرنے والی پر عزم خواتین سے سبق حاصل کریں۔ یہ کتنا بڑا المیہ ہے کہ مغرب میں بسنے والی مسلمان خواتین حجاب استعمال کرنا چاہتی ہیں مگر وہاں کی حکومتیں اور ماحول کا جبر ان کی راہ میں رکاوٹیں پیدا کر رہا ہے جبکہ وطن عزیز میں حکومت مانع ہے نہ ہی ماحول کا جبر ہے اس کے باوجود ”مسلمان خواتین“ کی کثیر تعداد حجاب سے بے نیاز اور بے زار نظر آتی ہے، کہیں ایسا نہ ہو کہ قیامت کے روز مغرب کی باحجاب مسلمان خاتون مشرق کی بے حجاب خاتون کا دامن اللہ کی بارگاہ میں پکڑ کر کھڑی ہو جائے اور عرض پرداز ہو کہ یا الہی! ہم نے کفار کا جبر برداشت کیا، ان کے طعنے سنے، ان کی مخالفت مول لی لیکن تیرے اور تیرے رسول ﷺ کے حکم کی اطاعت کی لیکن ان بے حجاب خواتین سے پوچھ کہ ان کے پاس تیری اور تیرے رسول ﷺ کی نافرمانی کا کیا جواز تھا؟ وطن عزیز کی بے حجاب خواتین کو اللہ کی بارگاہ میں اس سوال کا جواب سوچ کر رکھنا چاہئے۔

### والدین کی خدمت میں گزارش:

اولاد کی تربیت کے حوالے سے والدین پر بڑی بھاری ذمہ داری عائد ہوتی ہے۔ بچہ جب پیدا ہوتا ہے تو اس کا ذہن سفید کاغذ کی طرح ہوتا ہے جس پر والدین جو کچھ تحریر کرنا چاہیں کر سکتے ہیں اس کے نقوش زندگی بھر ذہن میں موجود رہتے ہیں۔ کسی دانا کا قول ہے: **اَلْعِلْمُ فِی الصَّغَرِ کَالنَّقْشِ فِی الْحَجَرِ** ”یعنی بچپن میں سیکھا ہوا علم ایسے ہے جیسے کسی پتھر پر نقش۔“

بچوں کی تربیت کے بارے میں اسلامی تعلیمات یہ ہیں کہ پیدا ہوتے ہی بچہ کے کان میں اذان کہی جائے۔ کسی نیک اور متقی آدمی سے تحنیک کروائی جائے ساتویں روز عقیقہ کیا جائے، سر کے بال منڈوائے

جائیں، ختنہ کیا جائے اور بہترین نام رکھا جائے اور جیسے ہی بچہ بولنا سکھے سب سے پہلے اسے ”اللہ“ کا لفظ بولنا سکھایا جائے۔ (ابن سنی) سات برس کی عمر میں نماز پڑھنے کا حکم دیا جائے جس کا مطلب یہ ہے کہ سات سال سے پہلے بچے کو وضو کا طریقہ سکھانا، مسجد میں جانے کے آداب بتانا، نماز یاد کروانا، سورہ فاتحہ کے علاوہ بعض دوسری چھوٹی سورتیں یاد کروانا، نماز کے بعد کے اذکار اور دعائیں وغیرہ سکھانا ضروری ہے۔ بچہ کی تربیت کے سارے طریقے مثلاً پیار، محبت، لالچ، ڈانٹ ڈپٹ وغیرہ اختیار کرنے کے باوجود اگر بچہ دس برس کی عمر تک نماز کا عادی نہ بنے تو پھر اسے آخری حربہ کے طور پر مارنے کا حکم بھی دیا گیا ہے۔

اسلام کی نگاہ میں بچپن کی تعلیم و تربیت کس قدر اہم ہے اس کا اندازہ اس حدیث سے لگایا جاسکتا ہے جس میں رسول اکرم ﷺ نے یہ بات ارشاد فرمائی ہے: ”ہر بچہ فطرت (یعنی اسلام) پر پیدا ہوتا ہے لیکن اس کے والدین اسے یہودی، عیسائی یا مجوسی بنادیتے ہیں۔“ (بخاری)

مختصر الفاظ کے باوجود حدیث شریف بڑی جامع ہے جس کا مطلب یہ ہے کہ بچہ جب پیدا ہوتا ہے تو عقیدہ توحید سمیت تمام ایمانی اقدار اس کی فطرت میں بالکل اسی طرح موجود ہوتی ہیں جس طرح کھانا پینا، سونا جاگنا، رونا ہنسنا بچے کی فطرت میں شامل ہوتا ہے۔ انہی فطری اقدار میں سے ایک اہم ترین قدر شرم و حیا ہے جسے رسول اکرم ﷺ نے ایمان کا حصہ قرار دیا ہے۔ (مسلم) بلاشبہ شرم و حیا ہر بچہ کی فطرت میں موجود ہوتی ہے لیکن اللہ سبحانہ و تعالیٰ نے یہ ایمانی وصف لڑکوں کی نسبت لڑکیوں میں کہیں زیادہ رکھا ہے۔ اب اس بات کا انحصار والدین پر ہے کہ وہ بچے کی مادی اور جسمانی ضروریات پوری کر کے صرف اس کی جسمانی پرورش اور تربیت ہی کرتے ہیں یا اس کی ایمانی اقدار کے تقاضے پورے کر کے اس کی روحانی پرورش اور تربیت بھی کرتے ہیں۔

قرآن مجید میں بیان کئے گئے حضرت آدم علیہ السلام کے واقعہ سے ہمیں یہ بات واضح طور پر معلوم ہوتی ہے کہ جب حضرت آدم علیہ السلام اور حضرت حوا علیہا السلام کپڑوں سے محروم کر دیئے گئے تو انہوں نے فوراً اپنے جسم کو درختوں کے پتوں سے ڈھانپنا شروع کر دیا جس کا مطلب یہ ہے کہ فطری شرم و حیا اور لباس دونوں لازم و ملزوم ہیں۔ جن بچوں کو بچپن میں والدین مکمل ساتر لباس پہناتے ہیں ان کی فطری شرم و حیا نہ صرف محفوظ رہتی ہے بلکہ اس میں آہستہ آہستہ اضافہ بھی ہوتا رہتا ہے اور جن بچوں کو والدین بچپن سے ہی عریاں لباس پہناتے ہیں ان کی فطری شرم و حیا نہ صرف کم ہونے لگتی ہے بلکہ آہستہ آہستہ بالکل ختم ہو جاتی ہے۔ اس طرح

والدین بچپن ہی سے یا تو اپنی اولاد کو سعادت کی راہ پر لگا دیتے ہیں یا پھر لعنت کی راہ پر لگا دیتے ہیں۔ راہ سعادت کی منزل دنیا اور آخرت میں کامیابی اور سرخروئی ہے جبکہ لعنت کی منزل دنیا میں مصائب و آلام، امراض و اضطراب، بے سکونی، بے اطمینانی اور پریشانی کی زندگی اور آخرت میں ناکامی و نامرادی ہے۔

اولاد کی تربیت کی اہمیت کے پیش نظر ہم والدین کی خدمت میں چند گزارشات پیش کرنا چاہتے ہیں جن پر عمل کر کے والدین نہ صرف خود دنیا و آخرت میں سرخرو ہو سکتے ہیں بلکہ اپنی اولاد کو بھی سعادت کی راہ پر گامزن کر سکتے ہیں۔

① والدین کو اپنے بچوں کی دنیاوی تعلیم کے ساتھ ساتھ کم از کم اتنی دینی تعلیم دلانے کا ضرور اہتمام کرنا چاہئے جس سے ایک بچہ روزمرہ زندگی کے معاملات میں اسلام کی بنیادی تعلیمات سے آگاہ ہو جائے۔ مثلاً طہارت کے مسائل، نماز روزے کے احکام، کھانے پینے کے آداب، ستر اور لباس کے احکام، سونے اور جاگنے کا طریقہ وغیرہ جس سے کم از کم بچوں کو بھی یہ احساس ہو کہ انہوں نے کسی مسلمان گھرانے میں پرورش پائی ہے۔ ان کا عقیدہ اور ان کی تہذیب و ثقافت کافروں سے الگ ہے۔

② بلوغت سے قبل بچوں خصوصاً لڑکیوں کو ستر لباس پہنانے کا اہتمام والدین کو ہر صورت کرنا چاہئے۔ بعض والدین یہ سمجھتے ہیں کہ بلوغت سے قبل لڑکیوں کو عریاں لباس پہنانا گناہ نہیں، یہ تصور بالکل غلط ہے۔ نابالغ لڑکیوں کو غیر ساتر، عریاں، تنگ لباس یا پتلون شرٹ پہنانے والے والدین نہ صرف خود گناہگار ہیں بلکہ اولاد کو ان کی فطری شرم و حیا سے محروم کرنے کا وبال بھی ان کے سر ہے۔ جب نابالغ بچیاں عریاں اور غیر ساتر لباس پہن کر فطری شرم و حیا سے محروم ہو جائیں گی تو بلوغت کی عمر میں عریاں، تنگ اور مختصر لباس پہننے میں انہیں شرم و حیا کیونکر محسوس ہوگی؟

ایسا ہی معاملہ دیگر اعمال کا ہے اگر والدین بچپن میں ہی اپنی اولاد کو تصویر کشی، موز، جوڑا یا دوگ لگانے، جسم گدوانے پھنوس بنوانے جیسے فتنوں کا عادی بنادیں گے تو بڑی عمر میں پہنچ کر وہ کیسے انہیں ترک کریں گے۔ والدین پر واجب ہے کہ وہ اپنی اولاد کو بچپن سے ہی لعنت زدگی کے ان افعال سے دور رکھیں اور ان کے دلوں میں ان چیزوں کے بارے میں اس قدر نفرت پیدا کر دیں کہ وہ نابالغ ہو کر کبھی اپنے دل میں ان چیزوں کا تصور تک نہ لائیں



③ ہماری ناقص رائے میں لباس کے فتنوں میں مبتلا کرنے والا سب سے بڑا ذریعہ ٹی وی ہے۔ مرد اور عورتیں نت نئے لباس پہن کر اور نت نئے فیشن کر کے ٹی وی پر آتے ہیں اور دیکھنے والے بچے نہ صرف ان کے لباس جیسا لباس پہننے کی کوشش کرتے ہیں بلکہ ان جیسا انداز گفتگو، ان جیسی حرکات و سکنات اور ان جیسا بناؤ سنگھار اور ان جیسا شاہانہ رہن سہن بھی اختیار کرنے کی کوشش کرتے ہیں۔ بے حیائی، فحاشی، بدکاری اور جرائم کا جو سبق پڑھایا جاتا ہے وہ باقی تمام فتنوں پر مستزاد ہوتا ہے۔ ٹی وی کے علاوہ ویڈیو فلمیں اور انٹرنیٹ وغیرہ بھی بچوں کو دیگر فتنوں کے علاوہ لباس کے فتنوں میں مبتلا کرنے کا ذریعہ ہیں، لہذا جو والدین اپنے بچوں کو لباس کے فتنوں سے محفوظ رکھنا چاہتے ہیں انہیں کم از کم ٹی وی اور ویڈیو فلموں سے اپنے گھروں کو پاک و صاف کرنا چاہئے اور اس کی جگہ بچوں کو کوئی دوسری جائز اور نفع بخش تفریح مہیا کرنی چاہئے۔

لباس کے فتنوں میں مبتلا کرنے کا دوسرا ذریعہ پرنٹ میڈیا ہے۔ صرف مردانہ و زنانہ لباسوں کے عریاں، مختصر اور جدید سے جدید ڈیزائنوں پر مشتمل جرائد نہ صرف وطن عزیز میں طبع ہوتے ہیں بلکہ مغربی ممالک سے درآمد بھی کئے جاتے ہیں۔ لبرل اور روشن خیال طبقہ وطن عزیز کے روزانہ اخبارات، خصوصی اشاعتوں، ہفتہ وار اور ماہانہ جرائد میں اشتہارات کے نام پر فیشن پرستی، عریانی اور مختصر لباسی کا ”کارخیز“ عوامی خدمت کے جذبے سے سرانجام دے رہا ہے۔

المیہ تو یہ ہے کہ اسلامی اقدار کا رونا رونے والے اور اسلام پسندی کا دعویٰ کرنے والے جرائد کا طرز عمل بھی لبرل جرائد سے اس اعتبار سے زیادہ تکلیف دہ ہے کہ ایک صفحہ پر ”قرآن وحدیث“ یا ”درس قرآن، درس حدیث“ یا ”قال اللہ وقال الرسول“ جیسے مضامین شائع ہوتے ہیں اور ساتھ ہی ماڈل گرلز کے عریاں، گندے اور غلیظ اشتہارات بھی شائع ہوتے ہیں۔ یہ عریاں، فیشن زدہ، فحش اور گندے اشتہارات ہر ذہن کو مسموم کرتے ہیں خواہ وہ چھوٹے ہوں یا بڑے۔ بچوں کو لباس اور فیشن پرستی کے ان تمام مسموم ذرائع سے محفوظ رکھنا والدین کی ذمہ داری ہے بلاشبہ آج کے پرفتن دور میں ان چیزوں سے اپنے آپ کو بچانا مشکل ضرور ہے لیکن ناممکن نہیں اپنی اور اپنی اولاد کی تربیت کی خاطر یہ جہاد کئے بغیر کوئی چارہ کار نہیں ہے۔ اس کی خاطر کچھ نہ کچھ قربانی تو دینی ہی پڑے گی۔ اپنے اوقات کی قربانی اور اپنی مصروفیات کی قربانی، اپنے جذبات کی قربانی، اپنی خواہشات کی قربانی اور

لذاتِ نفس کی قربانی۔

ہاتھ آتا نہیں گوہر بے آہ سحر گاہی



وطن عزیز پاکستان کو بنے ساٹھ سال سے زیادہ کا عرصہ گزر رہا ہے۔ پاکستان کی تخلیق اس اعتبار سے بڑی منفرد حیثیت کی حامل تھی کہ اس کی تخلیق کا مقصد روز روشن کی طرح واضح تھا..... ”اسلامی فلاحی ریاست کا قیام“..... لیکن افسوس آج 62 سال بعد ملک کی حالت ایک بے منزل اور بے راہ روکارواں کی سی ہے جس کا کوئی میر کارواں نہیں۔ ملک کی حالت نہ اسلامی اعتبار سے قابل رشک ہے نہ سیاسی اعتبار سے، نہ معاشی اعتبار سے اور نہ ہی اخلاقی اعتبار سے قابل رشک ہے۔

اسلامی اعتبار سے دیکھئے تو ملک کی اکثریت شرک و بدعات میں ڈوبی ہوئی ہے۔ شرک و بدعت کو برا کہنے والے قابل ملامت اور شرک و بدعت میں مبتلا عوام و خواص واجب الاحترام..... مساجد اور مدارس کی تعمیر اور تحفظ جن کی ذمہ داری تھی وہی مساجد اور مدارس کے بدترین دشمن ثابت ہو رہے ہیں۔

سیاسی اعتبار سے دیکھئے تو ملک کی تمام بڑی سیاسی جماعتیں ”نظریہ پاکستان“ کا نام لینے سے خائف ہیں موجودہ تنزل اور انحطاط کی تکلیف دہ صورت حال پر غور و فکر کے لئے جب دانشوروں کے سیمینار ہوتے ہیں تو مادی اسباب، مادی وسائل اور مادی علاج پر گفتگو ہوتی ہے لیکن پورے ملک میں شاید کوئی ایک بھی ”رجل رشید“ ایسا نہیں جو قوم کو اس کے گناہوں کی طرف توجہ دلائے اور پھر اپنے رب کے حضور استغفار کی بات کرے۔ شاید اسلامی جمہوریہ پاکستان میں بڑے لوگوں کو بڑے اجتماعات میں اللہ اور اس کے رسول ﷺ کا نام لیتے ہوئے شرم آنے لگی ہے۔

معاشی اعتبار سے دیکھئے تو غربت، مہنگائی اور بے روزگاری کی یہ حالت ہے کہ لوگ ٹرینوں کے آگے بیٹھ کر خود کشیاں کر رہے ہیں۔ بے بس اور مجبور لوگ اپنے جگر گوشوں کو بازاروں میں فروخت کر رہے ہیں۔ کبھی کسی نے سنا تھا کہ والدین اپنے ہی ہاتھوں اپنے معصوم اور بے گناہ بچوں اور بچیوں کو زہر دے ڈالیں گے یا کسی نے تصور کیا تھا کہ والدین اپنے ہی ہاتھوں اپنے دل کے ٹکڑوں کو دریاؤں کی بے رحم لہروں کے حوالے کر دیں گے؟

اخلاقی اعتبار سے گرواٹ اور پستی کا یہ حال ہے کہ وطن عزیز کے اہم ترین قومی اداروں میں عوام کی

نمائندگی کرنے والوں میں سے دوسو سے زائد نمائندے جعلی ڈگریوں کے حامل ہیں۔<sup>①</sup>

اخلاقی پستی اور گرواٹ کی شاید اس سے شرمناک مثال دنیا کے کسی ملک میں نہ ملے کہ عدالت کے خوف سے جعلی ڈگریوں کے حامل افراد کے استعفیٰ کے بعد سیاسی جماعتوں نے نہ صرف دوبارہ انہی بددیانت اور خائن افراد کو نمائندگی کے لئے ٹکٹ دیا بلکہ ان کے دوبارہ انتخاب کے لئے ہر طرح کے جتن کئے۔ یہ طرز عمل اس بات کا کھلا کھلا اعلان ہے کہ ملک کے عوام اور خواص کی اکثریت اب نیکی، شرافت، امانت، دیانت اور صداقت سے نفرت کرتی ہے۔ جھوٹ، فریب، دھوکہ دہی، خیانت اور بددیانتی کو محبوب اور مرغوب سمجھتی ہے۔

وہی قومی نمائندے جنہیں معاشرے میں امر بالمعروف اور نہی عن المنکر کا فرض ادا کرنا چاہئے تھا ”مقدس ایوانوں“ میں بیٹھ کر امر بالمعروف اور نہی عن المنکر فرما رہے ہیں۔ وہی ادارہ جسے ملک میں فراڈ، دھوکہ دہی، خیانت اور لوٹ مار کو روکنا چاہئے تھا وہی ادارہ فراڈ، دھوکہ دہی، خیانت اور لوٹ مار کے تحفظ کے لئے دلائل کے انبار مہیا فرما رہا ہے۔

قارئین کرام! ذرا اپنے دل پر ہاتھ رکھ کر غور فرمائیے کہ ایسی باغی، سرکش اور مجرم قوم کو روئے زمین پر باقی رکھنے کی آخر اللہ تعالیٰ کو کوئی مجبوری ہے؟ قوم عاد اور قوم ثمود کے ساتھ آخر اللہ تعالیٰ کو کون سی دشمنی تھی یا قوم لوط، قوم صالح اور قوم شعیب کیا اللہ کی مخلوق نہیں تھے؟

اس تکلیف دہ صورت حال میں ملک اور قوم کی بقا کا صرف ایک ہی راستہ ہے..... رجوع الی اللہ۔ اللہ تعالیٰ کے حضور اپنے گناہوں پر توبہ و استغفار اور اس کے بعد معاشرے میں امر بالمعروف اور نہی عن المنکر کے مقدس فرض کی ادائیگی! اللہ کے رسول ﷺ کا ارشاد مبارک ہے ”اس ذات کی قسم جس کے ہاتھ میں میری جان ہے، تم نیکی کا حکم دیتے رہو اور برائی سے روکتے رہو ورنہ اللہ تعالیٰ تم پر عذاب مسلط کر دے گا پھر تم دعائیں کرو گے لیکن تمہاری دعائیں قبول نہیں ہوں گی۔“ (ترمذی)

امر بالمعروف اور نہی عن المنکر کی اہمیت کے پیش نظر ہم نے آئندہ اسی موضوع پر کتاب لکھنے کا فیصلہ کیا ہے۔ منکرات کے منہ زور بڑھتے ہوئے سیلاب کے آگے یہ حقیر سی کوشش کس کام آئے گی، یہ تو اللہ ہی جانتے ہیں لیکن اتنا تو ہو گا کہ ہم اللہ کے حضور اپنی معذرت پیش کر سکیں گے کہ الہی اپنی کمزور، ناتواں اور حقیر سی کوشش تو ہم نے کر ہی دیکھی تھی۔ نتائج اللہ سبحانہ و تعالیٰ کے ہاتھ میں ہیں۔

گذشتہ سال (جولائی 2009ء) میں ”کتاب المساجد“ طبع ہوئی تو محترمہ والدہ صاحبہ نے حسب سابق دیکھ کر خوشی کا اظہار فرمایا اور دعائیں دیں پھر استفسار فرمانے لگیں ”اس کے بعد کون سی کتاب لکھنا چاہتے ہو؟“ میں نے عرض کی ”ان شاء اللہ کتاب اللباس لکھنے کا ارادہ ہے“ فرمانے لگیں ”یہ تو واقعی بہت اہم موضوع ہے اس پر ضرور لکھنا چاہئے اب تو گاؤں میں بھی لڑکیاں بڑے شرمناک لباس پہننے لگی ہیں۔“

اللہ کے فضل و کرم سے والدین محترمین دونوں حافظ قرآن تھے۔ دونوں نے مل کر اپنے گاؤں (کیلیانوالہ ضلع گوجرانوالہ) میں الحمد للہ نصف صدی تک قرآن و حدیث کی تعلیم و تدریس کا مقدس فریضہ انجام دیا۔ تعلیم و تدریس کے دوران محترمہ والدہ صاحبہ رحمہما طالبات کے حجاب اور سائر لباس کا بہت خیال رکھتیں کسی لڑکی کو تنگ، باریک یا مختصر لباس پہننے کی اجازت نہ تھی۔ اگر کوئی لڑکی فیشن وغیرہ کرتی تو والدہ صاحبہ اسے سبق دینا بند کر دیتیں، جب تک وہ فیشن ترک نہ کرتی تب تک اسے سبق نہ دیتیں۔

گذشتہ برس (16 اگست 2009ء) میں اپنی تعطیلات مکمل کر کے واپس سعودی عرب جانے کے لئے تیار ہوا تو محترمہ والدہ صاحبہ رحمہما رخصت کرتے ہوئے فرمانے لگیں ”اقبال میرے لئے دعا کرنا“ میں نے عرض کی ”امی جان! اللہ تعالیٰ آپ پر کروڑ کروڑ رحمتیں نازل فرمائے، کوئی دن نہیں جاتا جب میں آپ دونوں کے لئے دعا نہ کروں“ فرمانے لگیں ”اچھا پھر فی امان اللہ“ اور پیار دے کر رخصت کیا..... صرف سات دن بعد یعنی 23 اگست 2009ء (یکم رمضان 1430ھ) کورات دس بجے برادر محمد خالد محمود کیلانی صاحب نے اطلاع دی کہ محترمہ والدہ صاحبہ قضائے الہی سے وفات پا گئی ہیں۔ ان اللہ وانا الیہ راجعون۔

والدہ محترمہ رحمہما کی وفات سے 16 سال 10 ماہ اور گیارہ دن قبل (13 اکتوبر 1992ء) محترم والد حافظ محمد ادریس کیلانی رحمہما دار الفنا سے دار البقا کو رخصت ہوئے۔ کُلُّ مَنْ عَلَيْهَا فَانٍ وَيَبْقَى وَجْهُ رَبِّكَ ذُو الْجَلَالِ وَالْإِكْرَامِ.

قارئین کرام سے درخواست ہے کہ وہ والدین کریمین کو اپنی دعاؤں میں ضرور یاد رکھیں۔ اللہ تعالیٰ اپنے فضل و کرم سے دونوں کی سیئات سے درگزر فرمائیں اور حسنات کو قبول فرماتے ہوئے جنت الفردوس میں بلند درجات سے نوازیں۔ آمین۔

حسب سابق احادیث کی صحت کے معاملہ میں ہم نے زیادہ تر شیخ محمد ناصر الدین البانی رحمہما کی تحقیق سے استفادہ کیا ہے۔ حوالہ جات کے آخر میں درج شدہ نمبر شیخ موصوف کی کتب کے ہیں۔

کتاب کی تیاری میں تعاون فرمانے والے واجب الاحترام علماء کرام کا تہ دل سے شکر گزار ہوں۔  
 اللہ تعالیٰ دنیا و آخرت میں انہیں اجر سے نوازے۔ آمین  
 کتاب میں خیر و خوبی کے پہلو اللہ تعالیٰ کے فضل و کرم اور اس میں خطا اور خامیوں کے پہلو شیطان  
 اور میرے نفس کے شر کی وجہ سے ہیں، جس کے لئے میں اللہ سبحانہ و تعالیٰ کی بارگاہ میں دست بستہ معافی کا  
 خواستگار ہوں۔

آخر میں بارگاہ رب العزت میں انتہائی ذلت اور عجز و انکسار کے ساتھ درخواست ہے کہ وہ کتاب  
 کے بہترین پہلوؤں کو اپنی رحمت اور فضل و کرم سے شرف قبولیت سے نوازے۔ عوام الناس کے لئے نفع  
 بخش بنائے۔ میرے والدین محترمین اساتذہ کرام، اعزہ و اقارب، دوست احباب کے علاوہ مترجمین،  
 کاتبین، ناشرین اور تمام قارئین کے لئے دنیا میں باعث خیر و برکت اور آخرت میں باعث رحمت و مغفرت  
 بنائے۔ آمین

وَصَلَّى اللّٰهُ عَلٰی نَبِيِّنَا مُحَمَّدٍ وَاٰلِهٖ وَصَحْبِهٖ اَجْمَعِيْنَ

محمد اقبال کیلانی عفی اللہ عنہ

2 رجب 1431ھ مطابق 14 جون 2010ء

الریاض، سعودی عرب



## الْبَاسُ مِنْ دِينِنَا

لباس ہمارے دین کا حصہ ہے

**مسئلہ 1** لباس اللہ تعالیٰ نے نازل فرمایا ہے۔

**مسئلہ 2** لباس اللہ تعالیٰ کی نشانیوں میں سے ایک نشانی ہے۔

﴿يَبْنِيٰ اٰدَمَ قَدْ اَنْزَلْنَا عَلَيْكُمْ لِبَاسًا يُؤَارِي سَٰوَاتِكُمْ وَرِيشًا ط وَلِبَاسُ التَّقْوٰى ذٰلِكَ خَيْرٌ ط ذٰلِكَ مِنْ اٰيَاتِ اللّٰهِ لَعَلَّهُمْ يَذَّكَّرُوْنَ ۝﴾ (7:26)

”اے اولادِ آدم! ہم نے لباس تم پر نازل فرمایا تاکہ تمہاری شرمگاہوں کو ڈھانپے نیز تمہارے جسم کی حفاظت اور زینت کا ذریعہ بھی ہو۔ اور بہترین لباس تقویٰ کا لباس ہے۔ لباس اللہ کی نشانیوں میں سے ایک نشانی ہے تاکہ تم لوگ نصیحت حاصل کرو۔“ (سورۃ الاعراف، آیت نمبر 26)

وضاحت : ”لباس اللہ تعالیٰ نے نازل فرمایا ہے“ سے مراد یہ ہے کہ اللہ تعالیٰ نے انسان کی فطرت میں اس قدر شرم و حیا رکھ دی ہے کہ لباس پہننا انسانی فطرت کا عین تقاضا ہے۔ لباس کی اسی اہمیت کی وجہ سے اللہ تعالیٰ نے اسے اپنی نشانیوں میں سے ایک نشانی قرار دیا ہے۔

**مسئلہ 3** جس طرح اللہ تعالیٰ نے حضرت جبرائیل علیہ السلام کے ذریعہ رسول اکرم

ﷺ کو نماز، روزے کے مسائل سکھائے اسی طرح اللہ تعالیٰ نے رسول اکرم ﷺ کو لباس اور اس کے متعلقات کے بارے میں بھی مسائل سکھائے۔

عَنْ جَابِرِ بْنِ عَبْدِ اللَّهِ ؓ يَقُولُ لَبَسَ النَّبِيُّ ﷺ يَوْمًا قَبَاءً مِنْ دِيْبَاجٍ اُهْدِيَ لَهُ ثُمَّ اَوْشَكَ اَنْ يَنْزِعَهُ فَاَرْسَلَ بِهِ اِلَى عُمَرَ بْنِ الْخَطَّابِ ؓ فَقِيلَ قَدْ اَوْشَكَ مَا نَزَعَتْهُ يَا

رَسُولَ اللَّهِ ﷺ فَقَالَ (( نَهَانِي عَنْهُ جَبْرِيلُ عَلَيْهِ السَّلَامُ )) فَجَاءَهُ عُمَرُ رَضِيَ اللَّهُ عَنْهُ، فَقَالَ: يَا رَسُولَ اللَّهِ ﷺ! كَرِهْتَ أَمْرًا وَأَعْطَيْتَنِيهِ، فَمَا لِي؟ فَقَالَ (( إِنِّي لَمْ أُعْطِكَه لِتَلْبَسَهُ إِنَّمَا أُعْطَيْتَكَ تَبِيعَهُ )) فَبَاعَهُ بِالْفَى دِرْهَمٍ. رَوَاهُ مُسْلِمٌ ❶

حضرت جابر بن عبد اللہ رضی اللہ عنہ کہتے ہیں کہ ایک روز آپ ﷺ نے ہدیہ میں آئی ہوئی ریشمی قبا پہنی پھر فوراً ہی اسے اتار دیا اور حضرت عمر بن خطاب رضی اللہ عنہ کو بھیج دی۔ صحابہ اکرام رضی اللہ عنہم نے عرض کیا ”یا رسول اللہ ﷺ! کیا وجہ ہے آپ ﷺ نے قبا فوراً ہی اتار دی؟“ آپ ﷺ نے ارشاد فرمایا ”حضرت جبرائیل علیہ السلام نے مجھے وہ قبا پہننے سے منع فرما دیا تھا۔“ (یہ سن کر) حضرت عمر رضی اللہ عنہ روتے ہوئے حاضر ہوئے اور عرض کی ”یا رسول اللہ ﷺ! جس چیز کو آپ نے ناپسند فرمایا وہ مجھے ارسال فرمادی (اب میں پہنوں گا تو) میرا کیا انجام ہوگا؟“ آپ ﷺ نے ارشاد فرمایا ”میں نے یہ قبا تمہیں پہننے کے لیے نہیں بھجوائی بلکہ اس لیے بھجوائی ہے کہ اسے بیچ دو۔“ چنانچہ حضرت عمر رضی اللہ عنہ نے وہ قبا دو ہزار درہم میں فروخت کر دی۔ اسے مسلم نے روایت کیا ہے۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ (( أَتَانِي جَبْرِيلُ فَقَالَ لِي: أَتَيْتَكَ الْبَارِحَةَ فَلَمْ يَمْنَعْنِي أَنْ أَكُونُ دَخَلْتُ إِلَّا أَنَّهُ كَانَ عَلَى الْبَابِ تَمَائِيلٌ وَكَانَ فِي الْبَيْتِ قِرَامٌ سِتْرٌ فِيهِ تَمَائِيلٌ، وَكَانَ فِي الْبَيْتِ كَلْبٌ، فَمُرَّ بِرَأْسِ التِّمَثَالِ الَّذِي فِي الْبَيْتِ يَقْطَعُ، فَيَصِيرُ كَهَيْئَةِ الشَّجَرَةِ، وَمُرَّ بِالسِّتْرِ فَلْيَقْطَعُ، فَلْيَجْعَلْ مِنْهُ وَسَادَتَيْنِ مَبْنُودَتَيْنِ تُوْطَانِ، وَمُرَّ بِالْكَلْبِ فَلْيُخْرِجْ )) فَفَعَلَ رَسُولُ اللَّهِ ﷺ. رَوَاهُ أَبُو دَاوُدَ ❷ (صحیح)

حضرت ابو ہریرہ رضی اللہ عنہ کہتے ہیں رسول اللہ ﷺ نے فرمایا ”جبرائیل علیہ السلام میرے پاس آئے اور مجھے بتایا کہ میں کل رات بھی آیا تھا لیکن مجھے اندر داخل ہونے سے جن چیزوں نے روک دیا وہ یہ تھیں ❶ دروازے پر تصویریں ❷ گھر میں ایک پردہ جس پر تصاویر نقش تھیں اور ❸ گھر میں کتا بھی تھا۔ آپ ﷺ گھر میں موجود تصاویر کے سروں کا کاٹنے کا حکم دیں اس طرح وہ درخت کی شکل بن جائیں گی۔ پردے کو پھاڑنے کا حکم دیں اور اس سے دو گدے بنالیں تاکہ وہ پاؤں تلے روندے جائیں اور کتے کو گھر سے باہر

❶ کتاب اللباس والزینۃ، باب تحریم لبس الحریر و غیر ذلک للرجال

❷ کتاب اللباس باب فی الصور (3504/2)

نکالنے کا حکم دیں۔“ رسول اکرم ﷺ نے ایسا ہی کیا۔ اسے ابو داؤد نے روایت کیا ہے۔

**مَسْئَلہ 4** حضرت جابر رضی اللہ عنہ نے غلط طریقے سے کپڑا پہنا تو رسول اللہ ﷺ نے انہیں کپڑے پہننے کا صحیح طریقہ بتایا۔

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا قَالَ خَرَجْتُ مَعَ النَّبِيِّ ﷺ فِي بَعْضِ أَسْفَارِهِ فَجِئْتُ لَيْلَةً لِبَعْضِ أَمْرِي فَوَجَدْتُهُ يُصَلِّي وَعَلَى ثَوْبٍ وَاحِدٍ فَاسْتَمَلْتُ بِهِ وَصَلَّيْتُ إِلَى جَانِبِهِ فَلَمَّا انْصَرَفَ قَالَ (( مَا السُّرَى يَا جَابِرُ ؟ )) فَاخْبَرْتُهُ بِحَاجَتِي فَلَمَّا فَرَعْتُ قَالَ (( مَا هَذَا الْإِسْتِمَالُ الَّذِي رَأَيْتُ )) قُلْتُ : كَانَ ثَوْبٌ ، قَالَ (( فَإِنْ كَانَ وَاسِعًا فَالْتَحِفْ بِهِ وَإِنْ كَانَ ضَيِّقًا فَاتَّزِرْ بِهِ )) . رَوَاهُ الْبُخَارِيُّ ①

حضرت جابر بن عبد اللہ رضی اللہ عنہما کہتے ہیں کہ میں نبی اکرم ﷺ کے ساتھ ایک سفر میں نکلا۔ رات کے وقت کسی کام سے آپ ﷺ کی خدمت میں حاضر ہوا تو آپ ﷺ نماز پڑھ رہے تھے۔ میرے پاس ایک ہی کپڑا تھا جسے میں نے اپنے اوپر اچھی طرح لپیٹ لیا اور آپ ﷺ کے پہلو میں کھڑا ہو کر نماز پڑھنے لگا۔ جب آپ ﷺ نماز سے فارغ ہوئے تو فرمایا ”جابر! اس وقت کیسے آئے ہو؟“ میں نے اپنی ضرورت سے آپ ﷺ کو آگاہ کیا۔ جب بات کہہ چکا تو آپ ﷺ نے فرمایا ”یہ کپڑا تم نے کیسے لپیٹ رکھا ہے؟“ میں نے عرض کی ”یا رسول اللہ ﷺ! بس میرے پاس یہی ایک کپڑا تھا“ آپ ﷺ نے فرمایا ”اگر ایک ہی کپڑا بڑا ہو تو پھر اسے سارے جسم پر لپیٹ لو لیکن اگر چھوٹا ہو تو پھر اسے تہبند کے طور پر استعمال کرو۔“ اسے بخاری نے روایت کیا ہے۔

**مَسْئَلہ 5** رسول اکرم ﷺ نے اپنے دست مبارک سے صحابیؓ کی پنڈلی پکڑ کر اس کا ازار درست کروایا۔

عَنْ حُذَيْفَةَ رَضِيَ اللَّهُ عَنْهُ قَالَ أَخَذَ رَسُولُ اللَّهِ ﷺ بِأَسْفَلِ عَصَلَةٍ سَاقِي أَوْ سَاقِي فَقَالَ (( هَذَا مَوْضِعُ الْإِزَارِ فَإِنْ أَبَيْتَ فَاسْفَلْ فَإِنْ أَبَيْتَ فَاسْفَلْ ، فَإِنْ أَبَيْتَ فَلَا حَقَّ لِلْإِزَارِ فِي

(صحیح)

الْكَعْبَيْنِ)). رَوَاهُ ابْنُ مَاجَةَ ①

حضرت حذیفہ رضی اللہ عنہ کہتے ہیں کہ رسول اکرم ﷺ نے میری پنڈلی کے نچلے والا ٹکڑا (Muscle) پکڑا اور فرمایا ”ازار یہاں تک ہونا چاہیے اور اگر تجھے یہ ناپسند ہو تو پھر ذرا نیچے کر لو اور اگر اتنا بھی پسند نہ ہو تو پھر تھوڑا اور نیچے کر لو لیکن ازار سے ٹخنوں کو ڈھانکنے کا تجھے کوئی حق نہیں۔“ اسے ابن ماجہ نے روایت کیا ہے۔

حضرت عبداللہ بن عمر رضی اللہ عنہما نے رنگت میں کفار سے مشابہت والا لباس پہنا تو رسول اکرم ﷺ نے نہ صرف سخت ناراض ہوئے بلکہ فرمایا ”ان کیڑوں کو جلادو۔“

مَسْئَلَةُ 6

وضاحت: حدیث مسئلہ نمبر 109 کے تحت ملاحظہ فرمائیں۔

صحابی نے میلے کچیلے کپڑے پہنے ہوئے تھے آپ ﷺ نے اسے صاف ستھرے کپڑے پہننے کا حکم دیا۔

مَسْئَلَةُ 7

وضاحت: حدیث مسئلہ نمبر 91 کے تحت ملاحظہ فرمائیں۔

صحابی کے پراگندہ بال دیکھ کر آپ ﷺ نے کراہت فرمائی اور اسے بالوں کو دھونے اور سنوارنے کا حکم دیا۔

مَسْئَلَةُ 8

وضاحت: حدیث مسئلہ نمبر 91 کے تحت ملاحظہ فرمائیں۔

رسول اکرم ﷺ نے صحابہ کرام رضی اللہ عنہم کو جو تا پہننے کا طریقہ بھی بتایا۔

مَسْئَلَةُ 9

وضاحت: حدیث مسئلہ نمبر 261-262 کے تحت ملاحظہ فرمائیں۔



## مَقَاصِدُ اللَّبَاسِ

### لباس کے مقاصد

**مَسْئَلہ 10** لباس کا اولین مقصد انسانی جسم کے قابل شرم حصوں کو ڈھانکنا ہے۔

**مَسْئَلہ 11** لباس کا دوسرا مقصد انسان کو زینت عطا کرنا ہے۔

﴿يَا بَنِي آدَمَ قَدْ أَنْزَلْنَا عَلَيْكُمْ لِبَاسًا يُؤَارِي سَوَاتِكُمْ وَرِيشًا وَلِبَاسُ التَّقْوَىٰ ذَٰلِكَ خَيْرٌ ذَٰلِكَ مِنْ آيَاتِ اللَّهِ لَعَلَّكُمْ يَذَكَّرُونَ﴾ (7:26)

”اے اولاد آدم! ہم نے تم پر لباس نازل کیا ہے تاکہ تمہارے جسم کے قابل شرم حصوں کو ڈھانکے اور تمہارے لیے جسم کی حفاظت اور زینت کا ذریعہ بنے۔ بہترین لباس تقویٰ کا لباس ہے اور یہ اللہ کی نشانیوں میں سے ایک نشانی ہے تاکہ لوگ اس سے نصیحت حاصل کریں۔“ (سورۃ الاعراف، آیت نمبر 26)

**مَسْئَلہ 12** لباس کا تیسرا مقصد انسان کو سردی گرمی سے محفوظ رکھنا ہے۔

**مَسْئَلہ 13** لباس اللہ تعالیٰ کی نعمتوں میں سے ایک نعمت ہے۔

﴿وَاللَّهُ جَعَلَ لَكُمْ مِمَّا خَلَقَ ظِلَالًا وَجَعَلَ لَكُمْ مِنَ الْجِبَالِ أَكْنَانًا وَجَعَلَ لَكُمْ سَرَابِيلَ تَقِيكُمُ الْحَرَّ وَسَرَابِيلَ تَقِيكُمُ الْبَأْسَ كَذَٰلِكَ يُتِمُّ نِعْمَتَهُ عَلَيْكُمْ لَعَلَّكُمْ تُسْلِمُونَ﴾ (16:81)

”اللہ تعالیٰ نے اپنی پیدا کی ہوئی چیزوں سے تمہارے لیے سائے کا انتظام کیا، تمہارے لیے پہاڑوں میں پناہ گاہیں بنائیں، تمہارے لیے ایسے لباس بنائے جو تمہیں گرمی سے بچاتے ہیں اور ایسے لباس جو باہمی جنگوں میں تمہاری حفاظت کرتے ہیں، اس طرح اللہ تعالیٰ تم پر اپنی نعمتوں کی تکمیل فرماتا ہے تاکہ تم فرماں بردار بنو۔“ (سورۃ النحل، آیت نمبر 81)



وضاحت : تکمیل نعت سے مراد ایسی نعت ہے جس میں انسان کی خیر اور بھلائی کے لیے بے شمار پہلو ہوں۔

**مسئلہ 14** لباس کا چوتھا مقصد انسان کی فطری شرم و حیاء کی حفاظت کرنا ہے۔

عَنْ يَعْلَى رَضِيَ اللَّهُ عَنْهُ أَنَّ رَسُولَ اللَّهِ ﷺ رَأَى رَجُلًا يَغْتَسِلُ بِالْبَرَّازِ بِلَا إِزَارٍ، فَصَعِدَ الْمُنْبَرَ فَحَمِدَ اللَّهَ وَأَثْنَى عَلَيْهِ، ثُمَّ قَالَ ((إِنَّ اللَّهَ حَتَّى سَتَّيْرٌ يُحِبُّ الْحَيَاءَ وَالسَّتْرَ فَإِذَا اغْتَسَلَ أَحَدُكُمْ فَلْيَسْتَتِرْ)) رَوَاهُ أَبُو دَاوُدَ ❶

(صحیح)

حضرت یعلیٰ رضی اللہ عنہ سے روایت ہے کہ رسول اللہ ﷺ نے ایک آدمی کو کھلے میدان میں ننگے نہاتے دیکھا تو منبر پر تشریف لائے، اللہ تعالیٰ کی حمد و ثناء فرمائی اور پھر فرمایا ”بے شک اللہ حیا فرماتا ہے اور پردہ پوشی فرماتا ہے۔ حیا اور پردہ پوشی کو پسند فرماتا ہے، لہذا جب تم میں سے کوئی غسل کرے تو ستر چھپائے۔“ اسے ابوداؤد نے روایت کیا ہے۔



## أَهَمِّيَّةُ السَّتْرِ

### ستر کی اہمیت

مرد کو مرد کا ستر دیکھنا منع ہے، عورت کو عورت کا ستر دیکھنا منع ہے۔

مَسْئَلَةٌ 15

مرد کو عورت کا اور عورت کو مرد کا ستر دیکھنا بدرجہ اولیٰ منع ہے۔

مَسْئَلَةٌ 16

ننگے مرد کا ننگے مرد کے ساتھ، ننگی عورت کا ننگی عورت کے ساتھ ایک ہی

مَسْئَلَةٌ 17

چادر میں لیٹنا منع ہے۔

عَنْ أَبِي سَعِيدٍ نَ الْخُدْرِيِّ رَضِيَ عَنْ أَبِيهِ عَنِ النَّبِيِّ ﷺ قَالَ ((لَا يَنْظُرُ الرَّجُلُ إِلَى غُرْبَةِ الرَّجُلِ وَلَا الْمَرْأَةُ إِلَى غُرْبَةِ الْمَرْأَةِ وَلَا يُفْضِي الرَّجُلُ إِلَى الرَّجُلِ فِي ثَوْبٍ وَاحِدٍ وَلَا تُفْضِي الْمَرْأَةُ إِلَى الْمَرْأَةِ فِي ثَوْبٍ)). رَوَاهُ أَبُو دَاوُدَ (صحیح)

حضرت ابو سعید خدری رضی اللہ عنہ سے روایت ہے کہ نبی اکرم ﷺ نے فرمایا ”کوئی مرد کسی دوسرے مرد کا ستر نہ دیکھے اور نہ ہی کوئی عورت کسی عورت کا ستر دیکھے، نہ ہی کوئی مرد دوسرے مرد کے ساتھ (عریاں ہو کر) ایک کپڑے میں لیٹے، نہ ہی کوئی عورت کسی عورت کے ساتھ (عریاں ہو کر) ایک ہی کپڑے میں لیٹے (کہ ایک کا بدن دوسرے کے ساتھ لگے)۔“ اسے ابو داود نے روایت کیا ہے۔

حتی الامکان تنہائی میں بھی بلا وجہ اپنے آپ کو عریاں نہیں کرنا چاہیے۔

مَسْئَلَةٌ 18

عَنْ حَكِيمٍ عَنْ أَبِيهِ عَنِ جَدِّهِ قَالَ : قُلْتُ يَا رَسُولَ اللَّهِ ﷺ! عَوْرَاتُنَا مَا نَأْتِي مِنْهَا وَمَا نَذَرُ؟ قَالَ ((أَحْفَظُ عَوْرَتَكَ إِلَّا مِنْ زَوْجَتِكَ أَوْ مَا مَلَكَتْ يَمِينُكَ)) قَالَ : قُلْتُ يَا رَسُولَ اللَّهِ ﷺ! إِذَا كَانَ الْقَوْمُ بَعْضُهُمْ فِي بَعْضٍ؟ قَالَ ((إِنْ اسْتَطَعْتَ أَنْ لَا يَرَيْهَا أَحَدٌ

فَلَا يَسْرَيْنَهَا)) قَالَ : قُلْتُ يَا رَسُولَ اللَّهِ ﷺ ! إِذَا كَانَ أَحَدُنَا خَالِيًا؟ قَالَ ((اللَّهُ أَحَقُّ أَنْ يُسْتَحْيَا مِنْهُ مِنَ النَّاسِ)). رَوَاهُ أَبُو دَاوُدَ ❶

(حسن)

حضرت حکیم اپنے باپ سے روایت کرتے ہیں کہ ان کے باپ نے عرض کی ”یا رسول اللہ ﷺ! ہم اپنے ستر کس سے چھپائیں؟“ آپ ﷺ نے ارشاد فرمایا ”اپنی بیوی اور لونڈی کے علاوہ ہر ایک سے اپنا ستر چھپا۔“ میں نے عرض کی ”یا رسول اللہ ﷺ! جب ہم ایک دوسرے کے ساتھ (رہتے) ہوں (یعنی گھر میں اولاد دیا بہن بھائی وغیرہ بھی ہوں تو کیا حکم ہے؟)“ آپ ﷺ نے فرمایا ”جہاں تک ممکن ہو کوشش کر کہ کوئی دوسرا تیرا ستر نہ دیکھے“ میں نے پھر عرض کی ”یا رسول اللہ ﷺ! جب کوئی شخص بالکل تنہا ہو تو پھر کیا حکم ہے؟“ آپ ﷺ نے ارشاد فرمایا ”اللہ (لوگوں کی نسبت) اس بات کا زیادہ حق دار ہے کہ اس سے شرم کی جائے۔“ اسے ابوداؤد نے روایت کیا ہے۔

**مسئلہ 19** گھر سے باہر کپڑے اتارنے والی عورت اپنے اور اللہ کے درمیان پردے کو پھاڑ دیتی ہے۔

عَنْ أَبِي الْمَلِيحِ ﷺ قَالَ دَخَلَ نِسْوَةٌ مِنْ أَهْلِ الشَّامِ عَلَى عَائِشَةَ رَضِيَ اللَّهُ عَنْهَا فَقَالَتْ مِمَّنْ أَنْتُنَّ؟ قُلْنَ : مِنْ أَهْلِ الشَّامِ ، قَالَتْ لَعَلَّكُنَّ مِنَ الْكُورَةِ الَّتِي تَدْخُلُ نِسَاؤُهَا الْحِمَامَاتِ؟ قُلْنَ : نَعَمْ ! قَالَتْ : أَمَا إِنِّي سَمِعْتُ رَسُولَ اللَّهِ ﷺ يَقُولُ ((مَا مِنْ امْرَأَةٍ تَخْلَعُ ثِيَابَهَا فِي غَيْرِ بَيْتِهَا إِلَّا هَتَكَتْ مَا بَيْنَهَا وَبَيْنَ اللَّهِ تَعَالَى)). رَوَاهُ أَبُو دَاوُدَ ❷ (صحیح)

حضرت ابوالملیح رضی اللہ عنہ کہتے ہیں شام سے کچھ عورتیں ام المؤمنین حضرت عائشہ رضی اللہ عنہا کی خدمت میں حاضر ہوئیں۔ حضرت عائشہ رضی اللہ عنہا نے دریافت کیا ”کہاں سے آئی ہو؟“ عورتوں نے کہا ”شام سے“ حضرت عائشہ رضی اللہ عنہا نے فرمایا ”شاید تم اس ملک کی رہنے والی ہو جن کی عورتیں (غسل کے لیے) حمام میں جاتی ہیں“ انہوں نے کہا ”ہاں!“ حضرت عائشہ رضی اللہ عنہا نے فرمایا ”میں نے رسول اکرم ﷺ کو فرماتے ہوئے سنا ہے کہ ”جو عورت اپنے گھر کے علاوہ کسی دوسری جگہ اپنے کپڑے اتارتی ہے وہ اس پردے کو پھاڑ

❶ کتاب الحمام ، باب فی التعری (3391/2)

❷ کتاب الحمام ، باب الدخول فی الحمام (3386/2)

دیتی ہے جو اللہ اور اس کے رسول ﷺ کے درمیان ہے۔“ اسے ابو داؤد نے روایت کیا ہے۔  
وضاحت : ① ایام جاہلیت میں عورتوں مردوں کے غسل کے لیے بڑے بڑے حمام یا کمرے ہوتے جن میں پردے کے بغیر مرد اور عورتیں اکٹھے غسل کرتے یا مرد، مردوں کے ساتھ اور عورتیں، عورتوں کے ساتھ عریاں غسل کرتے۔ رسول اللہ ﷺ نے اس سے منع فرمادیا۔ ② اللہ اور عورت کے درمیان پردہ سے مراد عورت کی طبعی شرم و حیا ہے جو اللہ نے عورت کو دے رکھی ہے۔ شرم و حیا ایمان کا حصہ ہے جو اللہ کے عذاب سے پناہ کا ذریعہ ہے۔ جب عورت اس پردے کو پھاڑ دیتی ہے تو گویا اس عورت کو عذاب دینے میں اللہ تعالیٰ کے لیے کوئی رکاوٹ باقی نہیں رہتی۔ واللہ اعلم بالصواب!

**مسئلہ 20** اپنی بیوی کو ایسی جگہ جانے کی اجازت نہیں دینی چاہیے جہاں بے پردگی اور بے حیائی کا مظاہرہ ہوتا ہو۔

عَنْ جَابِرٍ رَضِيَ اللَّهُ عَنْهُ أَنَّ النَّبِيَّ ﷺ قَالَ (( مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَا يَدْخُلُ خَلِيلَتَهُ الْحَمَّامَ وَمَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَا يَدْخُلُ الْحَمَّامَ بِغَيْرِ إِزَارٍ، وَمَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَا يَجْلِسُ عَلَى مَائِدَةٍ يُدَارُ عَلَيْهِمُ الْخَمْرُ )) . رَوَاهُ التِّرْمِذِيُّ ① (حسن)

حضرت جابر رضی اللہ عنہ سے روایت ہے کہ نبی اکرم ﷺ نے ارشاد فرمایا ”جو شخص اللہ اور یوم آخرت پر ایمان رکھتا ہے وہ اپنی بیوی کو حمام میں جانے کی اجازت نہ دے اور جو شخص اللہ اور یوم آخرت پر ایمان رکھتا ہے وہ خود بھی (بغیر ازار کے) حمام میں نہ جائے اور جو شخص اللہ اور یوم آخرت پر ایمان رکھتا ہے وہ ایسے لوگوں کے ساتھ دسترخوان پر نہ بیٹھے جہاں شراب پی جاتی ہو۔“ اسے ترمذی نے روایت کیا ہے۔

**مسئلہ 21** عمدہ غیر محرم عورت کی طرف دیکھنا منع ہے۔

عَنْ بُرَيْدَةَ رَضِيَ اللَّهُ عَنْهُ رَفَعَهُ قَالَ (( يَا عَلِيُّ! لَا تُتَبِعِ النَّظْرَةَ النَّظْرَةَ فَإِنَّ لَكَ الْأُولَى وَلَيْسَ لَكَ الْآخِرَةُ )) . رَوَاهُ التِّرْمِذِيُّ ② (حسن)

حضرت بریدہ رضی اللہ عنہ کہتے ہیں کہ رسول اللہ ﷺ نے فرمایا ”علی! پہلی نظر کے بعد دوسری نظر نہ ڈال پہلی نظر تیرے لیے ہے (یعنی معاف ہے)، لیکن دوسری تیرے لیے نہیں ہے (یعنی اس پر پکڑ ہوگی)۔“ اسے ترمذی نے روایت کیا ہے۔

① ابواب الادب ، باب ما جاء في دخول الحمام (2246/2)

② ابواب الادب ، باب ما جاء في نظرة الفجأة (2229/2)

## مسئلہ 22

فحش گواور بے حیا عورتوں سے بھی پردہ کرنا چاہیے۔

عَنْ عَائِشَةَ رَضِيَ اللَّهُ عَنْهَا قَالَتْ: كَانَ يَدْخُلُ عَلَى أَزْوَاجِ النَّبِيِّ ﷺ مُخْنَثٌ فَكَانُوا يَعْلَمُونَهُ مِنْ غَيْرِ أُولَى الْأَرْبَةِ، فَدَخَلَ عَلَيْنَا النَّبِيُّ ﷺ يَوْمًا وَهُوَ عِنْدَ بَعْضِ نِسَائِهِ وَهُوَ يَنْعُثُ امْرَأَةً، فَقَالَ: إِنَّهَا إِذَا أَقْبَلَتْ، أَقْبَلْتُ بَارِيعٌ وَإِذَا أَذْبَرَتْ أَذْبَرْتُ بِشَمَانٍ، فَقَالَ النَّبِيُّ ﷺ ((الَا أَرَى هَذَا يَعْلَمُ مَا هَا هُنَا لَا يَدْخُلَنَّ عَلَيْكُنَّ هَذَا)) فَحَجَبُوهُ. رَوَاهُ أَبُو دَاوُدَ ❶ (صحیح)

حضرت عائشہ رضی اللہ عنہا فرماتی ہیں کہ ایک مخنث (ہجڑا) ازواج مطہرات رضی اللہ عنہن کے پاس آیا کرتا تھا اور ازواج مطہرات رضی اللہ عنہن اسے ان لوگوں میں سے سمجھتی تھیں جو نکاح کے حاجت مند نہیں ہوتے۔ ایک روز رسول اکرم ﷺ تشریف لائے اور وہ ہجڑا بھی بیٹھا تھا اور کسی عورت کی تعریف ان الفاظ میں کر رہا تھا کہ فلاں عورت سامنے آتی ہے تو اس کے پیٹ میں چار بل پڑتے ہیں اور جب واپس پلٹتی ہے تو آٹھ بل پڑتے ہیں۔ رسول اکرم ﷺ نے یہ باتیں سنیں تو فرمایا ”اچھا یہ ہجڑا بھی عورتوں کی باتیں جانتا ہے؟ آج کے بعد یہ تمہارے پاس نہ آیا کرے۔“ اس کے بعد ازواج مطہرات رضی اللہ عنہن نے اس سے پردہ کرنا شروع کر دیا۔ اسے ابو داود نے روایت کیا ہے۔

## مسئلہ 23

ایک کپڑے کو اس طرح لپیٹنا کہ ستر قائم نہ رہ سکے، منع ہے۔

عَنْ أَبِي سَعِيدٍ بْنِ الْخُدْرِيِّ رَضِيَ اللَّهُ عَنْهُ أَنَّهُ قَالَ: نَهَى رَسُولُ اللَّهِ ﷺ عَنِ الْاِسْتِمَالِ الصَّمَاءِ وَأَنْ يَحْتَبِيَ الرَّجُلُ فِي ثَوْبٍ وَاحِدٍ لَيْسَ عَلَى فَرْجِهِ مِنْهُ شَيْءٌ. رَوَاهُ الْبُخَارِيُّ ❶

حضرت ابو سعید خدری رضی اللہ عنہ کہتے ہیں کہ رسول اکرم ﷺ نے استممال صماء سے منع فرمایا ہے اور اس بات سے بھی منع فرمایا ہے کہ آدمی کے پاس ایک ہی کپڑا ہو اور اسے اس طرح لپیٹے کہ شرمگاہ پر کوئی چیز نہ ہو۔ اسے بخاری نے روایت کیا ہے۔

وضاحت: ”استممال صماء“ یہ ہے کہ آدمی کے پاس دو کپڑے نہ ہوں، صرف ایک ہی کپڑا ہو اور اسے وہ اپنے گرد اس طرح لپیٹے کہ ایک طرف سے اٹھا کر کندھے پر ڈال لے اور شرمگاہ کھل جائے۔ ایسا کرنا منع ہے۔

## مسئلہ 24

مرد کا ستر ناف سے لے کر گھٹنوں تک ہے۔

❶ کتاب اللباس، باب فی قوله تعالى غير اولى الاربة (3461/2)

❷ کتاب الصلاة، باب ما يستتر من العورة



عَنْ عُمَرَو بْنِ شُعَيْبٍ عَنْ أَبِيهِ عَنْ جَدِّهِ رضی اللہ عنہ قَالَ : قَالَ رَسُولُ اللَّهِ ﷺ ((..... وَإِذَا  
انْكَحَ أَحَدُكُمْ عَبْدَهُ أَوْ أَجِيرَهُ فَلَا يَنْظُرَنَّ إِلَى شَيْءٍ مِنْ عَوْرَتِهِ فَإِنَّمَا أَسْفَلُ مِنْ سُرَّتِهِ إِلَى  
رَكْبَتَيْهِ مِنْ عَوْرَتِهِ.)) رَوَاهُ أَحْمَدُ ①

حضرت عمرو بن شعیب اپنے باپ سے اور وہ اپنے دادا رضی اللہ عنہ سے روایت کرتے ہیں کہ رسول اللہ ﷺ نے فرمایا ”..... اور جب تم میں سے کوئی اپنے غلام یا ملازم کا نکاح کرے تو اس کے بعد وہ اس کے ستر کو نہ دیکھے اس کی ناف سے لے کر گھٹنوں تک ستر کی جگہ ہے۔“ اسے احمد نے روایت کیا ہے۔

عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا قَالَ : قَالَ رَسُولُ اللَّهِ ﷺ ((وَإِذَا زَوَّجَ  
أَحَدُكُمْ خَادِمَهُ ، عَبْدَهُ أَوْ أَجِيرَهُ فَلَا يَنْظُرُ إِلَى مَا دُونَ السُّرَّةِ وَفَوْقَ الرُّكْبَةِ.)) رَوَاهُ  
أَبُو دَاوُدَ ②

حضرت عبد اللہ بن عمرو رضی اللہ عنہما کہتے ہیں رسول اللہ ﷺ نے فرمایا ”جب تم سے کوئی خادم یا غلام یا ملازم کا نکاح کرے تو پھر اس کی ناف سے نیچے اور گھٹنے سے اوپر کے حصے پر نگاہ نہ ڈالے۔“ اسے ابو داؤد نے روایت کیا ہے۔

**مسئلہ 25** گھر سے باہر عورت کا سارا جسم، سر سے لے کر پاؤں تک ستر میں شامل ہے۔

عَنْ عَبْدِ اللَّهِ بْنِ مَسْعُودٍ رضی اللہ عنہ عَنِ النَّبِيِّ ﷺ قَالَ ((الْمَرْأَةُ عَوْرَةٌ ، فَإِذَا خَرَجَتْ  
اسْتَشْرَفَهَا الشَّيْطَانُ.)) رَوَاهُ التِّرْمِذِيُّ ③

حضرت عبد اللہ بن مسعود رضی اللہ عنہ سے روایت ہے کہ رسول اللہ ﷺ نے فرمایا ”عورت (پوری کی پوری) ستر ہے جب وہ نکلتی ہے تو شیطان اسے اچھا (حسین و جمیل) کر کے دکھاتا ہے۔“ اسے ترمذی نے روایت کیا ہے۔

① 369/11 مطبوعہ موسسہ الرسالہ بیروت ، تحقیق شعب الارناؤط

② کتاب الصلاة ، باب متى یومر الغلام بالصلاة (466/1)

③ صحیح سنن الترمذی ، للالبانی ، الجزء الاول ، رقم الحدیث 936

## مسئلہ 26

گھر کے اندر ہاتھوں اور چہرے کے علاوہ عورت کا سارا جسم ستر ہے۔

عَنْ عَائِشَةَ رَضِيَ اللَّهُ عَنْهَا أَنَّ أَسْمَاءَ بِنْتَ أَبِي بَكْرٍ رَضِيَ اللَّهُ عَنْهَا دَخَلَتْ عَلَى رَسُولِ اللَّهِ ﷺ وَعَلَيْهَا ثِيَابٌ رِقَاقٌ فَأَعْرَضَ عَنْهَا رَسُولُ اللَّهِ ﷺ وَقَالَ ((يَا أَسْمَاءُ! إِنَّ الْمَرْأَةَ إِذَا بَلَغَتِ الْمَحِيضَ، لَمْ يَصْلُحْ أَنْ يُرَى مِنْهَا إِلَّا هَذَا وَهَذَا)) وَأَشَارَ إِلَى وَجْهِهِ وَكَفْفِهِ. رَوَاهُ أَبُو دَاوُدَ ①

(صحیح)

حضرت عائشہ رضی اللہ عنہا سے روایت ہے کہ حضرت اسماء بنت ابی بکر رضی اللہ عنہا رسول اللہ ﷺ کی خدمت میں حاضر ہوئیں اور ان کے جسم پر باریک کپڑے تھے۔ رسول اللہ ﷺ نے ان کی طرف سے منہ پھیر لیا اور فرمایا ”اسماء! عورت جب جوان ہو جائے تو اس کے چہرے اور ہتھیلیوں کے علاوہ اس کے بدن کا کوئی حصہ نظر نہیں آنا چاہئے۔“ اسے ابوداؤد نے روایت کیا ہے۔

## مسئلہ 27

عورت کے پاؤں بھی ستر میں شامل ہیں۔

عَنْ أُمِّ سَلَمَةَ رَضِيَ اللَّهُ عَنْهَا زَوْجِ النَّبِيِّ ﷺ قَالَتْ: لِرَسُولِ اللَّهِ ﷺ حِينَ ذَكَرَ الْإِزَارَ: فَالْمَرْأَةُ يَا رَسُولَ اللَّهِ ﷺ؟ قَالَ ((تُرْخِي شِبْرًا)) قَالَتْ أُمُّ سَلَمَةَ رَضِيَ اللَّهُ عَنْهَا: إِذَا يُنْكَشِفُ عَنْهَا قَالَ ((فَلِذَرَاْعٍ لَا تَزِيدُ عَلَيْهِ)). رَوَاهُ أَبُو دَاوُدَ ②

(صحیح)

حضرت ام سلمہ رضی اللہ عنہا آپ ﷺ کی زوجہ مطہرہ نے ازار کی گفتگو کے دوران رسول اللہ ﷺ سے دریافت فرمایا ”یا رسول اللہ ﷺ! عورت اپنا ازار کہاں تک لٹکائے؟“ آپ ﷺ نے فرمایا ”(پنڈلی سے) ایک باشت (تقریباً 25 سم) نیچے کر لے۔“ حضرت ام سلمہ رضی اللہ عنہا نے عرض کیا ”اس طرح تو اس کا ستر کھل جائے گا (یعنی کپڑا پاؤں کو نہیں ڈھانچے گا)“ آپ ﷺ نے فرمایا ”تو پھر ایک ہاتھ (تقریباً 40 سم) تک نیچے کر لے لیکن اس سے زیادہ نہ کرے۔“ اسے ابوداؤد نے روایت کیا ہے۔



① کتاب اللباس، باب فیما تبدی المرأة من زینتها (3458/2)

② کتاب اللباس، باب فی قدر الذیل (3467/2)

## فِتْنُ اللَّبَاسِ كَأَنَّ مِنَ الشَّيْطَانِ

### لباس کے فتنے شیطان کی طرف سے ہیں

**مَسْئَلہ 28** لباس کے تمام فتنے شیطان کی طرف سے ہیں جن سے وہ انسانوں کو جنت کی راہ سے ہٹا کر جہنم کی راہ پر ڈالتا ہے۔

**مَسْئَلہ 29** شیطانی فتنوں میں وہی لوگ مبتلا ہوتے ہیں جن کا ایمان کمزور ہوتا ہے۔

**مَسْئَلہ 30** مردوں اور عورتوں کو عریاں کرنا شیطان کا سب سے بڑا ہدف ہے۔

﴿يَبْنِيْ اِذْمَ لَا يَفْتِنُكُمْ الشَّيْطٰنُ كَمَا اَخْرَجَ اَبُوْكُمْ مِنَ الْجَنَّةِ يَنْزِعُ عَنْهُمَا لِبَاسَهُمَا لِيُرِيَهُمَا سَوَاتِهِمَا اِنَّهٗ يَرٰكُمْ هُوَ وَقَبِيْلُهُ مِنْ حَيْثُ لَا تَرَوْنَهُمْ اِنَّا جَعَلْنَا الشَّيْطٰنَ اَوْلِيَاءَ لِلَّذِيْنَ لَا يُؤْمِنُوْنَ ۝﴾ (27:7)

”اے اولادِ آدم! تمہیں شیطان اس طرح فتنے میں نہ ڈال دے جس طرح اس نے تمہارے ماں باپ کو فتنے میں ڈال کر جنت سے نکلوا دیا تھا اور ان کے لباس ان کے اوپر سے اتروا دیئے تاکہ ان کی شرمگاہیں ایک دوسرے کے سامنے کھول دے (یاد رکھو) شیطان اور اس کے ساتھی تمہیں ایسی جگہ سے دیکھ رہے ہیں جہاں سے تم انہیں نہیں دیکھ سکتے۔ شیاطین کو ہم نے ان لوگوں کا دوست بنایا ہے جو ایمان نہیں لاتے۔“ (سورۃ الاعراف، آیت نمبر 27)



## اللباسُ العُرَى

### عریاں لباس

**مسئلہ 31** عریانی ایام جاہلیت کی یادگار ہے۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ كَانَتِ الْمَرْأَةُ تَطُوفُ بِالْبَيْتِ وَهِيَ عُرْيَانَةٌ فَتَقُولُ مَنْ يُعِيرُنِي تَطَوُّافًا تَجْعَلُهُ عَلَى فَرْجِهَا وَتَقُولُ الْيَوْمَ يَبْدُوا بَعْضُهُ أَوْ كُلُّهُ فَمَا بَدَا مِنْهُ فَلَا أُحِلُّهُ وَنَزَلَتْ هَذِهِ الْآيَةُ خُذُوا زِينَتَكُمْ عِنْدَ كُلِّ مَسْجِدٍ. رَوَاهُ مُسْلِمٌ ①

حضرت عبداللہ بن عباس رضی اللہ عنہما فرماتے ہیں (ایام جاہلیت میں) عورت بیت اللہ کا طواف عریاں ہو کر کرتی اور ساتھ یہ کہتی ”کون مجھے عاریہ کپڑے دیتا ہے جس سے میں اپنی شرمگاہ کو ڈھانپ لوں، آج تو میری شرمگاہ ساری کی ساری یا اس کا کچھ حصہ کھلا ہی رہے گا، بہر حال جتنا بھی کھلا رہا میں اسے کسی پر حلال نہیں کروں گی۔“ مشرکین کی اسی جہالت پر اللہ تعالیٰ نے یہ آیت نازل کی ”ہر عبادت کے موقع پر زینت اختیار کرو (سورۃ الاعراف، آیت نمبر 31)۔“ اسے مسلم نے روایت کیا ہے۔

**مسئلہ 32** ایسا لباس جس سے ستر قائم نہ رہ سکے، پہننا منع ہے۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ: نَهَى رَسُولُ اللَّهِ ﷺ لِبَسَتَيْنِ أَنْ يَخْتَبِيَ الرَّجُلُ فِي الثُّوبِ الْوَاحِدِ لَيْسَ عَلَى فَرْجِهِ مِنْهُ شَيْءٌ وَأَنْ يَشْتَمِلَ بِالثُّوبِ الْوَاحِدِ لَيْسَ عَلَى أَحَدٍ شَيْئًا. رَوَاهُ الْبُخَارِيُّ ②

حضرت ابو ہریرہ رضی اللہ عنہ کہتے ہیں رسول اکرم ﷺ نے دو طرح کے لباس پہننے سے منع فرمایا ہے۔ ایک تو یہ کہ آدمی ایک چادر میں اس طرح گوثھ مار کے بیٹھے کہ اس کی شرمگاہ پر چادر نہ رہے اور دوسرا یہ کہ ایک ہی چادر کو اس طرح اپنے گرد لپیٹے کہ اس کی ایک جانب کھلی رہے (جس سے ستر کھلنے کا خدشہ ہو)۔

① کتاب التفسیر، باب فی قوله تعالیٰ ﴿خُذُوا زِينَتَكُمْ عِنْدَ كُلِّ مَسْجِدٍ﴾

② کتاب اللباس، باب الاحتباء فی ثوب واحد

اسے بخاری نے روایت کیا ہے۔

**مسئلہ 33** عریاں لباس (غیر ساتر، باریک، تنگ یا مختصر لباس) پہننے والی عورتیں قیامت کے روز ننگی ہوں گی اور جنت میں داخل نہیں ہوں گی۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ ((صِنْفَانِ مِنْ أَهْلِ النَّارِ لَمْ أَرَهُمَا قَوْمٌ مَعَهُمْ سِيَاطٌ كَأَذْنَابِ الْبَقَرِ يَضْرِبُونَ بِهَا النَّاسَ وَنِسَاءٌ كَاسِيَاتٌ عَارِيَّاتٌ مُمِيلَاتٌ مَائِلَاتٌ رُؤُوسُهُنَّ كَأَسْنِمَةِ الْبُخْبِ الْمَائِلَةِ لَا يَدْخُلْنَ الْجَنَّةَ وَلَا يَجِدْنَ رِيحَهَا وَإِنْ رِيحَهَا لَتُوجَدُ مِنْ مَسِيرَةٍ كَذَا وَكَذَا)) رَوَاهُ مُسْلِمٌ ①

حضرت ابو ہریرہ رضی اللہ عنہ کہتے ہیں رسول اللہ ﷺ نے فرمایا ”جہنمیوں کی دو قسمیں میں نے (ابھی تک) نہیں دیکھیں ان میں سے ایک وہ لوگ ہیں جن کے پاس تیل کی دموں جیسے کوڑے ہوں گے جن سے وہ لوگوں کو ماریں گے دوسری قسم ان عورتوں کی جو کپڑے پہننے کے باوجود ننگی ہوں گی، وہ سیدھی راہ سے گمراہ ہونے والی اور دوسروں کو گمراہ کرنے والی ہوں گی ان کے سر (جوڑے کی وجہ سے) بختی اونٹ کی کوہان کی طرح ٹیڑھے ہوں گے، ایسی عورتیں جنت میں داخل نہیں ہوں گی نہ ہی جنت کی خوشبو پائیں گی حالانکہ جنت کی خوشبو لمبے فاصلے سے آتی ہے۔“ اسے مسلم نے روایت کیا ہے۔

عَنْ أُمِّ سَلَمَةَ رَضِيَ اللَّهُ عَنْهَا قَالَتْ : اسْتَيْقِظَ النَّبِيُّ ﷺ مِنَ اللَّيْلِ وَهُوَ يَقُولُ ((لَا إِلَهَ إِلَّا اللَّهُ مَاذَا أُنْزِلَ اللَّيْلَةَ مِنَ الْفِتَنِ؟ مَاذَا أُنْزِلَ مِنَ الْخَزَائِنِ؟ مَنْ يُوقِظُ صَوَّابَ الْحُجُرَاتِ؟ كَمْ مِنْ كَاسِيَةٍ فِي الدُّنْيَا عَارِيَّةٌ يَوْمَ الْقِيَامَةِ)). رَوَاهُ الْبُخَارِيُّ ②

حضرت ام سلمہ رضی اللہ عنہا کہتی ہیں کہ رسول اللہ ﷺ رات کے وقت جاگے اور فرمایا ”لا الہ الا اللہ! آج رات کیسے کیسے فتنے نازل ہوئے اور اس کے خزانوں سے کیسی کیسی رحمتیں نازل ہوئیں؟ کون ہے جو ان حجروں میں سونے والی خواتین (یعنی امہات المؤمنین رضی اللہ عنہن) کو جگائے (تا کہ وہ اللہ کی رحمت سے اپنا حصہ پائیں) دنیا میں لباس پہننے والی عورتوں میں سے کتنی ایسی ہیں جو قیامت کے روز ننگی ہوں گی۔“ اسے بخاری نے روایت کیا ہے۔

① کتاب اللباس، باب النساء کاسیات العاریات المائلات المخیلات

② کتاب اللباس، ما کان النبی ﷺ يتجوز من اللباس والبسط

## مسئلہ 34

حضرت عائشہ رضی اللہ عنہا نے اپنی بھانجی کے سر سے باریک کپڑے کا دوپٹہ اتار کر پھاڑ دیا اور اس کی جگہ موٹی چادر اوڑھادی۔

عَنْ مُرْجَانَةَ رَضِيَ اللَّهُ عَنْهَا أَنَّهَا قَالَتْ: دَخَلْتُ حَفْصَةَ بِنْتُ عَبْدِ الرَّحْمَنِ رَضِيَ اللَّهُ عَنْهَا عَلَى عَائِشَةَ رَضِيَ اللَّهُ عَنْهَا زَوْجِ النَّبِيِّ ﷺ وَعَلَى حَفْصَةَ رَضِيَ اللَّهُ عَنْهَا خِمَارًا رَقِيقًا فَشَقَّتْهُ عَائِشَةُ رَضِيَ اللَّهُ عَنْهَا وَكَسَتْهَا خِمَارًا كَثِيفًا. رَوَاهُ مَالِكٌ ❶

حضرت مرجانہ رضی اللہ عنہا کہتی ہیں کہ حفصہ بنت عبد الرحمن رضی اللہ عنہا (بن ابوبکر رضی اللہ عنہ) ام المومنین حضرت عائشہ رضی اللہ عنہا کی خدمت میں حاضر ہوئیں اس وقت حضرت حفصہ رضی اللہ عنہا ایک باریک اوڑھنی لئے ہوئے تھیں۔ حضرت عائشہ رضی اللہ عنہا نے اسے پھاڑ دیا اور اس کی جگہ ایک موٹی چادر اوڑھادی۔ اسے امام مالک رضی اللہ عنہ نے روایت کیا ہے۔





## لِبَاسُ الشُّهْرَةِ

### شہرت اور ناموری کا لباس

**مَسْئَلہ 35** جو شخص شہرت اور ناموری کی خاطر لباس پہنے گا اللہ تعالیٰ اسے قیامت کے روز ذلت کا لباس پہنا کر آگ میں ڈال دے گا۔

عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا قَالَ: قَالَ رَسُولُ اللَّهِ ﷺ ((مَنْ لَبَسَ ثَوْبَ شُهْرَةٍ فِي الدُّنْيَا لَبَسَهُ اللَّهُ ثَوْبَ مَذَلَّةٍ يَوْمَ الْقِيَامَةِ ثُمَّ الْهَبَ فِيهِ نَارًا)). رَوَاهُ ابْنُ مَاجَةَ ❶ (حسن)  
حضرت عبد اللہ بن عمر رضی اللہ عنہما فرماتے ہیں کہ رسول اکرم ﷺ نے فرمایا ”جس نے دنیا میں شہرت حاصل کرنے کے لئے لباس پہنا، اللہ تعالیٰ اسے ذلت کا لباس پہنا کر جہنم کی آگ میں ڈال دیں گے۔“ اسے ابن ماجہ نے روایت کیا ہے۔

**مَسْئَلہ 36** شہرت، جھوٹی انا یا جھوٹی عزت بنانے کے لئے اچھا لباس پہننے والا فریبی اور دغا باز ہے۔

عَنْ أَسْمَاءَ جَاءَتْ أُمْرَأَةً إِلَى النَّبِيِّ فَقَالَتْ إِنَّ لِي صُرَّةَ فَهْلَ عَلَى جُنَاحٍ أَنْ اتَّشَبَعَ مِنْ مَالِ زَوْجِي مَالٌ يَعْطِينِي فَقَالَ رَسُولُ اللَّهِ ﷺ بِمَا لَمْ يُعْطَ كَلَابِسَ ثَوْبِي زُورٍ. رَوَاهُ مُسْلِمٌ ❷  
حضرت اسماء رضی اللہ عنہا سے روایت ہے کہ ایک عورت نبی اکرم ﷺ کی خدمت میں حاضر ہوئی اور عرض کی ”میری ایک سوت ہے اگر میں (اس کا دل جلانے کے لئے) یہ کہوں کہ میرے خاوند نے مجھے فلاں فلاں چیز دی حالانکہ اس نے مجھے نہیں دی تو اس بارے میں کیا حکم ہے؟“ رسول اللہ ﷺ نے فرمایا ”جس کے پاس کوئی چیز نہیں اور وہ ظاہر کرے کہ اسے ملی ہے یہ ایسے ہی ہے جیسے کوئی فریب کے دو کپڑے پہن لے۔“ اسے مسلم نے روایت کیا ہے۔

❶ کتاب اللباس، باب من لبس شهرة من الثياب (2906/2) ❷ کتاب اللباس والزينة، باب النهی عن التزوير فی اللباس

## لِبَاسُ الْخِيَلَاءِ

### خود پسندی اور تکبر کا لباس

**مسئلہ 37** تکبر سے اپنا ازار نیچے لٹکانے والے کو اللہ تعالیٰ نے زمین میں دھنسا دیا۔  
 عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا أَنَّ رَسُولَ اللَّهِ ﷺ قَالَ ((بَيْنَمَا رَجُلٌ يَجُرُّ إِزَارَهُ مِنَ الْخِيَلَاءِ خُسِيفَ بِهِ فَهُوَ يَتَجَلَجَلُ فِي الْأَرْضِ إِلَى يَوْمِ الْقِيَامَةِ)). رَوَاهُ النَّسَائِيُّ ① (صحیح)  
 حضرت عبد اللہ بن عمر رضی اللہ عنہما سے روایت ہے کہ رسول اللہ ﷺ نے فرمایا ”ایک آدمی تکبر سے اپنا ازار لٹکائے جا رہا تھا اللہ تعالیٰ نے اسے زمین میں دھنسا دیا اب وہ قیامت تک زمین میں دھنستا چلا جائے گا۔“ اسے نسائی نے روایت کیا ہے۔

**مسئلہ 38** دوسروں کے مقابلہ میں اپنے آپ کو بڑا بنانے کے لیے مہنگے، قیمتی اور نادر و نایاب لباس پہننے والوں کو قیامت کے روز عذاب الیم ہوگا۔  
 وضاحت: حدیث مسئلہ نمبر 41-43-44 کے تحت ملاحظہ فرمائیں۔

**مسئلہ 39** اپنے لمبے بالوں اور قیمتی چادروں پر اترانے والے کو اللہ تعالیٰ نے زمین میں دھنسا دیا۔

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ قَالَ ((بَيْنَمَا رَجُلٌ يَمْشِي قَدْ أَعْجَبَتْهُ جُمْتُهُ وَبُرْدَاهُ إِذْ خُسِيفَ بِهِ الْأَرْضُ فَهُوَ يَتَجَلَجَلُ فِي الْأَرْضِ حَتَّى تَقُومَ السَّاعَةُ)). رَوَاهُ مُسْلِمٌ ②  
 حضرت ابو ہریرہ رضی اللہ عنہ سے روایت ہے کہ نبی اکرم ﷺ نے فرمایا ”ایک آدمی چلتے چلتے اپنے بالوں اور کپڑوں پر اتر آیا تو وہ زمین میں دھنسا دیا گیا اب وہ قیامت تک زمین میں دھنستا چلا جائے گا۔“ اسے مسلم

① کتاب الزینۃ، باب التغلیظ فی جر الازار

② کتاب اللباس والزینۃ، باب تحریم التبخر فی المشی مع اعجابہ بشیاءہ

نے روایت کیا ہے۔

**مسئلہ 40** اپنی ذات پر اترانے والے کو اللہ تعالیٰ نے زمین میں دھنسا دیا۔

عَنِ ابْنِ عُمَرَ رَضِيَ اللَّهُ عَنْهُمَا عَنِ النَّبِيِّ ﷺ قَالَ ((بَيْنَمَا رَجُلٌ يَنْظُرُ فِي عِطْفِيهِ قَدْ أَعَجَبَتْهُ نَفْسُهُ إِذْ تَجَلَّجَلَتْ بِهِ الْأَرْضُ إِلَى يَوْمِ الْقِيَامَةِ)). رَوَاهُ الْبُزَارُ<sup>①</sup> (صحیح)

حضرت عبد اللہ بن عمر رضی اللہ عنہما سے روایت ہے کہ نبی اکرم ﷺ نے فرمایا ”ایک آدمی اپنے دونوں پہلوؤں کو تکبر سے دیکھ رہا تھا اسے اپنا آپ بڑا اچھا لگا، زمین نے اسے قیامت تک کے لیے نکل لیا۔“ اسے بزار نے روایت کیا ہے۔

**مسئلہ 41** قیمتی لباس پر، اپنی خوبصورتی پر اور لمبے بالوں کے حسن و جمال پر اترانے والے کو اللہ تعالیٰ نے زمین میں دھنسا دیا۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ : قَالَ النَّبِيُّ ﷺ ((بَيْنَمَا رَجُلٌ يَمْشِي فِي حُلَّةٍ تُعْجِبُهُ نَفْسُهُ مُرَجِّلٌ جُمَّتَهُ إِذْ خَسَفَ اللَّهُ بِهِ فَهُوَ يَتَجَلَّجَلُ إِلَى يَوْمِ الْقِيَامَةِ)). رَوَاهُ الْبُخَارِيُّ<sup>②</sup>

حضرت ابو ہریرہ رضی اللہ عنہ کہتے ہیں رسول اکرم ﷺ نے فرمایا ”ایک آدمی قیمتی لباس پہنے اپنے لمبے بالوں میں کنگھی کئے جا رہا تھا اسے اپنا آپ بہت اچھا لگا اللہ نے اسے زمین میں دھنسا دیا اب وہ قیامت تک زمین میں دھنستا چلا جائے گا۔“ اسے بخاری نے روایت کیا ہے۔

**مسئلہ 42** ایک آدمی اپنی دوسبز چادروں پر اترایا تو اللہ تعالیٰ نے اسے زمین میں دھنسا دیا۔

عَنْ أَبِي سَعِيدٍ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ ((بَيْنَا رَجُلٌ فِيمَا كَانَ قَبْلَكُمْ خَرَجَ فِي بُرْدَيْنِ أَحْضَرَيْنِ يَخْتَالُ فِيهِمَا أَمَرَ اللَّهُ الْأَرْضَ فَأَخَذَتْهُ فَهُوَ يَتَجَلَّجَلُ فِيهَا إِلَى يَوْمِ الْقِيَامَةِ)). رَوَاهُ الْبُزَارُ<sup>③</sup> (صحیح)

حضرت ابو سعید رضی اللہ عنہ کہتے ہیں رسول اللہ ﷺ نے فرمایا ”تم سے پہلے لوگوں میں سے ایک آدمی

① مجمع الزوائد ، کتاب اللباس ، باب فی ذیول النساء تحقیق عبد اللہ محمد الدرویش (8538/5)

② کتاب اللباس ، باب من جر ثوبه من الخیلاء

③ مجمع الزوائد ، کتاب اللباس ، باب فی ذیول النساء تحقیق عبد اللہ محمد الدرویش (8535/5)

(اپنے گھر سے) دوسرے چادروں میں نکلا اور ان پر اترانے لگا اللہ نے زمین کو حکم دیا کہ اسے پکڑ لے اب وہ قیامت تک زمین میں دھنستا چلا جا رہا ہے۔“ اسے بزار نے روایت کیا ہے۔

**مسئلہ 43** قیمتی سرخ جوڑے پر اترانے والے کو اللہ تعالیٰ نے زمین میں دھنسا دیا۔

عَنْ جَابِرٍ رَضِيَ اللَّهُ عَنْهُ أَحْبَبُهُ رَفَعَهُ أَنَّ رَجُلًا كَانَ فِي حُلَّةٍ حُمْرَاءَ فَتَبَخَّرَ وَاخْتَالَ فِيهَا فَخَسَفَ اللَّهُ بِهِ الْأَرْضَ فَهُوَ يَتَجَلَّجَلُ فِيهَا إِلَى يَوْمِ الْقِيَامَةِ. رَوَاهُ الْبَزَّازُ (صحیح)

حضرت جابر رضی اللہ عنہ سے روایت ہے کہ (روای کہتے ہیں میرا خیال ہے) انہوں نے رسول اللہ ﷺ سے روایت کیا کہ ایک آدمی قیمتی سرخ جوڑا پہنے ہوئے تھا وہ اس پر اتر آیا اور تکبر کیا اللہ نے اسے زمین میں دھنسا دیا اب وہ قیامت تک زمین میں دھنستا چلا جائے گا۔ اسے بزار نے روایت کیا ہے۔

**مسئلہ 44** دو قیمتی چادروں پر اترانے والے تکبر کو اللہ تعالیٰ نے زمین میں دھنسا دیا۔

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ ((بَيْنَمَا رَجُلٌ يَتَبَخَّرُ يَمْشِي فِي بُرْدِيهِ قَدْ اغْتَبَتُهُ نَفْسُهُ فَخَسَفَ اللَّهُ بِهِ الْأَرْضَ فَهُوَ يَتَجَلَّجَلُ فِيهَا إِلَى يَوْمِ الْقِيَامَةِ)). رَوَاهُ مُسْلِمٌ

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ”ایک شخص اپنی دو پسندیدہ چادریں پہنے اتراتا ہوا جا رہا تھا اللہ تعالیٰ نے اسے زمین میں دھنسا دیا اب وہ قیامت تک مسلسل زمین میں دھنستا چلا جا رہا ہے۔“ اسے مسلم نے روایت کیا ہے۔

**مسئلہ 45** تکبر سے پگڑی کا شملہ غیر معمولی لمبا کرنے والے پر اللہ تعالیٰ قیامت کے روز نظر کرم نہیں فرمائیں گے۔

وضاحت: حدیث مسئلہ نمبر 190 کے تحت ملاحظہ فرمائیں۔



① مجمع الزوائد، کتاب اللباس، باب فی ذیول النساء تحقیق عبد اللہ محمد الدرویش (8537/5)

② کتاب اللباس والزینۃ، باب تحریم التبختر فی المشی مع اعجابه بلباس

## لِبَاسُ التَّطْرِيزِ نقش و نگار والا لباس

**مسئلہ 46** نقش و نگار اور کڑھائی والا لباس پہننا مکروہ ہے۔

عَنْ عَائِشَةَ رَضِيَ اللَّهُ عَنْهَا قَالَتْ: صَلَّى رَسُولُ اللَّهِ ﷺ فِي خَمِيصَةٍ لَهُ، لَهَا أَعْلَامٌ، فَنَظَرَ إِلَى أَعْلَامِهَا نَظْرَةً، فَلَمَّا سَلَّمَ قَالَ ((أُذْهِبُوا بِخَمِيصَتِي هَذِهِ إِلَى أَبِي جَهْمٍ فَإِنَّهَا آلِهَتِي أَنْفًا عَنْ صَلَاتِي وَأَنْتُونِي بِأَنْبِجَانِيَّةِ أَبِي جَهْمٍ)). رَوَاهُ الْبُخَارِيُّ ❶

حضرت عائشہ رضی اللہ عنہا کہتی ہیں کہ رسول اللہ ﷺ نے ایک منقش چادر میں نماز پڑھی۔ آپ ﷺ نے (دوران نماز) اس کے نیل بوتوں پر نگاہ ڈالی، جب سلام پھیرا تو فرمایا ”یہ چادر ابو جہم کے پاس لے جاؤ اس نے مجھے نماز سے غافل کر دیا تھا اور اسی سے دوسری سادہ چادر لے آؤ۔“ اسے بخاری نے روایت کیا ہے وضاحت : یاد رہے ابو جہم نے وہ چادر آپ ﷺ کو تحفہ میں دی تھی۔



## لِبَاسُ الْحَرِيرِ

### ریشمی لباس

**مسئلہ 47** ریشمی لباس پہننے والا مرد آگ کا طوق گلے میں پہنتا ہے۔

عَنْ مُعَاذِ بْنِ جَبَلٍ رضی اللہ عنہ قَالَ : رَأَى النَّبِيَّ صلی اللہ علیہ وسلم جُبَّةً مُكَفَّفَةً بِحَرِيرٍ فَقَالَ لَهُ (( طَوْقٌ مِنْ نَارٍ يَوْمَ الْقِيَامَةِ )) . رَوَاهُ الْبَزَّازُ وَالطَّبْرَانِيُّ ①

(صحیح)  
حضرت معاذ بن جبل رضی اللہ عنہ کہتے ہیں کہ نبی اکرم صلی اللہ علیہ وسلم نے ایک جبہ دیکھا جس کا دامن ریشمی لباس سے بنا ہوا تھا آپ صلی اللہ علیہ وسلم نے فرمایا ”قیامت کے روز یہ آگ کا طوق ہوگا۔“ اسے ہزار اور طبرانی نے روایت کیا ہے۔

وضاحت : قمیص کے گلے کے ساتھ ٹٹن لگانے کے لئے جو چاک بنایا جاتا ہے اسے دامن یا حجب کہا جاتا ہے۔

**مسئلہ 48** مردوں کے لیے ریشمی لباس پہننا حرام ہے۔

عَنْ عُمَرَ ابْنِ الْخَطَّابِ رضی اللہ عنہ أَنَّ النَّبِيَّ صلی اللہ علیہ وسلم قَالَ (( لَا يَلْبَسُ الْحَرِيرُ فِي الدُّنْيَا إِلَّا لَمْ يَلْبَسْ مِنْهُ شَيْءٌ فِي الْآخِرَةِ )) . رَوَاهُ الْبُخَارِيُّ ②

حضرت عمر بن خطاب رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا ”دنیا میں جو شخص ریشم پہنے گا وہ آخرت میں نہیں پہنے گا۔“ اسے بخاری نے روایت کیا ہے۔

عَنْ أَبِي عَامِرٍ أَوْ أَبِي مَالِكٍ رَضِيَ اللَّهُ عَنْهُمَا أَنَّهُ سَمِعَ رَسُولَ اللَّهِ صلی اللہ علیہ وسلم (( لَيَكُونَنَّ مِنْ أُمَّتِي أَقْوَامٌ يَسْتَحِلُّونَ الْخَزَّ وَالْحَرِيرَ )) وَذَكَرَ كَلَامًا ، قَالَ (( يُمَسَّخُ مِنْهُمْ آخِرِينَ قَرْدَةً وَخَنَازِيرَ إِلَى يَوْمِ الْقِيَامَةِ )) . رَوَاهُ أَبُو دَاوُدَ ③

(صحیح)

① سلسلۃ الاحادیث الصحیحة ، للالبانی ، الجزء السادس ، رقم الحديث 2684

② کتاب اللباس ، باب لبس الحریر للرجال و قدر ما يجوز منه

③ کتاب اللباس ، باب ما جاء فی الخنز



حضرت ابو عامر رضی اللہ عنہما ابو مالک رضی اللہ عنہ سے روایت ہے کہ انہوں نے رسول اللہ ﷺ سے یہ بات سنی کہ ”میری امت میں سے کچھ لوگ خنز (اُون اور ریشم دونوں سے بُنا گیا کپڑا) اور ریشم کو جائز کر لیں گے۔“ اس کے بعد آپ ﷺ نے کچھ اور باتیں ارشاد فرمائیں اور پھر فرمایا ”خنز اور ریشم کو جائز کرنے والوں میں سے بعض لوگ قیامت تک کے لیے بندر اور سور بنا دیئے جائیں گے۔“ اسے ابو داؤد نے روایت کیا ہے۔

عَنْ عُمَرَ بْنِ الْخَطَّابِ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ (( إِنَّمَا يَلْبَسُ هَذِهِ مَنْ لَا خَلَاقَ لَهُ فِي الْآخِرَةِ )) . رَوَاهُ أَبُو دَاوُدَ ❶

حضرت عمر بن خطاب رضی اللہ عنہ کہتے ہیں کہ رسول اللہ ﷺ نے فرمایا ”ریشم وہی شخص پہنے گا جس کا آخرت میں کوئی حصہ نہیں۔“ اسے ابو داؤد نے روایت کیا ہے۔

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ (( مَنْ لَبَسَ الْحَرِيرَ فِي الدُّنْيَا لَمْ يَلْبَسْهُ فِي الْآخِرَةِ وَمَنْ شَرِبَ الْخَمْرَ فِي الدُّنْيَا لَمْ يَشْرَبْهُ فِي الْآخِرَةِ وَمَنْ شَرِبَ فِي آيَةِ الذَّهَبِ وَالْفِضَّةِ فِي الدُّنْيَا لَمْ يَشْرَبْ بِهَا فِي الْآخِرَةِ )) ثُمَّ قَالَ (( لِبَاسُ أَهْلِ الْجَنَّةِ وَشَرَابُ أَهْلِ الْجَنَّةِ وَآيَةُ أَهْلِ الْجَنَّةِ )) . رَوَاهُ الْحَاكِمُ ❷

حضرت ابو ہریرہ رضی اللہ عنہ سے روایت ہے کہ رسول اکرم ﷺ نے فرمایا ”جس نے دنیا میں ریشم پہنی اللہ اسے آخرت میں ریشم نہیں پہنائے گا اور جس نے دنیا میں شراب پی اللہ اسے آخرت میں شراب نہیں پلائے گا اور جس نے دنیا میں سونے چاندی کے برتنوں میں کھایا پیا اللہ انہیں آخرت میں سونے چاندی کے برتنوں میں نہیں کھلائے پلائے گا۔“ پھر آپ ﷺ نے ارشاد فرمایا ”جنتیوں کے لباس کی کیا ہی شان ہے؟ جنتیوں کے مشروبات کی کیا ہی شان ہے؟ جنتیوں کے برتنوں کی کیا ہی شان ہے؟“ اسے حاکم نے روایت کیا ہے۔

**مسئلہ 49** قیامت کے قریب بعض لوگ ریشم پہننے کے جرم میں بندر اور سور بنا دیئے جائیں گے۔

❶ کتاب اللباس ، باب ما جاء في لبس الحرير

❷ کتاب الاشربة ، باب من لبس الحرير في الدنيا لا يلبسه في الآخرة ، تحقيق : ابو عبد الله عبد السلام بن محمد

بن عمر علوش (195/5) رقم الحديث 7298

عَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ لَهُ: ((يَا أَنَسُ! إِنَّ النَّاسَ يَمْصُرُونَ أَمْصَاراً، وَإِنَّ مِصْرًا مِنْهَا يُقَالُ لَهُ: الْبَصْرَةُ أَوْ الْبَصِيرَةُ فَإِنَّكَ مَرَرْتَ بِهَا، أَوْ دَخَلْتَهَا، فَإِيَّاكَ وَسَبَّاحَهَا، وَكَلَاءَهَا وَسَوْفَهَا، وَبَابُ أُمَرَائِهَا، وَعَلَيْكَ بِضَوَّاجِيهَا، فَإِنَّهُ يَكُونُ بِهَا خَسْفٌ وَقَذْفٌ وَرَجْفٌ، وَقَوْمٌ يَبِيتُونَ يُصْبِحُونَ قِرْدَةً وَخَنَازِيرَ)) رَوَاهُ أَبُو دَاوُدَ ❶ (صحیح)

حضرت انس بن مالک رضی اللہ عنہ سے روایت ہے کہ رسول اکرم ﷺ نے فرمایا ”اے انس! لوگ مختلف شہر بسائیں گے اور انہیں میں سے ایک شہر ہوگا جس کا نام بصرہ یا بصیرہ ہوگا اگر تو اس شہر میں جائے تو اس کے سببخ اور کلاء (دونوں جگہ کے نام ہیں) میں نہ جانا اس کے بازار میں بھی نہ جانا وہاں کے امراء کے دروازوں پر بھی نہ جانا بلکہ اس کے جنگلوں میں چلے جانا اس لئے کہ اس شہر میں خسف (زمین میں دھنسا)، قذف (پتھروں کی بارش برسا) اور رجف (زلزلہ) ہوگا لوگ رات کو (صحیح سالم) سوئیں گے اور صبح کے وقت بندر اور سور بنے ہوں گے۔“ اسے ابو داؤد نے روایت کیا ہے۔

**مسئلہ 50** عورتوں کے لئے ریشمی لباس پہننا جائز ہے۔

عَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّهُ رَأَى عَلَى أُمِّ كَلْثُومٍ رَضِيَ اللَّهُ عَنْهَا بِنْتِ رَسُولِ اللَّهِ ﷺ بُرْدَ حَرِيرٍ سَيَرَاءَ. رَوَاهُ الْبُخَارِيُّ ❷

حضرت انس بن مالک رضی اللہ عنہ سے روایت ہے کہ انہوں نے حضرت ام کلثوم رضی اللہ عنہا بنت رسول اللہ ﷺ کو زرد دھاری دار ریشمی چادر پہنے دیکھا۔ اسے بخاری نے روایت کیا ہے

**مسئلہ 51** علاج کے طور پر مردوں کے لئے ریشمی لباس پہننے کی رخصت ہے۔

عَنْ أَنَسٍ رَضِيَ اللَّهُ عَنْهُ أَنَّ عَبْدَ الرَّحْمَنِ بْنَ عَوْفٍ وَالزُّبَيْرَ بْنَ الْعَوَّامِ رَضِيَ اللَّهُ عَنْهُمَا شَكَّيَا الْقَمَلَ إِلَى النَّبِيِّ ﷺ فِي غَزَاةٍ لَهُمَا، فَرَحَّصَ لَهُمَا فِي قُمْصِ الْحَرِيرِ، قَالَ: وَرَأَيْتُهُ عَلَيْهِمَا. رَوَاهُ التِّرْمِذِيُّ ❸ (صحیح)

❶ کتاب الملاحم باب فی ذکر البصرۃ (3619/3)

❷ کتاب اللباس، باب الحریر للنساء

❸ کتاب اللباس، باب لبس الحریر فی الحرب (1406/2)

حضرت انس رضی اللہ عنہ سے روایت ہے کہ حضرت عبدالرحمان بن عوف رضی اللہ عنہ اور حضرت زبیر بن عوام رضی اللہ عنہ نے ایک جہاد (کے سفر) میں جوؤں کی شکایت کی تو آپ ﷺ نے دونوں کو ریشمی قمیص پہننے کی اجازت دے دی۔ حضرت انس رضی اللہ عنہ کہتے ہیں کہ میں نے دونوں کو ریشمی قمیص پہنے دیکھا۔ اسے ترمذی نے روایت کیا ہے۔



## الْبَاسُ الَّذِي فِيهِ التَّصَاوِيرُ

### (جاندار) تصاویر والا لباس

مسئلہ 52

جانداروں کی تصاویر والے کپڑے سے لباس، پردے، پرس، جیکٹ یا کوٹ وغیرہ بنانا منع ہے۔

عَنْ عَلِيٍّ رَضِيَ اللَّهُ عَنْهُ قَالَ: صَنَعْتُ طَعَامًا فَدَعَوْتُ النَّبِيَّ ﷺ فَجَاءَ فَدَخَلَ فَرَأَى سِتْرًا فِيهِ تَصَاوِيرُ فَخَرَجَ وَقَالَ ((إِنَّ الْمَلَائِكَةَ لَا تَدْخُلُ بَيْتًا فِيهِ تَصَاوِيرُ)). رَوَاهُ النَّسَائِيُّ ①

(صحیح)

حضرت علی رضی اللہ عنہ سے روایت ہے کہ میں نے کھانے کا اہتمام کیا اور نبی اکرم ﷺ کو دعوت دی۔ آپ ﷺ تشریف لائے گھر میں تصاویر والا پردہ دیکھا تو واپس پلٹ گئے اور فرمایا ”جس گھر میں تصاویر ہوں اس میں فرشتے داخل نہیں ہوتے۔“ اسے نسائی نے روایت کیا ہے۔

عَنْ أَبِي طَلْحَةَ رَضِيَ اللَّهُ عَنْهُ قَالَ: قَالَ النَّبِيُّ ﷺ (( لَا تَدْخُلُ الْمَلَائِكَةُ بَيْتًا فِيهِ كَلْبٌ وَلَا تَصَاوِيرُ)). رَوَاهُ الْبُخَارِيُّ ②

حضرت ابو طلحہ رضی اللہ عنہ کہتے ہیں رسول اللہ ﷺ نے فرمایا ”جس گھر میں کتا اور تصویریں ہوں اس میں فرشتے داخل نہیں ہوتے۔“ اسے بخاری نے روایت کیا ہے۔

مسئلہ 53 تصاویر والے کپڑے کو دوسری گھریلو اشیاء مثلاً بستر، پردے، میز پوش وغیرہ کے لئے استعمال کرنا بھی منع ہے۔

عَنْ عَائِشَةَ رَضِيَ اللَّهُ عَنْهَا أَنَّهَا اشْتَرَتْ نُمْرُقَةً فِيهَا تَصَاوِيرُ فَقَامَ النَّبِيُّ ﷺ بِالْبَابِ

① کتاب الزینۃ ، باب التصاویر (4944/3)

② کتاب اللباس ، باب التصاویر

فَلَمْ يَدْخُلْ فَقُلْتُ ((اَتُوبُ اِلَى اللّٰهِ مِمَّا اَذْنَبْتُ)) قَالَ ((مَا هَذِهِ النُّبْرُقَةُ؟)) قُلْتُ : لَتَجْلِسَ عَلَيْهَا وَتَوَسَّدَهَا، قَالَ ((اِنَّ اَصْحَابَ هَذِهِ الصُّورِ يُعَذِّبُونَ يَوْمَ الْقِيَامَةِ ، يُقَالُ لَهُمْ : اَحْيُوا مَا خَلَقْتُمْ ، وَاِنَّ الْمَلَائِكَةَ لَا تَدْخُلُ بَيْتًا فِيهِ الصُّورُ)). رَوَاهُ الْبُخَارِيُّ ①

حضرت عائشہ رضی اللہ عنہا نے ایک گدا خریدا جس پر تصویریں بنی ہوئی تھیں۔ رسول اکرم ﷺ تشریف لائے تو دروازے میں کھڑے ہو گئے، اندر داخل نہ ہوئے۔ حضرت عائشہ رضی اللہ عنہا نے عرض کی ”میں اللہ کے حضور اپنے گناہ سے توبہ کرتی ہوں“ آپ ﷺ نے دریافت فرمایا ”یہ گدا کیسا ہے؟“ حضرت عائشہ رضی اللہ عنہا نے عرض کی ”میں نے آپ ﷺ کے ٹیک لگانے اور بیٹھنے کے لئے خریدا ہے۔“ آپ ﷺ نے ارشاد فرمایا ”جن لوگوں نے یہ تصویریں بنائی ہیں انہیں قیامت کے روز عذاب ہوگا انہیں حکم دیا جائے گا کہ جو تصویریں تم نے بنائی ہیں ان میں جان بھی ڈالو (اور یاد رکھو) جس گھر میں تصویریں ہوں اس گھر میں فرشتے داخل نہیں ہوتے۔“ اسے بخاری نے روایت کیا ہے۔

**مسئلہ 54** پردے پر پردے کی تصویر دیکھ کر آپ ﷺ نے حضرت عائشہ رضی اللہ عنہا سے فرمایا ”یہ دنیا ہے اسے گھر سے نکالو۔“

عَنْ عَائِشَةَ رَضِيَ اللَّهُ عَنْهَا قَالَتْ: كَانَ لَنَا سِتْرٌ فِيهِ تِمَثَالُ طَائِرٍ، وَكَانَ الدَّخِيلُ إِذَا دَخَلَ اسْتَقْبَلَهُ، فَقَالَ لِي رَسُولُ اللَّهِ ﷺ ((حَوْلِي هَذَا، فَإِنِّي كُلَّمَا دَخَلْتُ فَرَأَيْتُهُ ذَكَرْتُ الدُّنْيَا)). رَوَاهُ مُسْلِمٌ ②

حضرت عائشہ رضی اللہ عنہا کہتی ہیں کہ ہمارے گھر میں ایک پردہ تھا جس پر پردے کی تصویر تھی۔ جب کوئی گھر میں داخل ہوتا تو وہ تصویر اس کے سامنے آتی۔ رسول اللہ ﷺ نے فرمایا ”عائشہ رضی اللہ عنہا اسے یہاں سے نکال دو، میں جب بھی اندر آتا ہوں، اس تصویر کو دیکھتا ہوں تو دنیا یاد آ جاتی ہے۔“ اسے مسلم نے روایت کیا ہے۔

**مسئلہ 55** تصاویر والا پردہ دیکھ کر رسول اللہ ﷺ سخت ناراض ہوئے اور پردہ

① کتاب اللباس، باب من كره القعود على الصور

② کتاب اللباس والزينة، باب تحريم تصوير صورة الحيوان

اتار کر پھاڑ دیا۔

عَنْ عَائِشَةَ رَضِيَ اللَّهُ عَنْهَا قَالَتْ : دَخَلَ عَلَى رَسُولِ اللَّهِ ﷺ وَأَنَا مُتَسِتْرَةٌ بِقِرَامٍ فِيهِ صُورَةٌ فَتَلَوْنَ وَجْهَهُ ، ثُمَّ تَنَاوَلَ السِّتْرَ فَهَتَكَهُ ، ثُمَّ قَالَ ((إِنَّ مِنْ أَشَدِّ النَّاسِ عَذَابًا يَوْمَ الْقِيَامَةِ ، الَّذِينَ يُشَبِّهُونَ بِخَلْقِ اللَّهِ عَزَّ وَجَلَّ)). رَوَاهُ مُسْلِمٌ ❶

حضرت عائشہ رضی اللہ عنہا کہتی ہیں کہ رسول اللہ ﷺ میرے ہاں تشریف لائے میں نے ایک تصویر والا پردہ لٹکا رکھا تھا اسے دیکھ کر آپ ﷺ کے چہرے کا رنگ (غصہ سے) بدل گیا۔ آپ ﷺ نے وہ پردہ پھاڑ دیا اور فرمایا ”قیامت کے روز سب سے زیادہ سخت عذاب ان لوگوں کو ہوگا جو اللہ کی مخلوق کی شکلیں بناتے ہیں۔“ اسے مسلم نے روایت کیا ہے۔

**مسئلہ 56** گھر میں موجود تصاویر کی وجہ سے حضرت جبرائیل علیہ السلام اندر داخل نہ ہوئے اور واپس چلے گئے۔ اگلے روز آ کر تصاویر ختم کرنے کا پیغام دیا تب اندر داخل ہوئے۔

وضاحت : حدیث مسئلہ نمبر 3 کے تحت ملاحظہ فرمائیں۔





## الْبَاسُ الْمُصَلَّبُ

### صلیب کے نشان والا لباس

**مَسْئَلَهُ 57** صلیب کے نشان والے کپڑے سے لباس، بستر، پردہ، کوٹ، جیکٹ، پرس وغیرہ بنانا منع ہے۔

عَنْ عَائِشَةَ رَضِيَ اللَّهُ عَنْهَا قَالَتْ : أَنَّ النَّبِيَّ ﷺ لَمْ يَكُنْ يَتْرُكُ فِي بَيْتِهِ شَيْئًا فِيهِ تَصَالِيبُ إِلَّا نَقَضَهُ. رَوَاهُ الْبُخَارِيُّ ❶

حضرت عائشہ رضی اللہ عنہا فرماتی ہیں کہ نبی اکرم ﷺ گھر میں کوئی ایسی چیز دیکھتے جس پر صلیب کی شکل بنی ہوتی تو اسے توڑ دیتے (یا پھاڑ دیتے)۔ اسے بخاری نے روایت کیا ہے۔



## الْبَبَاسُ الْجِلْدِيُّ

### کھال کا لباس

**مسئلہ 58** درندوں کی کھال سے لباس، کوٹ، جیکٹ، ٹوپی، پرس، مصلیٰ یا قالین وغیرہ بنانا منع ہے۔

عَنِ الْمُقَدَّامِ بْنِ مَعْدِيكَرَبٍ رضی اللہ عنہ قَالَ : يَا مُعَاوِيَةُ ! إِنْ أَنَا صَدَقْتُ فَصَدِّقْنِي وَإِنْ أَنَا كَذَبْتُ فَكَذِّبْنِي ، قَالَ : أَفْعَلُ ، قَالَ : فَإِنْ شُذِّكَ بِاللَّهِ أَهْلُ تَعْلَمُ أَنَّ رَسُولَ اللَّهِ ﷺ نَهَى عَنْ لُبْسِ جُلُودِ السِّبَاعِ وَالرُّكُوبِ عَلَيْهَا؟ قَالَ : نَعَمْ . رَوَاهُ أَبُو دَاوُدَ (صحيح)

حضرت مقدم بن معدیکرب رضی اللہ عنہ نے حضرت معاویہ رضی اللہ عنہ سے کہا ”اگر میں سچ بولوں تو میری تصدیق کرنا، اگر جھوٹ بولوں تو جھوٹ کہنا۔“ حضرت معاویہ رضی اللہ عنہ نے کہا ”ہاں میں ایسا ہی کہوں گا۔“ حضرت مقدم رضی اللہ عنہ نے کہا ”میں تجھے اللہ کی قسم دے کر پوچھتا ہوں کہ کیا تو جانتا ہے کہ رسول اللہ ﷺ نے درندوں پر سواری کرنے اور ان کی کھال پہننے سے منع فرمایا ہے؟“ حضرت معاویہ رضی اللہ عنہ نے کہا ”ہاں میں جانتا ہوں کہ رسول اللہ ﷺ نے ایسا ہی کہا ہے۔“ اسے ابوداؤد نے روایت کیا ہے۔

عَنْ أَبِي الْمَلِيحِ بْنِ أُسَامَةَ رضی اللہ عنہ عَنْ أَبِيهِ أَنَّ رَسُولَ اللَّهِ ﷺ نَهَى عَنْ جُلُودِ السِّبَاعِ . رَوَاهُ أَبُو دَاوُدَ (صحيح)

حضرت ابوالملیح بن اسامہ رضی اللہ عنہ اپنے باپ (اسامہ رضی اللہ عنہ) سے روایت کرتے ہیں کہ رسول اللہ ﷺ نے درندوں کی کھال استعمال کرنے سے منع فرمایا ہے۔ اسے ابوداؤد نے روایت کیا ہے۔

**مسئلہ 59** چیتے کی کھال کا کوٹ، جیکٹ، ٹوپی، پرس، بستر، مصلیٰ یا قالین وغیرہ

① کتاب اللباس ، باب فی جلود النمرور والسباع (9379/2)

② کتاب اللباس ، باب فی جلود النمرور (9380/2)

## استعمال کرنا منع ہے۔

عَنْ أَبِي هُرَيْرَةَ رضی اللہ عنہ عَنِ النَّبِيِّ ﷺ قَالَ ((لَا تَصْحَبُ الْمَلَائِكَةَ رُقْفَةً فِيهَا جِلْدُ نَمِرٍ))  
 رَوَاهُ أَبُو دَاوُدَ ① (حسن)

حضرت ابو ہریرہ رضی اللہ عنہ سے روایت ہے کہ نبی اکرم ﷺ نے ارشاد فرمایا ”فرشتے ان لوگوں کے ہاں نہیں جاتے جن کے ہاں چیتے کی کھال ہو۔“ اسے ابوداؤد نے روایت کیا ہے۔

عَنْ مُعَاوِيَةَ رضی اللہ عنہ قَالَ : قَالَ رَسُولُ اللَّهِ ﷺ ((لَا تَرْكَبُوا الْخَزَّ وَلَا النِّمَارَ)). رَوَاهُ أَبُو دَاوُدَ ② (صحیح)

حضرت معاویہ رضی اللہ عنہ کہتے ہیں کہ رسول اللہ ﷺ نے فرمایا ”ریشمی زین اور چیتے کی کھال پر سوار نہ ہوں۔“ اسے ابوداؤد نے روایت کیا ہے۔

وضاحت : اونٹ یا گھوڑے پر سواری کرنے کے لئے اونٹ یا گھوڑے کی پشت پر جو گدار کھاجاتا ہے اسے ”زین“ کہتے ہیں۔

حلال جانور کی کھال سے دباغت کے بعد لباس، کوٹ، جیکٹ، ٹوپی، پرس، تکیہ، گدا، قالین یا مصلیٰ وغیرہ بنانا جائز ہے۔

عَنْ عَبْدِ اللَّهِ بْنِ عَبَّاسٍ رَضِيَ اللَّهُ عَنْهُمَا قَالَ : سَمِعْتُ رَسُولَ اللَّهِ ﷺ يَقُولُ ((إِذَا دُبِغَ الْإِهَابُ فَقَدْ طَهَّرَ)). رَوَاهُ مُسْلِمٌ ③

حضرت عبداللہ بن عباس رضی اللہ عنہما کہتے ہیں میں نے رسول اللہ ﷺ کو فرماتے ہوئے سنا ہے کہ ”جب کھال کی دباغت ہو جائے تو وہ پاک ہو جاتی ہے۔“ اسے مسلم نے روایت کیا ہے۔

وضاحت : جانور کی کھال کو نمک یا پھلکڑی وغیرہ لگا کر خشک کر لیا جائے تو اسے دباغت کہتے ہیں۔

عَنِ ابْنِ عَبَّاسٍ رَضِيَ اللَّهُ عَنْهُمَا أَنَّ رَسُولَ اللَّهِ ﷺ مَرَّ بِشَاةٍ مَطْرُوحَةٍ أُعْطِيَتْهَا مَوْلَاةٌ لِمَيْمُونَةَ رَضِيَ اللَّهُ عَنْهَا مِنَ الصَّدَقَةِ ، فَقَالَ النَّبِيُّ ﷺ ((أَلَا أَخَذُوا إِهَابَهَا فِدْبَغُوهَا فَانْتَفَعُوا بِه)). رَوَاهُ مُسْلِمٌ ④

① کتاب اللباس ، باب فی جلود النمر والنمور والسباع (3478/2)

② کتاب اللباس ، باب فی جلود النمر والنمور والسباع (3477/2)

③ کتاب الحيض ، باب طهارة جلود الميتة بالدباغ

④ کتاب الحيض ، باب طهارة جلود الميتة بالدباغ

حضرت عبداللہ بن عباس رضی اللہ عنہما سے روایت ہے کہ رسول اللہ ﷺ ایک مری ہوئی بکری کے پاس سے گزرے جو حضرت میمونہ رضی اللہ عنہا کی لونڈی کو کسی نے بطور صدقہ دی تھی۔ نبی اکرم ﷺ نے فرمایا ”تم نے اس کے چمڑے کو دباغت کیوں نہ کر لیا کہ اس سے فائدہ اٹھا لیتے۔“ اسے مسلم نے روایت کیا ہے۔



## الْبَاسُ الْفُضْلِيُّ

### ضرورت سے زائد لباس

**مسئلہ 61** ضرورت سے زائد لباس، جوتے، بستر اور دیگر استعمال کی چیزیں بنانا ناجائز ہیں۔

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا أَنَّ رَسُولَ اللَّهِ ﷺ قَالَ لَهُ ((فِرَاشٌ لِلرَّجُلِ وَفِرَاشٌ لِمَا رَأَتْهُ وَالثَّالِثُ لِلصَّنِيفِ وَالرَّابِعُ لِلشَّيْطَانِ)). رَوَاهُ مُسْلِمٌ ①

حضرت جابر بن عبد اللہ رضی اللہ عنہما سے روایت ہے کہ رسول اللہ ﷺ نے فرمایا ”جابر رضی اللہ عنہ! ایک بستر مرد کے لئے ایک اس کی بیوی کے لئے اور تیسرا بستر مہمان کے لئے (بنانے کی اجازت ہے) لیکن چوتھا شیطان کے لئے ہے۔“ اسے مسلم نے روایت کیا ہے۔

وضاحت : امام نووی رحمہ اللہ نے اس حدیث کے عنوان (یعنی باب) میں بستر کے ساتھ ”لباس“ کو بھی شامل فرمایا ہے جس کا مطلب ہے کہ ضرورت کے مطابق دونوں چیزیں یعنی بستر اور لباس بنانے کی اجازت ہے لیکن ضرورت سے زائد بنانا اسراف میں شامل ہے۔

**مسئلہ 62** انواع و اقسام کے لباس پہننے والے لوگ بدترین لوگ ہیں۔

عَنْ أَبِي أَمَامَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ ((سَيَكُونُ رِجَالٌ مِنْ أُمَّتِي يَأْكُلُونَ أَلْوَانَ الطَّعَامِ وَيَشْرَبُونَ أَلْوَانَ الشَّرَابِ وَيَلْبَسُونَ أَلْوَانَ الثِّيَابِ وَيَتَشَدَّقُونَ بِالْكَلَامِ فَأُولَئِكَ شِرَارُ أُمَّتِي)). رَوَاهُ الطَّبْرَانِيُّ ②

حضرت ابو امامہ رضی اللہ عنہ کہتے ہیں کہ رسول اللہ ﷺ نے فرمایا ”عنقریب میری امت میں کچھ لوگ ایسے ہوں گے جو انواع و اقسام کے کھانے کھائیں گے انواع و اقسام کے مشروب پیئیں گے اور انواع و اقسام کے لباس پہنیں گے اور بڑی لچھے دار لیکن غیر محتاط کلام کریں گے یہ لوگ میری امت کے بدترین لوگ ہوں گے۔“ اسے طبرانی نے روایت کیا ہے۔

① کتاب اللباس والزينة، باب كراهة ما زاد على الحاجة من الفراش واللباس

② صحيح الجامع الصغير، للبيهقي، الجزء الثالث، رقم الحديث 3557

## الْبَاسُ الَّذِي فِيهِ التَّشَابُهُ بَيْنَ الرِّجَالِ وَالنِّسَاءِ

### مردوں اور عورتوں کی باہمی مشابہت والا لباس

مسئلہ 63

مردانہ ساخت اور بناوٹ والے لباس (شلوار، قمیص، ٹوپی، جوتے، بیلٹ، جیکٹ وغیرہ) پہننے والی عورتیں ملعون ہیں اور زنانہ ساخت اور بناوٹ والے لباس پہننے والے مرد ملعون ہیں۔

عَنْ أَبِي هُرَيْرَةَ رضی اللہ عنہ قَالَ : لَعَنَ رَسُولُ اللَّهِ ﷺ الرَّجُلَ يَلْبَسُ لِبْسَةَ الْمَرْأَةِ وَالْمَرْأَةَ تَلْبَسُ لِبْسَةَ الرَّجُلِ . رَوَاهُ أَبُو دَاوُدَ <sup>①</sup> (صحیح)

حضرت ابو ہریرہ رضی اللہ عنہ کہتے ہیں کہ رسول اللہ ﷺ نے عورتوں جیسا لباس پہننے والے مرد اور مردوں جیسا لباس پہننے والی عورتوں پر لعنت فرمائی ہے۔ اسے ابو داؤد نے روایت کیا ہے۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ : لَعَنَ رَسُولُ اللَّهِ ﷺ الْمُتَشَبِّهِينَ مِنَ الرِّجَالِ بِالنِّسَاءِ الْمُتَشَبِّهَاتِ مِنَ النِّسَاءِ بِالرِّجَالِ . رَوَاهُ الْبُخَارِيُّ <sup>②</sup>

حضرت عبد اللہ بن عباس رضی اللہ عنہما کہتے ہیں کہ رسول اللہ ﷺ نے مردوں کی مشابہت اختیار کرنے والی عورتوں اور عورتوں کی مشابہت اختیار کرنے والے مردوں پر لعنت فرمائی ہے۔ اسے بخاری نے روایت کیا ہے۔

وضاحت : ① مشابہت میں لباس کے علاوہ جوتے، بالوں کی تراش خراش، حرکات و سکنات، بول چال کا انداز، عورتوں کا اپنے لئے مذکر کا صیغہ استعمال کرنا، مردوں کا اپنے لئے مونث کا صیغہ استعمال کرنا بھی شامل ہے۔ ② نابالغ لڑکیوں کو لڑکوں کے لباس پہنانے والے اور نابالغ لڑکوں کو لڑکیوں کے لباس پہنانے والے والدین بھی حدیث کی رو سے لعنت کے مستحق ہوں گے۔

① کتاب اللباس ، باب فی لباس النساء (3454/2)

② کتاب اللباس ، باب المتشبهين بالنساء والمتشبهات بالرجال



**مَسْئَلہ 64** مردانہ ساخت کے لباس پہننے والی عورتیں جنت میں نہیں جائیں گی۔

عَنْ عَمْرِو بْنِ يَاسِرٍ رَضِيَ اللَّهُ عَنْهُ عَنْ رَسُولِ اللَّهِ ﷺ قَالَ (( ثَلَاثَةٌ لَا يَدْخُلُونَ الْجَنَّةَ أَبَدًا الدِّيُوثُ مِنَ الرِّجَالِ وَالرَّجُلَةُ مِنَ النِّسَاءِ وَمُدْمِنُ الْخَمْرِ )) قَالُوا: يَا رَسُولَ اللَّهِ ﷺ! أَمَّا مُدْمِنُ الْخَمْرِ فَقَدْ عَرَفْنَاهُ فَمَا الدِّيُوثُ مِنَ الرِّجَالِ؟ قَالَ (( الَّذِي لَا يُبَالِي مَنْ دَخَلَ عَلَى أَهْلِهِ )) قُلْنَا فَالرَّجُلَةُ مِنَ النِّسَاءِ؟ قَالَ (( الَّتِي تَشَبَّهُ بِالرِّجَالِ )) رَوَاهُ الْبَيْهَقِيُّ ① (حسن)

حضرت عمار بن یاسر رضی اللہ عنہ سے روایت ہے کہ رسول اللہ ﷺ نے فرمایا ”تین آدمی کبھی جنت میں داخل نہیں ہوں گے ① دیوث ② عورتوں میں سے وہ جو مردوں کی مشابہت اختیار کرے ③ بوڑھا شرابی۔“ صحابہ کرام رضی اللہ عنہم نے عرض کی ”یا رسول اللہ ﷺ! بوڑھا شرابی تو ہمیں معلوم ہے، یہ دیوث کون ہے؟“ آپ ﷺ نے ارشاد فرمایا ”دیوث وہ شخص ہے جس کی بیوی کے پاس غیر محرم آئے اور وہ غیر محسوس نہ کرے۔“ پھر صحابہ کرام رضی اللہ عنہم نے عرض کی ”عورتوں میں سے مرد بننے والی عورت کونسی ہے؟“ آپ ﷺ نے ارشاد فرمایا ”وہ جو مردوں سے مشابہت اختیار کرے۔“ اسے بیہقی نے روایت کیا ہے۔

وضاحت : حدیث شریف میں ”ابدا“ کا لفظ طویل مدت کے لئے آیا ہے۔ کلمہ کو عورت اس کبیرہ گناہ کی طویل مدت تک جہنم میں سزا بخلتے گی اور اس کے بعد جہنم سے نکال کر جنت میں داخل کی جائے گی۔ واللہ اعلم بالصواب۔

**مَسْئَلہ 65** مردانہ ساخت کا لباس پہننے والی عورتیں اور زنانہ ساخت کا لباس پہننے والے مرد ہم میں سے نہیں۔

عَنْ عَبْدِ اللَّهِ بْنِ عَمْرٍو بْنِ عَاصٍ رَضِيَ اللَّهُ عَنْهُمَا قَالَ : سَمِعْتُ رَسُولَ اللَّهِ ﷺ يَقُولُ (( لَيْسَ مِنَّا مَنْ تَشَبَّهُ بِالرِّجَالِ مِنَ النِّسَاءِ وَلَا مَنْ تَشَبَّهُ بِالنِّسَاءِ مِنَ الرِّجَالِ )) رَوَاهُ أَحْمَدُ ② (صحیح)

حضرت عبد اللہ بن عمرو بن عاص رضی اللہ عنہما کہتے ہیں میں نے رسول اللہ ﷺ کو فرماتے ہوئے سنا ہے کہ ”عورتوں میں سے مردوں کی مشابہت اختیار کرنے والی عورتیں اور مردوں میں سے عورتوں کی مشابہت اختیار کرنے والے مرد ہم میں سے نہیں۔“ اسے احمد نے روایت کیا ہے۔

① الترغیب والترہیب ، لمعی الدین دیب 31/3 رقم الحدیث 3065

② 461/11 تحقیق شعب الارناؤط رقم الحدیث 6875

عورتوں کے لباس پہننے والے مرد (مخنث) اور مردوں کے لباس پہننے والی عورتیں ملعون ہیں انہیں اپنے گھروں میں داخل نہیں ہونے دینا چاہیے۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ : لَعَنَ النَّبِيُّ ﷺ الْمُخَنَّثِينَ مِنَ الرِّجَالِ وَالْمُتَرَجِّلَاتِ مِنَ النِّسَاءِ وَقَالَ ((أَخْرِجُوهُمْ مِنْ بُيُوتِكُمْ))، رَوَاهُ الْبُخَارِيُّ ❶

حضرت عبداللہ بن عباس رضی اللہ عنہما کہتے ہیں نبی اکرم ﷺ نے مخنث مردوں (یعنی بھجڑوں) پر لعنت فرمائی اور اسی طرح مرد بننے والی عورتوں پر لعنت فرمائی اور ارشاد فرمایا ”ان مخنثوں کو اپنے گھروں سے نکال باہر کرو۔“ اسے بخاری نے روایت کیا ہے۔



## الْبَاسُ الَّذِي فِيهِ التَّشَابُهُ بِالْكَفَّارِ

### غیر مسلم اقوام سے مشابہت والا لباس

**مَسْئَلَةٌ 67** کفار و مشرکین سے مشابہت کا انجام جہنم ہے۔

﴿وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصْلِهِ جَهَنَّمَ ۖ وَسَاءَتْ مَصِيرًا ۝﴾ (115:4)

”حق بات واضح ہو جانے کے بعد جو شخص رسول (ﷺ) کی مخالفت کرے گا اور اہل ایمان کا طریقہ چھوڑ کر کسی دوسرے طریقے پر چلے گا اسے ہم اسی طرف چلائیں گے جدرہ چلے گا اور پھر اسے جہنم میں ڈال دیں گے جو بہت ہی برا ٹھکانا ہے۔“ (سورۃ النساء، آیت نمبر 115)

**مَسْئَلَةٌ 68** عقائد، عبادات، لباس، عادات و اطوار اور تہوار حتیٰ کہ سلام کرنے کے طریقے میں بھی غیر مسلم اقوام سے مشابہت اختیار کرنا منع ہے۔

عَنْ عُمَرُو بْنِ شُعَيْبٍ رَضِيَ اللَّهُ عَنْهُمَا عَنْ أَبِيهِ عَنْ جَدِّهِ قَالَ: قَالَ رَسُولُ اللَّهِ ﷺ ((لَيْسَ مِنَّا مَنْ تَشَبَّهَ بغيرِنَا لَا تَشَبَّهُوا بِالْيَهُودِ وَلَا النَّصَارَىٰ فَإِنَّ تَسْلِيمَ الْيَهُودِ الْإِشَارَةُ بِالْأَصَابِعِ وَإِنَّ تَسْلِيمَ النَّصَارَىٰ بِالْأَكْفِ)). رَوَاهُ الطَّبْرَانِيُّ ① (صحيح)

حضرت عمرو بن شعيب رضی اللہ عنہما اپنے باپ سے اور وہ اپنے دادا سے روایت کرتے ہیں کہ رسول اللہ ﷺ نے فرمایا ”جو مسلمانوں کے علاوہ دوسروں سے مشابہت اختیار کرے وہ ہم سے نہیں، یہود و نصاریٰ سے مشابہت اختیار نہ کرو۔ یہود انگلیوں کے اشارے سے سلام کرتے ہیں اور نصاریٰ ہتھیلی کے اشارے سے سلام کرتے ہیں (لہذا تم اس طرح سلام نہ کرو)۔“ اسے طبرانی نے روایت کیا ہے۔

**مَسْئَلَةٌ 69** ایسا لباس جو کسی غیر مسلم قوم کے لئے خاص ہو یا غیر مسلم قوم کے لباس

کا شعار ہو، پہننا منع ہے۔

عَنِ ابْنِ عُمَرَ رَضِيَ اللَّهُ عَنْهُمَا قَالَ : قَالَ رَسُولُ اللَّهِ ﷺ (( مَنْ تَشَبَّهَ بِقَوْمٍ فَهُوَ مِنْهُمْ )) . رَوَاهُ أَبُو دَاوُدَ ①

حضرت عبداللہ بن عمر رضی اللہ عنہما کہتے ہیں کہ رسول اللہ ﷺ نے فرمایا ”جس نے کسی قوم سے مشابہت اختیار کی وہ ہم میں سے نہیں۔“ اسے ابوداؤد نے روایت کیا ہے۔

عَنْ أَبِي عُثْمَانَ ؓ قَالَ : كَتَبَ إِلَيْنَا عُمَرُ ؓ وَنَحْنُ بِأَذْرَبِجَانَ وَإِيَّاكُمْ وَالتَّعَمُّ وَزَيَّ أَهْلِي الشِّرْكَ . رَوَاهُ مُسْلِمٌ ②

حضرت ابو عثمان رضی اللہ عنہما کہتے ہیں ہم آذربائیجان میں تھے ہمیں حضرت عمر رضی اللہ عنہ کی طرف سے شاہی فرمان موصول ہوا جس میں لکھا ہوا تھا کہ زیادہ عیش و عشرت سے اور مشرکوں کی وضع قطع اختیار کرنے سے بچو۔ اسے مسلم نے روایت کیا ہے۔

**مسئلہ 70** غیر مسلم اقوام کی مشابہت اختیار کرنا فتنہ ہے جس سے مسلمانوں کو بچنا چاہئے۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ : قَالَ رَسُولُ اللَّهِ ﷺ (( لَتَرْكَبُنَّ سُنَنَ مَنْ كَانَ قَبْلَكُمْ شِبْرًا بِشِيرٍ وَذِرَاعًا بِذِرَاعٍ وَبَاعًا بِبَاعٍ حَتَّى لَوْ أَنَّ أَحَدَهُمْ دَخَلَ جُحْرَ ضَبٍّ لَدَخَلْتُمْ وَحَتَّى لَوْ أَنَّ أَحَدَهُمْ جَامَعَ أُمَةً لَفَعَلْتُمْ )) رَوَاهُ الْبُزَارُ ③ (صحیح)

حضرت عبداللہ بن عباس رضی اللہ عنہما کہتے ہیں رسول اللہ ﷺ نے فرمایا ”تم لوگ ضرور اپنے سے پہلی امتوں کے نقش قدم پر چلو گے اگر وہ ایک بالشت چلیں گے تو تم بھی ایک بالشت چلو گے اگر وہ ایک ہاتھ چلیں گے تو تم بھی ایک ہاتھ چلو گے اگر وہ دو ہاتھ چلیں گے تو تم بھی دو ہاتھ چلو گے حتیٰ کہ اگر وہ گاوہ کے سوراخ میں داخل ہوں گے تو تم بھی اس میں داخل ہو گے۔ اگر ان میں سے کوئی اپنی ماں سے زنا کرے گا تو تم بھی اپنی ماں سے زنا کرو گے۔“ اسے بزار نے روایت کیا ہے۔

**مسئلہ 71** اہل ایمان کو کفار اور مشرکین کی مخالفت کرنے کا حکم ہے۔

وضاحت : حدیث مسئلہ نمبر 194-195 کے تحت ملاحظہ فرمائیں۔

- ① کتاب اللباس والزینۃ ، باب فی لبس الشهرة (3401/2)
- ② کتاب اللباس والزینۃ ، باب قدر ما يجوز من الحریر للرجال
- ③ مجمع الزوائد ، الجزء السابع ، رقم الحدیث 12105

## زَيْنَتُ النِّسَاءِ

### عورتوں کا بناؤ سنگھار

**مَسْئَلہ 72** فطری تخلیق کو غیر فطری تخلیق میں تبدیل کرنے والے تمام افعال شیطانی فعل ہیں۔

﴿وَلَا ضِلَّيْنَهُمْ وَلَا مَنِّينَهُمْ وَلَا مُرْتَبِنَهُمْ فَلْيَبْتَئِكُنَّ آذَانَ الْاَنْعَامِ وَلَا مُرْتَبِنَهُمْ فَلْيَغْيِرْنَ خَلْقَ اللّٰهِ وَمَنْ يَتَّخِذِ الشَّيْطٰنَ وَلِيًّا مِّنْ دُوْنِ اللّٰهِ فَقَدْ خَسِرَ خُسْرًا مُّبِيْنًا ۝﴾ (119:4)

”(شیطان نے اللہ سے کہا) میں لوگوں کو گمراہ کروں گا انہیں (جھوٹی) امیدیں دلاؤں گا انہیں حکم دوں گا کہ وہ جانوروں کے کان کاٹیں (اور انہیں مزاروں، درباروں کے نام منسوب کریں) اور انہیں حکم دوں گا کہ وہ اللہ کی بنائی ہوئی شکل میں رد و بدل کریں۔ جس نے اللہ کو چھوڑ کر شیطان کو اپنا دوست بنایا وہ صریح خسارے میں پڑ گیا۔“ (سورۃ النساء، آیت نمبر 119)

**مَسْئَلہ 73** بالوں میں مصنوعی بال (یا وگ) لگانے والی عورت (یا مرد) پر اللہ اور اس کے رسول ﷺ دونوں کی لعنت ہے۔

**مَسْئَلہ 74** بیوٹی پارلر میں غیر شرعی بناؤ سنگھار کرنے اور کروانے والی عورتوں پر اللہ اور اس کے رسول ﷺ دونوں کی لعنت ہے۔

**مَسْئَلہ 75** جسم پر آنٹمٹ نقش و نگار بنانے والی عورت پر اللہ تعالیٰ کی لعنت ہے۔

**مَسْئَلہ 76** جسم پر آنٹمٹ نقش و نگار بنوانے والی عورت پر بھی اللہ تعالیٰ کی لعنت ہے۔

عَنِ ابْنِ عُمرَرَ رَضِيَ اللّٰهُ عَنْهُمَا عَنِ النَّبِيِّ ﷺ قَالَ (( لَعَنَ اللّٰهُ الْوَاصِلَةَ وَالْمُسْتَوْصِلَةَ

وَالْوَاشِمَةُ وَالْمُسْتَوْشِمَةُ)). رَوَاهُ الْبُخَارِيُّ ❶

حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ”اللہ تعالیٰ نے لعنت فرمائی ہے ان عورتوں پر جو بالوں میں جوڑا لگائیں (دوسری عورتوں کو) یا (خود) لگوائیں نیز لعنت فرمائی جسم گودنے یا گدوانے والی پر۔“ اسے بخاری نے روایت کیا ہے۔

عَنْ أَسْمَاءَ بِنْتِ أَبِي بَكْرٍ رَضِيَ اللَّهُ عَنْهَا قَالَتْ : لَعَنَ رَسُولُ اللَّهِ ﷺ الْوَاصِلَةَ وَالْمُسْتَوْصِلَةَ. رَوَاهُ الْبُخَارِيُّ ❷

حضرت اسماء بنت ابوبکر رضی اللہ عنہا کہتی ہیں رسول اللہ ﷺ نے لعنت فرمائی جوڑا لگانے اور لگوانے والی عورتوں پر۔ اسے بخاری نے روایت کیا ہے۔

**مسئلہ 77** بیماری کی وجہ سے یا عیب چھپانے کے لئے بھی مصنوعی بال (یاوگ) لگانے کی اجازت نہیں ہے۔

عَنْ أَسْمَاءَ رَضِيَ اللَّهُ عَنْهَا قَالَتْ : سَأَلْتُ امْرَأَةَ النَّبِيِّ ﷺ فَقَالَتْ : يَا رَسُولَ اللَّهِ ﷺ ! إِنْ ابْتِئْتُ أَصَابَتْهَا الْحَصْبَةُ فَأَمَرْتُ شَعْرَهَا وَارْتَى زَوْجَتَهَا أَفَاصِلُ فِيهِ ؟ فَقَالَ (( لَعَنَ اللَّهُ الْوَاصِلَةَ وَالْمُوصُولَةَ)). رَوَاهُ الْبُخَارِيُّ ❸

حضرت اسماء رضی اللہ عنہا (بنت ابی بکر صدیق رضی اللہ عنہ) کہتی ہیں کہ ایک عورت نے عرض کی ”یا رسول اللہ ﷺ! میری بیٹی کو چچک نکلی جس سے اس کے بال جھڑ گئے ہیں، اس کا نکاح کر چکی ہوں، کیا اسے جوڑا لگا دوں؟“ آپ ﷺ نے ارشاد فرمایا ”اللہ تعالیٰ نے جوڑا لگانے اور لگوانے والی دونوں عورتوں پر لعنت فرمائی ہے۔“ اسے بخاری نے روایت کیا ہے۔

وضاحت : یاد رہے بالوں میں جوڑا لگانے کی ممانعت ہر قسم کے بالوں کے لئے ہے خواہ وہ انسانی بال ہوں یا کسی جانور کے ہوں خواہ مصنوعی ہوں۔ واللہ اعلم بالصواب!

**مسئلہ 78** بالوں میں مصنوعی بال یاوگ لگانا یہودیوں کا عمل ہے۔

❶ کتاب اللباس، باب وصل الشعر

❷ کتاب اللباس، باب وصل الشعر

❸ کتاب اللباس، باب الموصولة



**مَسْئَلہ 79** بالوں میں وگ لگانے والی عورت (یا مرد) دھوکہ باز ہے۔

عَنْ سَعِيدِ بْنِ الْمُسَيْبِ رضی اللہ عنہ قَالَ : قَدِمَ مُعَاوِيَةُ الْمَدِينَةَ آخِرَ قَدَمَةٍ قَدِمَهَا فَخَطَبَنَا فَأَخْرَجَ كُبَّةً مِّنْ شَعْرِ ، قَالَ : مَا كُنْتُ أَرَى أَحَدًا يَفْعَلُ هَذَا غَيْرَ الْيَهُودِ ، أَنَّ النَّبِيَّ ﷺ سَمَاءُ الزُّورِ يَعْنِي الْوَاصِلَةَ فِي الشَّعْرِ . رَوَاهُ الْبُخَارِيُّ ①

حضرت سعید بن مسیب رضی اللہ عنہ فرماتے ہیں حضرت معاویہ رضی اللہ عنہ آخری بار جب مدینہ تشریف لائے تو (جمعہ کا) خطبہ دیا اور (مصنوعی) بالوں کا ایک جوڑا نکالا اور فرمایا ”میں یہ سمجھتا تھا کہ یہ کام یہودیوں کے علاوہ اور کوئی نہیں کرتا اس لئے کہ رسول اللہ ﷺ نے جوڑا لگانے والی عورت کو دھوکہ باز فرمایا ہے۔“ اسے بخاری نے روایت کیا ہے۔

وضاحت : یاد رہے بالوں کے علاوہ کوئی دوسری چیز مثلاً رومال، سکارف، ادنی یا سوتی یا ریشمی دھاکہ جسے عرف عام میں ”پرانڈہ“ کہا جاتا ہے، بالوں میں باندھنا یا لگانا منع نہیں اس لئے کہ اس میں کسی قسم کے دھوکے کا امکان نہیں۔

**مَسْئَلہ 80** بالوں میں جوڑا لگانے کا عمل پوری قوم کو تباہ کرنے والا عمل ہے۔

عَنْ مُعَاوِيَةَ رضی اللہ عنہ قَالَ : سَمِعْتُ رَسُولَ اللَّهِ ﷺ يَقُولُ (( إِنَّمَا هَلَكْتُ بَنُو إِسْرَائِيلَ حِينَ اتَّخَذَ هَذِهِ نِسَاؤُهُمْ )) . رَوَاهُ أَبُو دَاوُدَ ②

حضرت معاویہ رضی اللہ عنہ کہتے ہیں کہ میں نے رسول اللہ ﷺ کو فرماتے ہوئے سنا ہے ”بنو اسرائیل اس لئے برباد ہوئے کہ ان کی عورتوں نے یہ (جوڑا لگانے کا) کام شروع کر دیا تھا۔“ اسے ابوداؤد نے روایت کیا ہے۔

**مَسْئَلہ 81** بھنوؤں کو خوبصورت بنانے کے لئے بال اکھڑوانے یا صاف کرانے والی عورت پر اللہ کی لعنت ہے۔

**مَسْئَلہ 82** دانتوں کو خوبصورت بنانے کے لئے انہیں باریک کروانا یا ان کے درمیان مصنوعی خلا پیدا کروانے والی عورت پر بھی اللہ کی لعنت ہے۔

① کتاب اللباس ، باب وصل الشعر

② کتاب الترجل ، باب فی صلة الشعر (3511/2)

## مسئلہ 83

دوسری عورتوں کی بھنویں خوبصورت بنانے والی عورت اور دانتوں کو باریک یا گھسانے والی عورت پر بھی اللہ تعالیٰ کی لعنت ہے۔

عَنْ عَبْدِ اللَّهِ ﷺ قَالَ : سَمِعْتُ رَسُولَ اللَّهِ ﷺ يَقُولُ (( لَعَنَ اللَّهُ الْمُتَمِصَّاتِ وَالْمُتَوَشِّمَاتِ وَالْمُتَفَلِّجَاتِ الْأَلْبَنَى يُغَيِّرْنَ خَلْقَ اللَّهِ عَزَّ وَجَلَّ )) . رَوَاهُ النَّسَائِيُّ ❶

(صحیح)

حضرت عبد اللہ (بن مسعود) رضی اللہ عنہ کہتے ہیں میں نے رسول اللہ ﷺ کو فرماتے ہوئے سنا ہے کہ ”اللہ تعالیٰ نے چہرے کے بال اکھاڑنے والیوں، جسم گدوانے والیوں اور دانتوں کو رگڑ کر کھلا کرانے والیوں پر لعنت فرمائی ہے کیونکہ ایسی عورتیں اللہ تعالیٰ کی تخلیق کو بدلتی ہیں۔“ اسے نسائی نے روایت کیا ہے۔

عَنْ عَبْدِ اللَّهِ بْنِ مَسْعُودٍ ﷺ قَالَ : لَعَنَ اللَّهُ الْوَاشِمَاتِ وَالْمُسْتَوَشِمَاتِ وَالْمُتَمِصَّاتِ وَالْمُتَفَلِّجَاتِ لِلْحُسْنِ الْمُغَيَّرَاتِ خَلْقَ اللَّهِ تَعَالَى . رَوَاهُ الْبُخَارِيُّ ❷

حضرت عبد اللہ بن مسعود رضی اللہ عنہ فرماتے ہیں کہ خوبصورتی کے لئے اپنا جسم گدوانے والیوں، چہرے سے بال اکھاڑنے والیوں اور دانتوں کو رگڑ کر کشادہ کرنے والیوں پر اللہ تعالیٰ نے لعنت فرمائی ہے ایسی عورتیں اللہ تعالیٰ کی تخلیق کو بدلنے والی ہیں۔ اسے بخاری نے روایت کیا ہے۔

وضاحت : ❶ اہل علم نے خوبصورتی کے لئے چہرے کے کسی حصے کے بال اکھیرنے یا صاف کرانے کو اللہ تعالیٰ کی تخلیق میں تبدیلی قرار دیا ہے، لہذا منع ہے۔ ❷ اگر عورت کے چہرے پر داڑھی یا مونچھ کی طرح بال آگ آئیں تو انہیں زائل کرنے میں کوئی حرج نہیں۔ ان شاء اللہ

## مسئلہ 84

غیر محرم مردوں کو رجھانے کے لئے خوشبو لگانے والی عورت کا گناہ زنا کے برابر ہے۔

عَنِ الْأَشْعَرِيِّ ﷺ قَالَ : قَالَ رَسُولُ اللَّهِ ﷺ (( أَيُّمَا امْرَأَةٍ اسْتَعْطَرَتْ فَمَرَّتْ عَلَى قَوْمٍ لِيَجِدُوا مِنْ رِيحِهَا فَهِيَ زَانِيَةٌ )) . رَوَاهُ النَّسَائِيُّ ❸

(حسن)

❶ کتاب الزينة ، باب المتفلجات (4728/3)

❷ کتاب اللباس ، باب المتفلجات للحسن

❸ ابواب الزينة ، باب ما يكره للنساء من الطيب (4737/3)

حضرت (ابو موسیٰ) اشعری رضی اللہ عنہ کہتے ہیں کہ رسول اللہ ﷺ نے فرمایا ”جو عورت خوشبو لگائے اور (غیر محرم) مردوں کی محفل میں جائے تاکہ وہ اس کی خوشبو سونگھیں تو وہ زانیہ ہے۔“ اسے نسائی نے روایت کیا ہے۔

**مسئلہ 85** فیشن کے طور پر اونچی ایڑی کا جوتا پہننا یہودیوں کی اتباع ہے۔

عَنْ أَبِي سَعِيدٍ بْنِ الْخُدْرِيِّ رضی اللہ عنہ عَنِ النَّبِيِّ ﷺ قَالَ ((كَانَتْ امْرَأَةٌ مِنْ بَنِي إِسْرَائِيلَ قَصِيرَةً تَمْشِي مَعَ امْرَأَتَيْنِ طَوِيلَتَيْنِ فَاتَّخَذَتْ رَجُلَيْنِ مِنْ خَشَبٍ وَخَاتَمًا مِنْ ذَهَبٍ مُغْلَقٍ مُطْبَقٍ ثُمَّ خَشَتْهُ مِسْكَاً وَهُوَ أَطْيَبُ الطَّيِّبِ فَمَرَّتْ بَيْنَ الْمَرَأَتَيْنِ فَلَمْ يَعْرِفُوهُا فَقَالَتْ بِيَدِهَا هَكَذَا)). رَوَاهُ مُسْلِمٌ ①

حضرت ابو سعید خدری رضی اللہ عنہ سے روایت ہے کہ نبی اکرم ﷺ نے فرمایا ”نبی اسرائیل میں ایک چھوٹے قد کی عورت تھی جو اپنی دو لمبی سہیلیوں کے ساتھ چلتی تھی چنانچہ اس نے (اونچی) لکڑی کی دو جوتیاں بنوائیں (تاکہ اپنی سہیلیوں کے برابر نظر آئے) اور ایک سونے کی انگوٹھی بنوائی خولدار بند ہونے والی اور اس میں مسک بھردی جو بہت عمدہ خوشبو ہے (اونچی ایڑی کی جوتیاں پہن کر) جب یہ اپنی دونوں سہیلیوں کے درمیان چلی تو لوگ اسے پہچان نہ سکے اور اس عورت نے (اس خوشی میں) اپنے ہاتھوں سے اس طرح اشارہ کیا۔“ اسے مسلم نے روایت کیا ہے۔

**مسئلہ 86** خوبصورتی کے لئے چہرے سے بال اکھاڑنے والی اور اکھڑوانے والی دونوں ملعون ہیں۔

عَنْ عَبْدِ اللَّهِ قَالَ لَعَنَ اللَّهُ الْوَاشِمَاتِ وَالْمُسْتَوْشِمَاتِ وَالنَّامِصَاتِ وَالْمُتَمَلِّصَاتِ لِلْحُسْنِ الْمُغْيِرَاتِ خَلْقَ اللَّهِ. رَوَاهُ مُسْلِمٌ ②

حضرت عبد اللہ (بن مسعود رضی اللہ عنہ) سے روایت ہے کہ جسم گدنے والیاں، گدوانے والیاں، چہرے سے بال اکھاڑنے والیاں اور اکھڑوانے والیاں اور دانتوں کو کھلا کرنے والیاں خوبصورتی کے لئے، ان

① کتاب الالفاظ من الادب ، باب استعمال المسک وانه اطیب الطیب

② کتاب اللباس والزينة، باب لعن الواشماتوالمستوشمات ..... المغيرات خلق الله

سب پر اللہ تعالیٰ کی لعنت ہے کیونکہ یہ اللہ تعالیٰ کی تخلیق کو بدلنے والیاں ہیں۔ اسے مسلم نے روایت کیا ہے۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ لُعِنَتِ الْوَاصِلَةُ وَالْمُسْتَوْصِلَةُ وَالنَّامِصَةُ وَالْمُتَنَمِّصَةُ وَالْوَاشِمَةُ وَالْمُسْتَوْشِمَةُ مِنْ غَيْرِ دَاءٍ. رَوَاهُ أَبُو دَاوُدَ ❶ (صحیح)

حضرت عبد اللہ بن عباس رضی اللہ عنہما فرماتے ہیں کہ جوڑا لگانے والی اور لگوانے والی، چہرے سے بال اکھاڑنے والی اور اکھڑوانے والی، جسم گدنے والی اور گدوانے والی پر لعنت کی گئی ہے بغیر کسی بیماری کے۔ اسے ابوداؤد نے روایت کیا ہے۔



## مَا يَجُوزُ مِنْ زِينَةِ اللَّبَاسِ

### لباس میں جائز زیب و زینت

**مسئلہ 87** شرعی حدود کے اندر رہتے ہوئے مسلمانوں کو صاف ستھرا رہنے اور زیب و زینت اختیار کرنے کی اجازت ہے۔

**مسئلہ 88** جائز زیب و زینت کو از خود اپنے اوپر حرام کر لینا جائز نہیں۔

﴿قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرِّزْقِ قُلْ هِيَ لِلَّذِينَ آمَنُوا فِي الْحَيَاةِ الدُّنْيَا خَالِصَةً يَوْمَ الْقِيَامَةِ كَذَلِكَ نُفَصِّلُ الْآيَاتِ لِقَوْمٍ يَعْلَمُونَ﴾  
(32:7)

”کہو، کس نے اللہ تعالیٰ کی اس زینت کو حرام قرار دیا ہے جسے اللہ تعالیٰ نے اپنے بندوں کے لئے نکالا تھا اور کس نے اللہ تعالیٰ کی عطاء کردہ پاک چیزیں حرام کر دیں؟ کہو یہ ساری چیزیں دنیا کی زندگی میں بھی اہل ایمان کے لئے ہیں اور قیامت کے روز تو خالصتاً انہیں کے لئے ہوں گی۔ اہل علم کے لئے ہم اسی طرح اپنی باتیں صاف صاف بیان کرتے ہیں۔“ (سورۃ الاعراف، آیت نمبر 32)

**مسئلہ 89** اللہ تعالیٰ بندوں پر اپنی نعمتوں کا اثر دیکھنا پسند فرماتے ہیں۔

عَنْ عَمْرِو بْنِ شُعَيْبٍ رضی اللہ عنہ عَنْ أَبِيهِ عَنْ جَدِّهِ قَالَ: قَالَ رَسُولُ اللَّهِ ﷺ ((إِنَّ اللَّهَ يُحِبُّ أَنْ يُرَىٰ أَثَرُ نِعْمَتِهِ عَلَىٰ عَبْدِهِ)). رَوَاهُ التِّرْمِذِيُّ <sup>①</sup> (صحیح)

حضرت عمرو بن شعیب رضی اللہ عنہ اپنے باپ سے اور وہ اپنے دادا سے روایت کرتے ہیں کہ رسول اللہ ﷺ نے فرمایا ”اللہ تعالیٰ بندے پر اپنی نعمتوں کا اثر دیکھنا پسند فرماتے ہیں۔“ اسے ترمذی نے روایت کیا ہے۔

**مسئلہ 90** استطاعت کے مطابق تکبر اور فضول خرچی سے بچتے ہوئے عمدہ قیمتی لباس

پہننا جائز ہے بشرطیکہ ساتھ ساتھ اللہ کی راہ میں صدقہ بھی کیا جائے۔

عَنْ عُمَرُو بْنِ شُعَيْبٍ رضی اللہ عنہ عَنْ أَبِيهِ عَنْ جَدِّهِ قَالَ : قَالَ رَسُولُ اللَّهِ ﷺ ((كُلُوا وَاشْرَبُوا وَتَصَدَّقُوا وَالْبَسُوا، مَا لَمْ يُخَالِطْهُ إِسْرَافٌ أَوْ مَخِيلَةٌ)). رَوَاهُ ابْنُ مَاجَةَ <sup>①</sup>

(حسن)

حضرت عمرو بن شعیب رضی اللہ عنہ اپنے باپ سے اور وہ اپنے دادا سے روایت کرتے ہیں کہ رسول اللہ ﷺ نے فرمایا ”کھاؤ، پیو، صدقہ کرو اور پہنو لیکن فضول خرچی اور تکبر نہ کرو۔“ اسے ابن ماجہ نے روایت کیا ہے۔

**مسئلہ 91** صحابی کے جسم پر میلے کچیلے کپڑے دیکھ کر آپ ﷺ نے اسے دھو کر صاف ستھرے کپڑے پہننے کی رغبت دلائی۔

عَنْ جَابِرِ بْنِ عَبْدِ اللَّهِ رضی اللہ عنہ قَالَ : أَتَانَا رَسُولُ اللَّهِ ﷺ فَرَأَى رَجُلًا شَعْنًا قَدْ تَفَرَّقَ شَعْرُهُ فَقَالَ ((أَمَا كَانَ هَذَا يَجِدُ مَا يُسَكِّنُ بِهِ شَعْرَهُ؟)) وَرَأَى رَجُلًا آخَرَ وَعَلَيْهِ ثِيَابٌ وَسِخَةٌ فَقَالَ ((أَمَا كَانَ هَذَا يَجِدُ مَا يَغْسِلُ بِهِ ثَوْبَهُ؟)). رَوَاهُ أَبُو دَاوُدَ <sup>②</sup> (صحیح)

حضرت جابر بن عبد اللہ رضی اللہ عنہ کہتے ہیں کہ رسول اللہ ﷺ ہمارے ہاں تشریف لائے ایک آدمی کے بکھرے ہوئے پراگندہ بال دیکھے تو ارشاد فرمایا ”کیا اس شخص کے پاس اپنے بالوں کو سنوارنے کے لئے کوئی چیز نہیں؟“ ایک دوسرے آدمی کو میلے کچیلے کپڑے پہنے دیکھا تو فرمایا ”کیا اس شخص کے پاس کوئی ایسی چیز نہیں جس سے یہ اپنے کپڑے دھو لے۔“ اسے ابو داؤد نے روایت کیا ہے۔

**مسئلہ 92** رسول اکرم ﷺ نے جمعہ کے لئے الگ صاف ستھرے کپڑے بنانے کی رغبت دلائی ہے۔

عَنْ يَحْيَى بْنِ حَبَّانَ رضی اللہ عنہ حَدَّثَنَا أَنَّ رَسُولَ اللَّهِ ﷺ قَالَ ((مَا عَلَى أَحَدِكُمْ أَنْ وَجَدْتُمْ

① کتاب اللباس ، باب البس ما شئت ما اخطاک سرف (2904/2)

② کتاب اللباس ، باب فی الخلقان وغسل الثوب (3427/2)



((صحيح))  
 حضرت یحییٰ بن حبان رحمہ اللہ سے روایت ہے کہ رسول اللہ ﷺ نے فرمایا ”اگر ممکن ہو تو کام کاج والے لباس کے علاوہ جمعہ کے لئے تم الگ جوڑا بنا لو تو بہت ہی اچھا ہے؟“ اسے ابو داؤد نے روایت کیا ہے۔

**مسئلہ 93** مال دار آدمی کے جسم پر میلے کچیلے کپڑے دیکھ کر آپ ﷺ نے اسے عمدہ کپڑے پہننے کا حکم دیا۔

عَنْ أَبِي الْأَخْوَصِ رحمہ اللہ عَنْ أَبِيهِ قَالَ : أَتَيْتُ النَّبِيَّ ﷺ فِي ثَوْبٍ ذُوْنٍ فَقَالَ ((الْكَمَالُ؟)) قَالَ : نَعَمْ ! قَالَ ((مِنْ أَيْ الْمَالِ؟)) قَالَ : قَدْ آتَانِي اللَّهُ مِنَ الْإِبِلِ وَالْغَنَمِ وَالْخَيْلِ وَالرَّقِيقِ ، قَالَ ((فَإِذَا آتَاكَ اللَّهُ مَالًا فَلْيُرْ أَنْتُمْ نِعْمَةَ اللَّهِ عَلَيْكَ وَكِرَامَتِهِ)). رَوَاهُ أَبُو دَاوُدَ رحمہ اللہ

((صحيح))

حضرت ابو الاخوص رحمہ اللہ کے باپ کہتے ہیں کہ میں میلے کچیلے کپڑوں میں نبی اکرم ﷺ کی خدمت میں حاضر ہوا تو آپ ﷺ نے ارشاد فرمایا ”کیا تیرے پاس مال ہے؟“ میں نے عرض کی ”ہاں! یا رسول اللہ ﷺ مال ہے۔“ آپ ﷺ نے دریافت فرمایا ”کس طرح کا مال ہے؟“ میں نے عرض کیا ”اللہ تعالیٰ نے مجھے اونٹ، بکریاں گھوڑے اور غلام دیئے ہیں۔“ آپ ﷺ نے ارشاد فرمایا ”جب اللہ تعالیٰ نے تجھے مال دیا ہے تو پھر تیرے لباس سے اللہ تعالیٰ کی نعمتیں اور احسانات نظر آنے چاہئیں۔“ اسے ابو داؤد نے روایت کیا ہے۔

**مسئلہ 94** رسول اکرم ﷺ کی نصیحت پر پھٹے پرانے کپڑے پہننے والے شخص نے صاف ستھرے کپڑے پہنے تو رسول اللہ ﷺ نے خوش ہو کر اسے عادی اور وہ درجہ شہادت پر فائز ہو گیا۔

عَنْ جَابِرِ بْنِ عَبْدِ اللَّهِ الْأَنْصَارِيِّ رحمہ اللہ أَنَّهُ قَالَ : خَرَجْنَا مَعَ رَسُولِ اللَّهِ ﷺ فِي غَزْوَةٍ بَنِي أُمَامِرٍ وَعِنْدَنَا صَاحِبٌ لَنَا نُجْهَرُهُ يَذْهَبُ يَرْعَى ظَهْرَنَا ، قَالَ : فَجَهَّزْتُهُ ثُمَّ أَذْبَرَ يَذْهَبُ

① کتاب الصلاة ، باب اللبس للجمعة (953/1)

② کتاب اللباس ، باب فی الخلقان وفي غسل الثوب (3428/2)

فِي الظَّهْرِ وَعَلَيْهِ بُرْدَانِ لَهُ قَدْ خَلَقَا ، قَالَ : فَنَظَرَ إِلَيْهِ رَسُولُ اللَّهِ ﷺ فَقَالَ (( أَمَّا لَهُ ثَوْبَانِ غَيْرَ هَذَيْنِ ؟ )) فَقُلْتُ : بَلَى يَا رَسُولَ اللَّهِ ﷺ ! لَهُ ثَوْبَانِ فِي الْعِيَةِ وَكَسَوْتُهُ إِيَّاهُمَا )) قَالَ فَادْعُهُ فَمَرَهُ فَلْيَلْبِسْهُمَا ، قَالَ فَدَعَوْتُهُ فَلْيَلْبِسْهُمَا ثُمَّ وَلَّى يَذْهَبُ قَالَ : فَقَالَ رَسُولُ اللَّهِ ﷺ (( مَا لَهُ ضَرَبَ اللَّهُ عُنُقَهُ أَلَيْسَ هَذَا خَيْرًا لَهُ ؟ )) قَالَ : فَسَمِعَهُ الرَّجُلُ ، فَقَالَ : يَا رَسُولَ اللَّهِ ﷺ ! فِي سَبِيلِ اللَّهِ ؟ فَقَالَ رَسُولُ اللَّهِ ﷺ (( فِي سَبِيلِ اللَّهِ )) قَالَ فَقِيلَ الرَّجُلُ فِي سَبِيلِ اللَّهِ . رَوَاهُ مَالِكٌ ①

حضرت جابر بن عبد اللہ انصاری رضی اللہ عنہ سے روایت ہے کہ ہم لوگ رسول اللہ ﷺ کے ساتھ غزوہ بنی انمار کے لئے (مدینہ سے) نکلے۔ ہمارے ساتھ ایک آدمی تھا جس کا سامان سفر ہم نے ہی تیار کیا، وہ ہمارے جانور چرایا کرتا تھا جب میں نے اس کا سامان تیار کر دیا تو وہ جانور چرانے کے لئے نکلا اس وقت اس نے اپنے اوپر اپنی دو پھٹی پرانی چادریں لے رکھی تھیں (رسول اللہ ﷺ کو ناگوار گزریں تو آپ ﷺ نے پوچھا ”کیا اس کے پاس اور کپڑے نہیں؟“ میں نے (حضرت جابر رضی اللہ عنہ نے) عرض کی ”کیوں نہیں یا رسول اللہ ﷺ! اور کپڑے گٹھڑی میں بندھے ہیں میں نے خود اسے پہننے کے لئے دیئے ہیں۔“ آپ ﷺ نے ارشاد فرمایا ”اسے بلاؤ اور کہو کہ وہ کپڑے پہنے۔“ میں نے اسے بلایا (اور نبی اکرم ﷺ کا حکم بتایا) تو اس نے صاف ستھرے کپڑے پہن لئے اور واپس چل دیا۔ رسول اللہ ﷺ نے فرمایا ”اس کی سوچ کیسی ہے؟ کیا اسے یہ لباس اچھا نہیں لگ رہا؟ اللہ اس کی گردن مارے۔“ آدمی نے رسول اللہ ﷺ کی آواز سن لی اور کہنے لگا ”یا رسول اللہ ﷺ! کیا اللہ کی راہ میں مارا جاؤں؟“ رسول اللہ ﷺ نے فرمایا ”ہاں اللہ کی راہ میں مارے جاؤ۔“ چنانچہ وہ آدمی اسی غزوہ میں شہید ہو گیا۔ اسے مالک نے روایت کیا ہے۔

وضاحت : غزوہ بنی انمار کا دوسرا نام غزوہ ذات الرقاع ہے جو تیسری ہجری میں پیش آیا۔

**مَسْئَلہ 95** اچھے کپڑے پہننا اور صاف ستھرا رہنا تکبر نہیں بلکہ اللہ اور اس کے رسول ﷺ کی بات نہ ماننا تکبر ہے۔

عَنْ أَبِي هُرَيْرَةَ رضی اللہ عنہ أَنَّ رَجُلًا أَتَى النَّبِيَّ ﷺ وَكَانَ رَجُلًا جَمِيلًا، فَقَالَ: يَا رَسُولَ اللَّهِ ﷺ! إِنِّي رَجُلٌ حُبِّبَ إِلَيَّ الْجَمَالُ وَأُعْطِيتُ مِنْهُ مَا تَرَاهُ حَتَّى مَا أُحِبُّ أَنْ يَفُوقَنِي أَحَدٌ إِلَّا قَالَ: بِشِرَاكِ نَعْلِي، وَإِنَّمَا قَالَ: بِشِشْعِ نَعْلِي أَفَمِنْ الْكِبَرِ ذَلِكَ؟ قَالَ: ((لَا، وَلَكِنَّ الْكِبَرَ مَنْ بَطِرَ الْحَقُّ، وَغَمَطَ النَّاسُ)). رَوَاهُ أَبُو دَاوُدَ <sup>①</sup> (صحیح)

حضرت ابو ہریرہ رضی اللہ عنہ سے روایت ہے کہ ایک آدمی نبی اکرم ﷺ کی خدمت میں حاضر ہوا وہ خوبصورت آدمی تھا۔ اس نے عرض کی ”یا رسول اللہ ﷺ! مجھے خوبصورتی پسند ہے اور جیسا کہ آپ دیکھ رہے ہیں اللہ تعالیٰ نے مجھے خوبصورتی عطا بھی فرمائی ہے، میں چاہتا ہوں کہ خوبصورتی میں مجھ سے کوئی بھی آگے نہ بڑھنے پائے حتیٰ کہ جوتی کے تسمے کے برابر بھی، یا رسول اللہ ﷺ! کیا یہ تکبر ہے؟“ آپ ﷺ نے ارشاد فرمایا ”نہیں، تکبر یہ ہے کہ آدمی حق بات کو ٹھکرا دے اور لوگوں کو حقیر سمجھے۔“ اسے ابو داؤد نے روایت کیا ہے۔

عَنْ عَبْدِ اللَّهِ رضی اللہ عنہ قَالَ: قَالَ رَسُولُ اللَّهِ ﷺ ((لَا يَدْخُلُ النَّارَ مَنْ كَانَ فِي قَلْبِهِ مِثْقَالُ ذَرَّةٍ مِنْ إِيمَانٍ وَلَا يَدْخُلُ الْجَنَّةَ مَنْ كَانَ فِي قَلْبِهِ مِثْقَالُ ذَرَّةٍ مِنْ كِبَرٍ)) فَقَالَ الرَّجُلُ: يَا رَسُولَ اللَّهِ ﷺ! إِنَّ الرَّجُلَ لَيُحِبُّ أَنْ يَكُونَ ثَوْبُهُ حَسَنًا وَنَعْلُهُ حَسَنًا، فَقَالَ: ((إِنَّ اللَّهَ جَمِيلٌ يُحِبُّ الْجَمَالَ الْكِبَرُ مَنْ بَطِرَ الْحَقُّ وَغَمَصَ النَّاسُ)). رَوَاهُ ابْنُ حِبَّانَ <sup>②</sup> (صحیح)

حضرت عبد اللہ رضی اللہ عنہ کہتے ہیں رسول اللہ ﷺ نے فرمایا ”جس شخص کے دل میں ذرہ برابر بھی ایمان ہوگا وہ آگ میں داخل نہیں ہوگا اور جس شخص کے دل میں ذرہ برابر تکبر ہوگا وہ جنت میں نہیں جائے گا“ ایک آدمی نے عرض کی ”یا رسول اللہ ﷺ! ایک آدمی یہ چاہتا ہے کہ اس کا لباس اچھا ہو اس کے جوتے اچھے ہوں تو اس کے بارے میں کیا حکم ہے؟“ آپ ﷺ نے ارشاد فرمایا ”اللہ تعالیٰ جمیل ہے اور جمال کو پسند فرماتا ہے، تکبر یہ ہے کہ آدمی حق بات کو ٹھکرا دے اور لوگوں کو کم تر سمجھے۔“ اسے ابن حبان نے روایت کیا ہے۔

**مسئلہ 96** حسب استطاعت اور حسب ضرورت کرسی اور صوفہ وغیرہ کا استعمال

① کتاب اللباس، باب ما جاء في الكبر (3448/2)

② کتاب الزينة والتطيب ذكر ما يستحب للمراء تحسين ثيابه وعمله (280/12) تحقيق شعيب الارناؤوط، رقم

## جائز ہے۔

عَنْ أَبِي رِفَاعَةَ رَضِيَ اللَّهُ عَنْهُ قَالَ : اِنْتَهَيْتُ إِلَى رَسُولِ اللَّهِ ﷺ وَهُوَ يَخْطُبُ ، فَقُلْتُ : يَا رَسُولَ اللَّهِ ﷺ ! رَجُلٌ غَرِيبٌ جَاءَ يَسْأَلُ عَنْ دِينِهِ ، لَا يَدْرِي مَا دِينُهُ ؟ فَأَقْبَلَ رَسُولُ اللَّهِ ﷺ وَتَرَكَ خُطْبَتَهُ حَتَّى اِنْتَهَى إِلَى فَاتِيٍّ بِكُرْسِيِّ خَلْتُ قَوَائِمَهُ حَدِيدًا فَقَعَدَ عَلَيْهِ رَسُولُ اللَّهِ ﷺ فَجَعَلَ يُعَلِّمُنِي مِمَّا عَلَّمَهُ اللَّهُ ثُمَّ أَتَى خُطْبَتَهُ فَاتَمَّهَا . رَوَاهُ النَّسَائِيُّ <sup>①</sup> (صحيح)

حضرت ابورفاعہ رضی اللہ عنہ کہتے ہیں کہ میں رسول اللہ ﷺ کی خدمت میں حاضر ہوا۔ آپ ﷺ خطبہ ارشاد فرما رہے تھے میں نے عرض کی ”یا رسول اللہ ﷺ ! ایک مسافر آیا ہے جو دین کے بارے میں پوچھ رہا ہے اسے معلوم نہیں کہ دین کیا ہے؟“ رسول اکرم ﷺ نے خطبہ چھوڑ دیا اور میرے پاس تشریف لے آئے۔ آپ ﷺ کے لئے ایک کرسی لائی گئی میرا گمان ہے کہ اس کے پائے لوہے کے تھے۔ رسول اللہ ﷺ اس کرسی پر تشریف فرما ہوئے اور مجھے وہ باتیں سکھانے لگے جو اللہ تعالیٰ نے آپ ﷺ کو سکھائی تھیں پھر آپ ﷺ خطبہ ارشاد فرمانے کے لئے واپس اپنی جگہ تشریف لے گئے اور خطبہ مکمل کیا۔ اسے نسائی نے روایت کیا ہے۔

گھر میں قالین وغیرہ استعمال کرنے کی رخصت ہے۔

مسئلہ 97

عَنْ جَابِرٍ رَضِيَ اللَّهُ عَنْهُ قَالَ : قَالَ لِي رَسُولُ اللَّهِ ﷺ لَمَّا تَزَوَّجْتُ (( اِتَّخَذْتُ اَنْمَاطًا ؟ )) قُلْتُ : وَانِّي لَنَا اَنْمَاطٌ ؟ قَالَ (( اَمَّا اِنَّهَا سَتَكُونُ )) . رَوَاهُ مُسْلِمٌ <sup>②</sup>

حضرت جابر رضی اللہ عنہ کہتے ہیں جب میرا نکاح ہوا تو رسول اللہ ﷺ نے مجھ سے دریافت فرمایا ”کیا تمہارے پاس قالین ہیں؟“ میں نے عرض کی ”یا رسول اللہ ﷺ ! ہمارے ہاں قالین کہاں سے آئے؟“ آپ ﷺ نے ارشاد فرمایا ”عنقریب (مال غنیمت میں) آئیں گے (اور تمہیں بھی ملیں گے)۔“ اسے مسلم نے روایت کیا ہے۔



① کتاب الزینۃ ، باب الجولوس علی الکراسی (4970/3)

② کتاب اللباس والزینۃ ، باب جواز اتخاذ الانمات

## الْبَاسُ الْمَصْبُوغُ

### رنگین لباس

**مسئلہ 98** سفید لباس پہننا مستحب ہے۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ : قَالَ رَسُولُ اللَّهِ ﷺ ((خَيْرُ ثِيَابِكُمُ الْبَيَاضُ ، فَالْبَسُوهَا ، وَكَفِّنُوا فِيهَا مَوْتَاكُمْ)) . رَوَاهُ ابْنُ مَاجَةَ ① (صحیح)

حضرت عبداللہ بن عباس رضی اللہ عنہما کہتے ہیں رسول اللہ ﷺ نے فرمایا ”تمہارے کپڑوں میں سے بہترین کپڑے سفید رنگ کے ہیں، وہ پہنو، اور اپنے مردوں کو بھی سفید کپڑوں میں کفن دو۔“ اسے ابن ماجہ نے روایت کیا ہے۔

**مسئلہ 99** سفید کپڑے سب سے اچھے اور عمدہ ہیں۔ زندگی میں بھی سفید کپڑے پہننے کا حکم ہے اور مرنے کے بعد بھی سفید کفن بنانے کا حکم ہے۔

عَنْ سَمُرَةَ رَضِيَ اللَّهُ عَنْهَا قَالَ : قَالَ رَسُولُ اللَّهِ ﷺ ((عَلَيْكُمْ بِالْبَيَاضِ مِنَ الثِّيَابِ ، فَلْيَلْبَسُهَا أَحْيَاؤُكُمْ ، وَكَفِّنُوا فِيهَا مَوْتَاكُمْ ، فَإِنَّهَا مِنْ خَيْرِ ثِيَابِكُمْ)) . رَوَاهُ النَّسَائِيُّ ② (صحیح)

حضرت سمرہ رضی اللہ عنہا کہتے ہیں رسول اللہ ﷺ نے فرمایا ”تمہیں سفید کپڑے پہننے چاہئیں، جو زندہ ہیں وہ بھی سفید کپڑے پہنیں اور (مرنے کے بعد) اپنے مردوں کو بھی سفید کفن پہناؤ کیونکہ سفید کپڑے تمام کپڑوں سے بہتر ہیں۔“ اسے نسائی نے روایت کیا ہے۔

**مسئلہ 100** آپ ﷺ کا لباس، آپ ﷺ کی چادر و دونوں سفید تھے۔

وضاحت : حدیث مسئلہ نمبر 97 اور 181 کے تحت ملاحظہ فرمائیں۔

**مسئلہ 101** فرشتے بھی سفید لباس پسند کرتے ہیں۔

عَنْ سَعْدٍ رضی اللہ عنہ قَالَ : رَأَيْتُ بِشْمَالَ النَّبِيِّ ﷺ وَيَمِينِهِ رَجُلَيْنِ عَلَيْهِمَا ثِيَابٌ بَيْضُ يَوْمٍ أَحَدٌ مَا رَأَيْتُهُمَا قَبْلُ وَلَا بَعْدُ. رَوَاهُ الْبُخَارِيُّ ①

حضرت سعد رضی اللہ عنہ کہتے ہیں میں نے اُحد کے روز نبی اکرم ﷺ کے دائیں اور بائیں دو آدمی دیکھے جو سفید کپڑے پہنے ہوئے تھے، اس کے بعد میں نے انہیں کبھی نہیں دیکھا۔ اسے بخاری نے روایت کیا ہے۔  
وضاحت : وہ دو آدمی حضرت جبرائیل اور میکائیل علیہ السلام تھے۔ (الرحیق المختوم)

عَنْ عُمَرَ بْنِ الْخَطَّابِ قَالَ بَيْنَمَا نَحْنُ عِنْدَ رَسُولِ اللَّهِ ذَاتَ يَوْمٍ إِذْ طَلَعَ عَلَيْنَا رَجُلٌ شَدِيدُ بَيَاضِ الثِّيَابِ شَدِيدِ سَوَادِ الشَّعْرِ لَا يُرَى عَلَيْهِ أَثَرُ السَّفَرِ وَلَا يَعْرِفُهُ مِنَّا أَحَدٌ حَتَّى جَلَسَ إِلَى النَّبِيِّ ﷺ فَاسْتَدْرَكَتْهُ إِلَى رُكْبَتَيْهِ وَوَضَعَ كَفَّيْهِ عَلَى فِجَذَيْهِ وَقَالَ : يَا مُحَمَّدُ أَخْبِرْنِي عَنِ الْإِسْلَامِ..... ثُمَّ انْطَلَقَ فَلَبِثْتُ مَلِيًّا ، ثُمَّ قَالَ لِي (( يَا عُمَرُ أَتَدْرِي مِنَ السَّائِلِ ؟ )) قُلْتُ : اللَّهُ وَرَسُولُهُ أَعْلَمُ ، قَالَ (( فَإِنَّهُ جِبْرِيلُ أَتَاكُمْ يُعَلِّمُكُمْ دِينَكُمْ )) . رَوَاهُ مُسْلِمٌ ②

حضرت عبد اللہ بن خطاب رضی اللہ عنہ کہتے ہیں ایک روز ہم لوگ رسول اللہ ﷺ کی خدمت میں حاضر تھے کہ ایک شخص (حضرت جبرائیل علیہ السلام) حاضر ہوا جس کے کپڑے نہایت سفید تھے، بال نہایت سیاہ تھے اور اس کے چہرے مہرے سے سفر کے آثار ظاہر نہیں ہوتے تھے ہم میں سے کوئی بھی اسے نہیں جانتا تھا وہ آدمی آ کر رسول اللہ ﷺ کے پاس اس طرح بیٹھ گیا کہ اپنے گھٹنے رسول اللہ ﷺ کے گھٹنوں سے ملا دیئے اور اپنے دونوں ہاتھ اپنی رانوں پر رکھ لئے اور عرض کی ”اے محمد ﷺ! مجھے اسلام کے بارے میں آگاہ فرمائیں“..... پھر وہ شخص چلا گیا اور میں آپ ﷺ کے پاس دیر تک ٹھہرا رہا آپ ﷺ نے مجھ سے پوچھا ”عمر جانتے ہو یہ کون تھا؟“ میں نے عرض کیا ”اللہ اور اس کا رسول بہتر جانتے ہیں“ آپ ﷺ نے ارشاد فرمایا ”وہ جبرائیل تھے جو تمہیں تمہارا دین سکھانے آئے تھے۔“ اسے مسلم نے روایت کیا ہے۔

حضرت عمر رضی اللہ عنہ سفید لباس پسند کرتے ہیں۔ **مسئلہ 102**

وضاحت : حدیث مسئلہ نمبر 102 کے تحت ملاحظہ فرمائیں۔

حضرت عمر رضی اللہ عنہ اہل علم کو سفید کپڑے پہننے کی ترغیب دلاتے تھے۔ **مسئلہ 103**

عَنْ مَالِكٍ رضی اللہ عنہ أَنَّ عُمَرَ بْنَ الْخَطَّابِ رضی اللہ عنہ قَالَ : إِنِّي لِأَحِبُّ أَنْ أَنْظُرَ إِلَى الْقَارِي

① کتاب اللباس ، باب الثياب البيض

② کتاب الايمان باب بيان الايمان والاسلام والاحسان وجوب الايمان.....



**اَبْيَضُ الثِّيَابِ . رَوَاهُ مَالِكٌ ❶**

حضرت مالک رحمہ اللہ سے روایت ہے کہ حضرت عمر بن خطاب رحمہ اللہ فرماتے تھے کہ میں پسند کرتا ہوں کہ عالم کو سفید کپڑوں میں دیکھوں۔ اسے مالک نے روایت کیا ہے۔

**مَسْئَلَةٌ 104 سبز رنگ کی چادر بھی آپ ﷺ نے استعمال فرمائی۔**

عَنْ أَنَسٍ رَضِيَ اللَّهُ عَنْهُ قَالَ : كَانَ أَحَبَّ الْأَلْوَانِ إِلَى رَسُولِ اللَّهِ ﷺ الْخُضْرَةُ . رَوَاهُ الطَّبْرَانِيُّ ❷

حضرت انس رحمہ اللہ کہتے ہیں کہ رنگوں میں سے آپ ﷺ کو سب سے زیادہ سبز رنگ پسند تھا۔ اسے طبرانی نے روایت کیا ہے۔

**مَسْئَلَةٌ 105 سیاہ رنگ کا عمامہ بھی آپ ﷺ نے استعمال فرمایا۔**

وضاحت : حدیث مسئلہ نمبر کے تحت ملاحظہ فرمائیں۔

**مَسْئَلَةٌ 106 ہلکے زرد رنگ کا لباس پہننا مستحب ہے۔**

عَنْ قَيْلَةَ بِنْتِ مَخْرَمَةَ رَضِيَ اللَّهُ عَنْهَا أَنَّهَا قَالَتْ : قَدِمْنَا عَلَى رَسُولِ اللَّهِ ﷺ وَعَلَيْهِ تَعْنِي النَّبِيُّ ﷺ أَسْمَالٌ مُلَيَّتَيْنِ كَانَتَا بِزَعْفَرَانٍ وَقَدْ نَفَضْنَا وَمَعَهُ عُسَيْبُ نَخْلَةٍ . رَوَاهُ التِّرْمِذِيُّ ❸

حضرت قیلہ بنت مخرمہ رحمہ اللہ کہتی ہیں ہم رسول اللہ ﷺ کی خدمت میں حاضر ہوئے اور آپ ﷺ پر ان سلی پرانی زعفران میں رنگی ہوئی چادریں تھیں جن کا (استعمال کی وجہ سے) رنگ ہلکا پڑ چکا تھا اور آپ ﷺ کے دست مبارک میں کھجور کی چھڑی بھی تھی۔ اسے ترمذی نے روایت کیا ہے۔

**مَسْئَلَةٌ 107 مردوں کو ہلکا سرخ رنگ کا لباس استعمال کرنے کی رخصت ہے۔**

عَنْ الْبَرَاءِ رَضِيَ اللَّهُ عَنْهُ قَالَ : مَا رَأَيْتُ مِنْ ذِي لِمَةٍ فِي حُلَّةٍ حُمْرَاءَ أَحْسَنَ مِنْ رَسُولِ اللَّهِ ﷺ . رَوَاهُ التِّرْمِذِيُّ ❹

- ❶ کتاب اللباس ، باب ما جاء في لبس الثياب المصبغة والذهب
- ❷ سلسلة الاحاديث الصحيحة ، للبناني ، الجزء الخامس ، رقم الحديث 2054
- ❸ ابواب الادب ، باب ما جاء في الثوب الاصفر (2256/2)
- ❹ ابواب اللباس ما جاء في الرخصة في الثوب الاحمر للرجال (1408/2)

حضرت براء رضی اللہ عنہ کہتے ہیں میں نے کسی لمبے بالوں والے کو سرخ جوڑے میں رسول اکرم ﷺ سے زیادہ خوبصورت نہیں دیکھا۔ اسے ترمذی نے روایت کیا ہے۔

**مسئلہ 108** تیز سرخ رنگ بھی آپ ﷺ کو ناپسند تھا۔

عَنْ عُمَرَ بْنِ حُصَيْنٍ رَضِيَ اللَّهُ عَنْهُ أَنَّ النَّبِيَّ ﷺ قَالَ (( لَا أَرَكِبُ الْأَزْجَوَانَ وَلَا أَلْبَسُ الْمُعْصَفِرَ )) . رَوَاهُ أَبُو دَاوُدَ ②

حضرت عمران بن حصین رضی اللہ عنہ کہتے ہیں نبی اکرم ﷺ نے فرمایا ”میں سرخ رنگ کی زین پر سوار ہوتا ہوں نہ زرد رنگ کا لباس پہنتا ہوں۔“ اسے ابوداؤد نے روایت کیا ہے۔

**مسئلہ 109** مردوں کو زعفرانی رنگ کے کپڑے پہننے منع ہیں۔

عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا قَالَ : رَأَى رَسُولُ اللَّهِ ﷺ عَلَى ثَوْبَيْنِ مُعْصَفَرَيْنِ ، فَقَالَ (( إِنَّ هَذِهِ مِنْ ثِيَابِ الْكُفَّارِ فَلَا تَلْبَسُهَا )) . رَوَاهُ مُسْلِمٌ ③

حضرت عبد اللہ بن عمرو رضی اللہ عنہما کہتے ہیں کہ رسول اللہ ﷺ نے مجھے زعفرانی رنگ کے کپڑے پہنے ہوئے دیکھا تو فرمایا ”یہ کفار کے کپڑے ہیں انہیں مت پہنو۔“ اسے مسلم نے روایت کیا ہے۔

عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا قَالَ : رَأَى النَّبِيُّ ﷺ عَلَى ثَوْبَيْنِ مُعْصَفَرَيْنِ ، فَقَالَ (( أُمِّكَ أَمَرَتْكَ بِهَذَا ؟ )) قُلْتُ : أَعَسِلُهُمَا ؟ قَالَ (( بَلْ أَخْرِقُهُمَا )) . رَوَاهُ مُسْلِمٌ ④

حضرت عبد اللہ بن عمرو رضی اللہ عنہما کہتے ہیں نبی اکرم ﷺ نے مجھے دوسری مائل زعفرانی رنگ کے کپڑے پہنے ہوئے دیکھا تو (غصہ سے) فرمایا ”کیا تیری ماں نے تجھے یہ کپڑے پہننے کا حکم دیا ہے؟“ میں نے عرض کیا ”یا رسول اللہ ﷺ! میں انہیں دھولیتا ہوں“ آپ ﷺ نے ارشاد فرمایا ”نہیں، انہیں جلادو۔“ اسے مسلم نے روایت کیا ہے۔



② کتاب اللباس ، باب من کرهه (3415/2)

③ کتاب اللباس والزينة ، باب النهی عن لبس الرجل الثوب المعصفر

④ کتاب اللباس والزينة ، باب النهی عن لبس الرجل الثوب المعصفر

## الْبَاسُ الْأَذْنَى

### موٹا جھوٹا لباس

**مسئلہ 110** صوف کا لباس پہننا انبیاء کی سنت ہے۔

عَنْ عَبْدِ اللَّهِ بْنِ مَسْعُودٍ رضی اللہ عنہ كَانَتْ الْأَنْبِيَاءُ يَسْتَحِبُّونَ أَنْ يَلْبَسُوا الصُّوفَ وَيَخْتَلِبُوا الْغَنَمَ وَيَرْكَبُوا الْحُمْرَ. رَوَاهُ الْحَاكِمُ<sup>①</sup> (صحیح)

حضرت عبد اللہ بن مسعود رضی اللہ عنہ فرماتے ہیں کہ انبیاء کرام علیہم السلام صوف (اونی کپڑا) کا لباس پہننا، بکریوں کا دودھ دوہنا اور گدھے پر سوار ہونا پسند فرماتے تھے۔ اسے حاکم نے روایت کیا ہے۔

**مسئلہ 111** سادہ لباس اور سادہ رہن سہن ایمان کی علامت ہے۔

عَنْ أَبِي أَمَامَةَ قَالَ ذَكَرَ أَصْحَابُ رَسُولِ اللَّهِ يَوْمًا عِنْدَهُ الدُّنْيَا فَقَالَ رَسُولُ اللَّهِ لَا تَسْمَعُونَ إِلَّا تَسْمَعُونَ إِنَّ الْبِدَاةَ مِنَ الْإِيمَانِ إِنَّ الْبِدَاةَ مِنَ الْإِيمَانِ. رَوَاهُ أَبُو دَاوُدَ<sup>②</sup> (صحیح)

حضرت ابو امامہ رضی اللہ عنہ کہتے ہیں ایک دفعہ صحابہ کرام رضی اللہ عنہم نے رسول اللہ صلی اللہ علیہ وسلم کے سامنے دنیا کا ذکر کیا تو آپ صلی اللہ علیہ وسلم نے ارشاد فرمایا ”خبر وار سُنو، خبر وار سُنو، سادہ زندگی بسر کرنا ایمان کی علامت ہے، سادہ زندگی بسر کرنا ایمان کی علامت ہے۔“ اسے ابو داؤد نے روایت کیا ہے۔

عَنْ أَبِي بُرْدَةَ قَالَ دَخَلْتُ عَلَى عَائِشَةَ فَأَخْرَجَتْ إِلَيْنَا أَرَا غُلَظًا مِمَّا يَصْنَعُ وَكَسَاءَ مِنَ التِّي يُسْمُونَهَا الْمُلْبَدَةَ، فَأَقْسَمْتُ بِاللَّهِ أَنَّ رَسُولَ اللَّهِ قُبِضَ فِي هَذَيْنِ الثَّوْبَيْنِ. رَوَاهُ أَبُو دَاوُدَ<sup>③</sup> (صحیح)

① تحقیق ابو عبد اللہ عبد السلام بن محمد بن عمر علوش، رقم الحدیث 7465

② کتاب الترجل باب النهی عن کثیر من الارفاہ (3507/2)

③ کتاب اللباس، باب لباس الغلیظ (3405/2)

حضرت ابو بردہ رضی اللہ عنہ کہتے ہیں میں حضرت عائشہ رضی اللہ عنہا کی خدمت میں حاضر ہوا تو وہ ایک موٹے کپڑے کا تہبند نکال لائیں جو یمن میں بنتا تھا اور ایک کبل نکال لائیں جس میں پیوند لگے ہوئے تھے اور اللہ کی قسم کھا کر فرمانے لگیں کہ رسول اکرم ﷺ نے ان دو کپڑوں میں وفات پائی۔ اسے ابو داؤد نے روایت کیا ہے۔

**مسئلہ 112** رسول اکرم ﷺ نے کبل جیسا مونا اوئی ازار بھی استعمال فرمایا۔

عَنْ أَنَسِ بْنِ مَالِكٍ قَالَ رَأَيْتُ رَسُولَ اللَّهِ ﷺ مُتَوَرِّجًا بِكِسَاءٍ . رَوَاهُ ابْنُ مَاجَةَ ① (صحیح)

حضرت انس بن مالک رضی اللہ عنہ کہتے ہیں میں نے رسول اللہ ﷺ کو موٹے کبل کا تہبند پہنے ہوئے دیکھا ہے۔ اسے ابن ماجہ نے روایت کیا ہے۔

**مسئلہ 113** ام المومنین حضرت عائشہ رضی اللہ عنہا دنی قسم کا کم قیمت لباس پہنتی تھیں۔  
دوسروں کو بتانے میں قطعاً کوئی عار محسوس نہ فرماتی تھیں۔

عَنِ ابْنِ أَبِي مَرْثٍ عَنْ أَبِيهِ قَالَ دَخَلْتُ عَلَى عَائِشَةَ وَهِيَ تَرْجُحُ قَطْرِي ثَمَنَ خَمْسَةِ دَرَاهِمَ فَقَالَتْ ازْهَجْ بَصْرَكَ إِلَى جَارِئَتِي ، اُنْظُرْ إِلَيْهَا لَهَا ثَرْهِي أَنْ تَلْبَسَهُ فِي الْبَيْتِ وَقَدْ كَانَ لِي مِنْهُنَّ دِرْعٌ عَلَى عَهْدِ رَسُولِ اللَّهِ ﷺ فِيمَا كَانَتْ امْرَأَةً تَقْنِي بِالْمَدِينَةِ إِلَّا أَوْسَلْتُ إِلَيْهَا تَسْتَعِيرُهُ . رَوَاهُ الْبُخَارِيُّ ②

حضرت ابن ابی مرثیہ اپنے باپ سے روایت کرتے ہیں کہ وہ حضرت عائشہ رضی اللہ عنہا کی خدمت میں حاضر ہوئے۔ حضرت عائشہ رضی اللہ عنہا نے اس وقت قطری چادر کی بنی ہوئی قمیص پہنی ہوئی تھی جس کی قیمت (پانچ درہم) ہوگی۔ حضرت عائشہ رضی اللہ عنہا مجھ سے فرمانے لگیں ”ذرا میری اس لوٹھی کی طرف دیکھو، گھر میں یہ (پانچ درہم والی) قمیص پہننے میں خخرہ کرتی ہے حالانکہ کہ رسول اکرم ﷺ کے زمانہ مبارک میں میرے پاس ایسی ہی ایک قمیص تھی (پانچ درہم کی) اور مدینہ کی جس عورت کا شادی بیاہ ہوتا وہ مجھ سے عارضی طور پر مانگ لیتی۔“ اسے بخاری نے روایت کیا ہے۔

**مسئلہ 114** حضرت عمر فاروق رضی اللہ عنہ پیوند لگے کپڑے استعمال فرماتے تھے۔

① کتاب اللباس ، باب لبس الصوف (2868/2)

② کتاب الہیہ ، باب الاستعارة للعروس عند البناء

عَنْ أَنَسِ بْنِ مَالِكٍ قَالَ رَأَيْتُ عُمَرَ بْنَ الْخَطَّابِ وَهُوَ يَوْمِيذٍ أَمِيرُ الْمُؤْمِنِينَ وَقَدْ رَفَعَ كِفْطِيهِ بِرُقَاعٍ ثَلَاثٍ لُبْدٍ بَعْضُهَا فَوْقَ بَعْضٍ. رَوَاهُ مَالِكٌ ❶

حضرت انس بن مالک رضی اللہ عنہ کہتے ہیں میں نے امیر المومنین حضرت عمر بن خطاب رضی اللہ عنہ کی قمیض کے دونوں کندھوں کے درمیان اوپر تلے تین پیوند لگے دیکھے۔ اسے مالک نے روایت کیا ہے۔

عَنِ الْحَسَنِ قَالَ خَطَبَ عُمَرُ وَهُوَ خَلِيفَةُ وَعَلَيْهِ إِزَارٌ فِيهِ اثْنَا عَشَرَ رُقْعَةً ذَكَرَهُ فِي شَرْحِ السُّنَّةِ ❷

حضرت حسن رضی اللہ عنہ کہتے ہیں کہ حضرت عمر رضی اللہ عنہ نے اپنے عہد خلافت میں خطبہ دیا اور ان کے ازار پر بارہ پیوند لگے ہوئے تھے۔ یہ قول شرح السنۃ میں ہے۔

مسئلہ 115 صحابہ اکرام رضی اللہ عنہم پرانے کپڑے پہننے میں عار محسوس نہیں کرتے تھے۔

عَنْ أَنَسِ بْنِ مَالِكٍ قَالَ قَالَ رَسُولُ اللَّهِ كُمْ مِنْ أَشْعَثِ أُغْبَرَ ذِي طُمْرَيْنِ لَا يُؤْبَهُ لَهُ لَوْ أَقْسَمَ عَلَى اللَّهِ لَا بَرَّةَ مِنْهُمْ الْبَرَاءُ بْنُ مَالِكٍ. رَوَاهُ التِّرْمِذِيُّ ❸ (صحیح)

حضرت انس بن مالک رضی اللہ عنہ کہتے ہیں رسول اللہ ﷺ نے فرمایا ”بہت سے لوگ ایسے ہیں جو پرانگندہ بال اور غبار آلود پرانے کپڑے پہنے ہوتے ہیں (جس کی وجہ) کوئی ان کی طرف توجہ نہیں دیتا حالانکہ (وہ اللہ کے اتنے محبوب ہوتے ہیں کہ اگر) وہ اللہ کے بھروسے پر قسم کھالیں تو اللہ ان کی قسم پوری فرمادیتے ہیں، انہیں میں سے براء بن مالک رضی اللہ عنہ ہیں۔“ اسے ترمذی نے روایت کیا ہے۔

مسئلہ 116 صحابہ اکرام رضی اللہ عنہم موٹا جھوٹا اور ادنیٰ قسم کا لباس پہننے اور بتانے میں عار محسوس نہیں فرماتے تھے۔

عَنْ أَبِي بُرْدَةَ عَنْ أَبِيهِ قَالَ قَالَ لِي يَا بُنَيَّ! لَوْ شَهِدْتَنَا وَنَحْنُ مَعَ رَسُولِ اللَّهِ، إِذَا أَصَابَتْنَا السَّمَاءُ، لَحَسِبْتُ أَنَّ رِيحَنَا رِيحَ الصَّانِ. رَوَاهُ ابْنُ مَاجَةَ ❹ (صحیح)

❶ کتاب الجامع، باب ما جاء في لبس الثياب

❷ کتاب اللباس خ باب ترفيع الثوب

❸ کتاب المناقب، باب مناقب البراء بن مالك

❹ کتاب اللباس، باب لباس الصوف (2867/2)

حضرت ابو بردہ رضی اللہ عنہ اپنے باپ سے روایت کرتے ہیں کہ انہوں نے مجھے کہا ”اے میرے بیٹے! تم ہمیں رسول اللہ صلی اللہ علیہ وسلم کے زمانے میں دیکھتے تو بارش کے وقت ہمارے جسموں سے جو بو آتی تم سمجھتے وہ بھیڑوں کی ہے (ادنی لباس پہننے کی وجہ سے)۔“ اسے ابن ماجہ نے روایت کیا ہے۔

**مسئلہ 117** زندگی میں فقر و فاقہ کی نوبت آجائے تو پرانا یا معمولی لباس پہننے میں عار محسوس نہیں کرنی چاہئے۔

عَنْ ثَوْبَانَ رضی اللہ عنہ عَنْ رَسُولِ اللَّهِ صلی اللہ علیہ وسلم قَالَ ((أَوَّلُ النَّاسِ وَرُودًا عَلَيْهِ فَقَرَاءُ الْمُهَاجِرِينَ الشُّعْثُ رُءُوسًا أَلْدَنَسُ ثِيَابًا الَّذِينَ لَا يَنْكِحُونَ الْمُتَعَمَّاتِ وَلَا يَفْتَحُ لَهُمُ السُّدُودُ)) رَوَاهُ التِّرْمِذِيُّ ① (صحیح)

حضرت ثوبان رضی اللہ عنہ سے روایت ہے رسول اللہ صلی اللہ علیہ وسلم نے فرمایا ”میرے حوض پر سب سے پہلے جو لوگ آئیں گے وہ فقراء مہاجرین ہوں گے، گرد آلود سر، میلے کپلے کپڑے، ناز و نعم میں پلی ہوئی عورتوں سے نکاح کرنے کی استطاعت نہ رکھنے والے اور جن کے لئے (امراء کے) دروازے نہیں کھولے جاتے۔“ اسے ترمذی نے روایت کیا ہے۔

**مسئلہ 118** قدرت رکھنے کے باوجود قیمتی لباس نہ پہننے والے کو قیامت کے روز اس کی پسند کا لباس پہنایا جائے گا۔

عَنْ مُعَاذِ بْنِ أَنَسٍ الْجُهَنِيِّ أَنَّ رَسُولَ اللَّهِ قَالَ مَنْ تَرَكَ اللَّبَاسَ تَوَاضَعًا لِلَّهِ وَهُوَ يَقْدِرُ عَلَيْهِ دَعَاهُ اللَّهُ يَوْمَ الْقِيَامَةِ عَلَى رُءُوسِ الْخَلَائِقِ حَتَّى يُخَيَّرَهُ مِنْ أَيْ خُلِّلِ الْإِيمَانِ شَاءَ يَلْبَسُهَا. رَوَاهُ التِّرْمِذِيُّ ② (حسن)

حضرت معاذ بن انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ”جو شخص عاجزی کے طور پر اللہ کی رضا کے لئے زیب و زینت والا لباس نہ پہنے جبکہ وہ اسے خریدنے کی قدرت رکھتا ہو تو قیامت کے روز اللہ تعالیٰ اسے ساری مخلوق کے سامنے بلائیں گے تاکہ وہ اہل ایمان کے لباس میں سے جو چاہے پسند کرے اور پہنے۔“ اسے ترمذی نے روایت کیا ہے۔

① ابواب صفة القيامة ، باب ما جاء في صفة الحوض (1989/2)

② ابواب صفت القيامة ، باب ..... (2017/2)



## الْبَاسُ التَّقْوَىٰ

### تقویٰ کا لباس

لباس مکمل ستر ہونا چاہئے۔

**مسئلہ 119**

اہل ایمان کو دیگر معاملات کی طرح لباس کے معاملے میں بھی تقویٰ اختیار کرنے کا حکم ہے۔

**مسئلہ 120**

﴿يَا بَنِي آدَمَ قَدْ أَنْزَلْنَا عَلَيْكُمْ لِبَاسًا يُورِي سَوَاتِكُمْ وَرِيشًا ط وَلِبَاسُ التَّقْوَىٰ ذَٰلِكَ خَيْرٌ ط ذَٰلِكَ مِنْ آيَاتِ اللَّهِ لَعَلَّهُمْ يَذَّكَّرُونَ﴾ (26:7)

”اے اولاد آدم! ہم نے تم پر لباس نازل کیا ہے تاکہ تمہارے جسم کے قابل ستر حصوں کو ڈھانپے اور تمہارے لئے زینت کا باعث بھی ہو اور بہترین لباس تقویٰ کا لباس ہے جو اللہ کی نشانیوں میں سے ایک نشانی ہے شاید یہ لوگ نصیحت حاصل کریں۔“ (سورۃ الاعراف، آیت نمبر 26)

وضاحت : آیت میں تقویٰ کا لباس سے مراد عملی زندگی میں پرہیزگاری اور تقویٰ اختیار کرنا ہے۔ واللہ اعلم بالصواب!

لباس ہر طرح کی میل کچیل، ریا، شہرت، تکبر، عریانی، جاندار اشیاء کی تصاویر اور غیر مسلم اقوام کی مشابہت سے پاک صاف ہونا چاہئے۔

**مسئلہ 121**

﴿وَلِبَاسُكَ فَطَهِّرْ﴾ (74:4)

”اور اپنے کپڑے پاک رکھ۔“ (سورۃ المدثر، آیت نمبر 4)

لباس شائستہ اور خوشنما ہونا چاہئے۔

**مسئلہ 122**

﴿يَبْنِي آدَمَ خُذُوا زِينَتَكُمْ عِنْدَ كُلِّ مَسْجِدٍ وَكُلُوا وَاشْرَبُوا وَلَا تُسْرِفُوا إِنَّهُ لَا يُحِبُّ الْمُسْرِفِينَ﴾ (7:31)

”اے اولاد آدم! ہر عبادت کے موقع پر اپنی زینت سے آراستہ رہو، کھاؤ اور پیو لیکن حد سے تجاوز نہ کرو۔ بے شک اللہ تعالیٰ حد سے بڑھنے والوں کو پسند نہیں فرماتا۔“ (سورۃ الاعراف، آیت نمبر 31)

**مَسْئَلہ 123** لباس دیدہ زیب اور پروقار ہونا چاہئے۔

عَنْ عَبْدِ اللَّهِ بْنِ مَسْعُودٍ رضی اللہ عنہ عَنِ النَّبِيِّ ﷺ قَالَ ((إِنَّ اللَّهَ جَمِيلٌ يُحِبُّ الْجَمَالَ)).  
رَوَاهُ مُسْلِمٌ ①

حضرت عبد اللہ بن مسعود رضی اللہ عنہ سے روایت ہے کہ رسول اکرم ﷺ نے فرمایا ”اللہ تعالیٰ جمیل ہے اور جمال کو پسند فرماتا ہے۔“ اسے مسلم نے روایت کیا ہے۔

**مَسْئَلہ 124** لباس کا رنگ سفید ہونا چاہئے۔

عَنْ سَمُرَةَ بْنِ جُنْدَبٍ رضی اللہ عنہ قَالَ: قَالَ رَسُولُ اللَّهِ ﷺ ((الْبُسُوتُ الْبَيَاضُ، فَإِنَّهَا أَطْهَرُ وَأَطْيَبُ)). رَوَاهُ ابْنُ مَاجَةَ ②

حضرت سمرہ بن جندب رضی اللہ عنہ کہتے ہیں رسول اللہ ﷺ نے فرمایا ”سفید کپڑے پہنو، سفید کپڑے پاکیزہ اور عمدہ ہوتے ہیں۔“ اسے ابن ماجہ نے روایت کیا ہے۔

**مَسْئَلہ 125** لباس خوشبودار ہونا چاہئے۔

عَنْ عَائِشَةَ رَضِيَ اللَّهُ عَنْهَا قَالَتْ: صَبَغْتُ لِرَسُولِ اللَّهِ ﷺ بُرْدَةً سَوْدَاءَ فَلَبَسَهَا، فَلَمَّا عَرَّقَ فِيهَا وَجَدَ رِيحَ الصُّوفِ فَقَدَّفَهَا. رَوَاهُ أَبُو دَاوُدَ ③

حضرت عائشہ رضی اللہ عنہا فرماتی ہیں میں نے رسول اللہ ﷺ کے لئے ایک سیاہ چادر تیار کی، آپ ﷺ نے وہ پہنی لیکن جب آپ ﷺ کو پسینہ آیا اور اس چادر سے صوف کی بو آنے لگی تو آپ ﷺ نے اتار دی۔ اسے ابو داؤد نے روایت کیا ہے۔

**مَسْئَلہ 126** لباس حرام مال کی آمیزش سے پاک ہونا چاہئے۔

① کتاب الایمان، باب تحریم الکبر و بیانہ

② کتاب اللباس، باب البیاض من الثیاب (2870/2)

③ کتاب اللباس، باب فی السواد (3435/2)

عَنْ أَبِي هُرَيْرَةَ رضی اللہ عنہ قَالَ : قَالَ رَسُولُ اللَّهِ ﷺ ((أَيُّهَا النَّاسُ ! إِنَّ اللَّهَ طَيِّبٌ لَا يَقْبَلُ إِلَّا طَيِّبًا وَإِنَّ اللَّهَ أَمَرَ الْمُؤْمِنِينَ بِمَا أَمَرَ بِهِ الْمُرْسَلِينَ)) فَقَالَ ﷺ يَا أَيُّهَا الرُّسُلُ كُلُّوْا مِنْ الطَّيِّبَاتِ وَاعْمَلُوا صَالِحًا إِنِّي بِمَا تَعْمَلُونَ عَلِيمٌ ﷻ وَقَالَ ﷺ يَا أَيُّهَا الَّذِينَ آمَنُوا كُلُّوْا مِنْ طَيِّبَاتِ مَا رَزَقْنَاكُمْ ﷻ ثُمَّ ذَكَرَ الرَّجُلَ يُطِيلُ السَّفَرَ أَشْعَثَ أَغْبَرَ يَمُدُّ يَدَيْهِ إِلَى السَّمَاءِ يَارَبِّ ! يَارَبِّ ! وَمَطْعَمُهُ حَرَامٌ وَمَشْرَبُهُ حَرَامٌ وَمَلْبَسُهُ حَرَامٌ وَعُذْيُ بِالْحَرَامِ فَأَنَّى يُسْتَجَابُ لِذَلِكَ . رَوَاهُ مُسْلِمٌ ①

حضرت ابو ہریرہ رضی اللہ عنہ کہتے ہیں رسول اللہ ﷺ نے فرمایا ”لوگو! اللہ تعالیٰ پاک ہے اور پاک چیز ہی قبول فرماتا ہے اللہ نے جو حکم رسولوں کو دیا وہی حکم مومنوں کو دیا۔ اللہ تعالیٰ فرماتے ہیں اے رسولو! پاک چیزیں کھاؤ اور نیک عمل کرو، جو کچھ تم کرتے ہو میں جانتا ہوں اور (اہل ایمان کو مخاطب کر کے بھی یہی بات فرمائی) اے لوگو جو ایمان لائے ہو، ہم نے جو پاک رزق تمہیں دیا ہے وہ کھاؤ۔ پھر رسول اکرم ﷺ نے ایک آدمی کا ذکر فرمایا جو طویل سفر کر کے (حج کے لئے یا جہاد کے لئے) آتا ہے غبار آلود اور پراگندہ بال، دونوں ہاتھ آسمان کی طرف پھیلا کر دعا کرتا ہے ”یارب! یارب!“ (میری دعا قبول فرما) لیکن اس کا کھانا حرام مال کا، پینا حرام مال کا، لباس حرام مال کا، اس کی غذا حرام مال کی، ایسے آدمی کی دعا کیسے قبول ہو؟“ اسے مسلم نے روایت کیا ہے۔

**مسئلہ 127** لباس شہرت، ناموری اور اسراف سے پاک ہونا چاہئے۔

وضاحت : حدیث مسئلہ نمبر 35 کے تحت ملاحظہ فرمائیں۔

**مسئلہ 128** لباس خود پسندی اور تکبر کے جذبے سے پاک ہونا چاہئے۔

وضاحت : حدیث مسئلہ نمبر 40 کے تحت ملاحظہ فرمائیں۔

**مسئلہ 129** مردوں کا لباس نقش و نگار اور کڑھائی کے بغیر ہونا چاہئے۔

وضاحت : حدیث مسئلہ نمبر 46 کے تحت ملاحظہ فرمائیں۔

**مَسْئَلہ 130** اہل ایمان مردوں اور عورتوں کا لباس، جاندار اشیاء کی تصاویر اور مشرکانہ شعائر (مثلاً صلیب کا نشان) سے پاک ہونا چاہئے۔

وضاحت: حدیث مسئلہ نمبر 52-54-57 کے تحت ملاحظہ فرمائیں۔

**مَسْئَلہ 131** مردوں اور عورتوں کا لباس باہمی مشابہت والا نہیں ہونا چاہئے۔

وضاحت: حدیث مسئلہ نمبر 63 کے تحت ملاحظہ فرمائیں۔

**مَسْئَلہ 132** لباس غیر مسلم اقوام سے مشابہت والا نہیں ہونا چاہئے۔

وضاحت: حدیث مسئلہ نمبر 69 کے تحت ملاحظہ فرمائیں۔



## الْأَدْعِيَةُ فِي اللَّبَاسِ

### لباس پہننے کی دعائیں

**مسئلہ 133** لباس پہننے کی بعد درج ذیل دعاء مانگنے والے کے گزشتہ تمام گناہ معاف کر دیئے جاتے ہیں۔

عَنْ مُعَاذِ بْنِ جَبَلٍ رضی اللہ عنہ أَنَّ رَسُولَ اللَّهِ ﷺ قَالَ: ((مَنْ لَبَسَ ثَوْبًا فَقَالَ: اَلْحَمْدُ لِلَّهِ الَّذِي كَسَانِي هَذَا الثَّوْبَ وَرَزَقْنِيهِ مِنْ غَيْرِ حَوْلٍ مِنِّي وَلَا قُوَّةَ غُفْرَ لَهُ مَا تَقَدَّمَ مِنْ ذَنْبِهِ وَمَا تَأَخَّرَ)) رَوَاهُ أَبُو دَاوُدَ ❶

حضرت معاذ بن جبل رضی اللہ عنہ سے روایت ہے کہ رسول اللہ ﷺ نے فرمایا ”جس نے نیا کپڑا پہنا اور یہ دعاء مانگی ”اس اللہ کا شکر ہے جس نے مجھے یہ کپڑا پہنایا اور میری محنت اور طاقت کے بغیر مجھے یہ عطا فرمایا“ اس کے اگلے پچھلے سارے گناہ معاف کر دیئے جاتے ہیں۔“ اسے ابوداؤد نے روایت کیا ہے۔

**مسئلہ 134** نیا لباس پہننے کی دوسری مسنون دعاء درج ذیل ہے۔

عَنْ أَبِي سَعِيدٍ الْخُدْرِيِّ رضی اللہ عنہ قَالَ: كَانَ رَسُولُ اللَّهِ ﷺ إِذَا اسْتَجَدَّ ثَوْبًا سَمَّاهُ بِاسْمِهِ أَمَا قَمِيصًا أَوْ عِمَامَةً ثُمَّ يَقُولُ ((اللَّهُمَّ لَكَ الْحَمْدُ أَنْتَ كَسَوْتَنِيهِ أَسْأَلُكَ مِنْ خَيْرِهِ وَخَيْرَ مَا صُنِعَ لَهُ، وَأَعُوذُ بِكَ مِنْ شَرِّهِ وَشَرِّ مَا صُنِعَ لَهُ)) رَوَاهُ أَبُو دَاوُدَ ❷ (صحیح)

حضرت ابوسعید خدری رضی اللہ عنہ کہتے ہیں جب رسول اللہ ﷺ نیا کپڑا پہنتے تو اس کا نام لیتے خواہ قمیص ہوتی یا عمامہ، پھر یہ دعاء مانگتے ”یا اللہ! احمد تیرے لئے ہے تو نے مجھے یہ کپڑا پہنایا، میں تجھ سے اس کپڑے کی بھلائی طلب کرتا ہوں جس کے لئے یہ کپڑا بنایا گیا ہے اور تیری پناہ طلب کرتا ہوں اس کپڑے کے شر سے اور اس چیز کے شر سے جس کے لئے یہ کپڑا بنایا گیا ہے۔“ اسے ابوداؤد نے روایت کیا ہے۔

❶ کتاب اللباس، ما یقول اذا لبس ثوباً جدیداً (3394/2) ❷ کتاب اللباس، ما یقول اذا لبس ثوباً جدیداً (3393/2)

وضاحت : ① کپڑے میں بھلائی یہ ہے کہ اس کا استعمال اس طرح سے ہو جس سے اللہ کی رضا حاصل ہو اور کپڑے میں شریہ ہے کہ کپڑے کا استعمال اس طرح سے ہو جس سے اللہ تعالیٰ ناراض ہوں۔ ② اس چیز کی بھلائی جس کے لئے کپڑا بنایا گیا ہے، سے مراد یہ ہے کہ اگر بنانے والے نے ستر پوشی کی نیت سے کپڑا بنایا ہے تو ”ستر“ کی بھلائی مطلوب ہے۔ اگر یہ کپڑا بنانے والے نے عریانی کے ارادے سے بنایا ہے تو عریانی کے شر سے پناہ مطلوب ہے۔ واللہ اعلم بالصواب۔

**مسئلہ 135** دھلا ہوا کپڑا پہننے والے کو درج ذیل دعاء دینی مسنون ہے۔

عَنِ ابْنِ عُمَرَ رَضِيَ اللَّهُ عَنْهُمَا أَنَّ رَسُولَ اللَّهِ ﷺ رَأَى عَلَى عُمَرَ قَمِيصًا أَيْصَ فَقَالَ ((تَوْبُكَ غَسِيلٌ أَمْ جَدِيدٌ؟)) قَالَ : لَا بَلْ غَسِيلٌ ، قَالَ ((الْبَسْ جَدِيدًا وَعِشْ حَمِيدًا وَمُتْ شَهِيدًا.)) رَوَاهُ ابْنُ مَاجَةَ ① (صحیح)

حضرت عبداللہ بن عمر رضی اللہ عنہما سے روایت ہے کہ رسول اللہ ﷺ نے حضرت عمر رضی اللہ عنہ کو سفید قمیص پہنے ہوئے دیکھا تو پوچھا ”یہ قمیص نئی ہے یا دھلی ہوئی؟“ حضرت عمر رضی اللہ عنہ نے عرض کیا ”دھلی ہوئی“ آپ ﷺ نے ارشاد فرمایا ”اللہ کرے نیا کپڑا پہنوں، اچھی زندگی بسر کرو اور شہادت کی موت پاؤ۔“ اسے ابن ماجہ نے روایت کیا ہے۔

**مسئلہ 136** نیا لباس پہننے والے کو درج ذیل دعاء دینی مسنون ہے۔

عَنْ أُمِّ خَالِدِ بْنِ خَالِدِ بْنِ سَعِيدِ بْنِ الْعَاصِ رَضِيَ اللَّهُ عَنْهَا، أَنَّ رَسُولَ اللَّهِ ﷺ أَتَى بِكِسْوَةٍ فِيهَا خَمِيصَةٌ صَغِيرَةٌ ، فَقَالَ ((مَنْ تَرَوْنَ أَحَقَّ بِهَذِهِ؟)) فَسَكَتَ الْقَوْمُ ، فَقَالَ ((اَتَوْنِي بِأَمِّ خَالِدٍ)) فَاتَى بِهَا ، فَأَلْبَسَهَا إِيَّاهَا ، ثُمَّ قَالَ ((أَبْلَى وَأَخْلَقِي)) مَرَّتَيْنِ . رَوَاهُ أَبُو دَاوُدَ ② (صحیح)

حضرت ام خالد بنت خالد بنت سعید بن عاص رضی اللہ عنہا سے روایت ہے کہ رسول اللہ ﷺ کی خدمت میں کچھ کپڑے پیش کئے گئے جن میں ایک اون کی چھوٹی سی چادر بھی تھی آپ ﷺ نے صحابہ کرام رضی اللہ عنہم سے دریافت فرمایا ”تمہارے خیال میں اس چادر کا سب سے زیادہ حق دار کون ہے؟“ صحابہ کرام رضی اللہ عنہم خاموش رہے، تب آپ ﷺ نے ارشاد فرمایا ”اچھا ام خالد کو میرے پاس لاؤ“ ام خالد کو لایا گیا تو آپ ﷺ نے وہ چادر انہیں پہنا دی اور فرمایا ”اللہ کرے اتنا استعمال کرو کہ بوسیدہ ہو جائے۔“ آپ ﷺ نے یہ الفاظ دو مرتبہ ارشاد فرمائے۔ اسے ابو داؤد نے روایت کیا ہے۔

① کتاب اللباس ، ما يقول الرجل اذا لبس ثوبا جديدا (2863/2)

② کتاب اللباس ، باب في ما يدعى لمن لبس ثوبا جديدا (3395/2)



## مَلَابِسُ الرِّجَالِ

### مردوں کا لباس

**مسئلہ 137** مرد کے لباس میں قمیص اور پگڑی (یا ٹوپی)، تہبند (یا شلوار) اور جوتے شامل ہیں۔

عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا أَنَّ رَجُلًا، قَالَ: يَا رَسُولَ اللَّهِ ﷺ! مَا يَلْبَسُ الْمُحْرِمُ مِنَ الثِّيَابِ؟ قَالَ رَسُولُ اللَّهِ ﷺ: ((لَا تَلْبَسُوا الْقُمُصَ وَلَا الْعَمَائِمَ وَلَا السَّرَاوِيلَ وَلَا الْبَرَانِسَ وَلَا الْخِفَافَ إِلَّا أَحَدًا لَا يَجِدُ النَّعْلَيْنِ فَلْيَلْبَسْ خَفَيْنِ وَلْيَقْطَعْهُمَا أَسْفَلَ مِنَ الْكَعْبَيْنِ)). رَوَاهُ الْبُخَارِيُّ ❶

حضرت عبد اللہ بن عمر رضی اللہ عنہما سے روایت ہے کہ ایک آدمی نے عرض کی ”یا رسول اللہ ﷺ! اِحْرَمُ کون سے کپڑے پہنے؟“ رسول اللہ ﷺ نے ارشاد فرمایا ”قمیص، پگڑیاں، پاجامے، ٹوپیاں اور موزے نہ پہنوں۔ ہاں، اگر کسی کے پاس جوتے نہ ہوں تو وہ موزوں کو ٹخنوں کے نیچے سے کاٹ کر پہن لے۔“ اسے بخاری نے روایت کیا ہے۔

**مسئلہ 138** دوران نماز کندھوں کا ڈھانپنا ضروری ہے۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ النَّبِيُّ ﷺ: ((لَا يَصْلِي أَحَدُكُمْ فِي الثَّوْبِ الْوَاحِدِ لَيْسَ عَلَى عَاتِقَيْهِ شَيْءٌ)). رَوَاهُ الْبُخَارِيُّ ❷

حضرت ابو ہریرہ رضی اللہ عنہ کہتے ہیں رسول اللہ ﷺ نے فرمایا ”تم میں سے کوئی شخص ایک کپڑے میں اس طرح نماز نہ پڑھے کہ اس کے دونوں کندھوں کے درمیان کوئی چیز نہ ہو۔“ اسے بخاری نے روایت کیا ہے۔

❶ کتاب اللباس، باب البرانس

❷ کتاب الصلاة، اذا صلى في الثوب الواحد فليجعل على عاتقيه

**مَسْئَلہ 139** اگر کسی وقت پگڑی یا ٹوپی میسر نہ ہو تو اس کے بغیر ادا کی گئی نماز درست

ہے۔

عَنْ أَبِي هُرَيْرَةَ رضی اللہ عنہ أَنَّ سَائِلًا، سَأَلَ رَسُولَ اللَّهِ ﷺ عَنِ الصَّلَاةِ فِي ثَوْبٍ وَاحِدٍ، فَقَالَ رَسُولُ اللَّهِ ﷺ ((أَوْ لِكُلِّكُمْ ثَوْبَانِ؟)) رَوَاهُ الْبُخَارِيُّ ①

حضرت ابو ہریرہ رضی اللہ عنہ سے روایت ہے کہ ایک آدمی نے رسول اللہ ﷺ سے ایک کپڑے میں نماز ادا کرنے کے بارے میں سوال کیا تو رسول اللہ ﷺ نے فرمایا ”کیا تم میں سے ہر شخص کو دو کپڑے میسر ہیں؟“ اسے بخاری نے روایت کیا ہے۔

**مَسْئَلہ 140** عمرہ یا حج کے لئے مرد کا لباس دو آن سلی چادروں اور جوتوں پر مشتمل

ہے۔

عَنِ ابْنِ عُمَرَ رضی اللہ عنہما فِي حَدِيثٍ لَهُ عَنِ النَّبِيِّ ﷺ قَالَ ((وَلْيُحْرِمَ أَحَدُكُمَا فِي إِزَارٍ وَرِدَاءٍ فَإِنْ لَمْ يَجِدْ نَعْلَيْنِ فَلْيَلْبَسْ خُفَيْنِ وَلْيَقْطَعْهُمَا حَتَّى يَكُونَا اسْفَلَ مِنَ الْعَقَبَيْنِ)) رَوَاهُ أَحْمَدُ ②

حضرت عبداللہ بن عمر رضی اللہ عنہما سے روایت ہے کہ نبی اکرم ﷺ نے فرمایا ”تمہیں تہہ بند چادر اور جوتوں میں احرام باندھنا چاہئے اگر جوتے نہ ہوں تو موزے پہن لو لیکن انہیں ٹخنوں سے نیچے تک کاٹ لو۔“ اسے احمد نے روایت کیا ہے۔



① کتاب الصلاة، باب الصلاة في الثوب الواحد

② منتهی الاخبار، کتاب الحج باب ما يصنع من اراد الاحرام

## مَلَابِسُ النِّسَاءِ

### عورتوں کا لباس

**مسئلہ 141** گھر کے اندر عورتوں کو موٹے کپڑے سے اپنا سر، سینہ اور کمر ڈھانک کر رکھنی چاہئے۔

عَنْ عَائِشَةَ رَضِيَ اللَّهُ عَنْهَا قَالَتْ: يَرْحُمُ اللَّهُ نِسَاءَ الْمُهَاجِرَاتِ الْأَوَّلَ لَمَّا أَنْزَلَ اللَّهُ ﴿وَلْيَضْرِبْنَ بِخُمُرِهِنَّ عَلَى جُيُوبِهِنَّ﴾ شَقَقْنَ أَكْنَفَ مِرْوَطِهِنَّ فَأَخْتَمَرْنَ بِهَا. رَوَاهُ أَبُو دَاوُدَ ❶

(صحیح)

حضرت عائشہ رضی اللہ تعالیٰ عنہا فرماتی ہیں اللہ تعالیٰ رحم فرمائے ان عورتوں پر جنہوں نے سب سے پہلے ہجرت کی۔ جب قرآن کی یہ آیت نازل ہوئی ﴿وَلْيَضْرِبْنَ بِخُمُرِهِنَّ عَلَى جُيُوبِهِنَّ﴾ (ترجمہ: عورتوں کو چاہئے کہ وہ اپنے دامن پر اپنی چادریں لپیٹ کر رکھیں۔ سورۃ النور، آیت نمبر 31) تو انہوں نے موٹے کپڑوں کے پردے پھاڑ کر اوڑھ لیا بنائیں اور حکم پر عمل کیا۔ اسے ابو داؤد نے روایت کیا ہے۔

وضاحت: یاد رہے ہمارے ہاں رائج باریک کپڑے کا دوپٹہ شرعی تقاضوں کو پورا نہیں کرتا۔

**مسئلہ 142** حضرت عائشہ رضی اللہ تعالیٰ عنہا نے اپنی بھانجی کے سر پر باریک دوپٹہ دیکھا تو اسے اتار کر پھاڑ دیا اور اسے موٹے کپڑے کا دوپٹہ بنا کر دیا۔

وضاحت: حدیث مسئلہ نمبر 34 کے تحت ملاحظہ فرمائیں۔

**مسئلہ 143** گھر کے اندر ہاتھوں اور چہرے کے علاوہ عورت کا سارا جسم ستر ہے۔ واللہ اعلم بالصواب!

وضاحت : حدیث مسئلہ نمبر 25 کے تحت ملاحظہ فرمائیں۔

**مسئلہ 144** عورت کو نماز کے لئے تین کپڑے پہننے چاہئیں۔ قمیص، ازار اور اوڑھنی۔

**مسئلہ 145** نماز میں عورت کے پاؤں بھی لمبی قمیص یا ازار سے ڈھکے ہونے چاہئیں۔

عَنْ أُمِّ سَلَمَةَ رَضِيَ اللَّهُ عَنْهَا أَنَّهَا سَأَلَتِ النَّبِيَّ ﷺ أَتُصَلِّي الْمَرْأَةُ فِي دَرْعٍ وَخِمَارٍ لَيْسَ عَلَيْهَا إِزَارٌ؟ قَالَ (( إِذَا كَانَ الدَّرْعُ سَابِغًا يُغَطِّي ظَهْرَ قَدَمَيْهَا )) رَوَاهُ الْحَاكِمُ (سندہ قوی جید)

حضرت ام سلمہ رضی اللہ عنہا نے رسول اکرم ﷺ سے دریافت فرمایا کہ ”عورت ازار کے بغیر کرتے اور اوڑھنی میں نماز پڑھ سکتی ہے؟“ آپ ﷺ نے ارشاد فرمایا ”اگر کرتا لمبا ہو جس سے عورت کے قدموں کی پشت ڈھک جائے تو جائز ہے۔“ اسے حاکم نے روایت کیا ہے۔

عَنْ أُمِّ حَرَامٍ رَضِيَ اللَّهُ عَنْهَا أَنَّهَا سَأَلَتْ أُمَّ سَلَمَةَ رَضِيَ اللَّهُ عَنْهَا زَوْجَ النَّبِيِّ ﷺ مَاذَا تُصَلِّي فِيهِ الْمَرْأَةُ مِنَ الثِّيَابِ؟ فَقَالَتْ: تُصَلِّي فِي الْخِمَارِ وَالْدَّرْعِ السَّابِغِ إِذَا غِيبَ ظَهْرُ قَدَمَيْهَا. رَوَاهُ مَالِكٌ

حضرت ام حرام رضی اللہ عنہا نے نبی اکرم ﷺ کی زوجہ محترمہ ام سلمہ رضی اللہ عنہا سے دریافت فرمایا ”عورت کو کتنے کپڑوں میں نماز پڑھنی چاہئے؟“ حضرت ام حرام رضی اللہ عنہا نے جواب دیا ”اوڑھنی اور لمبے کرتے میں بشرطیکہ کرتا پاؤں کی پشت ڈھانپ لے۔“ اسے مالک نے روایت کیا ہے۔

**مسئلہ 146** نماز کے لئے عورت کا اپنے سر کو موٹے کپڑے سے ڈھانپنا واجب ہے۔

عَنْ عَائِشَةَ رَضِيَ اللَّهُ عَنْهَا عَنِ النَّبِيِّ ﷺ أَنَّهُ قَالَ (( لَا يَقْبَلُ اللَّهُ صَلَاةَ حَائِضٍ إِلَّا بِخِمَارٍ )) رَوَاهُ أَبُو دَاوُدَ (صحیح)

حضرت عائشہ رضی اللہ عنہا سے روایت ہے کہ نبی اکرم ﷺ نے فرمایا ”بالغ عورت کی نماز چادر کے بغیر

① 256/1 مطبوعہ دار المعرفہ بیروت، تحقیق ابو عبد اللہ عبد السلام بن محمد بن عمر علوش

② کتاب الصلاة ابواب الصلاة الجماعة، باب الرخصة في صلاة المرأة في الدرع والخمار

③ کتاب الصلاة، باب المرأة تصلي بغير خمار (596/1)

نہیں ہوتی۔“ اسے ابو داؤد نے روایت کیا ہے۔

وضاحت : یاد رہے عمرہ یا حج کے لئے بھی عورت کا لباس وہی ہے جو نماز کے لئے ہے۔

عورت کے پاؤں بھی ستر میں شامل ہیں۔

**مَسْئَلَةُ 147**

وضاحت : حدیث مسئلہ نمبر 27 کے تحت ملاحظہ فرمائیں۔

گھر میں عورت کا ازار بالشت بھر اور گھر سے باہر ہاتھ بھر پنڈلی سے نیچے ہونا چاہئے جس سے اس کے پاؤں کی پشت ڈھکی رہے۔

**مَسْئَلَةُ 148**

عَنْ عَائِشَةَ رَضِيَ اللَّهُ عَنْهَا أَنَّ النَّبِيَّ ﷺ قَالَ فِي ذُبُولِ النِّسَاءِ ((شِبْرًا)) فَقَالَتْ

عَائِشَةُ رَضِيَ اللَّهُ عَنْهَا إِذَا تَخْرُجُ سَوْفَهُنَّ قَالَ ((فَلِدِرَاعٍ)). رَوَاهُ ابْنُ مَاجَةَ ❶ (صحیح)

حضرت عائشہ رضی اللہ عنہا سے روایت ہے کہ نبی اکرم ﷺ نے خواتین کے ازار کے بارے میں ارشاد

فرمایا ”ایک بالشت بھر (پنڈلی سے) نیچے ہونا چاہئے“ حضرت عائشہ رضی اللہ عنہا نے عرض کی ”جب عورتیں بازار

جائیں تو پھر کتنا لمبا ہونا چاہئے؟“ آپ ﷺ نے ارشاد فرمایا ”ہاتھ بھر۔“ اسے ابن ماجہ نے روایت کیا

ہے۔



## بَيَانُ الْحِجَابِ

### حجاب کا بیان

**مسئلہ 149** گھر سے باہر نکلتے ہوئے عورت کے لئے اپنے سینے اور چہرے کو چھپانا (حجاب) واجب ہے۔

عَنْ أُمِّ سَلَمَةَ رَضِيَ اللَّهُ عَنْهَا قَالَتْ: لَمَّا نَزَلَتْ ﴿يُذْنِبْنَ عَلَيْهِنَ مِنْ جَلَابِيبِهِنَّ﴾ خَرَجَ نِسَاءُ الْأَنْصَارِ كَأَنَّ عَلَى رَأْسِهِنَّ الْعُرْبَانَ مِنَ الْأَكْسِيَةِ. رَوَاهُ أَبُو دَاوُدَ (صحیح) حضرت ام سلمہ رضی اللہ عنہا فرماتی ہیں جب ﴿يُذْنِبْنَ عَلَيْهِنَ مِنْ جَلَابِيبِهِنَّ﴾ (ترجمہ: عورتیں اپنی اوڑھنیاں اپنے اوپر ڈال لیں۔ سورۃ احزاب، آیت نمبر 59) نازل ہوئی تو انصار کی عورتیں گھروں سے اس طرح پردہ کر کے نکلیں گویا ان کے سروں پر (کالی اوڑھنیوں کی وجہ سے) کالے کوئے بیٹھے ہوئے ہیں۔ اسے ابو داؤد نے روایت کیا ہے۔

قَالَ عَلِيُّ بْنُ أَبِي طَلْحَةَ رَضِيَ اللَّهُ عَنْهُ عَنِ ابْنِ عَبَّاسٍ رَضِيَ اللَّهُ عَنْهُمَا أَمَرَ اللَّهُ نِسَاءَ الْمُؤْمِنِينَ إِذَا خَرَجْنَ مِنْ بُيُوتِهِنَّ فِي حَاجَةٍ أَنْ يَغْطِينَ وُجُوهَهُنَّ مِنْ فَوْقِ رَأْسِهِنَّ بِالْجَلَابِيبِ وَيُذْنِبْنَ عَيْنًا وَاحِدَةً. ذَكَرَهُ ابْنُ كَثِيرٍ حضرت علی بن ابوطحہ رضی اللہ عنہما کہتے ہیں کہ حضرت عبد اللہ بن عباس رضی اللہ عنہما فرماتے ہیں اللہ تعالیٰ نے مومن عورتوں کو حکم دیا ہے کہ جب وہ اپنے گھروں سے کسی ضرورت کے لئے نکلیں تو اپنے سروں کے اوپر سے اوڑھنیوں کے ساتھ اپنے چہرے ڈھانپ لیں اور ایک آنکھ (راستہ دیکھنے کے لئے) کھلی رکھیں۔ (ابن کثیر)

① کتاب اللباس، باب فی قوله تعالیٰ ﴿يُذْنِبْنَ عَلَيْهِنَ مِنْ جَلَابِيبِهِنَّ﴾ (3456/2)

② 684/3 مطبوعہ دار الفیحاء و دار السلام الرياض



قَالَ مُحَمَّدُ بْنُ سِيرِينَ رَحِمَهُ اللَّهُ سَأَلْتُ عَبْدَهُ السَّلْمَانِي عَنْ قَوْلِ اللَّهِ عَزَّ وَجَلَّ ﴿يُذَيِّنُ عَلَيْهِنَ مِنْ جَلَابِيبِهِنَّ﴾ فَقَطَى وَجْهَهُ وَرَأْسَهُ وَابْرَزَ عَيْنَهُ الْيُسْرَى. ذَكَرَهُ ابْنُ كَثِيرٍ ❶

حضرت محمد بن سیرین رحمہ اللہ کہتے ہیں کہ میں نے عبیدہ سلمانی رضی اللہ عنہ سے دریافت کیا کہ اللہ تعالیٰ کے اس ارشاد کا کیا مطلب ہے ﴿يُذَيِّنُ عَلَيْهِنَ مِنْ جَلَابِيبِهِنَّ﴾ تو عبیدہ سلمانی رضی اللہ عنہ نے اپنے سر اور چہرہ ڈھانپ لیا اور صرف بائیں آنکھ نکلی رکھی۔ (ابن کثیر)

**مَسْئَلَةٌ 150** حجاب کے لئے استعمال ہونے والی چادر یا برقع ہر طرح کی زیب و زینت یا آرائش سے مکمل طور پر پاک ہونا چاہئے۔

﴿وَلَا يُذَيِّنُ زِينَتَهُنَّ إِلَّا مَا ظَهَرَ مِنْهَا﴾ (24:31)  
 ”عورتیں اپنا بناؤ سنگھار نہ دکھائیں سوائے اس کے جو از خود ظاہر ہو جائے۔“ (سورۃ النور، آیت نمبر 31)

وضاحت : ❶ از خود ظاہر ہونے سے مراد حجاب کے لئے استعمال ہونے والی سادہ چادر یا برقع ہے۔  
 ❷ مردوں کے لئے عورت کی ہر چیز میں کشش ہے خواہ وہ حجاب کی چادر ہو یا برقع ہو یا جوتے ہوں لہذا انہیں مزید بناؤ سنگھار کر کے پرکشش بنانے سے رد کیا گیا ہے۔

**مَسْئَلَةٌ 151** عورت کو ایسی حرکات و سکنات کرنا منع ہیں جن سے غیر محرم مردوں کو ان کی مخفی زینت کا پتہ چلے۔

**مَسْئَلَةٌ 152** گھر سے نکلتے ہوئے عورت کے پاؤں مکمل طور پر ڈھکے ہونے چاہئیں۔  
 ﴿وَلَا يَضْرِبْنَ بِخُمُرِهِنَّ عَلَى جُيُوبِهِنَّ وَلَا يُذَيِّنُ زِينَتَهُنَّ﴾ (24:31)

”عورتیں زمین پر اپنے پاؤں مار کر نہ چلیں تاکہ جو زینت انہوں نے چھپا رکھی ہے اس کا دوسروں کو علم ہو۔“ (سورۃ النور، آیت نمبر 31)

**مَسْئَلَةٌ 153** حجاب کا حکم نازل ہونے کے ساتھ ہی رسول اکرم ﷺ نے اپنے

پرانے خادم خاص حضرت انس بن مالک رضی اللہ عنہ کو گھر میں داخل ہونے سے روک دیا۔

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ: لَمَّا تَزَوَّجَ رَسُولُ اللَّهِ ﷺ زَيْنَبَ ابْنَةَ جَحْشٍ دَعَا الْقَوْمَ فَطَعِمُوا ثُمَّ جَلَسُوا يَتَحَدَّثُونَ ..... ثُمَّ أَنَّهُمْ قَامُوا فَأَنْطَلَقْتُ فِجْنْتُ فَأَخْبَرْتُ النَّبِيَّ ﷺ أَنَّهُمْ قَدْ أَنْطَلَقُوا فَجَاءَ حَتَّى دَخَلَ فَذَهَبْتُ أَدْخُلُ فَأَلْقَى الْحِجَابَ بَيْنِي وَبَيْنَهُ فَأَنْزَلَ اللَّهُ ﷻ يَا أَيُّهَا الَّذِينَ آمَنُوا لَا تَدْخُلُوا ..... ﴿الآيَةُ. رَوَاهُ الْبُخَارِيُّ ①﴾

حضرت انس بن مالک رضی اللہ عنہ سے روایت ہے کہ جب رسول اللہ ﷺ نے حضرت زینب بنت جحش رضی اللہ عنہا سے نکاح کیا تو لوگوں کو کھانے پر بلایا، کچھ لوگ کھانا کھانے کے بعد بیٹھ گئے اور باتیں کرنے لگے۔ جب وہ لوگ اٹھ کر چلے گئے تو میں نے جا کر نبی اکرم ﷺ کو ان کے جانے کی اطلاع دی (اس دوران آپ ﷺ اٹھ کر باہر تشریف لے گئے تھے) تب رسول اکرم ﷺ گھر تشریف لائے۔ میں بھی آپ ﷺ کے ساتھ (حسب معمول) اندر جانے لگا تو آپ ﷺ نے میرے اور اپنے درمیان پردہ ڈال دیا کیونکہ اسی وقت آیت حجاب ﴿يَا أَيُّهَا الَّذِينَ آمَنُوا لَا تَدْخُلُوا .....﴾ ﴿سورة الاحزاب، آیت نمبر 53﴾ نازل ہوئی تھی۔ اسے بخاری نے روایت کیا ہے۔

**مسئلہ 154** عہد نبوی ﷺ میں صحابیات رضی اللہ عنہن حجاب کی سختی سے پابندی کرتی تھیں حتیٰ کہ حالت احرام میں بھی غیر محرم مردوں سے اپنے چہرے چھپاتی تھیں۔

عَنْ عَائِشَةَ رَضِيَ اللَّهُ عَنْهَا قَالَتْ ..... وَكَانَ صَفْوَانُ بْنُ الْمُعْطَلِ السُّلَمِيُّ رَأَى الدُّكَّانِيَّ مِنْ وَرَاءِ الْجَيْشِ فَأَصْبَحَ عِنْدَ مَنْزِلِي فَرَأَى سَوَادَ إِنْسَانٍ نَائِمٍ فَعَرَفَنِي حِينَ رَأَيْتِي وَكَانَ رَأَيْتِي قَبْلَ الْحِجَابِ فَاسْتَيْقِظْتُ بِاسْتِرْجَاعِهِ حِينَ عَرَفَنِي فَخَمَرْتُ وَجْهِي بِجِلْبَابِي. رَوَاهُ الْبُخَارِيُّ ②

حضرت عائشہ رضی اللہ عنہا (واقعہ انک بیان کرتے ہوئے) فرماتی ہیں کہ صفوان بن معطل سلمیٰ ذکوانی رضی اللہ عنہ

① کتاب التفسیر، باب قوله تعالى لا تدخلوا بيوت النبي الا ان يؤذن لكم الى طعام

② کتاب المغازی، باب حديث الافك

لشکر کے پیچھے آیا کرتا) تاکہ اگر کوئی گری پڑی چیز ہو تو اٹھالے یا کوئی کمزور یا مریض پیچھے رہ جائے تو اسے ساتھ لے آئے) جب وہ میرے ٹھکانے پر پہنچا تو اس نے دیکھا کہ کوئی آدمی سو رہا ہے اس نے مجھے دیکھتے ہی پہچان لیا کیونکہ پردہ کا حکم نازل ہونے سے پہلے وہ مجھے دیکھ چکا تھا اس نے مجھے دیکھ کر انا للہ وانا الیہ راجعون پڑھا تو میری آنکھ کھل گئی اور میں نے فوراً اپنا چہرہ اوڑھنی سے ڈھانپ لیا۔ اسے بخاری نے روایت کیا ہے۔

عَنْ أَسْمَاءَ بِنْتِ أَبِي بَكْرٍ رَضِيَ اللَّهُ عَنْهَا قَالَتْ كُنَّا نَغْطِي وَجُوهَنَا مِنَ الرِّجَالِ وَكُنَّا نَمْتَشِطُ قَبْلَ ذَلِكَ. رَوَاهُ ابْنُ خُزَيْمَةَ ❶ (صحیح)

حضرت اسماء بنت ابی بکر صدیق رضی اللہ عنہا فرماتی ہیں کہ ہم (دورانِ احرام) اپنے چہرے مردوں سے ڈھانپ لیتی تھیں حالانکہ اس سے پہلے ہم کنگھی وغیرہ کرنے میں مشغول ہوتیں۔ اسے ابن خزمیر نے روایت کیا ہے۔

عَنْ فَاطِمَةَ بِنْتِ الْمُنْذِرِ رَضِيَ اللَّهُ عَنْهَا أَنَّهَا قَالَتْ كُنَّا نُخَمِّرُ وَجُوهَنَا وَنَحْنُ مُخْرِمَاتٌ وَنَحْنُ مَعَ أَسْمَاءَ بِنْتِ أَبِي بَكْرٍ الصِّدِّيقِ فَلَا تُتَكْرَهُ عَلَيْنَا. رَوَاهُ مَالِكٌ ❷

حضرت فاطمہ بنت منذر رضی اللہ عنہا فرماتی ہیں ہم حالتِ احرام میں اپنے چہروں پر اوڑھنیاں لے لیتیں۔ ہمارے ساتھ حضرت اسماء بنت ابی بکر صدیق رضی اللہ عنہ بھی تھیں اور وہ ہمیں ایسے کرنے سے منع نہیں کرتی تھیں۔ اسے مالک نے روایت کیا ہے۔

**مسئلہ 155** عورت کو اپنے خاوند کے اعزہ سے بھی حجاب کرنا چاہئے۔

عَنْ عُقْبَةَ بْنِ عَامِرٍ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ ((إِيَّاكُمْ وَالْدُخُولَ عَلَى النِّسَاءِ)) فَقَالَ رَجُلٌ مِنَ الْأَنْصَارِ: يَا رَسُولَ اللَّهِ ﷺ! أَفَرَأَيْتَ الْحَمَوُ؟ قَالَ ((الْحَمَوُ الْمَوْتُ)). رَوَاهُ التِّرْمِذِيُّ ❸ (صحیح)

❶ کتاب المناسک، باب اباحة تغطية المحرمة وجهها من الرجال، تحقيق دكتور محمد مصطفى اعظمی (2690/4)

❷ کتاب الحج، باب تخمير المحرم وجهه

❸ أبواب الرضاع، باب ما جاء في كراهية الدخول الى المغيبات (934/1)

حضرت عقبہ بن عامر رضی اللہ عنہ سے روایت ہے کہ نبی اکرم ﷺ نے فرمایا ”عورتوں کے ساتھ علیحدہ ہونے سے بچو“ انصار میں سے ایک آدمی نے عرض کی ”یا رسول اللہ ﷺ! عورت کے دیور کے بارے میں کیا حکم ہے؟“ آپ ﷺ نے ارشاد فرمایا ”وہ تو موت ہے۔“ اسے ترمذی نے روایت کیا ہے۔

**مسئلہ 156** حجاب کے بغیر غیر محرم مرد و عورت کا آپس میں ملنا حرام ہے۔

عَنْ جَابِرٍ رضی اللہ عنہ عَنِ النَّبِيِّ ﷺ (( لَا تَلْبِجُوا عَلَى الْمُغَيَّبَاتِ - فَإِنَّ الشَّيْطَانَ يَجْرِي مِنْ أَحَدِكُمْ مَجْرَى الدَّمِ )) قُلْنَا : وَمِنْكَ؟ قَالَ (( وَمِنْنِي وَلَكِنَّ اللَّهَ أَعَانَنِي عَلَيْهِ فَلَا سَلَمَ )) .  
رَوَاهُ التِّرْمِذِيُّ ① (صحیح)

حضرت جابر رضی اللہ عنہ سے روایت ہے کہ نبی اکرم ﷺ نے فرمایا ”اکیلی عورت کے پاس مت جاؤ کیونکہ شیطان تمہارے اندر اس طرح دوڑتا ہے جس طرح خون تمہارے جسم میں دوڑتا ہے“ ہم نے عرض کی ”یا رسول اللہ ﷺ! کیا آپ ﷺ کے جسم میں بھی شیطان دوڑتا ہے؟“ آپ ﷺ نے ارشاد فرمایا ”ہاں میرے جسم میں بھی اسی طرح دوڑتا ہے لیکن اللہ تعالیٰ نے میری مدد فرمائی اور وہ میرا فرمانبردار ہو گیا۔“ اسے ترمذی نے روایت کیا ہے۔

**مسئلہ 157** بے حجاب عورت مردوں کے لئے سب سے بڑا فتنہ ہے۔

عَنْ أَسَامَةَ بْنِ زَيْدٍ رضی اللہ عنہ قَالَ : قَالَ رَسُولُ اللَّهِ ﷺ (( مَا تَرَكَتُ بَعْدِي فِتْنَةً هِيَ أَضْرُّ عَلَى الرِّجَالِ مِنَ النِّسَاءِ )) . رَوَاهُ مُسْلِمٌ ②

حضرت اسامہ بن زید رضی اللہ عنہ سے روایت ہے کہ نبی اکرم ﷺ نے فرمایا ”میں نے اپنے بعد مردوں کے لئے (دین کو) نقصان پہنچانے کے اعتبار سے عورت سے بڑا فتنہ کوئی نہیں چھوڑا۔“ اسے مسلم نے روایت کیا ہے۔

**مسئلہ 158** بے حجاب عورت مرد کے سامنے شیطان کی شکل میں آتی ہے۔

عَنْ جَابِرٍ رضی اللہ عنہ أَنَّ النَّبِيَّ ﷺ رَأَى امْرَأَةً فَدَخَلَ عَلَى زَيْنَبَ فَقَضَى حَاجَتَهُ وَخَرَجَ

① ابواب الرضاع ، باب التحذير من ذلك لجره ان الشيطان مجرى الدم

② كتاب الرقاق ، باب اكثر اهل الجنة الفقراء و اكثر اهل النار و بيان الفتنة بالنساء

وَقَالَ ((إِنَّ الْمَرْأَةَ إِذَا أَقْبَلَتْ ، أَقْبَلَتْ فِي صُورَةِ شَيْطَانٍ فَإِذَا رَأَى أَحَدَكُمْ امْرَأَةً فَأَعْجَبَتْهُ فَلَيَّاتِ أَهْلَهُ ، فَإِنَّ مَعَهَا مِثْلَ اللَّذِي مَعَهَا)). رَوَاهُ التِّرْمِذِيُّ ① (صحیح)

حضرت جابر رضی اللہ عنہ سے روایت ہے کہ نبی اکرم ﷺ نے ایک (بے حجاب) عورت کو دیکھا تو (اپنی زوجہ) حضرت زینب رضی اللہ عنہا کے پاس تشریف لائے اپنی حاجت پوری فرمائی اور باہر تشریف لائے اور فرمایا ”(بے حجاب) عورت جب سامنے آتی ہے تو شیطان کی صورت میں آتی ہے لہذا جب تم میں سے کوئی عورت کو دیکھے اور وہ اسے خوبصورت لگے تو اسے چاہئے کہ اپنی بیوی کے پاس آ کر اپنی حاجت پوری کر لے اس لئے کہ تمہاری بیوی کے پاس بھی وہی کچھ ہے جو اس عورت کے پاس ہے۔“ اسے ترمذی نے روایت کیا ہے۔

**مسئلہ 159** گھر سے باہر نکلنے والی بے حجاب عورتوں کو شیطان زیادہ خوبصورت بنا کر دکھاتا ہے جس سے وہ غیر محرم مردوں کی نظروں کا مرکز بنتی ہے۔

عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ عَنِ النَّبِيِّ ﷺ قَالَ ((الْمَرْأَةُ عَوْرَةٌ فَإِذَا خَرَجَتْ اسْتَشْرَفَهَا الشَّيْطَانُ)). رَوَاهُ التِّرْمِذِيُّ ② (صحیح)

حضرت عبداللہ بن مسعود رضی اللہ عنہ سے روایت ہے کہ رسول اللہ ﷺ نے فرمایا ”عورت (پوری کی پوری) ستر ہے جب وہ نکلتی ہے تو شیطان اسے اچھا (حسین و جمیل) کر کے دکھاتا ہے۔“ اسے ترمذی نے روایت کیا ہے۔

**مسئلہ 160** بے حجاب عورتیں پوری قوم کے لئے فتنے کا باعث ہیں۔

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ عَنِ النَّبِيِّ ﷺ قَالَ ((إِنَّ الدُّنْيَا حُلُوةٌ خَضِرَةٌ ، وَإِنَّ اللَّهَ مُسْتَخْلِفُكُمْ فِيهَا ، فَيَنْظُرُ كَيْفَ تَعْمَلُونَ ، فَاتَّقُوا الدُّنْيَا وَاتَّقُوا النِّسَاءَ فَإِنَّ أَوَّلَ فِتْنَةٍ بَنَى إِسْرَائِيلَ كَانَتْ فِي النِّسَاءِ)). رَوَاهُ مُسْلِمٌ ③

① ابوب الرضاع ، باب فی الرجل یری المرأة فتعجبہ (925/1)

② صحیح سنن الترمذی ، للالبانی ، الجزء الاول ، رقم الحدیث 936

③ کتاب الرقاق ، باب اکثر اهل الجنة الفقراء واکثر من اهل النار النساء

حضرت ابو سعید خدری رضی اللہ عنہ سے روایت ہے کہ نبی اکرم ﷺ نے فرمایا ”دنیا واقعی میٹھی اور سرسبز ہے اللہ تعالیٰ تمہیں دنیا میں خلافت عطا کرنے والا ہے تاکہ دیکھے کہ تم کیسے اعمال کرتے ہو لہذا دنیا سے بچنا اور عورتوں سے بچنا، بنی اسرائیل کو گمراہ کرنے والا سب سے پہلا فتنہ عورتوں کا ہی تھا۔“ اسے مسلم نے روایت کیا ہے۔

مسئلہ 161

بے حجاب عورتوں کو دیکھنے والی غیر محرم مردوں کی آنکھیں زنا کی مرتکب ہوتی ہیں جس سے عورت اور مرد دونوں گناہ کبیرہ کے مرتکب ہوتے ہیں۔

عَنْ أَبِي هُرَيْرَةَ رضی اللہ عنہ عَنِ النَّبِيِّ ﷺ قَالَ ((كُتِبَ عَلَى ابْنِ آدَمَ حَظُّهُ مِنَ الزَّيْنَةِ وَاللِّسَانِ زِنَاهُ الْكَلَامُ، وَالْيَدُ زِنَاهَا الْبَطْشُ، وَالرِّجْلُ زِنَاهَا الْخُطَى، وَالْقَلْبُ يَهْوَى وَيَتَمَنَّى وَيَصْدَقُ ذَلِكَ الْفَرْجُ وَيُكَذِّبُهُ)) رَوَاهُ مُسْلِمٌ ①

حضرت ابو ہریرہ رضی اللہ عنہ سے روایت ہے کہ نبی اکرم ﷺ نے فرمایا ”اللہ تعالیٰ نے اپنے علم سے (ابن آدم کا زنا سے حصہ لکھ دیا ہے جسے وہ بہر صورت کر کے رہے گا) کیونکہ اللہ تعالیٰ کا علم کبھی غلط نہیں ہو سکتا) آنکھوں کا زنا (غیر محرم کو دیکھنا) ہے کانوں کا زنا سننا ہے، زبان کا زنا بات کرنا ہے، ہاتھ کا زنا پکڑنا (اور چھونا) ہے پاؤں کا زنا چل کر جانا ہے، دل کا زنا خواہش کرنا ہے۔ شرم گاہ ان باتوں کو یا تو سچ کر دکھاتی ہے یا جھوٹ۔“ اسے مسلم نے روایت کیا ہے۔

مسئلہ 162

عورت کو اپنے پاؤں کی زینت بھی غیر محرم مردوں سے چھپانی چاہئے۔

عَنِ ابْنِ عَبَّاسٍ رَضِيَ اللَّهُ عَنْهُمَا أَنَّ رَجُلًا أَتَى النَّبِيَّ ﷺ فَقَدْ ظَاهَرَ مِنْ إِمْرَأَتِهِ فَوَقَعَ عَلَيْهَا فَقَالَ: يَا رَسُولَ اللَّهِ ﷺ! إِنِّي قَدْ ظَاهَرْتُ مِنْ إِمْرَأَتِي فَوَقَعْتُ عَلَيْهَا قَبْلَ أَنْ أَكْفَرَ، فَقَالَ ((وَمَا حَمَلَكَ عَلَى ذَلِكَ يَرْحَمُكَ اللَّهُ)) قَالَ: رَأَيْتُ خَلْجَهَا فِي ضَوْءِ الْقَمَرِ. قَالَ ((فَلَا تَقْرُبْهَا حَتَّى تَفْعَلَ مَا أَمَرَكَ اللَّهُ)) رَوَاهُ التِّرْمِذِيُّ ② (حسن)

① 256/1 کتاب الامارات، باب کیفیہ بیعة النساء

② صحیح سنن الترمذی، للالبانی، الجزء الاول، رقم الحديث 958



حضرت عبداللہ بن عباس رضی اللہ عنہما سے روایت ہے کہ ایک آدمی نبی اکرم ﷺ کی خدمت میں حاضر ہوا جس نے اپنی بیوی سے ظہار کیا تھا لیکن کفارہ ادا کرنے سے پہلے صحبت کر بیٹھا۔ اس نے عرض کیا ”یا رسول اللہ ﷺ! میں نے اپنی بیوی سے ظہار کیا تھا لیکن کفارہ ادا کرنے سے پہلے صحبت کر لی ہے۔“ آپ ﷺ نے دریافت فرمایا ”اللہ تعالیٰ تجھ پر رحم فرمائے، کس چیز نے تمہیں ایسا کرنے پر آمادہ کیا؟“ اس نے عرض کیا ”میں نے چاندنی میں اس کی پازیب دیکھی (اور اپنے آپ پر قابو نہ رکھ سکا)“ آپ ﷺ نے ارشاد فرمایا ”دوبارہ اس کے قریب نہ جانا جب تک کفارہ ادا نہ کر لو۔“ اسے ترمذی نے روایت کیا ہے۔



## بَيَانُ الْقَمِيصِ

### قمیص کا بیان

**مَسْئَلہ 163** قمیص پہننا مستحب ہے۔

عَنْ أُمِّ سَلَمَةَ رَضِيَ اللَّهُ عَنْهَا قَالَتْ : كَانَ أَحَبَّ الثِّيَابِ إِلَى رَسُولِ اللَّهِ ﷺ الْقَمِيصُ . رَوَاهُ أَبُو دَاوُدَ ①

(صحیح)

حضرت ام سلمہ رضی اللہ عنہا فرماتی ہیں رسول اللہ ﷺ کو سب کپڑوں میں سے قمیص پہننا زیادہ پسند تھا۔ اسے ابو داؤد نے روایت کیا ہے۔

**مَسْئَلہ 164** قمیص کا دایاں بازو پہلے پہننا مستحب ہے۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ : كَانَ رَسُولُ اللَّهِ ﷺ إِذَا لَبَسَ قَمِيصًا بَدَأَ بِمِائِمِهِ . رَوَاهُ التِّرْمِذِيُّ ②

(صحیح)

حضرت ابو ہریرہ رضی اللہ عنہ کہتے ہیں جب رسول اللہ ﷺ قمیص پہنتے تو دائیں طرف سے شروع کرتے۔ اسے ترمذی نے روایت کیا ہے۔

**مَسْئَلہ 165** قمیص ٹخنوں سے نیچے تک رکھنے والے کی طرف اللہ تعالیٰ قیامت کے روز نظر کرم نہیں فرمائیں گے۔

وضاحت : ① حدیث مسئلہ نمبر 175 کے تحت ملاحظہ فرمائیں۔ ② یاد رہے ہمارے ہندو پاک میں ٹخنوں سے نیچے تک لمبی قمیص سلوانے کا رواج نہیں ہے لیکن عرب لوگ اب بھی لمبی قمیص جسے وہ ”ثوب“ کہتے ہیں، بہت سے لوگ ٹخنوں سے اونچی اور بعض نصف پنڈلی تک سلواتے ہیں اور بعض لوگ ایسے بھی ہوتے ہیں جن کی قمیص زمین پر گھس رہی ہوتی ہے۔

① کتاب اللباس ، باب ما جاء في القميص (3396/2)

② ابواب اللباس ، باب ما جاء في القميص (1445/2)

**مسئلہ 166** خواب میں قمیص دیکھنا دین کی کیفیت کو ظاہر کرتا ہے، لمبی قمیص زیادہ دین اور چھوٹی قمیص تھوڑا دین۔

عَنْ أَبِي سَعِيدٍ الْخُدْرِيِّ قَالَ سَمِعْتُ رَسُولَ اللَّهِ يَقُولُ بَيْنَا أَنَا نَائِمٌ رَأَيْتُ النَّاسَ عُرِضُوا عَلَيَّ وَعَلَيْهِمْ قُمُصٌ فَمِنْهَا مَا يَبْلُغُ الثَّدْيَ وَمِنْهَا مَا يَبْلُغُ دُونَ ذَلِكَ وَعُرِضَ عَلَيَّ عُمَرُ وَعَلَيْهِ قَمِيصٌ اجْتَوَاهُ قَالُوا فَمَا أَوْلَتْهُ يَا رَسُولَ اللَّهِ ﷺ؟ قَالَ الْدِّينُ . رَوَاهُ الْبُخَارِيُّ ❶

حضرت ابو سعید خدری رضی اللہ عنہ کہتے ہیں میں نے رسول اللہ ﷺ کو فرماتے ہوئے سنا ہے کہ ”میں سو رہا تھا، کچھ لوگ میرے سامنے لائے گئے جنہوں نے قمیص پہن رکھی تھیں، کسی کی قمیص چھاتی تک اور کسی کی اس سے بھی کم لمبی۔ پھر میرے سامنے عمر رضی اللہ عنہ لائے گئے اور ان کی قمیص (اتنی لمبی تھی کہ) زمین پر گھسٹ رہی تھی۔“ صحابہ کرام رضی اللہ عنہم نے عرض کی ”آپ اس کی تعبیر کیا فرماتے ہیں؟“ آپ ﷺ نے ارشاد فرمایا ”دین۔“ اسے بخاری نے روایت کیا ہے۔



## بَيَانُ الْقَبَاءِ

### قبا کا بیان

**مسئلہ 167** قبا پہننا مستحب ہے۔

عَنِ الْمُسَوِّرِ بْنِ مَخْرَمَةَ رضی اللہ عنہ أَنَّهُ قَالَ: قَسَمَ رَسُولُ اللَّهِ ﷺ أَقْبِيَّةً وَلَمْ يُعْطِ مَخْرَمَةً شَيْئًا، فَقَالَ مَخْرَمَةُ: يَا بُنَيَّ انْطَلِقْ (بِنَا) إِلَى رَسُولِ اللَّهِ ﷺ، فَاَنْطَلَقْتُ مَعَهُ، قَالَ: اَدْخُلْ فَاذْعُهُ لِي، قَالَ: فَذَعَوْتُهُ، فَخَرَجَ إِلَيْهِ وَعَلَيْهِ قَبَاءٌ مِنْهَا، فَقَالَ ((حَبَاتُ هَذَا لَكَ)). رَوَاهُ الْبُخَارِيُّ ①

حضرت مسور بن مخرمہ رضی اللہ عنہ کہتے ہیں رسول اللہ ﷺ نے ایک مرتبہ کچھ قبائیں صحابہ اکرام رضی اللہ عنہم میں تقسیم فرمائیں لیکن (میرے والد) مخرمہ کو قبانہ دی (میرے والد) مخرمہ نے مجھ سے کہا ”میرے بیٹے، نبی اکرم ﷺ کے پاس میرے ساتھ چلو“ میں مخرمہ کے ساتھ گیا تو مخرمہ نے کہا ”اندر جاؤ اور میرا نام لے کر نبی اکرم ﷺ کو بلا لاؤ۔“ میں نبی اکرم ﷺ کو بلا لایا آپ ﷺ تشریف لائے۔ آپ ﷺ قبا پہنے ہوئے تھے آپ ﷺ نے فرمایا ”مخرمہ! یہ قبا میں نے تمہارے لئے چھپا رکھی تھی (اور اتار کر مخرمہ کو دے دی)۔“ اسے بخاری نے روایت کیا ہے۔

وضاحت : قبا یا ایک کپڑے کا لمبا اور کوٹ سا ہوتا ہے جسے گرمیوں میں لباس کے اوپر پہنا جاتا ہے۔ عربوں کے ہاں آج بھی اس کا عام رواج ہے۔ علماء، فضلاء اور اہل ثروت جمعہ اور عیدین یا بعض دیگر اہم مواقع پر اسے استعمال کرتے ہیں۔ ہمارے ہاں اس کا استعمال نہ ہونے کے برابر ہے۔ البتہ بعض سرکاری خطیب جمعہ یا عیدین وغیرہ کے خطبے کے لئے پہنتے ہیں۔



## بَيَانُ الْجُبَّةِ

### جبہ کا بیان

**مسئلہ 168** سردیوں میں قمیص اور ازار کے اوپر آپ ﷺ نے اونی جبہ بھی استعمال فرمایا ہے۔

عَنْ مُغِيرَةَ بْنِ شُعْبَةَ رَضِيَ اللَّهُ عَنْهُ قَالَ : انْطَلَقَ النَّبِيُّ ﷺ لِحَاجَتِهِ ثُمَّ أَقْبَلَ فَتَلَقَّيْتُهُ بِمَاءٍ فَتَوَضَّأَ وَعَلَيْهِ جُبَّةٌ شَامِيَّةٌ ، فَمَضْمَضَ وَاسْتَنْشَقَ وَغَسَلَ وَجْهَهُ ، فَذَهَبَ يُخْرِجُ يَدَيْهِ مِنْ كُمَيْهِ ، فَكَانَا ضَيِّقَيْنِ ، فَأَخْرَجَ يَدَيْهِ مِنْ تَحْتِ بَدَنِهِ فَعَسَلَهُمَا وَمَسَحَ بِرَأْسِهِ وَعَلَى خُفَيْهِ . رَوَاهُ الْبُخَارِيُّ <sup>①</sup>

حضرت مغیرہ بن شعبہ رضی اللہ عنہ کہتے ہیں (ایک سفر کے دوران) نبی اکرم ﷺ رفع حاجت کے لئے تشریف لے گئے واپس تشریف لائے تو میں نے پانی حاضر کیا۔ آپ ﷺ ایک شامی جبہ پہنے ہوئے تھے۔ آپ ﷺ نے (وضو کے لئے) کلی کی، ناک میں پانی ڈالا، چہرہ مبارک دھویا پھر ہاتھوں کو آستینوں سے نکالنا چاہا لیکن وہ تنگ تھیں اس لئے آپ ﷺ نے جبہ کے اندر سے دونوں ہاتھ نکالے انہیں دھویا اور پھر سر اور موزوں پر مسح فرمایا۔ اسے بخاری نے روایت کیا ہے۔

وضاحت : سردیوں میں استعمال ہونے والے لمبے اور کوٹ کو جبہ کہتے ہیں۔ آج بھی عرب لوگ اسے استعمال کرتے ہیں۔ ہمارے ہاں اس کی جگہ شیر وانی یا اور کوٹ استعمال ہوتا ہے۔

## بَيَانُ الْاَزَارِ

### ازار کا بیان

**مَسْئَلہ 169** قمیص کے نیچے ازار (یا تہبند) پہننا بھی مسنون ہے۔

عَنْ سَهْلِ بْنِ سَعْدٍ رضی اللہ عنہ قَالَ: جَاءَتِ امْرَأَةٌ بِرُدَّةٍ، قَالَتْ: يَا رَسُولَ اللَّهِ ﷺ! إِنِّي نَسَجْتُ هَذِهِ بِيَدِي أَكْسُو كَهَا، فَأَخَذَهَا رَسُولُ اللَّهِ ﷺ مُحْتَاجًا إِلَيْهَا، فَخَرَجَ الْبَنَارُ رَسُولُ اللَّهِ ﷺ وَأَنَّهَا لَأَزَارُهُ. رَوَاهُ الْبُخَارِيُّ ①

حضرت سہل بن سعد رضی اللہ عنہ کہتے ہیں ایک عورت حاشیہ دار چادر لے کر حاضر ہوئی اور عرض کی ”یا رسول اللہ ﷺ! یہ چادر میں نے اپنے ہاتھ سے بنی ہے تاکہ آپ اسے استعمال فرمائیں“ رسول اللہ ﷺ کو اس وقت چادر کی ضرورت تھی۔ آپ ﷺ نے اس عورت سے چادر لے لی پھر جب آپ باہر تشریف لائے تو اسے ازار کے طور پر باندھے ہوئے تھے۔ اسے بخاری نے روایت کیا ہے۔

**مَسْئَلہ 170** وفات کے وقت بھی رسول اکرم ﷺ ازار (تہبند) پہنے ہوئے تھے۔

وضاحت: حدیث مسئلہ نمبر 111 کے تحت ملاحظہ فرمائیں۔

**مَسْئَلہ 171** پاجامہ پہننا بھی مستحب ہے۔

عَنْ سُؤَيْدِ بْنِ قَيْسٍ رضی اللہ عنہ قَالَ: أَتَانَا النَّبِيُّ ﷺ فَسَاوَمَنَا سِرَاوِيلَ. رَوَاهُ ابْنُ مَاجَةَ ②

(صحیح)

حضرت سوید بن قیس رضی اللہ عنہ کہتے ہیں رسول اللہ ﷺ ہمارے ہاں تشریف لائے اور پاجامہ خرید فرمایا۔ اسے ابن ماجہ نے روایت کیا ہے۔

① کتاب اللباس، باب البرود والحبر والشملة

② کتاب اللباس، باب لبس السراويل (2880/2)



عَنِ ابْنِ عَبَّاسٍ رَضِيَ اللَّهُ عَنْهُمَا عَنِ النَّبِيِّ ﷺ قَالَ ((مَنْ لَمْ يَجِدْ إِزَارًا فَلْيَلْبَسْ سَرَاوِيلَ، وَمَنْ لَمْ يَجِدْ نَعْلَيْنِ فَلْيَلْبَسْ خُفَيْنِ)). رَوَاهُ الْبُخَارِيُّ ①

حضرت عبد اللہ بن عباس رضی اللہ عنہما سے روایت ہے کہ نبی اکرم ﷺ نے فرمایا ”جسے تہبند نہ ملے وہ پاجامہ پہن لے اور جسے جوتے نہ ملیں وہ موزے پہن لے۔“ اسے بخاری نے روایت کیا ہے۔

**مسئلہ 172** ازار نصف پنڈلی تک پہننا افضل ہے، ٹخنوں سے اوپر تک پہننے میں رخصت ہے، ٹخنوں سے نیچے پہننے والے کے لئے آگ ہے۔

عَنِ الْعَلَاءِ بْنِ عَبْدِ الرَّحْمَنِ رَضِيَ اللَّهُ عَنْهُ، عَنْ أَبِيهِ، قَالَ: سَأَلْتُ أَبَا سَعِيدٍ بنِ الْخَدْرِيِّ رَضِيَ اللَّهُ عَنْهُ عَنِ الْإِزَارِ، فَقَالَ: عَلَى الْخَبِيرِ سَقَطٌ! قَالَ رَسُولُ اللَّهِ ﷺ: ((إِزْرَةُ الْمُسْلِمِ إِلَى نِصْفِ السَّاقِ، وَلَا حَرَجَ، أَوْلَا جُنَاحَ فِيمَا بَيْنَهُ وَبَيْنَ الْكَعْبَيْنِ، مَا كَانَ أَسْفَلَ مِنَ الْكَعْبَيْنِ فَهُوَ فِي النَّارِ، مَنْ جَرَّ إِزَارَهُ بَطَرًا لَمْ يَنْظُرِ اللَّهُ إِلَيْهِ)). رَوَاهُ أَبُو دَاوُدَ ② (صحيح)

حضرت علاء بن عبد الرحمن رضی اللہ عنہ اپنے باپ سے روایت کرتے ہیں کہ انہوں نے حضرت ابوسعید خدری رضی اللہ عنہ سے ازار کے بارے میں سوال کیا تو ابوسعید خدری رضی اللہ عنہ کہنے لگے تو نے واقعی عالم سے مسئلہ پوچھا ہے (سنو) رسول اللہ ﷺ نے اس بارے میں ارشاد فرمایا ہے ”مسلمانوں کا ازار آدھی پنڈلی تک ہے اور اگر پنڈلی اور ٹخنوں کے درمیان ہو تب بھی کوئی حرج نہیں لیکن ٹخنوں سے جو نیچے ہو گا وہ آگ میں جائے گا۔ جس نے اپنا ازار تکبر کی وجہ سے لٹکایا، اللہ تعالیٰ قیامت کے روز اس کی طرف نظر کرم نہیں فرمائیں گے۔“ اسے ابوداؤد نے روایت کیا ہے۔

**مسئلہ 173** ٹخنوں سے نیچے لٹکتا ہوا ازار اپنے پہننے والے سمیت آگ میں جائے گا۔

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ قَالَ ((مَا أَسْفَلَ مِنَ الْكَعْبَيْنِ مِنَ الْإِزَارِ فِي النَّارِ)). رَوَاهُ الْبُخَارِيُّ ③

① کتاب اللباس، باب السراويل

② کتاب اللباس، باب فی قدر موضع الازار (3449/2)

③ کتاب اللباس، باب ما اسفل من الكعبين فهو في النار

حضرت ابو ہریرہ رضی اللہ عنہ سے روایت ہے کہ نبی اکرم ﷺ نے فرمایا ”ٹخنوں سے نیچے پہنا ہوا کپڑا آگ میں ہے۔“ اسے بخاری نے روایت کیا ہے۔

قَالَ عَبْدُ الْعَزِيزِ بْنُ أَبِي رَوَّادٍ رحمہ اللہ: قُلْتُ: لِنَافِعٍ أَرَأَيْتَ قَوْلَ النَّبِيِّ ﷺ مَا تَحْتَ الْكُغْبِيِّينَ مِنَ الْأَزَارِ فِي النَّارِ أَمِنَ الْأَزَارِ أَمْ مِنَ الْقَدَمِ؟ قَالَ: وَمَا ذَنْبُ الْأَزَارِ؟ ذَكَرَهُ شَرْحُ السُّنَّةِ ①

عبد العزیز بن ابورواد نے حضرت نافع رضی اللہ عنہ سے کہا آپ نے رسول اکرم ﷺ کے اس قول پر غور کیا ہے کہ ٹخنوں سے نیچے کا ازار آگ میں جائے گا سے کیا مراد ہے؟ کیا کپڑا آگ میں جائے گا یا وہ پاؤں؟ حضرت نافع رضی اللہ عنہ نے فرمایا ”کپڑے کا کیا گناہ ہے؟“ یہ قول شرح السنہ میں ہے۔

**مَسْئَلہ 174** ٹخنوں سے نیچے ازار لٹکانے والے کے لئے عذاب الیم ہے۔

عَنْ أَبِي ذَرٍّ رحمہ اللہ عَنِ النَّبِيِّ ﷺ أَنَّهُ قَالَ ((ثَلَاثَةٌ لَا يُكَلِّمُهُمُ اللَّهُ وَلَا يَنْظُرُ إِلَيْهِمْ يَوْمَ الْقِيَامَةِ، وَلَا يُزَكِّيهِمْ وَلَهُمْ عَذَابُ أَلِيمٍ)) قُلْتُ: مَنْ هُمْ يَا رَسُولَ اللَّهِ ﷺ! قَدْ خَابُوا وَخَسِرُوا؟ فَأَعَادَهَا ثَلَاثًا، قُلْتُ: مَنْ هُمْ يَا رَسُولَ اللَّهِ ﷺ! خَابُوا وَخَسِرُوا؟ فَقَالَ ((الْمُسْبِلُ، وَالْمَنَانُ، وَالْمُنْفِقُ سِلْعَتُهُ بِالْحَلِيفِ الْكَاذِبِ)) أَوْ ((الْفَاجِرُ)). رَوَاهُ أَبُو دَاوُدَ ②

حضرت ابو ذر رضی اللہ عنہ سے روایت ہے کہ نبی اکرم ﷺ نے فرمایا ”تین آدمیوں سے اللہ تعالیٰ قیامت کے روز نہ کلام فرمائے گا نہ انہیں پاک کرے گا اور ان کے لئے عذاب الیم ہے“ میں نے عرض کی ”یا رسول اللہ ﷺ! ہلاک اور برباد ہوں وہ کون لوگ ہیں؟“ آپ ﷺ نے ارشاد فرمایا ”① اپنا ازار ٹخنوں سے نیچے لٹکانے والا ② احسان کر کے جتانے والا ③ جھوٹی قسم کھا کر اپنا مال بیچنے والا“ یا آپ ﷺ نے فرمایا ”قسم کھا کر مال بیچنے والا فاجر۔“ اسے ابو داؤد نے روایت کیا ہے۔

**مَسْئَلہ 175** تکبر کی وجہ سے ازار لٹکانے والے پر اللہ تعالیٰ قیامت کے روز نظر کرم

① کتاب اللباس، باب موضع الازار

② کتاب اللباس، باب ما جاء في اسبال الازار (3444/2)

نہیں فرمائیں گے۔

عَنْ أَبِي سَعِيدٍ رضی اللہ عنہ قَالَ : قَالَ رَسُولُ اللَّهِ ﷺ ((مَنْ جَرَّ إِزَارَهُ مِنَ الْخِيَلَاءِ لَمْ يَنْظُرِ اللَّهُ إِلَيْهِ يَوْمَ الْقِيَامَةِ)). رَوَاهُ ابْنُ مَاجَةَ <sup>①</sup> (صحیح)

حضرت ابوسعید رضی اللہ عنہ کہتے ہیں رسول اللہ ﷺ نے فرمایا ”جس نے تکبر کی وجہ سے اپنا ازار نیچے لٹکایا قیامت کے روز اللہ تعالیٰ اس کی طرف نظر کرم نہیں فرمائیں گے۔“ اسے ابن ماجہ نے روایت کیا ہے۔

**مسئلہ 176** حضرت ابوبکر صدیق رضی اللہ عنہ موٹاپے کی وجہ سے کوشش کے باوجود اپنا ازار ٹخنوں سے اوپر رکھنے پر قادر نہیں تھے، رسول اللہ ﷺ نے ان کو اس حکم سے مستثنیٰ قرار دیا۔

عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا عَنِ النَّبِيِّ ﷺ قَالَ ((مَنْ جَرَّ ثَوْبَهُ خِيَلَاءَ لَمْ يَنْظُرِ اللَّهُ إِلَيْهِ يَوْمَ الْقِيَامَةِ)) فَقَالَ : أَبُو بَكْرٍ رضی اللہ عنہ يَا رَسُولَ اللَّهِ ﷺ ! إِنَّ أَحَدَ شَقَائِي إِزَارِي يَسْتَرْخِي إِلَّا أَنْ اتَّعَاهَدَ ذَلِكَ مِنْهُ ، فَقَالَ النَّبِيُّ ﷺ ((لَسْتُ مِمَّنْ يَصْنَعُهُ خِيَلَاءَ)). رَوَاهُ الْبُخَارِيُّ <sup>②</sup>

حضرت عبداللہ بن عمر رضی اللہ عنہما سے روایت ہے کہ نبی اکرم ﷺ نے فرمایا ”جو شخص تکبر کی وجہ سے اپنا ازار لٹکائے گا قیامت کے دن اللہ تعالیٰ اس کی طرف نظر کرم نہیں فرمائے گا۔“ حضرت ابوبکر رضی اللہ عنہ نے عرض کیا ”یا رسول اللہ ﷺ! میرے ازار کا ایک حصہ بلا ارادہ نیچے لٹک جاتا ہے الا یہ کہ میں ہر وقت اس طرف دھیان رکھوں۔“ نبی اکرم ﷺ نے فرمایا ”تم ان میں سے نہیں ہو جو تکبر کی وجہ سے ازار لٹکاتے ہیں۔“ اسے بخاری نے روایت کیا ہے۔

**مسئلہ 177** صحابی نے ازار نیچے رکھنے کے لئے اپنے پاؤں کی بد صورتی کا عذر پیش کیا تو آپ ﷺ نے قبول نہیں فرمایا اور اسے ازار اونچا رکھنے کا حکم دیا۔

① کتاب اللباس ، باب من جر ثوبه من الخيلاء (2876/2)

② کتاب اللباس ، باب من جر ازاره من غير خيلاء

وضاحت : حدیث مسئلہ نمبر 287 کے تحت ملاحظہ فرمائیں۔

**مَسْئَلہ 178** تکبر سے ازار لٹکانے والے کو اللہ تعالیٰ نے زمین میں دھنسا دیا۔

وضاحت : حدیث مسئلہ نمبر 37 کے تحت ملاحظہ فرمائیں۔

**مَسْئَلہ 179** ازار کا ٹخنوں سے نیچے باندھنا ہی تکبر ہے۔

عَنْ أَبِي جَرِيٍّ الْهَجِيمِيِّ رَضِيَ اللَّهُ عَنْهُ قَالَ : أَتَيْتُ رَسُولَ اللَّهِ ﷺ فَقُلْتُ يَا رَسُولَ اللَّهِ ﷺ !  
أَنَا قَوْمٌ مِنْ أَهْلِ الْبَادِيَةِ فَعَلِمْنَا شَيْئًا يَنْفَعُنَا اللَّهُ بِهِ فَقَالَ (( لَا تَحْقِرَنَّ مِنَ الْمَعْرُوفِ شَيْئًا  
وَلَوْ أَنْ تَفْرُغَ مِنْ ذَلُوكَ فِي إِنْاءِ الْمُسْتَسْقَى وَلَوْ أَنْ تُكَلِّمَ أَخَاكَ وَوَجْهَكَ إِلَيْهِ  
مُبْسِطٌ وَإِيَّاكَ وَاسْبَالِ الْأَزَارِ فَإِنَّهُ مِنَ الْمُخِيلَةِ وَلَا يُحِبُّهَا اللَّهُ )) . رَوَاهُ ابْنُ حَبَّانٍ صَحِيحٌ

حضرت ابو جریٰ ہجیمی رضی اللہ عنہ کہتے ہیں میں رسول اللہ ﷺ کی خدمت میں حاضر ہوا اور عرض کی ”یا رسول اللہ ﷺ ! ہم دیہاتی لوگ ہیں ہمیں کچھ ایسی باتیں سکھلائیں جن سے اللہ تعالیٰ ہمیں فائدہ پہنچائیں“ آپ ﷺ نے ارشاد فرمایا ”کسی نیکی کو حقیر نہ سمجھ، خواہ وہ اپنے ڈول سے کسی پیاسے آدمی کے برتن میں پانی انڈیلنا ہی ہو، خواہ اپنے بھائی سے مسکراتے ہوئے چہرے کے ساتھ بات کرنا ہو اور ازار ٹخنوں سے نیچے لٹکانے سے بچ کیونکہ یہی تکبر ہے اور اسے اللہ پسند نہیں فرماتا۔“ اسے ابن حبان نے روایت کیا ہے۔



## بَيَانُ الْبُرْدِ

### چادر کا بیان

**مسئلہ 180** چادر کا استعمال آپ ﷺ کے معمول مبارک میں شامل تھا۔

عَنْ أَنَسٍ رَضِيَ اللَّهُ عَنْهُ قَالَ: لَمَّا وَلَدَتْ أُمُّ سَلِيمٍ رَضِيَ اللَّهُ عَنْهَا قَالَتْ لِي يَا أَنَسُ! انْظُرْ هَذَا الْغُلَامَ فَلَا يُصَيِّنُ شَيْئًا حَتَّى تَغْدُوا بِهِ إِلَى النَّبِيِّ ﷺ يُحَنِّكُهُ فَعَدَوْتُ بِهِ فَإِذَا هُوَ فِي حَائِطٍ وَعَلَيْهِ خَمِيصَةٌ حُرَيْثِيَّةٌ وَهُوَ يَسْمُ الظُّهْرَ الَّذِي قَدِمَ عَلَيْهِ فِي الْفَتْحِ. رَوَاهُ الْبُخَارِيُّ ①

حضرت انس رضی اللہ عنہ کہتے ہیں جب ام سلیم رضی اللہ عنہا کے ہاں بچہ پیدا ہوا تو انہوں نے مجھ سے کہا ”انس! اس بچہ کا ذرا دھیان رکھنا، کل تک اس کے پیٹ میں کوئی چیز جانے نہ پائے تاکہ نبی اکرم ﷺ کوئی میٹھی چیز اس کے منہ میں دیں“ اگلے روز میں بچے کو نبی اکرم ﷺ کے پاس لے گیا۔ آپ ﷺ ایک باغ میں تھے اور حشری چادر اوڑھے ہوئے تھے اور فتح مکہ سے آئے ہوئے اونٹوں کو داغ رہے تھے۔ اسے بخاری نے روایت کیا ہے۔

عَنْ عَائِشَةَ رَضِيَ اللَّهُ عَنْهَا قَالَتْ فَبَيْنَمَا نَحْنُ يَوْمًا جُلُوسٌ فِي بَيْتِنَا فِي نَحْرِ الظُّهَيْرَةِ قَالَ: قَائِلٌ لِأَبِي بَكْرٍ رَضِيَ اللَّهُ عَنْهُ هَذَا رَسُولُ اللَّهِ ﷺ مُقْبِلًا مُتَقَنِّعًا فِي سَاعَةِ لَمْ يَكُنْ يَاتِينَا فِيهَا. رَوَاهُ الْبُخَارِيُّ ②

حضرت عائشہ رضی اللہ عنہا سے روایت ہے کہ ایک روز ہم لوگ عین دوپہر کے وقت اپنے گھر میں بیٹھے تھے کسی نے ابو بکر رضی اللہ عنہ سے کہا ”یہ تو رسول اللہ ﷺ تشریف لا رہے ہیں، ایسے وقت جب آپ ﷺ کبھی تشریف نہیں لائے۔“ آپ ﷺ تشریف لا رہے تھے اور آپ ﷺ نے اپنا سر مبارک چادر سے چھپا رکھا

① کتاب اللباس ، باب الخميصة السوداء

② کتاب اللباس ، باب التقنع

تھا۔ اسے بخاری نے روایت کیا ہے۔

عَنْ عَائِشَةَ رَضِيَ اللَّهُ عَنْهَا وَ عَبْدِ اللَّهِ بْنِ عَبَّاسٍ رَضِيَ اللَّهُ عَنْهُمَا قَالَا : لَمَّا نَزَلَ بِرَسُولِ اللَّهِ ﷺ طَفِيقٌ يَطْرُحُ خَمِيصَةً لَهُ عَلَى وَجْهِهِ فَإِذَا اغْتَمَّ كَشَفَهَا عَنْ وَجْهِهِ ، فَقَالَ وَ هُوَ كَذَلِكَ (( لَعْنَةُ اللَّهِ عَلَى الْيَهُودِ وَالنَّصَارَى ، اتَّخَذُوا قُبُورَ أَنْبِيَائِهِمْ مَسَاجِدَ )) . رَوَاهُ الْبُخَارِيُّ ①

حضرت عائشہ رضی اللہ عنہا اور حضرت عبد اللہ بن عباس رضی اللہ عنہما سے روایت ہے کہ جب رسول اللہ ﷺ کی بیماری میں شدت آگئی تو آپ ﷺ اپنی چادر چہرہ مبارک پر ڈال لیتے، جب جی گھبرانے لگتا تو چادر مبارک چہرے سے ہٹا لیتے اسی کیفیت میں آپ ﷺ نے یہ بات ارشاد فرمائی ”اللہ کی لعنت ہو یہود و نصاریٰ پر، انہوں نے اپنے انبیاء کی قبروں کو مسجد بنالیا۔“ اسے بخاری نے روایت کیا ہے۔

عَنْ أَبِي هُرَيْرَةَ ؓ قَالَ : فَرَدَّ رَسُولُ اللَّهِ ﷺ رِيْطَةً كَانَتْ عَلَيْهِ عَلَى أَنْفِهِ هَكَذَا . رَوَاهُ مُسْلِمٌ ②

حضرت ابو ہریرہ رضی اللہ عنہ کہتے ہیں (کافر کی روح کی بدبو کا ذکر فرماتے ہوئے) رسول اللہ ﷺ نے اپنی باریک چادر ناک مبارک پر رکھی (حضرت ابو ہریرہ رضی اللہ عنہ نے اپنی چادر ناک پر رکھ کر بتایا کہ) نبی اکرم ﷺ نے یوں اپنی چادر اپنی ناک پر رکھی تھی۔ اسے مسلم نے روایت کیا ہے۔

**مسئلہ 181** آپ ﷺ کی چادر مبارک سفید رنگ کی تھی۔

عَنْ أَبِي ذَرٍّ ؓ قَالَ : أَتَيْتُ النَّبِيَّ ﷺ وَ عَلَيْهِ ثَوْبٌ أَبْيَضٌ وَهُوَ نَائِمٌ ، ثُمَّ أَتَيْتُهُ وَقَدْ اسْتَيْقَظَ ، فَقَالَ (( مَا مِنْ عَبْدٍ قَالَ لَا إِلَهَ إِلَّا اللَّهُ ثُمَّ مَاتَ عَلَى ذَلِكَ إِلَّا دَخَلَ الْجَنَّةَ )) . رَوَاهُ الْبُخَارِيُّ ③

حضرت ابو ذر رضی اللہ عنہ کہتے ہیں میں نبی اکرم ﷺ کی خدمت میں حاضر ہوا، آپ ﷺ سو رہے تھے اور آپ ﷺ کے اوپر سفید رنگ کی چادر تھی، میں دوبارہ حاضر ہوا تو آپ ﷺ جاگ رہے تھے۔

① کتاب اللباس ، باب الاكسيه والخمائن

② کتاب اللباس والزينة ، باب التواضع في اللباس

③ کتاب اللباس ، باب الثياب البيض



آپ ﷺ نے فرمایا ”جو شخص لَا إِلَهَ إِلَّا اللَّهُ کا اقرار کرے اور اسی عقیدے پر مرے اسے اللہ تعالیٰ جنت میں داخل فرمائے گا۔“ اسے بخاری نے روایت کیا ہے۔

**مسئلہ 182** آپ ﷺ نے سبز رنگ کی چادر بھی استعمال فرمائی۔

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ : كَانَ أَحَبُّ الثِّيَابِ إِلَى النَّبِيِّ ﷺ أَنْ يَلْبَسَهَا الْحَبْرَةُ. رَوَاهُ الْبُخَارِيُّ ①

حضرت انس بن مالک رضی اللہ عنہ کہتے ہیں نبی اکرم ﷺ کو کپڑوں میں سے سبز چادر پہننا زیادہ پسند تھی۔ اسے بخاری نے روایت کیا ہے۔

عَنْ أَبِي رَمَثَةَ رَضِيَ اللَّهُ عَنْهُ إِنَّهُ طَلَفْتُ مَعَ أَبِي نَحْوِ النَّبِيِّ ﷺ فَرَأَيْتُ عَلَيْهِ بُرْدَيْنِ أَحْضَرَيْنِ. رَوَاهُ أَبُو دَاوُدَ ② (صحیح)

حضرت ابو رمثہ رضی اللہ عنہ کہتے ہیں میں اپنے والد کے ساتھ نبی اکرم ﷺ کی خدمت میں حاضر ہوا تو آپ ﷺ پر دو سبز رنگ کی چادریں دیکھیں۔ اسے ابو داؤد نے روایت کیا ہے۔

**مسئلہ 183** موٹے حاشیہ کی یمنی چادر بھی آپ ﷺ نے استعمال فرمائی۔

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ : كُنْتُ أَمْشِي مَعَ رَسُولِ اللَّهِ ﷺ وَعَلَيْهِ بُرْدٌ نَجْرَانِيٌّ غَلِيظُ الْحَاشِيَةِ. رَوَاهُ الْبُخَارِيُّ ③

حضرت انس بن مالک رضی اللہ عنہ فرماتے ہیں میں (ایک سفر میں) رسول اللہ ﷺ کے ساتھ تھا اور آپ ﷺ نے اپنے اوپر موٹے حاشیہ والی نجرانی چادر اوڑھ رکھی تھی۔ اسے بخاری نے روایت کیا ہے۔

**مسئلہ 184** سردیوں میں آپ ﷺ نے اونی چادر بھی استعمال فرمائی۔

عَنْ عَائِشَةَ رَضِيَ اللَّهُ عَنْهَا قَالَتْ : خَرَجَ رَسُولُ اللَّهِ ﷺ وَعَلَيْهِ مِرْطٌ مُرَحَّلٌ مِنْ شَعْرِ أَسْوَدَ. رَوَاهُ أَبُو دَاوُدَ ④ (صحیح)

① کتاب اللباس ، باب البرود والحبر والشملة

② کتاب اللباس ، باب فی الخضرة (3430/2)

③ کتاب اللباس ، باب البرد والحبر والشملة

④ کتاب اللباس ، باب فی لبس الصوف والشعر (3402/2)

حضرت عائشہ رضی اللہ عنہا فرماتی ہیں کہ نبی اکرم ﷺ گھر سے باہر تشریف لائے تو آپ ﷺ کے اوپر کجاوہ کی مانند نقش و نگار والی کالے بالوں سے بنی ہوئی چادر تھی۔ اسے ابو داؤد نے روایت کیا ہے۔

**مسئلہ 185** خطبہ منی کے وقت آپ ﷺ سرخ چادر اوڑھے ہوئے تھے۔

عَنْ عَامِرٍ رَضِيَ اللَّهُ عَنْهُ قَالَ: رَأَيْتُ رَسُولَ اللَّهِ ﷺ بِمَنَى يَخْطُبُ عَلَى بَغْلَةٍ وَعَلَيْهِ بُرْدٌ أَحْمَرُ وَعَلَيَّْ أَمَامَهُ يُعْبَرُ عَنْهُ. رَوَاهُ أَبُو دَاوُدَ ①

حضرت عامر رضی اللہ عنہ کہتے ہیں میں نے رسول اللہ ﷺ کو منی میں خچر پر بیٹھ کر خطبہ ارشاد فرماتے ہوئے سنا، آپ ﷺ سرخ چادر اوڑھے ہوئے تھے اور حضرت علی رضی اللہ عنہ آپ ﷺ کے آگے کھڑے تھے، جو بات آپ ﷺ ارشاد فرماتے حضرت علی رضی اللہ عنہ اونچی آواز سے لوگوں تک پہنچاتے۔ اسے ابو داؤد نے روایت کیا ہے۔

**مسئلہ 186** سردیوں میں آپ ﷺ نے سیاہ بالوں کا کبیل استعمال فرمایا۔

عَنْ عَائِشَةَ رَضِيَ اللَّهُ عَنْهَا قَالَتْ: خَرَجَ النَّبِيُّ ﷺ ذَاتَ غَدَاةٍ وَعَلَيْهِ مِرْطٌ مَرْحَلٌ مِنْ شَعْرِ أَسْوَدَ. رَوَاهُ مُسْلِمٌ ②

حضرت عائشہ رضی اللہ عنہا فرماتی ہیں کہ ایک روز آپ ﷺ سیاہ بالوں والا کبیل اوڑھ کر باہر تشریف لے گئے اس کبیل پر اونٹ کے پالان کی تصویریں (بے جان) بنی ہوئی تھیں۔ اسے مسلم نے روایت کیا ہے۔



① کتاب اللباس، باب فی الرخصة (3434/2)

② کتاب اللباس والزينة، باب التواضع فی اللباس

## بَيَانُ الْعِمَامَةِ

### گپڑی کا بیان

**مسئلہ 187** عہد نبوی ﷺ میں گپڑی یا ٹوپی پہننے کا عام رواج تھا۔

عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا أَنَّ رَجُلًا قَالَ: يَا رَسُولَ اللَّهِ ﷺ! مَا يَلْبَسُ الْمُحْرِمُ مِنَ الثِّيَابِ؟ قَالَ: رَسُولُ اللَّهِ ﷺ ((لَا تَلْبَسُوا الْقُمُصَ وَلَا الْعَمَائِمَ وَلَا السَّرَاوِيلَ وَلَا الْبُرَانِسَ وَلَا الْخِفَافَ)). رَوَاهُ الْبُخَارِيُّ ①

حضرت عبد اللہ بن عمر رضی اللہ عنہما سے روایت ہے کہ ایک آدمی نے عرض کی ”یا رسول اللہ ﷺ! محرم کون سا لباس پہنے؟“ آپ ﷺ نے فرمایا ”قمیص، گپڑی، پانجامہ، ٹوپی اور موزے نہ پہنے۔“ اسے بخاری نے روایت کیا ہے۔

عَنْ نَافِعٍ رَضِيَ اللَّهُ عَنْهُ قَالَ: كَانَ ابْنُ عُمَرَ رَضِيَ اللَّهُ عَنْهُمَا يَسْدِلُ عِمَامَتَهُ بَيْنَ كَتِفَيْهِ، قَالَ: عَبْدُ اللَّهِ ﷺ رَأَيْتُ الْقَاسِمَ وَسَلِيمًا رَضِيَ اللَّهُ عَنْهُمَا يَفْعَلَانِ ذَلِكَ. رَوَاهُ التِّرْمِذِيُّ ②

حضرت نافع رضی اللہ عنہ کہتے ہیں حضرت عبد اللہ بن عمر رضی اللہ عنہما اپنی گپڑی کا شملہ دونوں کندھوں کے درمیان (پچھلی جانب) لٹکا لیتے۔ حضرت عبید اللہ رضی اللہ عنہ فرماتے ہیں میں نے قاسم اور سالم رضی اللہ عنہما کو دیکھا وہ بھی اپنی گپڑی اسی طرح باندھتے تھے۔ اسے ترمذی نے روایت کیا ہے۔

**مسئلہ 188** روزمرہ زندگی میں ٹوپی یا گپڑی آپ ﷺ کے لباس مبارک کا حصہ تھی۔

عَنْ جَعْفَرِ بْنِ عَمْرٍو عَنْ أَبِيهِ ﷺ قَالَ: رَأَيْتُ النَّبِيَّ ﷺ يَمْسَحُ عَلَى عِمَامَتِهِ

① کتاب اللباس، باب البرانس

② کتاب اللباس، باب سدل العمامة بين الكتفين (1419/2)

وَحُفَّيْهِ. رَوَاهُ الْبُخَارِيُّ ①

حضرت جعفر بن عمرو رضی اللہ عنہ اپنے باپ سے روایت کرتے ہیں کہ انہوں نے کہا، میں نے نبی اکرم ﷺ کو گہڑی اور موزوں پر مسح کرتے دیکھا ہے۔ اسے بخاری نے روایت کیا ہے۔

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ أَنَّ النَّبِيَّ ﷺ دَخَلَ يَوْمَ فَتْحِ مَكَّةَ وَعَلَيْهِ عِمَامَةٌ سَوْدَاءُ.

رَوَاهُ مُسْلِمٌ ②

حضرت جابر بن عبد اللہ رضی اللہ عنہ سے روایت ہے کہ نبی اکرم ﷺ فتح مکہ کے روز جب مکہ میں داخل ہوئے تو آپ ﷺ کے سرمبارک پر سیاہ گہڑی تھی۔ اسے مسلم نے روایت کیا ہے۔

عَنْ عَمْرِو بْنِ حُرَيْثٍ رَضِيَ اللَّهُ عَنْهُ عَنْ أَبِيهِ أَنَّ رَسُولَ اللَّهِ ﷺ خَطَبَ النَّاسَ وَعَلَيْهِ عِمَامَةٌ

سَوْدَاءُ. رَوَاهُ مُسْلِمٌ ③

حضرت عمرو بن حرث رضی اللہ عنہ اپنے باپ سے روایت کرتے ہیں کہ رسول اللہ ﷺ نے لوگوں کو خطبہ ارشاد فرمایا اور آپ ﷺ کے سرمبارک پر سیاہ گہڑی تھی۔ اسے مسلم نے روایت کیا ہے۔

عَنِ الْمُغِيرَةِ رَضِيَ اللَّهُ عَنْهُ عَنْ أَبِيهِ أَنَّ نَبِيَّ اللَّهِ ﷺ مَسَحَ عَلَى الْخُفَّيْنِ وَمُقَدِّمِ رَأْسِهِ، وَعَلَى

عِمَامَتِهِ. رَوَاهُ مُسْلِمٌ ④

حضرت مغیرہ رضی اللہ عنہ اپنے باپ سے روایت کرتے ہیں کہ نبی اکرم ﷺ نے موزوں پر، پیشانی پر اور گہڑی پر مسح کیا۔ اسے مسلم نے روایت کیا ہے۔

عَنْ بِلَالٍ : أَنَّ رَسُولَ اللَّهِ ﷺ مَسَحَ عَلَى الْخُفَّيْنِ وَالْجِمَارِ. رَوَاهُ مُسْلِمٌ ⑤

حضرت بلال رضی اللہ عنہ سے روایت ہے کہ رسول اللہ ﷺ نے موزوں اور گہڑی پر مسح کیا۔ اسے مسلم

نے روایت کیا ہے۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ: خَرَجَ رَسُولُ اللَّهِ ﷺ وَعَلَيْهِ مِلْحَفَةٌ مُتَعَطِّفًا

① کتاب الوضوء ، باب المسح على الخفين

② کتاب الحج ، باب جواز دخول مكة بغير احرام

③ کتاب الحج ، باب جواز دخول مكة بغير احرام

④ کتاب الطهارة ، باب المسح على الناصية والعمامة

⑤ کتاب الطهارة ، باب المسح على الناصية والعمامة

بِهَا عَلَى مَنْكِبَيْهِ وَعَلَيْهِ عَصَابَةٌ دَسْمَاءُ. رَوَاهُ الْبُخَارِيُّ ❶

حضرت عبداللہ بن عباس رضی اللہ عنہما کہتے ہیں رسول اللہ ﷺ (گھر سے) باہر تشریف لائے تو آپ ﷺ نے دونوں کندھوں پر ایک چادر لیٹی ہوئی تھی اور سر مبارک پر خوشبودار کپڑے کی پگڑی تھی۔ اسے بخاری نے روایت کیا ہے۔

عَنْ زَيْدِ يَعْنِي ابْنَ أَسْلَمَ ۖ أَنَّ ابْنَ عَمَرَ رَضِيَ اللَّهُ عَنْهُمَا كَانَ يَصْبِغُ لِحْيَتَهُ بِالْصُّفْرَةِ حَتَّى تَمْتَلِيءَ ثِيَابُهُ مِنَ الصُّفْرَةِ ، فَقِيلَ لَهُ : لِمَ تَصْبِغُ بِالْصُّفْرَةِ ؟ فَقَالَ : إِنِّي رَأَيْتُ رَسُولَ اللَّهِ ﷺ يَصْبِغُ بِهَا ، وَلَمْ يَكُنْ شَيْءٌ أَحَبَّ إِلَيْهِ مِنْهَا ، وَقَدْ كَانَ يَصْبِغُ بِهَا ثِيَابَهُ كُلَّهَا حَتَّى عَمَامَتَهُ. رَوَاهُ أَبُو دَاوُدَ ❷ (صحیح)

حضرت زید بن اسلم رضی اللہ عنہ سے روایت ہے کہ حضرت عبداللہ بن عمر رضی اللہ عنہما اپنی داڑھی صفرہ سے زرد کر لیتے یہاں تک کہ ان کے کپڑے زردی سے بھر جاتے۔ ان سے پوچھا گیا ”آپ داڑھی کو زرد کیوں کرتے ہیں؟“ فرمانے لگے ”میں نے رسول اللہ ﷺ کو یہ رنگ استعمال کرتے ہوئے دیکھا ہے آپ ﷺ کو اس سے زیادہ محبوب کوئی دوسری چیز نہ تھی، آپ ﷺ اپنے سارے کپڑے اس سے رنگ لیتے حتیٰ کہ اپنی پگڑی بھی۔“ اسے ابوداؤد نے روایت کیا ہے۔

عَنْ عُمَرُو بْنِ حُرَيْثٍ ۖ قَالَ : رَأَيْتُ عَلَى النَّبِيِّ ﷺ عِمَامَةً حُرْقَانِيَّةً. رَوَاهُ النَّسَائِيُّ ❸ (صحیح)

حضرت عمرو بن حریث رضی اللہ عنہ فرماتے ہیں میں نے نبی اکرم ﷺ کو سیاہ پگڑی باندھے ہوئے دیکھا ہے۔ اسے نسائی نے روایت کیا ہے۔

**مسئلہ 189** رسول اکرم ﷺ اپنے عمامہ مبارک کا شملہ دونوں کندھوں کے درمیان پچھلی جانب لٹکا لیتے۔

عَنْ عُمَرُو بْنِ حُرَيْثٍ ۖ عَنْ أَبِيهِ كَانِي أَنْظُرُ إِلَى رَسُولِ اللَّهِ ﷺ وَعَلَيْهِ عِمَامَةٌ

❶ کتاب المناقب ، باب مناقب الانصار

❷ کتاب اللباس ، باب فی المصبوغ بالصفرة (3429/2)

❸ کتاب الزينة ، باب لبس العمائم الحرقانية (4936/3)

سَوَدَاءٌ قَدْ أَرَخَى طَرَفَيْهَا بَيْنَ كَتِفَيْهِ. رَوَاهُ ابْنُ مَاجَةَ<sup>①</sup>  
 حضرت عمرو بن حریث رضی اللہ عنہ اپنے باپ سے روایت کرتے ہیں کہ میں نبی اکرم ﷺ کو گویا دیکھ رہا  
 ہوں آپ ﷺ سیاہ عمامہ باندھے ہیں اور اس کا شملہ (پچھلی جانب) دونوں کندھوں کے درمیان لٹکا رکھا  
 ہے۔ اسے ابن ماجہ نے روایت کیا ہے۔

عَنِ ابْنِ عُمَرَ رَضِيَ اللَّهُ عَنْهُمَا قَالَ : كَانَ النَّبِيُّ ﷺ إِذَا اعْتَمَّ سَدَلَ عِمَامَتِهِ بَيْنَ  
 كَتِفَيْهِ. رَوَاهُ التِّرْمِذِيُّ<sup>②</sup>  
 (صحیح)

حضرت عبداللہ بن عمر رضی اللہ عنہما فرماتے ہیں جب نبی اکرم ﷺ پگڑی باندھتے تو اس کا ایک حصہ (یعنی  
 شملہ) اپنے دونوں کندھوں کے درمیان (پچھلی جانب) لٹکا لیتے۔ اسے ترمذی نے روایت کیا ہے۔  
**مسئلہ 190** پگڑی کا شملہ غیر معمولی طور پر اونچا کرنا یا پیچھے غیر معمولی لٹکانا بھی تکبر  
 کی علامت ہے قیامت کے روز اللہ تعالیٰ ایسے شخص کی طرف نظر کرم  
 نہیں فرمائیں گے۔

عَنِ ابْنِ عُمَرَ رَضِيَ اللَّهُ عَنْهُمَا قَالَ : قَالَ رَسُولُ اللَّهِ ﷺ ((الْإِسْبَالُ فِي الْأَزَارِ وَ  
 الْقِمِصِّ وَالْعِمَامَةِ ، مَنْ جَرَّ مِنْهَا شَيْئًا خِيَلَاءَ لَا يَنْظُرُ اللَّهُ إِلَيْهِ يَوْمَ الْقِيَمَةِ)). رَوَاهُ  
 النَّسَائِيُّ<sup>③</sup>  
 (صحیح)

حضرت عبداللہ بن عمر رضی اللہ عنہما کہتے ہیں رسول اللہ ﷺ نے فرمایا ”تین کپڑوں کو لٹکایا جاتا ہے تہبند،  
 قمیص اور پگڑی۔ جس نے تکبر سے ان میں سے کسی کپڑے کو لمبا لٹکایا اللہ تعالیٰ قیامت کے روز اس پر نظر کرم  
 نہیں فرمائیں گے۔“ اسے نسائی نے روایت کیا ہے۔

① کتاب اللباس ، باب ارخاء العمامة بين الكتفين (2888/2)

② کتاب اللباس ، باب سدل العمامة بين الكتفين (1419/2)

③ کتاب الزينة ، باب اسبال الازار (4927/3)



## بَيَانُ اللَّحْيَةِ

### داڑھی کا بیان

**مسئلہ 191** داڑھی بڑھانا اور مونچھیں کترانا انبیاء کا طریقہ ہے۔

عَنْ عَائِشَةَ رَضِيَ اللَّهُ عَنْهَا أَنَّ النَّبِيَّ ﷺ قَالَ ((عَشْرٌ مِنَ الْفِطْرَةِ: قَصُّ الشَّارِبِ، وَاعْفَاءُ اللَّحْيَةِ، وَالسَّوَاكُ وَالْإِسْتِشْقَاءُ وَقَصُّ الْأَظْفَارِ وَغَسْلُ الْبُرَاجِمِ وَتَنْفُ الْإِبْطِ وَحَلْقُ الْعَانَةِ وَانْتِقَاصُ الْمَاءِ)) قَالَ مُصْعَبٌ ﷺ: وَنَسِيتُ الْعَاشِرَةَ إِلَّا أَنْ تَكُونُ الْمُضْمَضَةُ. رَوَاهُ التِّرْمِذِيُّ ①

(حسن)

حضرت عائشہ رضی اللہ عنہا سے روایت ہے کہ نبی اکرم ﷺ نے فرمایا ”دس باتیں فطرت سے ہیں۔ ① مونچھیں کترانا ② داڑھی بڑھانا ③ مسواک کرنا ④ ناک میں پانی ڈالنا ⑤ ناخن کاٹنا ⑥ انگلیوں کی پشت صاف کرنا ⑦ بغل کے بال صاف کرنا ⑧ زیر ناف بال مونڈنا ⑨ پانی سے استنجا کرنا“ (حدیث کے راوی) حضرت مصعب رضی اللہ عنہ کہتے ہیں ”دسویں بات میں بھول گیا ہوں ممکن ہے وہ کلی کرنا ہو۔“ اسے ترمذی نے روایت کیا ہے۔

**مسئلہ 192** داڑھی بڑھانا اور مونچھیں کترانا واجب ہے۔

**مسئلہ 193** مونچھیں کترانا یا مونڈنا دونوں طرح درست ہے۔

عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا أَنَّ رَسُولَ اللَّهِ ﷺ أَمَرَ بِاخْفَاءِ الشَّوَارِبِ وَاعْفَاءِ اللَّحْيَةِ. رَوَاهُ أَبُو دَاوُدَ ②

(صحیح)

حضرت عبد اللہ بن عمر رضی اللہ عنہما کہتے ہیں رسول اللہ ﷺ نے مونچھیں کتروانے یا مونڈنے اور داڑھی چھوڑنے کا حکم دیا ہے۔ اسے ابوداؤد نے روایت کیا ہے۔

وضاحت : ① خف کے مفہوم میں کترانا اور منڈنا دونوں شامل ہیں (المنجد)۔ ② یاد رہے اہل علم کے نزدیک رخساروں کے بال بھی

① ابواب الادب عن رسول اللہ ﷺ ، باب ما جاء في تقليم الاظفار (2214/2)

② کتاب الترجل ، باب في اخذ الشارب (3537/2)

داڑھی میں شامل ہیں لہذا انہیں مونڈنا جائز نہیں البتہ گردن کے بال داڑھی میں شامل نہیں انہیں منڈانے میں کوئی حرج نہیں (ملاحظہ ہو فتاویٰ ثنائیہ مدنیہ، جلد اول، صفحہ نمبر 782)۔ ③ اہل علم کے نزدیک جسم کے دیگر حصوں مثلاً سینہ، کمر، ناک، کپٹی، بازو یا ناگوں سے بال کا نایا مونڈنا جائز ہے۔ واللہ اعلم بالصواب۔

**مسئلہ 194** داڑھی مونڈنا اور مونچھیں بڑھانا مشرکین اور مجوس کا طریقہ ہے، مسلمانوں کو ان کی مشابہت اختیار نہ کرنے کا حکم ہے۔

عَنِ ابْنِ عُمَرَ رَضِيَ اللَّهُ عَنْهُمَا قَالَ ذُكِرَ لِرَسُولِ اللَّهِ ﷺ الْمَجُوسُ فَقَالَ ((إِنَّهُمْ يُؤَفُّونَ سِبَالَهُمْ وَيَخْلُقُونَ لِحَاهُمْ فَخَالِفُوهُمْ)) فَكَانَ ابْنُ عُمَرَ يُحْزُ سِبَالَهُ كَمَا تُحْزُ الشَّاةُ أَوِ الْبَعِيرُ. رَوَاهُ ابْنُ حِبَّانَ ① (حسن)

حضرت عبداللہ بن عمر رضی اللہ عنہما کہتے ہیں رسول اللہ ﷺ کے سامنے مجوس (آتش پرست) کا ذکر کیا گیا تو آپ ﷺ نے ارشاد فرمایا ”یہ لوگ مونچھیں بڑھاتے ہیں اور داڑھیاں منڈاتے ہیں، ان کی مخالفت کیا کرو۔“ عبداللہ بن عمر رضی اللہ عنہما اپنی مونچھیں اس طرح کاٹتے جس طرح بکری یا اونٹ کی اون (اچھی طرح) کاٹی جاتی ہے۔ اسے ابن حبان نے روایت کیا ہے۔

عَنِ ابْنِ عُمَرَ رَضِيَ اللَّهُ عَنْهُمَا عَنِ النَّبِيِّ ﷺ قَالَ ((خَالِفُوا الْمُشْرِكِينَ وَفَرُّوا لِلْحَيِّ وَآخَفُوا الشُّوَارِبَ)) رَوَاهُ الْبُخَارِيُّ ②

حضرت عبداللہ بن عمر رضی اللہ عنہما سے روایت ہے کہ نبی اکرم ﷺ نے ارشاد فرمایا ”مشرکین کی مخالفت کرو، داڑھی بڑھاؤ اور مونچھیں کتر آؤ۔“ اسے بخاری نے روایت کیا ہے۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ خُزُوا الشُّوَارِبَ وَارْخُوا اللَّحْيَ خَالِفُوا الْمَجُوسَ. رَوَاهُ مُسْلِمٌ ③

حضرت ابو ہریرہ رضی اللہ عنہ کہتے ہیں رسول اللہ ﷺ نے فرمایا ”مونچھیں کتر آؤ اور داڑھی بڑھاؤ اور مجوسیوں کی مخالفت کرو۔“ اسے مسلم نے روایت کیا ہے۔

**مسئلہ 195** داڑھی کترانا اور مونچھیں بڑھانا یہود و نصاریٰ کا طریقہ ہے لہذا مسلمانوں

① کتاب الزينة والتطيب، باب ذكر العلة التي من اجلها امر بهذا، تحقيق شعيب الارناؤوط (289/2) رقم

الحديث (5476)

③ كتاب الطهارة، باب خصال الفطرة

② كتاب اللباس، باب تقليم الاظفار

کو ان کی مشابہت اختیار کرنے سے آپ ﷺ نے منع فرمایا ہے۔

عَنْ أَبِي أُمَامَةَ رضی اللہ عنہ قَالَ : قُلْنَا يَا رَسُولَ اللَّهِ ﷺ ! إِنَّ أَهْلَ الْكِتَابِ يَقْضُونَ عَثَانِيَهُمْ وَيُوقِفُونُ سِبَالَهُمْ قَالَ : فَقَالَ النَّبِيُّ ﷺ ((قُضُوا سِبَالَكُمْ وَوَقِفُوا عَثَانِيَكُمْ وَخَالِفُوا أَهْلَ الْكِتَابِ)) . رَوَاهُ أَحْمَدُ ❶

حضرت ابو امامہ رضی اللہ عنہ کہتے ہیں ہم نے عرض کی ”یا رسول اللہ ﷺ! اہل کتاب (یعنی یہود و نصاریٰ) اپنی داڑھیاں چھوٹی کرتے ہیں اور مونچھیں بڑھاتے ہیں۔“ آپ ﷺ نے ارشاد فرمایا ”تم اپنی مونچھیں کتراؤ اور داڑھیاں بڑھاؤ اور اہل کتاب کی مخالفت کرو۔“ اسے احمد نے روایت کیا ہے۔

**مسئلہ 196** داڑھی منڈانے والوں کے لئے ”ویل“ ہے۔

عَنْ زَيْدِ بْنِ أَبِي حَبِيبٍ رضی اللہ عنہ فِي قِصَّةِ طَوِيلٍ ..... وَدَخَلَ عَلَى رَسُولِ اللَّهِ ﷺ وَقَدْ حَلَقَا لِحَاهُمَا وَأَغْفِيَا شَوَارِبَهُمَا فَكَرِهَ النَّظَرَ إِلَيْهِمَا وَقَالَ وَيْلُكُمَا مَنْ أَمَرَكُمَا بِهَذَا؟ قَالَا أَمَرَنَا رَبُّنَا ، يُعْنِيَانِ كِسْرَى ، فَقَالَ رَسُولُ اللَّهِ ﷺ ((وَلَكِنْ رَبِّي قَدْ أَمَرَنِي بِإِعْقَاءِ لِحْيَتِي وَقَصِّ شَارِبِي)) . ذَكَرَهُ ابْنُ كَثِيرٍ ❷

حضرت زید بن حبیب رضی اللہ عنہ (کسریٰ) کے نام دعوت نامہ ارسال کرنے کے واقعہ میں بیان کرتے ہیں کہ خسرو پرویز کے نمائندے رسول اللہ ﷺ کو گرفتار کرنے کے لئے مدینہ منورہ گئے (جب وہ دونوں رسول اللہ ﷺ کی خدمت میں حاضر ہوئے تو آپ ﷺ نے ان دونوں کی طرف دیکھا پسند نہ فرمایا کیونکہ دونوں نے اپنی داڑھیاں منڈا رکھی تھیں۔ آپ ﷺ نے ارشاد فرمایا ”تم دونوں کے لئے ویل ہے، کس نے تمہیں داڑھی منڈانے اور مونچھیں بڑھانے کا حکم دیا ہے؟“ دونوں نے جواب میں کہا ”ہمیں ہمارے رب یعنی کسریٰ نے حکم دے رکھا ہے۔“ رسول اکرم ﷺ نے ارشاد فرمایا ”میرے رب نے مجھے اپنی داڑھی بڑھانے اور مونچھیں کترانے کا حکم دیا ہے۔“ یہ واقعہ ابن کثیر نے بدایہ والنہایہ میں بیان کیا ہے۔

وضاحت : ”ویل“ جہنم کی ایک وادی کا نام ہے اور اس کا معنی ”ہلاکت اور بربادی“ ہے۔ دونوں اعتبار سے انجام ایک ہی ہے ”جہنم۔“

**مسئلہ 197** مونچھیں بڑھانے والا، ہم سے نہیں۔

عَنْ زَيْدِ بْنِ أَرْقَمَ ۖ أَنَّ رَسُولَ اللَّهِ ﷺ أَنَّهُ قَالَ ((مَنْ لَمْ يَأْخُذْ مِنْ شَارِبِهِ فَلَيْسَ مِنَّا)). رَوَاهُ التِّرْمِذِيُّ ① (صحیح)

حضرت زید بن ارقم رضی اللہ عنہ سے روایت ہے کہ رسول اللہ ﷺ نے فرمایا ”جو مونچھیں نہ کترائے وہ ہم میں سے نہیں۔“ اسے ترمذی نے روایت کیا ہے۔

**مسئلہ 198** داڑھی کو بل دے کر چھوٹا ظاہر کرنا بھی منع ہے۔

عَنْ رُوَيْفِعِ بْنِ ثَابِتٍ ۖ يَقُولُ أَنَّ النَّبِيَّ ﷺ قَالَ ((يَا رُوَيْفِعُ! لَعَلَّ الْحَيَاةَ سَطَطُولُ بِكَ بَعْدِي، فَأَخْبِرِ النَّاسَ أَنَّهُ مَنْ عَقَدَ لِحْيَتَهُ أَوْ تَقَلَّدَ وَتَرًا أَوْ اسْتَنْجَى بِرَجِيعِ دَابَّةٍ أَوْ عَظْمٍ، فَإِنَّ مُحَمَّدًا بِرِيءٌ مِنْهُ)). رَوَاهُ النَّسَائِيُّ ② (صحیح)

حضرت رویف بن ثابت رضی اللہ عنہ سے روایت ہے کہ نبی اکرم ﷺ نے فرمایا ”اے رویف! ممکن ہے میرے بعد تیری زندگی لمبی ہو لہذا لوگوں کو بتا دینا جس نے اپنی داڑھی کو گرہیں دیں (تاکہ چھوٹی نظر آئے) یا گھوڑے کے گلے میں دھاگہ باندھا (تاکہ نظر نہ لگے) یا کسی جانور کی لید یا ہڈی سے استنجا کیا، اس سے محمد ﷺ بیزار ہیں۔“ اسے نسائی نے روایت کیا ہے۔

**مسئلہ 199** جمعہ کے روز مونچھیں کترانا مستحب ہے۔

وضاحت: حدیث مسئلہ نمبر 202 کے تحت ملاحظہ فرمائیں۔

**مسئلہ 200** داڑھی کے بال چھوٹے کرنے کے بارے میں ایک موضوع حدیث۔

عَنْ عُمَرَوِ بْنِ شُعَيْبٍ عَنْ أَبِيهِ عَنْ جَدِّهِ أَنَّ النَّبِيَّ ﷺ كَانَ يَأْخُذُ مِنْ لِحْيَتِهِ مِنْ عَرَضِهَا وَطُولِهَا. رَوَاهُ التِّرْمِذِيُّ ③

حضرت عمر بن شعیب اپنے باپ سے اور وہ اپنے دادا سے روایت کرتے ہیں کہ نبی اکرم ﷺ اپنی ریش مبارک کے طول اور عرض سے بال چھوٹے فرمایا کرتے تھے۔ اسے ترمذی نے روایت کیا ہے۔

وضاحت: اس حدیث کو شیخ محمد ناصر الدین البانی رحمہ اللہ نے ضعیف سنن الترمذی میں موضوع کہا ہے۔ ملاحظہ ہو حدیث نمبر 525، صفحہ نمبر 331، مطبوعہ المکتب الاسلامی بیروت۔

① ابواب الادب عن رسول الله ﷺ، باب ما جاء في قص الشارب (2217/2)

② كتاب الزينة، باب عقد اللحية (4692/3)

③ ابواب الاستئذان والادب، باب ما جاء في الاخذ من اللحية

## بَيَانُ الْأَظْفَارِ

### ناخنوں کا بیان

**مَسْئَلہ 201** ناخن کا ٹنسانت ہے۔

عَنْ أَبِي هُرَيْرَةَ رضی اللہ عنہ سَمِعْتُ النَّبِيَّ ﷺ يَقُولُ ((الْفِطْرَةُ خَمْسٌ: الْخِثَانُ وَالْإِسْتِحْدَادُ وَقَصُّ الشَّارِبِ وَتَقْلِيمُ الْأَظْفَارِ وَتَنْفُ الْأَبَاطِ)). رَوَاهُ الْبُخَارِيُّ ①

حضرت ابو ہریرہ رضی اللہ عنہ سے روایت ہے کہ میں نے رسول اللہ ﷺ کو یہ فرماتے ہوئے سنا ہے کہ ”پانچ باتیں انسان کی فطرت میں ہیں ① ختنہ کروانا ② زیر ناف بال صاف کرنا ③ مونچھیں کترانا ④ ناخن کا ٹننا ⑤ بغل کے بال صاف کرنا۔“ اسے بخاری نے روایت کیا ہے۔

**مَسْئَلہ 202** جمعہ کے روز ناخن کاٹنے مستحب ہیں۔

عَنِ ابْنِ عُمَرَ رَضِيَ اللَّهُ عَنْهُمَا أَنَّهُ كَانَ يَقْلِمُ أَظْفَارَهُ وَيَقْصُ شَارِبَهُ فِي كُلِّ جُمُعَةٍ. ذَكَرَهُ فِي شَرْحِ السُّنَنِ ②

حضرت عبداللہ بن عمر رضی اللہ عنہما سے روایت ہے کہ وہ ہر جمعہ کو اپنے ناخن کاٹتے اور مونچھیں کتراتے۔ شرح السنۃ میں اس کا ذکر ہے۔

عَنْ مُعَاوِيَةَ بْنِ قُرَّةَ رضی اللہ عنہ كَانَ لِيْ عَمَّانٌ قَدْ شَهِدَا النَّبِيَّ ﷺ يَأْخُذَانِ مِنْ شَوَارِبِهِمَا وَأَظْفَارِهِمَا كُلَّ الْجُمُعَةِ. ذَكَرَهُ فِي شَرْحِ السُّنَنِ ③

حضرت معاویہ بن قرہ رضی اللہ عنہ سے روایت ہے کہ ان کے دو چچا جنہوں نے نبی اکرم ﷺ کا زمانہ پایا

① کتاب اللباس، باب تقليم الاظفار

② کتاب اللباس، باب التوقيت في تقليم الاظفار وقص الشارب (114/12)

③ کتاب اللباس، باب التوقيت في تقليم الاظفار فروقص الشارب (114/12)

وہ دونوں اپنی مونچھیں اور ناخن جمعہ کے روز کاٹتے تھے۔ شرح السنہ میں اس کا ذکر ہے۔

عَنْ إِبْرَاهِيمَ النَّخَعِيِّ رَحِمَهُ اللَّهُ أَنَّهُ كَانَ يَسْتَحِبُّ أَنْ يَأْخُذَ الرَّجُلُ مِنْ أَظْفَارِهِ يَوْمَ الْجُمُعَةِ. ذَكَرَهُ فِي شَرْحِ السُّنَّةِ ①

حضرت ابراہیم نخعی رحمہ اللہ (امام ابو حنیفہ رحمہ اللہ کے استاد) فرماتے ہیں کہ جمعہ کے روز آدمی کا ناخن کاٹنا مستحب ہے۔ شرح السنہ میں اس کا ذکر ہے۔

**مسئلہ 203** چالیس دن سے زیادہ ناخن بڑھانا منع ہیں۔

عَنْ أَنَسِ بْنِ مَالِكٍ رضی اللہ عنہ قَالَ: وَقَّتْ لَنَا فِي قِصْرِ السُّوَارِبِ وَتَقْلِيمِ الْأَظْفَارِ وَحَلْقِ الْعَانَةِ وَتَنْفِ الْإِبْطِ أَنْ لَا تَتْرُكَ أَكْثَرَ مِنْ أَرْبَعِينَ يَوْمًا. رَوَاهُ التِّرْمِذِيُّ ② (صحیح)

حضرت انس بن مالک رضی اللہ عنہ کہتے ہیں کہ ہمارے لئے مونچھیں کترانے، ناخن کاٹنے، سر منڈانے اور بغل کے بال صاف کرنے کی حد چالیس دن مقرر فرمائی گئی ہے کہ چالیس دن سے زیادہ نہ بڑھنے دیں۔ اسے ترمذی نے روایت کیا ہے۔



① کتاب اللباس، باب التوقيت في تقليم الاظفار فروق الشارب (114/12)

② ابواب الاستئذان، باب توقيت تقليم الاظفار (2216/2)



## بَيَانُ الْإِخْتَانِ

### ختنہ کا بیان

**مسئلہ 204** ختنہ کرنا منسنون ہے۔

وضاحت: حدیث مسئلہ نمبر 201 کے تحت ملاحظہ فرمائیں۔

**مسئلہ 205** سب سے پہلے حضرت ابراہیم علیہ السلام نے ختنہ کیا تھا۔

عَنْ سَعِيدِ بْنِ الْمُسَيَّبِ رضی اللہ عنہ أَنَّهُ قَالَ: كَانَ إِبْرَاهِيمُ عليه السلام أَوَّلَ النَّاسِ ضَيَّفَ الضَّيْفَ وَأَوَّلَ النَّاسِ إِخْتَنَّ وَأَوَّلَ النَّاسِ قَصَّ شَارِبَهُ وَأَوَّلَ النَّاسِ رَأَى الشَّيْبَ، فَقَالَ: يَا رَبِّ مَا هَذَا؟ فَقَالَ اللَّهُ تَبَارَكَ وَتَعَالَى: وَقَارِ يَا إِبْرَاهِيمُ! فَقَالَ: رَبِّ زِدْنِي وَقَارًا. رَوَاهُ مَالِكٌ<sup>①</sup>

حضرت سعید بن مسیب رضی اللہ عنہ کہتے ہیں کہ حضرت ابراہیم علیہ السلام نے سب سے پہلے مہمان کی ضیافت کی، سب سے پہلے ختنہ کیا، سب سے پہلے مونچھیں کتروائیں، سب سے پہلے سفید بال دیکھے اور عرض کی ”یا اللہ! یہ کیا ہے؟“ اللہ تعالیٰ نے ارشاد فرمایا ”یہ عزت اور وقار ہے۔“ حضرت ابراہیم علیہ السلام نے فرمایا ”میرے رب! میری عزت اور وقار میں اضافہ فرما۔“ اسے مالک نے روایت کیا ہے۔



## بَيَانُ الشَّعْرِ بالوں کا بیان

**مَسْئَلہ 206** سر کے بال کانوں اور کندھوں کے درمیان تک رکھنے مستحب ہیں۔

عَنْ قَتَادَةَ رَضِيَ اللَّهُ عَنْهُ قَالَ : سَأَلْتُ أَنَسَ بْنَ مَالِكٍ رَضِيَ اللَّهُ عَنْهُ عَنْ شَعْرِ رَسُولِ اللَّهِ ﷺ فَقَالَ : كَانَ شَعْرُ رَسُولِ اللَّهِ ﷺ رَجُلًا ، لَيْسَ بِالسَّبِطِ وَلَا الْجَعْدِ ، بَيْنَ أُذُنَيْهِ وَعَاتِقِهِ . رَوَاهُ الْبُخَارِيُّ ①

حضرت قتادہ رضی اللہ عنہ کہتے ہیں میں نے حضرت انس بن مالک رضی اللہ عنہ سے رسول اللہ ﷺ کے بالوں کے بارے میں پوچھا تو حضرت انس رضی اللہ عنہ نے بتایا ”رسول اللہ ﷺ کے بال نہ تو بالکل سیدھے تھے نہ مکمل طور پر گھنگھریالے (بلکہ ذرا خم لئے ہوئے) اور (لبائی میں) آپ ﷺ کے کانوں اور کندھوں کے درمیان تک تھے۔“ اسے بخاری نے روایت کیا ہے۔

عَنْ أَنَسٍ رَضِيَ اللَّهُ عَنْهُ قَالَ : كَانَ شَعْرُ رَسُولِ اللَّهِ ﷺ إِلَى شَحْمَةِ أُذُنَيْهِ . رَوَاهُ أَبُو دَاوُدَ ②

(صحیح)

حضرت انس رضی اللہ عنہ کہتے ہیں رسول اللہ ﷺ کے بال کانوں کی لو تک تھے۔ اسے ابوداؤد نے روایت کیا ہے۔

**مَسْئَلہ 207** سر کے بالوں کی مانگ درمیان سے نکالنی مستحب ہے۔

عَنْ عَائِشَةَ رَضِيَ اللَّهُ عَنْهَا قَالَتْ : كُنْتُ إِذَا أَرَدْتُ أَنْ أَفْرِقَ رَأْسَ رَسُولِ اللَّهِ ﷺ صَدَعْتُ الْفَرْقَ مِنْ يَافُوخِهِ وَأُرْسِلُ نَاصِيَتَهُ بَيْنَ عَيْنَيْهِ . رَوَاهُ أَبُو دَاوُدَ ③

(حسن)

حضرت عائشہ رضی اللہ عنہا فرماتی ہیں کہ میں رسول اللہ ﷺ کے بالوں کی مانگ نکالنا چاہتی تو سر مبارک

① کتاب اللباس ، باب الجعد

② کتاب الترجل ، باب ما جاء في الشعر (3524/2)

③ کتاب الترجل ، باب ما جاء في الفرق (3529/2)

کے درمیان سے نکالتی، دونوں آنکھوں کے درمیان سے، آدھے بال ادھر، آدھے بال ادھر۔ اسے ابو داؤد نے روایت کیا ہے۔

### مَسْئَلَةٌ 208 بالوں میں تیل لگانا مستحب ہے۔

عَنْ جَابِرِ بْنِ سَمُرَةَ رضی اللہ عنہ سُئِلَ عَنْ شَيْبِ رَسُولِ اللَّهِ ﷺ قَالَ : كَانَ إِذَا إِذْهَنَ رَأْسَهُ لَمْ يَرِ مِنْهُ ، وَإِذَا لَمْ يَذْهَبِ رُؤْيَى مِنْهُ . رَوَاهُ النَّسَائِيُّ ① (صحیح)

حضرت جابر بن سمرة رضی اللہ عنہ سے رسول اکرم ﷺ کے بالوں کی سفیدی کے بارے میں پوچھا گیا تو انہوں نے فرمایا ”جب رسول اکرم ﷺ اپنے سر مبارک میں تیل لگاتے تو سفیدی معلوم نہ ہوتی اور جب تیل نہ لگاتے تو سفیدی معلوم ہوتی۔“ اسے نسائی نے روایت کیا ہے۔

وضاحت : یاد رہے رسول اللہ ﷺ کے سر اور داڑھی مبارک میں سترہ سے بیس تک سفید بال تھے۔ (ترمذی، ابن ماجہ)

### مَسْئَلَةٌ 209 بالوں کو صاف ستھرا رکھنا مستحب ہے۔

عَنْ أَبِي هُرَيْرَةَ رضی اللہ عنہ أَنَّ رَسُولَ اللَّهِ ﷺ قَالَ (( مَنْ كَانَ لَهُ شَعْرٌ فَلْيُكْرِمْهُ )) . رَوَاهُ أَبُو دَاوُدَ ② (صحیح)

حضرت ابو ہریرہ رضی اللہ عنہ کہتے ہیں رسول اللہ ﷺ نے فرمایا ”جن کے بال ہوں وہ انہیں اچھی طرح سنوار کر رکھے۔“ اسے ابو داؤد نے روایت کیا ہے۔

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا أَنَّهُ قَالَ : أَتَانَا النَّبِيُّ ﷺ فَرَأَى رَجُلًا ثَائِرَ الرَّأْسِ ، فَقَالَ (( أَمَا يَجِدُ هَذَا مَا يُسْكِنُ بِهِ شَعْرَهُ )) . رَوَاهُ النَّسَائِيُّ ③ (صحیح)

حضرت جابر بن عبد اللہ رضی اللہ عنہما کہتے ہیں نبی اکرم ﷺ ہمارے پاس تشریف لائے اور ایک آدمی کو دیکھا جس کے بال پراگندہ تھے آپ ﷺ نے ارشاد فرمایا ”کیا اس آدمی سے اتنا بھی نہیں ہو سکتا کہ اپنے بال ہی ٹھیک کر لے۔“ اسے نسائی نے روایت کیا ہے۔

### مَسْئَلَةٌ 210 سر کے بال اترواتے ہوئے پہلے دائیں طرف پھر بائیں طرف سے

① ابواب الزينة ، باب الدهن (4732/3)

② کتاب الترجل ، باب فی اصلاح الشعر (3509/2)

③ کتاب الزينة ، باب تسکین الشعر (4832/3)

اتراو نے مسنون ہیں۔

عَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّ رَسُولَ اللَّهِ ﷺ رَمَى جَمْرَةَ الْعَقَبَةِ ثُمَّ انْصَرَفَ إِلَى الْبَدَنِ فَتَحَرَّهَا وَالْحَجَّامُ جَالِسٌ ، وَقَالَ بِيَدِهِ عَنْ رَأْسِهِ ، فَحَلَقَ شَقَّهُ الْأَيْمَنَ فَقَسَّمَهُ فِيمَنْ يَلِيهِ ، ثُمَّ قَالَ (( اَخْلِقِ الشَّقَّ الْآخَرَ )) ، فَقَالَ (( أَيْنَ أَبُو طَلْحَةَ ؟ )) فَأَعْطَاهُ إِيَّاهُ . رَوَاهُ مُسْلِمٌ ①

حضرت انس بن مالک رضی اللہ عنہ سے روایت ہے کہ رسول اکرم ﷺ نے (مزدلفہ سے مٹی آنے کے بعد پہلے) جمرہ عقبہ کو نکریاں ماریں پھر اونٹوں کی طرف تشریف لائے اور انہیں ذبح کیا (پاس ہی) حجام بیٹھا تھا آپ ﷺ نے اسے ہاتھ کے اشارے سے سرمونڈنے کا حکم دیا۔ اس نے سر کا دایاں حصہ مونڈ دیا۔ آپ ﷺ نے بال نزدیک بیٹھے ہوئے لوگوں میں تقسیم کر دیے۔ پھر آپ ﷺ نے حجام کو سر کا بایاں حصہ مونڈنے کا حکم دیا۔ پھر پوچھا ”ابو طلحہ رضی اللہ عنہ کہاں ہے؟“ (وہ حاضر ہوئے تو) آپ ﷺ نے وہ بال ان کو عنایت فرما دیے۔ اسے مسلم نے روایت کیا ہے۔

**مسئلہ 211** سر کے کچھ بال منڈوانے اور کچھ چھوڑ دینے منع ہیں۔

عَنِ ابْنِ عُمَرَ رَضِيَ اللَّهُ عَنْهُمَا أَنَّ رَسُولَ اللَّهِ ﷺ نَهَى عَنِ الْقَرَعِ . رَوَاهُ الْبُخَارِيُّ ②

حضرت عبداللہ بن عمر رضی اللہ عنہما سے روایت ہے کہ رسول اللہ ﷺ نے قرع سے منع فرمایا ہے۔ اسے بخاری نے روایت کیا ہے۔

وضاحت : ”قرع“ کا مطلب یہ ہے کہ ایک جگہ سے بال کاٹے جائیں اور دوسری جگہ سے چھوڑ دیئے جائیں جیسے لٹ وغیرہ بنانا۔

**مسئلہ 212** سر یا داڑھی سے سفید بال اکھاڑنا مکروہ ہے۔

عَنْ عَمْرِو بْنِ شُعَيْبٍ رَضِيَ اللَّهُ عَنْهُ عَنْ أَبِيهِ عَنْ جَدِّهِ قَالَ : قَالَ رَسُولُ اللَّهِ ﷺ (( لَا تَنْتَفُوا الشَّيْبَ ، مَا مِنْ مُسْلِمٍ يَشَيْبُ شَيْبَةً فِي الْإِسْلَامِ إِلَّا كَانَتْ لَهُ نُورًا يَوْمَ الْقِيَامَةِ )) قَالَ فِي حَدِيثٍ يَخْبِي إِلَّا كَتَبَ اللَّهُ لَهُ بِهَا حَسَنَةً ، وَحَطَّ عَنْهُ بِهَا خَطِيئَةٌ )) . رَوَاهُ أَبُو دَاوُدَ ③

حضرت عمرو بن شعیب رضی اللہ عنہ اپنے باپ سے اور وہ اپنے دادا سے روایت کرتے ہیں کہ رسول اللہ ﷺ

① کتاب الحج ، باب بيان ان السنة يوم النحر ان يرمى ينحر .....

② کتاب اللباس ، باب القرع

③ کتاب الرجل ، باب في نفث الشيب (3539/2)

نے فرمایا ”سفید بال مت اکھاڑو، ہر وہ مسلمان جس کے حالت اسلام میں بال سفید ہوتے ہیں وہ قیامت کے روز اس کے لئے نور ہوں گے“ اور یحییٰ کی حدیث میں ہے، فرمایا ”اللہ تعالیٰ ہر سفید بال کے بدلے میں اس کے نامہ اعمال میں ایک نیکی لکھیں گے اور ایک گناہ معاف فرمائیں گے۔“ اسے ابو داؤد نے روایت کیا ہے۔

عَنْ عُمَرُو بْنِ شُعَيْبٍ رَضِيَ اللَّهُ عَنْهُ عَنْ أَبِيهِ عَنْ جَدِّهِ قَالَ : نَهَى رَسُولُ اللَّهِ ﷺ عَنْ تَنْفِيفِ الشَّيْبِ وَقَالَ (( هُوَ نُورُ الْمُؤْمِنِ )) . رَوَاهُ ابْنُ مَاجَةَ <sup>①</sup> (صحیح)

حضرت عمرو بن شعیب اپنے باپ سے اور وہ اپنے دادا سے روایت کرتے ہیں کہ نبی اکرم ﷺ نے ہمیں سفید بال نکالنے سے منع فرمایا اور آپ ﷺ کا ارشاد مبارک ہے کہ ”سفید بال مومن کا نور ہیں۔“ اسے ابن ماجہ نے روایت کیا ہے۔

**مَسْئَلَةٌ 213** سر کے بال کانوں کی نو سے زیادہ بڑھانا نحوست ہی نحوست ہے۔

عَنْ وَائِلِ بْنِ حُجْرٍ رَضِيَ اللَّهُ عَنْهُ قَالَ : أَتَيْتُ النَّبِيَّ ﷺ وَلَيْ شَعْرٌ طَوِيلٌ ، فَلَمَّا رَأَى رَسُولُ اللَّهِ ﷺ ، قَالَ (( ذُبَابٌ ذُبَابٌ )) قَالَ : فَرَجَعْتُ فَجَزَزْتُهُ ، ثُمَّ أَتَيْتُهُ مِنَ الْغَدِ فَقَالَ (( إِنِّي لَمْ أَعْبِكَ ، وَهَذَا أَحْسَنُ )) . رَوَاهُ أَبُو دَاوُدَ <sup>②</sup> (صحیح)

حضرت وائل بن حجر رضی اللہ عنہ کہتے ہیں میں نبی اکرم ﷺ کی خدمت میں حاضر ہوا اس وقت میرے سر کے بال لمبے تھے، جب رسول اکرم ﷺ نے مجھے دیکھا تو فرمایا ”نحوست ہی نحوست“ حضرت وائل بن حجر رضی اللہ عنہ کہتے ہیں میں اسی وقت واپس آیا اور اپنے بال کاٹ کر چھوٹے کئے اور دوسرے روز پھر خدمت اقدس میں حاضر ہوا تو آپ ﷺ نے فرمایا ”میں نے تیرے ساتھ برائی نہیں کی اور اب بال اچھے ہیں۔“ اسے ابو داؤد نے روایت کیا ہے۔

**مَسْئَلَةٌ 214** نومولود کے بال ساتویں روز منڈوانا مسنون ہے۔

عَنْ سَمُرَةَ رَضِيَ اللَّهُ عَنْهَا قَالَ : قَالَ رَسُولُ اللَّهِ ﷺ (( الْغُلَامُ مُرْتَهَنٌ بِعَقِيقَتِهِ يُذَبِّحُ عَنْهُ يَوْمَ السَّابِعِ ، وَيُسَمَّى ، وَيُحْلَقُ رَأْسُهُ )) رَوَاهُ التِّرْمِذِيُّ <sup>③</sup> (صحیح)

① کتاب الادب ، باب نف الشیب (2998/2)

② کتاب الترجل ، باب فی تطویل الجمہ (3530/2)

③ صحیح سنن الترمذی ، للالبانی ، الجزء الثانی ، رقم الحدیث 1229

حضرت سرہ رحمہ رحمۃ اللہ علیہ کہتے ہیں رسول اللہ ﷺ نے فرمایا ”بچہ عقیقہ کے بدلے رہن ہوتا ہے لہذا اس کی طرف سے ساتویں روز جانور ذبح کیا جائے۔ اس کا نام رکھا جائے اور اس کا سر مونڈا جائے۔“ اسے ترمذی نے روایت کیا ہے۔

**مسئلہ 215** عورت کا سر کے بال کا ٹٹا منع ہے۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ لَعَنَ رَسُولُ اللَّهِ ﷺ الْمُتَشَبِّهِينَ مِنَ الرِّجَالِ بِالنِّسَاءِ وَالْمُتَشَبِّهَاتِ مِنَ النِّسَاءِ بِالرِّجَالِ. رَوَاهُ الْبُخَارِيُّ ①

حضرت عبد اللہ بن عباس رضی اللہ عنہما کہتے ہیں رسول اللہ ﷺ نے عورتوں سے مشابہت اختیار کرنے والے مردوں پر اور مردوں سے مشابہت اختیار کرنے والی عورتوں پر لعنت فرمائی ہے۔ اسے بخاری نے روایت کیا ہے۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ : قَالَ رَسُولُ اللَّهِ ﷺ ((لَيْسَ عَلَى النِّسَاءِ الْحَلْقُ إِنَّمَا عَلَى النِّسَاءِ التَّقْصِيرُ)). رَوَاهُ أَبُو دَاوُدَ ② (صحیح)

حضرت عبد اللہ بن عباس رضی اللہ عنہما کہتے ہیں رسول اللہ ﷺ نے فرمایا ”(عمرہ یا حج کے بعد) عورتوں کے لئے سر منڈانا نہیں بلکہ بال (ایک پور کے برابر) کا ٹٹا ہے۔“ اسے ابو داؤد نے روایت کیا ہے۔

**مسئلہ 216** سر سے بال اترو اتے وقت یا اتارنے کے بعد کوئی دعا مانگنا سنت سے ثابت نہیں۔

**مسئلہ 217** بال کاٹنے کے بعد انہیں زمین میں دفن کرنا سنت سے ثابت نہیں۔



① کتاب اللباس ، باب المتشبهين بالنساء والمتشبهات والرجال

② کتاب المناسک ، باب الحلق والتقصير (1748/1)



## بَيَانُ التَّرْجُلِ کنگھی کا بیان

**مَسْئَلہ 218** سر کے بالوں میں کنگھی کرنا مستحب ہے۔

عَنْ عَائِشَةَ رَضِيَ اللَّهُ عَنْهَا قَالَتْ: كُنْتُ أَرَجِلُ رَأْسَ رَسُولِ اللَّهِ ﷺ وَأَنَا حَائِضٌ. رَوَاهُ الْبُخَارِيُّ ①

حضرت عائشہ رضی اللہ عنہا فرماتی ہیں کہ میں حیض کی حالت میں بھی رسول اللہ ﷺ کے سر مبارک میں کنگھی کرتی تھی۔ اسے بخاری نے روایت کیا ہے۔

**مَسْئَلہ 219** سر کے بالوں میں دائیں جانب سے کنگھی شروع کرنا مستحب ہے۔

وضاحت: حدیث مسئلہ نمبر 261 کے تحت ملاحظہ فرمائیں۔

**مَسْئَلہ 220** ہر وقت کنگھی کرتے رہنا یا اپنے آپ کو بنانے سنوارنے میں وقت ضائع کرنا مکروہ ہے۔

عَنْ عَبْدِ اللَّهِ بْنِ مُغْفَلٍ ②: أَنَّ رَسُولَ اللَّهِ ﷺ نَهَى عَنِ التَّرْجُلِ إِلَّا غَبًّا. رَوَاهُ أَبُو دَاوُدَ ③

حضرت عبد اللہ بن مغفل رضی اللہ عنہ کہتے ہیں کہ رسول اللہ ﷺ نے ہر روز کنگھی پٹی کرنے سے منع فرمایا ہے۔ اسے ابوداؤد نے روایت کیا ہے۔

عَنْ عَبْدِ اللَّهِ بْنِ بُرَيْدَةَ ④: أَنَّ رَجُلًا مِنْ أَصْحَابِ النَّبِيِّ ﷺ يُقَالُ لَهُ عُيَيْدٌ، قَالَ: إِنَّ

① کتاب اللباس، باب ترجیل الحائض زوجھا

② کتاب الترجل، باب النهی عن کثیر من الارفاه (3505/2)

رَسُولَ اللَّهِ ﷺ كَانَ يَنْهَى عَنْ كَثِيرٍ مِنَ الْإِرْفَاءِ، سُئِلَ بَنُ بُرَيْدَةَ ؓ عَنِ الْإِرْفَاءِ، قَالَ: مِنْهُ التَّرَجُّلُ. رَوَاهُ النَّسَائِيُّ ❶

(صحیح)

حضرت عبداللہ بن بریدہ رضی اللہ عنہ سے روایت ہے کہ صحابہ کرام رضی اللہ عنہم میں سے ایک آدمی جس کا نام عبید رضی اللہ عنہ تھا، نے کہا کہ رسول اللہ ﷺ نے زیادہ ارفاء سے منع فرمایا ہے۔ حضرت بریدہ رضی اللہ عنہ سے پوچھا گیا کہ ارفاء کا کیا مطلب ہے؟ انہوں نے کہا ”اس کے مفہوم میں (دیگر باتوں کے علاوہ) کنگھی کرنا بھی شامل ہے۔“ اسے نسائی نے روایت کیا ہے۔



## بَيَانُ الْخِضَابِ

### خضاب کا بیان

**مسئلہ 221**

مہندی یا اس سے ملتے جلتے رنگ کا خضاب بالوں کو لگانا مستحب ہے۔  
عَنْ ثَابِتٍ رَضِيَ اللَّهُ عَنْهُ قَالَ سَأَلَ أَنَسَ رَضِيَ اللَّهُ عَنْهُ عَنْ خِضَابِ النَّبِيِّ ﷺ فَقَالَ : إِنَّهُ لَمْ يَبْلُغْ مَا يَخْضِبُ، لَوْ شِئْتُ أَنْ أَعْدَّ شَمَطَاتِهِ فِي لِحْيَتِهِ. رَوَاهُ الْبُخَارِيُّ ①

حضرت ثابت رضی اللہ عنہ کہتے ہیں حضرت انس رضی اللہ عنہ سے نبی اکرم ﷺ کے خضاب کے بارے میں دریافت کیا گیا تو انہوں نے جواب دیا ”آپ ﷺ کے بالوں میں اتنی سفیدی نہیں تھی کہ آپ ﷺ خضاب لگاتے اگر میں چاہتا تو آپ ﷺ کی داڑھی مبارک کے سفید بال شمار کر لیتا۔“ اسے بخاری نے روایت کیا ہے۔  
وضاحت : دوسری حدیث میں آپ ﷺ کی داڑھی کے سفید بالوں کی تعداد پندرہ یا بیس بیان کی گئی ہے۔ واللہ اعلم بالصواب!

عَنْ أَبِي هُرَيْرَةَ رَضِيَ اللَّهُ عَنْهُ أَنَّ النَّبِيَّ ﷺ قَالَ ((إِنَّ الْيَهُودَ وَالنَّصَارَى لَا يَصْبِغُونَ فَخَالِفُوهُمْ)) رَوَاهُ مُسْلِمٌ ②

حضرت ابو ہریرہ رضی اللہ عنہ سے روایت ہے کہ نبی اکرم ﷺ نے فرمایا ”یہود و نصاریٰ خضاب نہیں لگاتے، تم ان کی مخالفت کرو (اور خضاب لگاؤ)۔“ اسے مسلم نے روایت کیا ہے۔  
**مسئلہ 222** زرد رنگ کا خضاب استعمال کرنا بھی مستحب ہے۔

عَنِ ابْنِ عُمَرَ رَضِيَ اللَّهُ عَنْهُمَا أَنَّ النَّبِيَّ ﷺ كَانَ يَلْبَسُ النِّعَالَ السَّبْتِيَّةَ وَيُصَفِّرُ لِحْيَتَهُ بِالْوَرُسِ وَالزُّعْفَرَانِ وَكَانَ ابْنُ عُمَرَ يَفْعَلُ ذَلِكَ. رَوَاهُ أَبُو دَاوُدَ ③ (صحیح)

① کتاب اللباس ، باب ما يذكر في الشيب

② کتاب اللباس والزينة ، باب في مخالفة اليهود في الصبغ

③ کتاب الترجل ، باب ما جاء في خضاب الصفرة (3547/2)

حضرت عبداللہ بن عمر رضی اللہ عنہما سے روایت ہے کہ نبی اکرم ﷺ دباغت کی گئی کھال کا جوتا استعمال فرماتے اور اپنی داڑھی مبارک کو ورس اور زعفران سے زرد کرتے، حضرت عبداللہ بن عمر رضی اللہ عنہما بھی ایسا ہی کرتے۔ اسے ابوداؤد نے روایت کیا ہے۔

**مسئلہ 223** مہندی اور وسمہ ملا کر خضاب کرنا بھی مستحب ہے۔

عَنْ أَبِي ذَرٍّ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ ((إِنَّ أَحْسَنَ مَا غَيْرْتُمْ بِهِ الشَّيْبَ الْحِنَاءُ وَالْكَتَمُ)). رَوَاهُ ابْنُ مَاجَةَ ①

(صحیح)

حضرت ابو ذر رضی اللہ عنہ کہتے ہیں رسول اللہ ﷺ نے فرمایا ”سفید بالوں کو بدلنے کے لئے بہترین خضاب مہندی اور وسمہ ہے۔“ اسے ابن ماجہ نے روایت کیا ہے۔

وضاحت: ”کتم“ یا ”وسمہ“ ایک بوٹی ہے جو بذات خود سیاہ رنگ دیتی ہے لیکن مہندی کے ساتھ مل کر بھور رنگ دیتی ہے جسے آپ ﷺ نے پسند فرمایا۔

**مسئلہ 224** خضاب لگانا مستحب ہے واجب نہیں، جو چاہے لگائے جو چاہے نہ لگائے۔

قَالَ أَبُو هَارُونَ الْعَبْدِيُّ كَانَ أَبُو سَعِيدٍ نِ الْخُدْرِيُّ رَضِيَ اللَّهُ عَنْهُ لَا يَخْضِبُ وَكَانَتْ لِحْيَتُهُ بَيْضَاءَ، وَقَالَ أَبُو إِسْحَاقَ رَضِيَ اللَّهُ عَنْهُ: رَأَيْتُ عَلِيًّا رَضِيَ اللَّهُ عَنْهُ عَلَى الْمَنْبَرِ أَيْضُ اللَّحْيَةِ وَالرَّأْسِ عَلَيْهِ وَ اللَّحْيَةِ عَلَيْهِ إِزَارٌ وَرِدَاءٌ، وَقَالَ الْحَسَنُ رَضِيَ اللَّهُ عَنْهُ: رَأَيْتُ أَبِي بَنَ كَعْبٍ رَضِيَ اللَّهُ عَنْهُ أَيْضُ الرَّأْسِ وَاللَّحْيَةِ، وَقَالَ عَدِيُّ رَضِيَ اللَّهُ عَنْهُ: رَأَيْتُ جَابِرَ بْنَ عَبْدِ اللَّهِ رَضِيَ اللَّهُ عَنْهُ أَيْضُ الرَّأْسِ وَاللَّحْيَةِ، وَقَالَ جَرِيرُ بْنُ حَازِمٍ رَضِيَ اللَّهُ عَنْهُ: رَأَيْتُ عَطَا بْنَ أَبِي رَبَاحٍ وَرَجَاءَ بْنَ خَيْوَةَ وَمَكْحُولًا وَالْحَكَمَ ابْنَ عُتَيْبَةَ رَحِمَهُمُ اللَّهُ لِحَاهُمْ بَيْضُ أَخْرَجَهُ عَبْدُ الرَّزَّاقِ فِي الْمُصَنَّفِ ②

حضرت ابو ہارون عبیدی کہتے ہیں کہ حضرت ابوسعید خدری رضی اللہ عنہ خضاب نہیں لگاتے تھے اور ان کی داڑھی سفید تھی۔ ابو اسحاق رضی اللہ عنہ کہتے ہیں میں نے حضرت علی رضی اللہ عنہ کو منبر پر (خطبہ دیتے ہوئے) دیکھا ہے ان کے سر اور داڑھی کے بال سفید تھے وہ ازار پہنے ہوئے تھے اور چادر اوڑھے ہوئے تھے۔ حضرت حسن رضی اللہ عنہ کہتے ہیں میں نے حضرت ابی بن کعب رضی اللہ عنہ کو دیکھا ان کے سر اور داڑھی کے بال سفید تھے۔ حضرت

① کتاب اللباس، باب الخضاب بالحناء (2/2919)

② شرح السنة 93/12-94، کتاب اللباس، باب كراهية الخضاب بالسواد وما يستحب ان يخضب به

عدی رضی اللہ عنہ کہتے ہیں میں نے حضرت جابر بن عبد اللہ رضی اللہ عنہ کو دیکھا ان کے سر اور داڑھی کے بال سفید تھے۔ جریر بن حازم رضی اللہ عنہ کہتے ہیں میں نے عطاء بن ابی رباح، رجا بن حیات کھول اور حکم بن عتیہ رضی اللہ عنہ کو دیکھا ان سب کی داڑھیاں سفید تھیں۔ اسے عبدالرزاق نے مصنف میں روایت کیا ہے۔

**مَسْئَلَةُ 225** کالے رنگ کا خضاب استعمال کرنا منع ہے۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ : قَالَ رَسُولُ اللَّهِ ﷺ ((يَكُونُ قَوْمٌ يَخْضِبُونَ فِي آخِرِ الزَّمَانِ بِالسَّوَادِ كَحَوَاصِلِ الْحَمَامِ، لَا يَرِيحُونَ رَائِحَةَ الْجَنَّةِ)). رَوَاهُ أَبُو دَاوُدَ ❶

(صحیح)

حضرت عبد اللہ بن عباس رضی اللہ عنہما کہتے ہیں رسول اللہ ﷺ نے فرمایا ”آخر زمانے میں کچھ لوگ کبوتر کے سینے جیسے سیاہ رنگ کا خضاب لگائیں گے وہ جنت کی خوشبو بھی نہیں سونگھیں گے۔“ اسے ابوداؤد نے روایت کیا ہے۔



## بَيَانُ الْحِنَاءِ

### حنا کا بیان

**مَسْئَلہ 226** اہل جنت کی خوشبوؤں میں سے سب سے زیادہ اچھی خوشبو مہندی کی ہوگی۔

عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا قَالَ: قَالَ رَسُولُ اللَّهِ ﷺ ((سَيِّدُ رِيحَانِ أَهْلِ الْجَنَّةِ الْحِنَاءُ)). رَوَاهُ الطَّبْرَانِيُّ ❶

(صحیح)

حضرت عبد اللہ بن عمرو رضی اللہ عنہما کہتے ہیں رسول اللہ ﷺ نے فرمایا ”اہل جنت کی خوشبوؤں کی سردار مہندی ہوگی۔“ اسے طبرانی نے روایت کیا ہے۔

**مَسْئَلہ 227** کتم کے ساتھ مہندی ملا کر بالوں کو خضاب لگانا مستحب ہے۔

وضاحت: حدیث مسئلہ نمبر 223 کے تحت ملاحظہ فرمائیں۔

**مَسْئَلہ 228** عورتوں کے لئے ہاتھوں یا پاؤں کے ناخنوں پر مہندی لگانا مستحب ہے۔

عَنْ عَائِشَةَ رَضِيَ اللَّهُ عَنْهَا قَالَتْ: أَوْمَتِ امْرَأَةٌ مِنْ وَرَاءِ بَيْتِي، بِيَدِهَا كِتَابٌ إِلَى رَسُولِ اللَّهِ ﷺ، فَقَبَضَ النَّبِيُّ ﷺ يَدَهُ، فَقَالَ ((مَا أَدْرِي أَيْدِ رَجُلٍ، أَمْ يَدِ امْرَأَةٍ؟)) قَالَتْ: بَلْ امْرَأَةٌ، قَالَ ((لَوْ كُنْتُ امْرَأَةً لَغَيَّرْتُ أَظْفَارَكَ)) يَعْنِي بِالْحِنَاءِ. رَوَاهُ أَبُو دَاوُدَ ❶

(صحیح)

حضرت عائشہ رضی اللہ عنہا کہتی ہیں کسی عورت نے، جس کے ہاتھ میں کتاب تھی، پردے کے پیچھے سے رسول اللہ ﷺ کی طرف اشارہ کیا تو رسول اللہ ﷺ نے اپنا ہاتھ پیچھے کھینچ لیا اور فرمایا ”مجھے معلوم نہیں یہ

❶ سلسلہ الاحادیث الصحیحہ، للالبانی، الجزء الثالث، رقم الحدیث 1420

❷ کتاب الترجل، باب فی خضاب للنساء (3510/2)



ہاتھ مرد کا ہے یا عورت کا؟“ عورت نے عرض کی ”یا رسول اللہ ﷺ! عورت کا ہے“ آپ ﷺ نے ارشاد فرمایا ”اگر عورت ہوئی تو اپنے ناخنوں کا رنگ مہندی سے بدل لیتی۔“ اسے ابو داؤد نے روایت کیا ہے۔

**مَسْئَلہ 229** مہندی سے زخموں کا علاج کرنا بھی مستحب ہے۔

عَنْ عَلِيٍّ بْنِ عَبْدِ اللَّهِ عَنِ جَدِّهِ وَكَانَتْ تَخْدِمُ النَّبِيَّ ﷺ قَالَتْ : مَا كَانَ يَكُونُ بِرَسُولِ اللَّهِ ﷺ قَرَحَةٌ وَلَا نَكْبَةٌ إِلَّا أَمَرَنِي رَسُولُ اللَّهِ ﷺ أَنْ أَضَعَ عَلَيْهَا الْحِنَاءَ. رَوَاهُ التِّرْمِذِيُّ ①

(صحیح)

حضرت علی بن، عبید اللہ رضی اللہ عنہما اپنی دادی سے روایت کرتے ہیں جو رسول اللہ ﷺ کی خدمت پر مامور تھیں، وہ کہتی ہیں کہ رسول اللہ ﷺ کو جب بھی زخم آتا یا کانٹا چبھتا تو آپ ﷺ مجھے وہاں مہندی لگانے کا حکم دیتے۔ اسے ترمذی نے روایت کیا ہے۔



## بَيَانُ الطِّيبِ

### خوشبو کا بیان

**مَسْئَلہ 230** خوشبو لگانا مستحب ہے۔

عَنْ عَائِشَةَ رَضِيَ اللَّهُ عَنْهَا قَالَتْ: كُنْتُ أَطِيبُ النَّبِيَّ ﷺ عِنْدَ إِحْرَامِهِ بِأَطِيبٍ مَا أَجْدُ. رَوَاهُ الْبُخَارِيُّ ①

حضرت عائشہ رضی اللہ عنہا فرماتی ہیں کہ احرام باندھنے سے پہلے میں رسول اللہ ﷺ کو میسر بہترین خوشبو لگاتی تھی۔ اسے بخاری نے روایت کیا ہے۔

**مَسْئَلہ 231** رسول اللہ ﷺ کی پسندیدہ خوشبو مسک تھی۔

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ ((إِنَّ امْرَأَةً مِنْ بَنِي إِسْرَائِيلَ اتَّخَذَتْ خَاتَمًا مِنْ ذَهَبٍ وَحَشَتْهُ مِسْكَ)) قَالَ: رَسُولُ اللَّهِ ﷺ ((هُوَ أَطِيبُ الطِّيبِ)). رَوَاهُ النَّسَائِيُّ ② (صحيح)

حضرت ابوسعید خدری رضی اللہ عنہ کہتے ہیں رسول اللہ ﷺ نے فرمایا ”نبی اسرائیل کی ایک عورت نے سونے کی ایک انگوٹھی بنائی اور اس میں مسک کی خوشبو بھری“ آپ ﷺ نے ارشاد فرمایا ”مسک بہترین خوشبو ہے۔“ اسے نسائی نے روایت کیا ہے۔

**مَسْئَلہ 232** مرکب خوشبو لگانا بھی مستحب ہے۔

عَنْ عَائِشَةَ رَضِيَ اللَّهُ عَنْهَا قَالَتْ: طَبِيبُ رَسُولِ اللَّهِ ﷺ بِيَدَيَّ بِذَرِيرَةٍ فِي حَجَّةٍ

① کتاب اللباس، باب ما يستحب من الطيب

② ابواب الزينة، باب اطيب الطيب (4736/3)

الْوَدَاعَ بِالْحِلِّ وَالْإِحْرَامِ. رَوَاهُ الْبُخَارِيُّ ①

حضرت عائشہ رضی اللہ عنہا فرماتی ہیں کہ میں نے حجۃ الوداع میں احرام کھولتے اور باندھتے ہوئے اپنے ہاتھوں سے نبی اکرم ﷺ کو زیرہ (مرکب خوشبو کا نام ہے) لگائی۔ اسے بخاری نے روایت کیا ہے۔

عَنْ أَنَسِ بْنِ مَالِكٍ ؓ عَنْ أَبِيهِ قَالَ: كَانَ لِرَسُولِ اللَّهِ ﷺ سُكَّةٌ يَتَطَيَّبُ مِنْهَا. رَوَاهُ التِّرْمِذِيُّ ②

حضرت انس بن مالک رضی اللہ عنہ اپنے باپ سے روایت کرتے ہیں کہ نبی اکرم ﷺ کے ہاں مرکب خوشبو تھی جو آپ ﷺ استعمال فرماتے تھے۔ اسے ترمذی نے روایت کیا ہے۔

**مسئلہ 233** جمعہ کے روز خوشبو لگانا مسنون ہے۔

عَنْ أَبِي سَعِيدٍ الْخُدْرِيِّ ؓ عَنْ أَبِيهِ أَنَّ رَسُولَ اللَّهِ ﷺ قَالَ ((غُسْلُ يَوْمِ الْجُمُعَةِ عَلَى كُلِّ مُحْتَلِمٍ، وَسِوَاكَ، وَيَمْسُ مِنَ الطَّيِّبِ مَا قَدَّرَ عَلَيْهِ)). رَوَاهُ مُسْلِمٌ ③

حضرت ابوسعید خدری رضی اللہ عنہ اپنے باپ سے روایت کرتے ہیں کہ رسول اللہ ﷺ نے فرمایا ”جمعہ کے روز ہر بالغ مسلمان کو غسل کرنا چاہئے، سواک کرنی چاہئے اور جتنی خوشبو میسر آ سکے، لگانی چاہئے۔“ اسے مسلم نے روایت کیا ہے۔

**مسئلہ 234** خوشبو کا تحفہ قبول کرنا مستحب ہے۔

عَنْ أَنَسِ ؓ أَنَّهُ كَانَ لَا يَرُدُّ الطَّيِّبَ وَزَعَمَ أَنَّ النَّبِيَّ ﷺ كَانَ لَا يَرُدُّ الطَّيِّبَ. رَوَاهُ الْبُخَارِيُّ ④

حضرت انس رضی اللہ عنہ خوشبو کا تحفہ کبھی واپس نہ کرتے اور فرماتے کہ نبی اکرم ﷺ نے کبھی خوشبو کا تحفہ واپس نہیں کیا۔ اسے بخاری نے روایت کیا ہے۔

عَنْ أَبِي هُرَيْرَةَ ؓ قَالَ: قَالَ رَسُولُ اللَّهِ ﷺ ((مَنْ عَرِضَ عَلَيْهِ طِيبٌ فَلَا يَرُدُّهُ،

① کتاب اللباس، باب الدريرة

② الشَّامِلُ مُحَمَّدِيَّة (مختصر)، للالباني، باب ما جاء في تعطر، رقم الحديث 185

③ کتاب الجمعة

④ کتاب اللباس، باب من لم يرد الطيب

فَإِنَّهُ طَيِّبُ الرِّيحِ، خَفِيفُ الْمَحْمَلِ)). رَوَاهُ أَبُو دَاوُدَ ① (صحیح)

حضرت ابو ہریرہ رضی اللہ عنہ کہتے ہیں رسول اللہ صلی اللہ علیہ وسلم نے فرمایا ”جسے خوشبو کا تھنہ پیش کیا جائے، اسے واپس نہیں کرنا چاہئے اس لئے کہ خوشبو خوشگوار اور بوجھ کم ہے۔“ اسے ابو داؤد نے روایت کیا ہے۔

**مسئلہ 235** مردوں کو نمایاں خوشبو اور غیر نمایاں رنگ والے عطر استعمال کرنے چاہئیں جبکہ عورتوں کو نمایاں رنگ اور غیر نمایاں خوشبو والے عطر استعمال کرنے چاہئیں۔

عَنْ أَبِي هُرَيْرَةَ رضی اللہ عنہ قَالَ : قَالَ رَسُولُ اللَّهِ صلی اللہ علیہ وسلم ((طَيِّبُ الرَّجَالِ، مَا ظَهَرَ رِيحُهُ وَخَفِيَ لَوْنُهُ، وَطَيِّبُ النِّسَاءِ، مَا ظَهَرَ لَوْنُهُ وَخَفِيَ رِيحُهُ)). رَوَاهُ النَّسَائِيُّ ② (صحیح)

حضرت ابو ہریرہ رضی اللہ عنہ کہتے ہیں رسول اللہ صلی اللہ علیہ وسلم نے فرمایا ”مردوں کی خوشبو وہ ہے جو نمایاں ہو اور رنگ مخفی ہو اور عورتوں کی خوشبو وہ ہے جس کا رنگ نمایاں ہو اور بو مخفی ہو۔“ اسے نسائی نے روایت کیا ہے۔

**مسئلہ 236** تیز خوشبو کے ساتھ گھر سے نکل کر غیر محرم مردوں کے پاس سے گزرنے والی عورت زانیہ کے حکم میں ہے۔

عَنْ أَبِي مُوسَى رضی اللہ عنہ عَنِ النَّبِيِّ صلی اللہ علیہ وسلم قَالَ ((كُلُّ عَيْنٍ زَانِيَةٍ وَالْمَرْأَةُ إِذَا سَتَعَطَّرَتْ فَمَرَّتْ بِالْمَجْلِسِ فَهِيَ كَذَا وَكَذَا يَعْنِي زَانِيَةً)). رَوَاهُ التِّرْمِذِيُّ ③ (حسن)

حضرت ابو موسیٰ رضی اللہ عنہ کہتے ہیں رسول اللہ صلی اللہ علیہ وسلم نے فرمایا ”ہر آنکھ زانی ہے، عورت جب خوشبو لگا کر مردوں کی مجلس کے پاس سے گزرتی ہے تو وہ ایسی اور ایسی ہے یعنی زانیہ ہے۔“ اسے ترمذی نے روایت کیا ہے۔



① کتاب الترجل، باب فی رد الطیب (3515/2)

② ابواب الزینۃ، باب الفصل بین طیب الرجال وطیب النساء (4734/3)

③ ابواب الادب من رسول اللہ صلی اللہ علیہ وسلم، باب ما جاء فی کراہیۃ خروج المرأة المتعطرة (2237/2)

## بَيَانُ الْخَاتَمِ

### انگوٹھی کا بیان

**مَسْئَلَةُ 237** مردوں کے لئے سونے کی انگوٹھی پہننا منع ہے۔

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ أَنَّهُ نَهَى عَنْ خَاتَمِ الذَّهَبِ. رَوَاهُ الْبُخَارِيُّ ①  
حضرت ابو ہریرہ رضی اللہ عنہ سے روایت ہے کہ نبی اکرم ﷺ نے سونے کی انگوٹھی پہننے سے (مردوں) کو منع فرمایا ہے۔

**مَسْئَلَةُ 238** جو شخص سونے کی انگوٹھی پہنتا ہے وہ درحقیقت جہنم کی آگ کا انگارہ ہاتھ میں لیتا ہے۔

عَنْ عَبْدِ اللَّهِ بْنِ عَبَّاسٍ رَضِيَ اللَّهُ عَنْهُمَا. أَنَّ رَسُولَ اللَّهِ ﷺ رَأَى خَاتَمًا مِّنْ ذَهَبٍ فِي يَدِ رَجُلٍ فَنَزَعَهُ وَطَرَحَهُ وَقَالَ ((يَعْمِدُ أَحَدُكُمْ إِلَى جُمْرَةٍ مِّنْ نَّارٍ فَيَجْعَلُهَا فِي يَدِهِ)) فَقِيلَ لِلرَّجُلِ بَعْدَ مَا ذَهَبَ رَسُولُ اللَّهِ ﷺ خُذْ خَاتَمَكَ انْتَفِعْ بِهِ، قَالَ: لَا وَاللَّهِ! لَا أَخْذُهُ أَبَدًا وَقَدْ طَرَحَهُ رَسُولُ اللَّهِ ﷺ. رَوَاهُ مُسْلِمٌ ②

حضرت عبد اللہ بن عباس رضی اللہ عنہما کہتے ہیں رسول اللہ ﷺ نے ایک آدمی کے ہاتھ میں سونے کی انگوٹھی پہنے ہوئے دیکھی تو آپ ﷺ نے اس کے ہاتھ سے اتار کر دور پھینک دی اور ارشاد فرمایا ”تم میں سے کوئی شخص آگ کے انگارے کا قصد کرتا ہے اور پھر اسے ہاتھ میں لے لیتا ہے“ جب آپ ﷺ تشریف لے گئے تو صحابہ کرام رضی اللہ عنہم نے اس سے کہا ”اپنی انگوٹھی اٹھا لو (اسے بیچ کر) فائدہ حاصل کرو“ اس آدمی نے کہا ”اللہ کی قسم! جس انگوٹھی کو رسول اللہ ﷺ نے (غصہ سے) پھینکا ہے میں اسے کبھی نہیں

① کتاب اللباس ، باب خواتیم الذهب

② کتاب اللباس والزينة ، باب تحريم خاتم الذهب على الرجال

اٹھاؤں گا۔“ اسے مسلم نے روایت کیا ہے۔

عَنْ أَبِي سَعِيدٍ نَ الْخُدْرِيِّ ؓ أَنَّ رَجُلًا قَدِمَ مِنْ نَجْرَانَ إِلَى رَسُولِ اللَّهِ ﷺ وَعَلَيْهِ خَاتَمٌ مِنْ ذَهَبٍ، فَأَعْرَضَ عَنْهُ رَسُولُ اللَّهِ ﷺ وَقَالَ ((إِنَّكَ جِنْتِي وَفِي يَدِكَ جَمْرَةٌ مِنْ نَارٍ)). رَوَاهُ النَّسَائِيُّ ① (صحیح)

حضرت ابوسعید خدری رضی اللہ عنہ سے روایت ہے کہ ایک آدمی نجران کے شہر سے رسول اللہ ﷺ کی خدمت میں حاضر ہوا اس کے ہاتھ میں سونے کی انگوٹھی تھی۔ آپ ﷺ نے اپنا چہرہ مبارک دوسری طرف پھیر لیا اور فرمایا ”تو میرے پاس اپنے ہاتھ میں آگ کا انگارہ لے کر آیا ہے۔“ اسے نسائی نے روایت کیا ہے۔

**مسئلہ 239** مردوں کے لئے چاندی کی انگوٹھی پہننا جائز ہے۔

عَنْ أَنَسِ بْنِ مَالِكٍ ؓ قَالَ : لَمَّا أَرَادَ النَّبِيُّ ﷺ أَنْ يَكْتُبَ إِلَى رُومَ ، قِيلَ لَهُ إِنَّهُمْ لَنْ يَقْرَأُوا كِتَابَكَ إِذَا لَمْ يَكُنْ مَخْتُومًا ، فَاتَّخَذَ خَاتَمًا مِنْ فِضَّةٍ وَنَقَشَهُ مُحَمَّدٌ رَسُولُ اللَّهِ ﷺ . رَوَاهُ الْبُخَارِيُّ ②

حضرت انس بن مالک رضی اللہ عنہ کہتے ہیں آپ ﷺ نے جب قیصر روم کو خط لکھنا چاہا تو صحابہ کرام رضی اللہ عنہم نے آپ ﷺ کو بتایا کہ اہل روم مہر کے بغیر کسی تحریر کا اعتبار نہیں کرتے۔ چنانچہ آپ ﷺ نے چاندی کی انگوٹھی بنوائی اور اس پر محمد رسول اللہ کے الفاظ کندہ تھے۔ اسے بخاری نے روایت کیا ہے۔

**مسئلہ 240** انگوٹھی داہنے ہاتھ کی چھنگلیا (چھوٹی انگلی) میں پہننا مستحب ہے۔

عَنْ مُحَمَّدِ بْنِ إِسْحَاقَ رَحِمَهُ اللَّهُ قَالَ : رَأَيْتُ عَلَى الصَّلْتِ بْنِ عَبْدِ اللَّهِ ﷺ خَاتَمًا فِي خِنْصَرَةِ الْيُمْنَى ، فَقُلْتُ : مَا هَذَا؟ قَالَ : رَأَيْتُ ابْنَ عَبَّاسٍ رَضِيَ اللَّهُ عَنْهُمَا يَلْبَسُ خَاتَمَهُ هَكَذَا وَجَعَلَ فَصَّهُ عَلَى ظَهْرِهَا ، قَالَ : وَلَا يُخَالُ ابْنُ عَبَّاسٍ إِلَّا قَدْ كَانَ يَذْكُرُ أَنَّ رَسُولَ اللَّهِ ﷺ كَانَ يَلْبَسُ خَاتَمَهُ كَذَلِكَ . رَوَاهُ أَبُو دَاوُدَ ③ (صحیح)

حضرت محمد بن اسحاق رضی اللہ عنہ کہتے ہیں میں نے صلت بن عبد اللہ رضی اللہ عنہ کی دائیں چھنگلیا پر انگوٹھی دیکھی تو

① ابواب الزينة ، باب حديث ابی هريرة والاختلاف على قتادة

② ابواب الزينة ، باب اطيب الطيب (4736/3)

③ كتاب الخاتم ، باب ما جاء في تختم في اليمين او اليسار (3559/2)





پوچھا ”یہ کیا ہے؟“ انہوں نے کہا ”میں نے عبد اللہ بن عباس رضی اللہ عنہما کو اسی طرح انگوٹھی پہنے دیکھا“ اور انگوٹھی کے نگینے کو تھیلی کی پشت پر کر دیا اور ساتھ صلت بن عبد اللہ رضی اللہ عنہ نے یہ کہا ”یہ نہ سمجھنا کہ ایسا صرف عبد اللہ بن عباس کرتے تھے بلکہ عبد اللہ بن عباس رضی اللہ عنہما بیان کرتے تھے کہ رسول اکرم ﷺ اپنی انگوٹھی اس طرح پہنتے تھے۔“ اسے ابو داؤد نے روایت کیا ہے۔

**مسئلہ 241** رسول اکرم ﷺ اپنی انگوٹھی کا نگینہ تھیلی کی طرف رکھتے تھے۔

عَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّ رَسُولَ اللَّهِ ﷺ لَبَسَ خَاتَمَ فَصَّةٍ فِيهِ فَصٌّ حَبَشِيٌّ كَانَ يَجْعَلُ فَصَّهُ فِي بَطْنِ كَفِّهِ. رَوَاهُ ابْنُ مَاجَةَ ①

حضرت انس بن مالک رضی اللہ عنہ سے روایت ہے کہ رسول اللہ ﷺ چاندی کی انگوٹھی پہنے ہوئے تھے جس میں حبشی نگینہ لگا ہوا تھا جسے آپ ﷺ اپنی تھیلی کی جانب رکھتے تھے۔ اسے ابن ماجہ نے روایت کیا ہے۔

**مسئلہ 242** انگشت شہادت اور درمیانی انگلی پر انگوٹھی پہننا منع ہے۔

عَنْ عَلِيٍّ رَضِيَ اللَّهُ عَنْهُ قَالَ نَهَانِي رَسُولُ اللَّهِ ﷺ عَنِ الْخَاتَمِ فِي هَذِهِ وَهَذِهِ يَعْنِي السَّبَابَةَ وَالْوُسْطَى. رَوَاهُ النَّسَائِيُّ ②

حضرت علی رضی اللہ عنہ فرماتے ہیں کہ مجھے رسول اللہ ﷺ نے ان دو انگلیوں میں انگوٹھی پہننے سے منع فرمایا ہے، انگشت شہادت اور درمیانی انگلی۔ اسے نسائی نے روایت کیا ہے۔

**مسئلہ 243** لوہے کی انگوٹھی پہننا بھی منع ہے۔

عَنْ عَمْرِو بْنِ شُعَيْبٍ رَضِيَ اللَّهُ عَنْهُ عَنْ أَبِيهِ عَنْ جَدِّهِ عَنِ النَّبِيِّ ﷺ نَهَى عَنْ خَاتَمِ الذَّهَبِ وَعَنْ خَاتَمِ الْحَدِيدِ. رَوَاهُ الْبَيْهَقِيُّ ③

حضرت عمرو بن شعیب رضی اللہ عنہ اپنے باپ سے اور وہ اپنے دادا سے روایت کرتے ہیں کہ نبی اکرم ﷺ نے سونے اور لوہے کی انگوٹھی پہننے سے منع فرمایا ہے۔ اسے بیہقی نے روایت کیا ہے۔

① کتاب اللباس ، باب من جعل فص خاتمه ممایلی کفه (2941/2)

② کتاب الزینة ، باب النهی عن الخاتم فی السبابہ (48007/3)

③ سلسلۃ الاحادیث الصحیحة ، للالبانی ، الجزء الثالث ، رقم الحدیث 1242

## بَيَانُ الْحِلِّيِّ

### زیورات کا بیان

**مسئلہ 244** سونے کے زیورات مثلاً سونے کی انگوٹھی، سونے کی زنجیر، سونے کا لاکٹ، گھڑی کا سونے کا چین، قمیص کے سونے کے بن وغیرہ مردوں کے لئے حرام ہیں جبکہ عورتوں کے لئے جائز ہیں۔

عَنْ أَبِي مُوسَى الْأَشْعَرِيِّ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ ((حُرِّمَ لِبَاسُ الْبَحْرَيْنِ وَالذَّهَبِ عَلَى ذُكُورِ أُمَّتِي وَأَحِلَّ لِنِسَائِهِمْ)). رَوَاهُ التِّرْمِذِيُّ ① (صحیح)

حضرت ابو موسیٰ اشعری رضی اللہ عنہ سے روایت ہے کہ نبی اکرم ﷺ نے فرمایا ”میری امت کے مردوں کے لئے ریشم اور سونا پہننا حرام کیا گیا ہے البتہ عورتوں کے لئے جائز ہے۔“ اسے ترمذی نے روایت کیا ہے۔

**مسئلہ 245** مردوں کے لئے سونے کی انگوٹھی پہننا حرام ہے۔

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ أَنَّهُ نَهَى عَنْ خَاتَمِ الذَّهَبِ. رَوَاهُ مُسْلِمٌ ②

حضرت ابو ہریرہ رضی اللہ عنہ سے روایت ہے کہ نبی اکرم ﷺ نے (مردوں کو) سونے کی انگوٹھی پہننے سے منع فرمایا ہے۔ اسے مسلم نے روایت کیا ہے۔

**مسئلہ 246** سونے کی انگوٹھی، زنجیر، لاکٹ اور بالیاں وغیرہ پہننے والے مرد (عورتوں سے مشابہت کی وجہ سے) ملعون ہیں۔

وضاحت: حدیث مسئلہ نمبر 64-65 کے تحت ملاحظہ فرمائیں۔

**مسئلہ 247** عورتوں کے لئے پاؤں میں آواز دینے والا زیور پہننا منع ہے۔

① ابواب اللباس، باب الحریر والذهب للرجال (1404/2)

② کتاب اللباس والزينة، باب تحريم خاتم الذهب

عَنْ عَائِشَةَ رَضِيَ اللَّهُ عَنْهَا قَالَتْ: بَيْنَمَا هِيَ عِنْدَهَا إِذْ دَخَلَ عَلَيْهَا بَجَارِيَةٌ وَعَلَيْهَا جَلَاجِلٌ يُصَوِّرْنَ، فَقَالَتْ عَائِشَةُ رَضِيَ اللَّهُ عَنْهَا لَا تَدْخُلْنَهَا عَلَى إِلَّا أَنْ تَقْطَعُوا جَلَاجِلَهَا وَقَالَتْ: سَمِعْتُ رَسُولَ اللَّهِ ﷺ يَقُولُ ((لَا تَدْخُلُ الْمَلَأِكَةُ بَيْتًا فِيهِ جَرَسٌ)). رَوَاهُ أَبُو دَاوُدَ ①

حضرت عائشہ رضی اللہ عنہا فرماتی ہیں کہ میرے پاس ایک لڑکی آئی جس نے آواز دینے والے گھنگرو پاؤں میں پہنے ہوئے تھے حضرت عائشہ رضی اللہ عنہا نے (اس کی والدہ سے) کہا اس کے گھنگرو کاٹ لے بغیر اسے میرے پاس نہ لایا کرو اس لئے کہ میں نے رسول اللہ ﷺ کو فرماتے ہوئے سنا ہے کہ ”جس گھر میں گھنٹی ہو اس گھر میں فرشتے داخل نہیں ہوتے۔“ اسے ابوداؤد نے روایت کیا ہے۔

### مسئلہ 248

جب عورت پاؤں میں گھنگرو پہنتی ہے تو رحمت کے فرشتے اس سے الگ ہو جاتے ہیں۔

عَنْ سَالِمٍ رَضِيَ اللَّهُ عَنْهُ عَنْ أَبِيهِ عَنِ النَّبِيِّ ﷺ قَالَ ((لَا تَصْحَبُ الْمَلَأِكَةُ رُقْفَةً فِيهَا جُلْجُلٌ)). رَوَاهُ النَّسَائِيُّ ②

حضرت سالم رضی اللہ عنہ اپنے باپ سے روایت کرتے ہیں کہ نبی اکرم ﷺ نے فرمایا ”فرشتے ان لوگوں کے ساتھ نہیں رہتے جن کے ساتھ گھنگرو ہو۔“ اسے نسائی نے روایت کیا ہے۔

### مسئلہ 249

سونے اور چاندی کے برتنوں میں کھانا پینا مردوں اور عورتوں دونوں کے لئے حرام ہے۔

عَنْ أُمِّ سَلَمَةَ رَضِيَ اللَّهُ عَنْهَا قَالَتْ: قَالَ رَسُولُ اللَّهِ ﷺ ((مَنْ شَرِبَ فِي إِنَاءٍ مِنْ ذَهَبٍ أَوْ فِضَّةٍ فَلَأَنَّمَا يُجْرُجُرُ فِي بَطْنِهِ نَارًا مِنْ جَهَنَّمَ)). رَوَاهُ مُسْلِمٌ ③

حضرت ام سلمہ رضی اللہ عنہا کہتی ہیں کہ رسول اللہ ﷺ نے فرمایا ”جو (مرد و عورت) سونے یا چاندی کے برتن میں پیتا ہے وہ گویا جہنم کی آگ اپنے پیٹ میں اتارتا ہے۔“ اسے مسلم نے روایت کیا ہے۔

① کتاب الخاتم، باب فی الجلاجل (3560/2)

② کتاب الزینة، باب الجلاجل (4816/3)

③ کتاب اللباس والزینة، باب تحريم اواني الذهب والفضة

## بَيَانُ الْاِكْتِحَالِ

### سرمہ کا بیان

اشم سرمہ استعمال کرنا مستحب ہے۔

**مَسْئَلَةُ 250**

عَنِ ابْنِ عَبَّاسٍ رَضِيَ اللَّهُ عَنْهُمَا أَنَّ النَّبِيَّ ﷺ قَالَ ((اَكْتَحِلُوا بِالْاِثْمِدِ وَاِنَّهُ يَجْلُو الْبَصَرَ وَيُنْبِتُ الشَّعْرَ)). رَوَاهُ التِّرْمِذِيُّ<sup>①</sup> (صحیح)

حضرت عبداللہ بن عباس رضی اللہ عنہما سے روایت ہے کہ نبی اکرم ﷺ نے فرمایا ”اشم سرمہ لگایا کرو یہ نظر کو تیز کرتا ہے اور بالوں کو بڑھاتا ہے۔“ اسے ترمذی نے روایت کیا ہے۔  
وضاحت : رات سونے سے قبل آپ ﷺ کا روزانہ دائیں اور بائیں آنکھ میں تین تین سلائی سرمہ لگانا صحیح حدیث سے ثابت نہیں۔

سرمہ طاق مرتبہ آنکھ میں ڈالنا چاہئے۔

**مَسْئَلَةُ 251**

عَنْ أَبِي هُرَيْرَةَ ؓ أَنَّ رَسُولَ اللَّهِ ﷺ قَالَ ((إِذَا اكْتَحَلَ أَحَدُكُمْ فَلْيَكْتَحِلْ وَتَرًا وَإِذَا اسْتَجَمَرَ فَلْيَسْتَجِمِرْ وَتَرًا)). رَوَاهُ أَحْمَدُ<sup>②</sup>

حضرت ابو ہریرہ رضی اللہ عنہ کہتے ہیں رسول اللہ ﷺ نے فرمایا ”تم میں سے جب کوئی شخص سرمہ لگائے تو طاق مرتبہ لگائے اور جب کوئی خوشبو کی دھونی لے تو طاق مرتبہ لے۔“ اسے احمد نے روایت کیا ہے۔

دوہنی آنکھ میں تین مرتبہ اور بائیں آنکھ میں دو مرتبہ سلائی ڈالنا مستحب ہے۔

**مَسْئَلَةُ 252**

عَنِ ابْنِ عُمَرَ رَضِيَ اللَّهُ عَنْهُمَا قَالَ: كَانَ النَّبِيُّ ﷺ إِذَا اكْتَحَلَ جَعَلَ فِي الْعَيْنِ الْيُمْنَى ثَلَاثًا وَفِي الْعَيْنِ الْيُسْرَى مَرَّوَدَيْنِ فَجَعَلَهَا وَتَرًا. رَوَاهُ الطَّبْرَانِيُّ<sup>③</sup> (صحیح)

حضرت عبداللہ بن عمر رضی اللہ عنہما کہتے ہیں جب نبی اکرم ﷺ سرمہ لگاتے تو دائیں آنکھ میں تین مرتبہ اور بائیں آنکھ میں دو مرتبہ سلائی لگاتے اور ساری تعداد وتر (یعنی پانچ) بناتے۔ اسے طبرانی نے روایت کیا ہے۔

① ابواب اللباس ، باب ما جاء في الاكتحال (1438/2)

② سلسلة الاحاديث الصحيحة ، للالباني ، الجزء الثالث ، رقم الحديث 1260

③ سلسلة الاحاديث الصحيحة ، للالباني ، الجزء الثاني ، رقم الحديث 1633

## بَيَانُ السِّوَاكِ

### مسواک کا بیان

مسواک تمام انبیاء کی سنت ہے۔

**مَسْئَلَةُ 253**

وضاحت: حدیث مسئلہ نمبر 191 کے تحت ملاحظہ فرمائیں۔

مسواک کرنے سے اللہ تعالیٰ خوش ہوتے ہیں۔

**مَسْئَلَةُ 254**

عَنْ عَائِشَةَ رَضِيَ اللَّهُ عَنْهَا عَنِ النَّبِيِّ ﷺ قَالَ ((السِّوَاكُ مَطْهَرَةٌ لِلْفَمِ مَرْضَاةٌ

لِلرَّبِّ)). رَوَاهُ النَّسَائِيُّ ①

(صحیح)

حضرت عائشہ رضی اللہ عنہا سے روایت ہے کہ نبی اکرم ﷺ نے فرمایا ”مسواک منہ کو صاف رکھتی ہے اور

اللہ تعالیٰ کی رضا کا باعث ہے۔“ اسے نسائی نے روایت کیا ہے۔

رسول اکرم ﷺ نے خواہش کے باوجود سہولت کی خاطر امت کو ہر نماز

**مَسْئَلَةُ 255**

کے لئے وضو کے ساتھ مسواک کرنے کا حکم نہیں دیا۔

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ قَالَ ((لَوْلَا أَنِّي أَشَقُّ عَلَى أُمَّتِي لَأَمَرْتُهُمْ

بِالسِّوَاكِ عِنْدَ كُلِّ صَلَاةٍ)). رَوَاهُ مُسْلِمٌ ②

حضرت ابو ہریرہ رضی اللہ عنہ سے روایت ہے کہ نبی اکرم ﷺ نے فرمایا ”اگر میں اپنی امت کے لئے

تکلیف نہ سمجھتا تو انہیں ہر نماز کے ساتھ مسواک کرنے کا حکم دیتا۔“ اسے مسلم نے روایت کیا ہے۔

**مَسْئَلَةُ 256**

سو کر اٹھنے کے بعد سب سے پہلے رسول اکرم ﷺ مسواک فرماتے۔

① کتاب الطہارۃ، باب الترغیب فی السواک (5/1)

② کتاب الطہارۃ، باب السواک

عَنْ حُذَيْفَةَ رضی اللہ عنہ قَالَ : كَانَ رَسُولُ اللَّهِ ﷺ إِذَا قَامَ لَيْتَهُ جَدَّ يَشُوصُ فَاهُ بِالسَّوَاكِ .  
رَوَاهُ مُسْلِمٌ ①

حضرت حذیفہ رضی اللہ عنہ کہتے ہیں کہ رسول اللہ ﷺ جب تہجد کے لئے اٹھتے تو اپنا منہ مسواک سے صاف فرماتے۔ اسے مسلم نے روایت کیا ہے۔

**مَسْئَلَةٌ 257** رسول اکرم ﷺ جب بھی باہر سے گھر تشریف لاتے تو پہلے مسواک فرماتے۔

عَنْ عَائِشَةَ رَضِيَ اللَّهُ عَنْهَا أَنَّ النَّبِيَّ ﷺ كَانَ إِذَا دَخَلَ بَيْتَهُ بَدَأَ بِالسَّوَاكِ . رَوَاهُ مُسْلِمٌ ②

حضرت عائشہ رضی اللہ عنہا سے روایت ہے کہ نبی اکرم ﷺ جب بھی گھر تشریف لاتے تو سب سے پہلے مسواک فرماتے۔ اسے مسلم نے روایت کیا ہے۔

**مَسْئَلَةٌ 258** جمعہ کے روز مسواک کرنا مسنون ہے۔

وضاحت : حدیث مسئلہ نمبر 233 کے تحت ملاحظہ فرمائیں۔

**مَسْئَلَةٌ 259** حیات طیبہ کا آخری عمل مسواک کرنا تھا۔

عَنْ عَائِشَةَ رَضِيَ اللَّهُ عَنْهَا قَالَتْ : دَخَلَ عَلَيَّ عَبْدُ الرَّحْمَنِ ، وَبِيَدِهِ السَّوَاكِ وَ أَنَا مُسْنِدَةٌ رَسُولَ اللَّهِ ﷺ فَرَأَيْتُهُ يَنْظُرُ إِلَيْهِ ، وَ عَرَفْتُ أَنَّهُ يُحِبُّ السَّوَاكَ ، فَقُلْتُ : اخْذْهُ لَكَ ؟ فَأَشَارَ بِرَأْسِهِ أَنْ نَعَمْ . فَتَنَاوَلْتُهُ فَاشْتَدَّ عَلَيْهِ وَ قُلْتُ ، أَلَيْسَ لَكَ ؟ فَأَشَارَ بِرَأْسِهِ أَنْ نَعَمْ ، فَلَيْتَنِي فَأَمَرُهُ . رَوَاهُ الْبُخَارِيُّ ③

حضرت عائشہ رضی اللہ عنہا فرماتی ہیں، میں رسول اللہ ﷺ کو سہارا دیئے ہوئے تھی کہ (میرا بھائی) عبدالرحمن ہمارے گھر آیا اس کے ہاتھ میں مسواک تھی میں نے دیکھا کہ آپ ﷺ کی نظریں مسواک پر لگی

① کتاب الطہارۃ ، باب السواک

② کتاب الطہارۃ ، باب السواک

③ کتاب المغازی ، باب مرض النبی ﷺ و وفاته



ہیں، مجھے معلوم تھا کہ آپ ﷺ مسواک کس قدر پسند فرماتے ہیں۔ میں نے عرض کیا ”کیا آپ ﷺ کے لئے مسواک لے لوں؟“ آپ ﷺ نے سر کے اشارہ سے فرمایا ”ہاں لے لو۔“ میں نے وہ مسواک لے کر آپ ﷺ کو دی لیکن آپ ﷺ بیماری کی سختی کی وجہ سے چبانہ سکے۔ میں نے عرض کیا ”کیا مسواک نرم کر دوں؟“ آپ ﷺ نے سر کے اشارہ سے فرمایا ”ہاں کر دو۔“ میں نے اسے منہ سے نرم کیا تو آپ ﷺ نے وہ مسواک استعمال فرمائی۔ اسے بخاری نے روایت کیا ہے۔



## بَيَانُ النِّعَالِ

### جوتوں کا بیان

**مسئلہ 260** جوتا پہننا مستحب ہے۔

عَنْ جَابِرٍ رضی اللہ عنہ قَالَ : سَمِعْتُ النَّبِيَّ ﷺ فِي غَزْوَةٍ غَزَوْاَهَا يَقُولُ (( اسْتَكْبَرُوا مِنَ النِّعَالِ . فَإِنَّ الرَّجُلَ لَا يَزَالُ رَاكِبًا مَا انْتَعَلَ ) . رَوَاهُ مُسْلِمٌ ①

حضرت جابر رضی اللہ عنہ کہتے ہیں میں نے نبی اکرم ﷺ کو ایک غزوہ کے سفر میں یہ فرماتے ہوئے سنا ہے ”جوتا کثرت سے پہنا کرو، جب تک آدمی جوتا پہنتا رہے وہ سوار ہے۔“ اسے مسلم نے روایت کیا ہے۔

وضاحت : ”سوار رہنے“ سے مراد یہ ہے کہ جس طرح جانور پر سوار آدمی زمین کے موذی کیڑے مکوڑوں سے محفوظ رہتا ہے اسی طرح جوتا پہننے والا بھی گویا سوار کی طرح ہے جو زمین کے کیڑے مکوڑوں اور اذیت دینے والی چیزوں سے محفوظ رہتا ہے۔ واللہ اعلم بالصواب۔

**مسئلہ 261** پہلے دائیں پاؤں کا جوتا پہننا چاہئے پھر بائیں پاؤں کا۔

عَنْ عَائِشَةَ رَضِيَ اللَّهُ عَنْهَا قَالَتْ : كَانَ النَّبِيُّ ﷺ يُحِبُّ التَّيْمَنَ فِي طُهُورِهِ وَتَرَجُّلِهِ وَتَنْعِيلِهِ . رَوَاهُ الْبُخَارِيُّ ②

حضرت عائشہ رضی اللہ عنہا فرماتی ہیں نبی اکرم ﷺ وضو کرنے، کنگھی کرنے اور جوتا پہننے میں دائیں طرف سے ابتداء پسند فرماتے۔ اسے بخاری نے روایت کیا ہے۔

**مسئلہ 262** جوتا اتارتے وقت پہلے بایاں پھر دایاں جوتا اتارنا چاہئے۔

① باب الاستحباب لبس النال و ما فی معناها

② کتاب اللباس ، باب یبدأ بالنعْل الیمنی

**مسئلہ 263** رسول اکرم ﷺ کے نعلین مبارک میں دودو تسمے تھے۔

عَنْ أَنَسٍ رَضِيَ اللَّهُ عَنْهُ أَنَّ نَعْلَيْ النَّبِيِّ ﷺ كَانَا لَهْمَا قَبْلَانِ. رَوَاهُ الْبُخَارِيُّ ①  
حضرت انس رضی اللہ عنہ سے روایت ہے کہ نبی اکرم ﷺ کے جوتے میں دودو تسمے تھے۔ اسے بخاری نے روایت کیا ہے۔

وضاحت : دوسری حدیث میں ایک تسمے کا ذکر بھی ہے (بخاری)

**مسئلہ 264** کھڑے ہو کر جوتا پہننا منع ہے۔

عَنْ جَابِرٍ رَضِيَ اللَّهُ عَنْهُ قَالَ : نَهَى رَسُولُ اللَّهِ ﷺ أَنْ يَنْتَعِلَ الرَّجُلُ قَائِمًا. رَوَاهُ أَبُو دَاوُدَ ②  
(صحیح)

حضرت جابر رضی اللہ عنہ کہتے ہیں رسول اللہ ﷺ نے کھڑے ہو کر جوتا پہننے سے منع فرمایا ہے۔ اسے ابو داؤد نے روایت کیا ہے۔

وضاحت : جوتا ننگ ہو یا ایسا جوتا جسے کھڑے ہو کر پہننے میں دقت اور دشواری ہو یا گرنے کا خطرہ ہو، ایسا جوتا کھڑے ہو کر پہننے سے منع فرمایا گیا ہے۔ سینڈل یا چپل وغیرہ آسانی سے پہنے جانے والے جوتے کھڑے ہو کر پہننا جائز ہے۔ واللہ اعلم بالصواب

**مسئلہ 265** صرف ایک پاؤں میں جوتا پہن کر چلنا منع ہے۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ : لَا يَمْشِي أَحَدُكُمْ فِي نَعْلٍ وَاحِدَةٍ لِيُخَفِّهَهَا جَمِيعًا أَوْ لِيُنْعِلَهَا جَمِيعًا. رَوَاهُ الْبُخَارِيُّ ③

حضرت ابو ہریرہ رضی اللہ عنہ کہتے ہیں کہ تم میں سے کوئی شخص ایک پاؤں میں جوتا پہن کر نہ چلے بلکہ دونوں پہن کر یا دونوں اتار کر چلے۔ اسے بخاری نے روایت کیا ہے۔

**مسئلہ 266** مردانہ جوتوں کی ساخت والے جوتے پہننے والی عورتیں ملعون ہیں، زنانہ جوتوں کی ساخت والے جوتے پہننے والے مرد ملعون ہیں۔

عَنْ أَبِي مُلَيْكَةَ رَضِيَ اللَّهُ عَنْهُ قَالَ : قِيلَ لِعَائِشَةَ رَضِيَ اللَّهُ عَنْهَا إِنَّ امْرَأَةً تَلْبَسُ النَّعْلَ فَقَالَتْ

① کتاب اللباس ، باب قبلان فی نعل

② کتاب اللباس ، باب فی الانتعال (3483/2)

③ کتاب اللباس ، باب لا یمشی فی نعل واحد

لَعَنَ رَسُولُ اللَّهِ ﷺ الرَّجُلَةَ مِنَ النِّسَاءِ. رَوَاهُ أَبُو دَاوُدَ ❶

(صحیح)  
حضرت ابو ملیکہ رضی اللہ عنہ کہتے ہیں حضرت عائشہ رضی اللہ عنہا سے دریافت کیا گیا کہ ”جو عورت مردوں کا جوتا پہنے اس کے بارے میں کیا حکم ہے؟“ حضرت عائشہ رضی اللہ عنہا نے کہا ”رسول اللہ ﷺ نے مرد بننے والی عورت پر لعنت فرمائی ہے۔“ اسے ابو داود نے روایت کیا ہے۔

**مسئلہ 267** جوتا پہنتے یا اتارتے وقت کوئی دعاء سنت سے ثابت نہیں۔

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ ((إِذَا انْتَعَلَ أَحَدُكُمْ فَلْيَبْدَأْ بِالْيَمِينِ وَإِذَا انْتَرَعَ فَلْيَبْدَأْ بِالشِّمَالِ لِتَكُنِ الْيُمْنَى أَوْ لَّهُمَا تُنْعَلُ وَآخِرُهُمَا تُنْزَعُ)). رَوَاهُ الْبُخَارِيُّ ❷  
حضرت ابو ہریرہ رضی اللہ عنہ سے روایت ہے کہ نبی اکرم ﷺ نے فرمایا ”تم میں سے جب کوئی شخص جوتا پہنے تو پہلے دایاں جوتا پہنے اور جب جوتا اتارے تو پہلے بایاں پاؤں اتارے یعنی پہنے میں دایاں پہلے اور اتارنے میں بایاں پہلے۔“ اسے بخاری نے روایت کیا ہے۔



❶ کتاب اللباس، باب فی لباس النساء (3455/2)

❷ کتاب اللباس، باب ینزع نعلہ الیسری

## بَيَانُ الْخُفَيْنِ

### موزوں کا بیان

**مَسْئَلہ 268** موزے پہننا مستحب ہے۔

عَنِ الْمُغِيرَةِ بْنِ شُعْبَةَ رضی اللہ عنہ أَهْدَى دَحْيَةَ الْكَلْبِيِّ لِرَسُولِ اللَّهِ ﷺ خُفَيْنِ فَلَبَسَهُمَا .  
رَوَاهُ التِّرْمِذِيُّ ❶

(صحیح)

حضرت مغیرہ بن شعبہ رضی اللہ عنہ سے روایت ہے کہ حضرت دحیہ کلبی رضی اللہ عنہ نے رسول اللہ ﷺ کو موزوں کا تحفہ بھیجا جنہیں آپ ﷺ نے استعمال فرمایا۔ اسے ترمذی نے روایت کیا ہے۔

عَنِ ابْنِ بُرَيْدَةَ رضی اللہ عنہ عَنْ أَبِيهِ أَنَّ النَّجَاشِيَّ أَهْدَى لِرَسُولِ اللَّهِ ﷺ خُفَيْنِ سَاذَجَيْنِ  
أَسْوَدَيْنِ ، فَلَبَسَهُمَا . رَوَاهُ ابْنُ مَاجَةَ ❶

(حسن)

حضرت ابن بریدہ رضی اللہ عنہ اپنے باپ (حضرت بریدہ رضی اللہ عنہ) سے روایت کرتے ہیں کہ نجاشی (شاہ حبش) نے رسول اللہ ﷺ کے لئے دو سادہ سیاہ رنگ کے موزے تحفہ بھیجے، آپ ﷺ نے وہ استعمال فرمائے۔ اسے ابن ماجہ نے روایت کیا ہے۔

**مَسْئَلہ 269** موزوں پر مسح کرنا جائز ہے۔

وضاحت: حدیث مسئلہ نمبر 188 کے تحت ملاحظہ فرمائیں۔



❶ ابواب اللباس ، باب ماجاء فی لبس الجبة والخفين (1448/2)

❷ ابواب اللباس ، باب الخفاف السود (2917/2)

## بَيَانُ الْفَرَّاشِ

### بستر کا بیان

**مَسْئَلہ 270** رسول اکرم ﷺ کا تکیہ اور بستر دونوں دباغت کئے ہوئے چمڑے کے تھے جس میں کھجور کے پتے بھرے ہوئے تھے۔

عَنْ عَائِشَةَ رَضِيَ اللَّهُ عَنْهَا قَالَتْ: كَانَ إِسَادَةُ رَسُولِ اللَّهِ ﷺ الْيَدِيُّ يَنَامُ عَلَيْهِ بِاللَّيْلِ مِنْ أَدَمٍ حَشَوَهَا لَيْفٌ. رَوَاهُ أَبُو دَاوُدَ ①  
حضرت عائشہ رضی اللہ عنہا فرماتی ہیں کہ رسول اللہ ﷺ کا تکیہ جس پر آپ ﷺ رات کو نیند فرماتے، دباغت کئے ہوئے چمڑے کا تھا جس میں کھجور کے پتے بھرے ہوئے تھے۔ اسے ابو داؤد نے روایت کیا ہے۔

عَنْ عَائِشَةَ رَضِيَ اللَّهُ عَنْهَا قَالَتْ: كَانَ فِرَاشُ رَسُولِ اللَّهِ ﷺ مِنْ أَدَمٍ وَحَشَوُهُ لَيْفٌ. رَوَاهُ الْبُخَارِيُّ ②  
حضرت عائشہ رضی اللہ عنہا فرماتی ہیں کہ رسول اللہ ﷺ کا بستر چمڑے کا تھا جس میں کھجور کے پتے بھرے ہوئے تھے۔ اسے بخاری نے روایت کیا ہے۔

**مَسْئَلہ 271** تکیے کا استعمال مستحب ہے۔

عَنْ جَابِرِ بْنِ سَمُرَةَ ③ قَالَ: رَأَيْتُ النَّبِيَّ ﷺ مُتَكِنًا عَلَى إِسَادَةٍ. رَوَاهُ التِّرْمِذِيُّ ④  
(صحیح)

① کتاب اللباس، باب فی الفرش (3493/2)

② کتاب الرقاق، باب کیف کان عیش النبی

③ ابواب الادب، عن رسول اللہ ﷺ باب ما جاء فی الاتكاء (2223/2)



حضرت جابر بن سمرہ رضی اللہ عنہ کہتے ہیں میں نے نبی اکرم صلی اللہ علیہ وسلم کو تنکے کے ساتھ ٹیک لگائے ہوئے دیکھا۔ اسے ترمذی نے روایت کیا ہے۔

**مسئلہ 272** بلا اجازت کسی کا تکیہ استعمال کرنا جائز نہیں۔

عَنْ أَبِي مَسْعُودٍ رضی اللہ عنہ أَنَّ رَسُولَ اللَّهِ صلی اللہ علیہ وسلم قَالَ (( لَا يُؤْمِرُ الرَّجُلُ فِي سُلْطَانِهِ، وَلَا يُجْلِسُ عَلَى تَكْرِيمَتِهِ فِي بَيْتِهِ إِلَّا بِإِذْنِهِ )) رَوَاهُ التِّرْمِذِيُّ ① (صحیح)

حضرت ابو مسعود رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا ”اجازت کے بغیر کوئی آدمی دوسرے کی جگہ امامت نہ کرائے اور نہ ہی اجازت کے بغیر کسی کی مسند پر بیٹھے۔“ اسے ترمذی نے روایت کیا ہے۔

**مسئلہ 273** ریشم کے بستر، گدے، تنکے وغیرہ بنانا جائز نہیں۔

عَنْ حُذَيْفَةَ رضی اللہ عنہ قَالَ : نَهَانَا النَّبِيُّ صلی اللہ علیہ وسلم أَنْ نَشْرَبَ فِي انِّيَةِ الذَّهَبِ وَالْفِصَّةِ وَأَنْ نَأْكُلَ فِيهِ وَعَنْ لُبَّسِ الْحَرِيرِ وَالْدِّيَنَاجِ وَأَنْ نَجْلِسَ عَلَيْهِ. رَوَاهُ الْبُخَارِيُّ ②

حضرت حذیفہ رضی اللہ عنہ کہتے ہیں نبی اکرم صلی اللہ علیہ وسلم نے ہمیں سونے اور چاندی کے برتنوں میں کھانے پینے سے منع فرمایا، ریشم اور دیباچ (باریک ریشمی کپڑے کی عمدہ قسم) پہننے سے اور اس پر بیٹھنے سے منع فرمایا ہے۔ اسے بخاری نے روایت کیا ہے۔

**مسئلہ 274** ضرورت سے زائد بڑائی اور شہرت کی خاطر بستر بنانا منع ہے۔

عَنْ جَابِرٍ رضی اللہ عنہ أَنَّ رَسُولَ اللَّهِ صلی اللہ علیہ وسلم قَالَ لَهُ (( فِرَاشٌ لِلرَّجُلٍ وَفِرَاشٌ لِمَرْأَتِهِ وَالثَّالِثُ لِلضَّيْفِ وَالرَّابِعُ لِلشَّيْطَانِ )) رَوَاهُ مُسْلِمٌ ③

حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ”ایک بستر مرد کے لئے، ایک بستر بیوی کے لئے اور ایک بستر مہمان کے لئے کافی ہے، چوتھا بستر (یعنی ضرورت سے زائد) شیطان کے لئے ہے۔“ اسے مسلم نے روایت کیا ہے۔

① ابواب الادب عن رسول الله ﷺ باب لا يؤمر الرجل في سلطانه (2224/2)

② كتاب اللباس ، باب افتراش الحرير

③ كتاب اللباس والزينة ، باب كراهة ما زاد على الحاجة من الفراش واللباس

**مسئلہ 275** بستر پر لیٹنے کے بعد سونے سے قبل درج ذیل دعائیں مانگنا مسنون

ہیں۔

① عَنْ حَدِیْقَةَ ۞ قَالَ : كَانَ النَّبِيُّ ۞ إِذَا أَخَذَ مَضْجَعَهُ مِنَ اللَّیْلِ وَضَعَ يَدَهُ تَحْتَ خَدِّهِ ثُمَّ يَقُولُ [ اَللّٰهُمَّ بِاسْمِكَ اَمُوْتُ وَ اَحْيٰی ] وَ اِذَا اسْتَيْقَظَ ، قَالَ [ اَلْحَمْدُ لِلّٰهِ الَّذِیْ اَحْيَانَا بَعْدَ مَا اَمَاتَنَا وَ اِلَیْهِ النُّشُوْرُ ] رَوَاهُ الْبُخَارِیُّ ①

حضرت حدیفہ رضی اللہ عنہ سے روایت ہے کہ بنی اکرم ﷺ جب رات کے وقت اپنے بستر پر تشریف لاتے تو اپنا ہاتھ (دائیں) رخسار کے نیچے رکھتے اور فرماتے ((یا اللہ! میں تیرے نام سے مرتا (یعنی سوتا) اور زندہ ہوتا (یعنی جاگتا) ہوں)) اور جب جاگتے تو فرماتے ((اس اللہ کا شکر ہے جس نے ہمیں مرنے (یعنی سونے) کے بعد زندہ کر دیا (یعنی جگا دیا) اور مرنے کے بعد اسی کے حضور حاضر ہونا ہے۔)) اسے بخاری نے روایت کیا ہے۔

② عَنْ حَفْصَةَ رَضِيَ اللّٰهُ عَنْهَا أَنَّ رَسُوْلَ اللّٰهِ ۞ كَانَ إِذَا أَرَادَ أَنْ يَرْقُدَ وَضَعَ يَدَهُ الْيُمْنٰی تَحْتَ خَدِّهِ ثُمَّ يَقُولُ [ اَللّٰهُمَّ قِنِيْ عَذَابَكَ يَوْمَ تَبْعُثُ عِبَادَكَ ] ثَلَاثَ مَرَّاتٍ . رَوَاهُ أَبُوْ دَاوُدَ ② (صحیح)

حضرت حفصہ رضی اللہ عنہا سے روایت ہے کہ رسول اللہ ﷺ سونے کا ارادہ فرماتے تو دایاں ہاتھ رخسار کے نیچے رکھتے اور تین مرتبہ یہ کلمات پڑھتے ((یا اللہ! جس روز تو اپنے بندوں کو اٹھائے گا اس روز مجھے اپنے عذاب سے بچائے رکھنا۔)) اسے ابو داؤد نے روایت کیا ہے۔

③ عَنْ أَبِي هُرَيْرَةَ ۞ قَالَ : قَالَ رَسُوْلُ اللّٰهِ ۞ (( إِذَا أَوَى أَحَدُكُمْ إِلَى فِرَاشِهِ فَلْيَنْقُضْ فِرَاشَهُ بِدَاحِلَةِ إِزَارِهِ فَإِنَّهُ لَا يَدْرِي مَا خَلْفَهُ عَلَيْهِ ثُمَّ يَقُولُ : [ بِاسْمِكَ رَبِّيْ وَضَعْتُ جَنْبِيْ وَبِكَ أَرْفَعُهُ إِنْ أَمْسَكْتَ نَفْسِيْ فَارْحَمْهَا وَإِنْ أَرْسَلْتَهَا فَاحْفَظْهَا بِمَا تَحْفَظُ بِهِ عِبَادَكَ الصَّالِحِينَ ] مُتَّفَقٌ عَلَيْهِ ③

① مختصر صحیح بخاری ، للزبیدی ، رقم الحدیث 3073

② صحیح سنن ابی داؤد ، للالبانی ، الجزء الثالث ، رقم الحدیث 4218

③ اللؤلؤ والمرجان ، الجزء الثاني ، رقم الحدیث 4218

حضرت ابو ہریرہ رضی اللہ عنہ کہتے ہیں کہ رسول اللہ ﷺ نے فرمایا ”جب تم میں سے کوئی اپنے بستر پر آئے تو (پہلے) اپنے تہہ بند کے کونے سے بستر کو جھاڑے کیونکہ اسے معلوم نہیں کہ بستر پر کیا پڑا ہے؟ پھر یہ دعا پڑھے ((اے میرے رب! تیرے نام سے (بستر پر) لیٹتا ہوں اور تیرے نام سے اٹھوں گا اگر تو نے میری جان (اپنے پاس) روک لی تو اس پر رحم فرما اور اگر واپس بھیج دی تو اس کی ویسے ہی حفاظت فرمانا جیسے تو نیک بندوں کی حفاظت فرماتا ہے۔))“ اسے بخاری اور مسلم نے روایت کیا ہے۔

**مسئلہ 276** وضو کے ساتھ بستر پر سونے والے کے لئے فرشتوں کی دعائیں۔

عَنِ ابْنِ عُمَرَ رَضِيَ اللَّهُ عَنْهُمَا قَالَ : قَالَ رَسُولُ اللَّهِ ﷺ ((مَنْ بَاتَ طَاهِرًا بَاتَ فِي شَعَارِهِ مَلَكٌ فَلَمْ يَسْتَقِظْ إِلَّا قَالَ الْمَلَكُ اللَّهُمَّ اغْفِرْ لِعَبْدِكَ فَلَانَ فَإِنَّهُ بَاتَ طَاهِرًا)).  
رَوَاهُ ابْنُ حَبَانَ ❶

حضرت عبداللہ بن عمر رضی اللہ عنہما کہتے ہیں رسول اللہ ﷺ نے فرمایا کہ ”جو شخص وضو کی حالت میں سوتا ہے اس کے ساتھ ایک فرشتہ رات بسر کرتا ہے وہ شخص جب بھی نیند سے بیدار ہوتا ہے تو فرشتہ اس کے لئے یہ دعا مانگتا ہے یا اللہ! اپنے اس بندے کے گناہ معاف فرما یقیناً وہ طہارت کی حالت میں سویا تھا۔“ اسے ابن حبان نے روایت کیا ہے۔

**مسئلہ 277** رات کو وضو کی حالت میں ذکر کرتے ہوئے اپنے بستر پر سونے والے شخص کے بیدار ہونے پر مانگی ہوئی ہر دعا قبول ہوتی ہے۔ ان شاء اللہ

عَنْ مَعَاذِ بْنِ جَبَلٍ رَضِيَ اللَّهُ عَنْهُ عَنِ النَّبِيِّ ﷺ قَالَ ((مَا مِنْ مُسْلِمٍ يَبِثُّ عَلَى ذِكْرِ طَاهِرًا فَيَتَعَارُ مِنَ اللَّيْلِ فَيَسْأَلُ اللَّهَ خَيْرًا مِنَ الدُّنْيَا وَالْآخِرَةِ إِلَّا أَعْطَاهُ إِيَّاهُ)). رَوَاهُ أَبُو دَاوُدَ ❷

(صحیح)  
حضرت معاذ بن جبل رضی اللہ عنہ سے روایت ہے کہ نبی اکرم ﷺ نے فرمایا ”جب کوئی مسلمان حالت طہارت میں ذکر کرتے ہوئے سوتا ہے تو بیدار ہونے پر اللہ تعالیٰ سے دنیا و آخرت کی جو بھی بھلائی طلب کرے اللہ تعالیٰ اس کو عطا فرماتے ہیں۔“ اسے ابوداؤد نے روایت کیا ہے۔

❶ الاحسان فی تقریب ، صحیح ابن حبان (328/3) رقم الحدیث 1051

❷ ابواب النوم ، باب فی النوم علی طہارة (4216/3)

## أَسْوَةُ الصَّحَابَةِ بِأَحْكَامِ اللَّبَاسِ

### احکام لباس اور اسوۂ صحابہ رضی اللہ عنہم

**مسئلہ 278** حضرت عائشہ رضی اللہ عنہا نے رسول اکرم ﷺ کے چہرہ مبارک پر ناراضی کے آثار دیکھ کر فوراً منقش پردہ پھاڑ ڈالا اور اس کے تکیے بنائے۔

عَنْ عَائِشَةَ رَضِيَ اللَّهُ عَنْهَا قَالَتْ : خَرَجَ رَسُولُ اللَّهِ ﷺ فِي بَعْضِ مَغَازِيهِ، وَكُنْتُ أَتَحِينُ قُفُولَهُ، فَأَخَذْتُ نِمَاطًا كَانَ لَنَا فَسَتَرْتُهُ عَلَى الْعَرَضِ فَلَمَّا جَاءَ اسْتَقْبَلْتُهُ، فَقُلْتُ : أَلَسَ لَمْ عَلَيْكَ يَا رَسُولَ اللَّهِ ﷺ وَرَحْمَةُ اللَّهِ وَبَرَكَاتُهُ، أَلْحَمْدُ لِلَّهِ الَّذِي أَعَزَّكَ وَ أَكْرَمَكَ، فَنَظَرَ إِلَى الْبَيْتِ، فَرَأَى النَّمْطَ، فَلَمْ يَرُدْ عَلَيَّ شَيْئًا، وَرَأَيْتُ الْكَرَاهِيَةَ فِي وَجْهِهِ، فَآتَى النَّمْطَ حَتَّى هَتَكَهُ، ثُمَّ قَالَ ((إِنَّ اللَّهَ لَمْ يَأْمُرْنَا فِيمَا رَزَقْنَا أَنْ نَكْسُو الْحِجَارَةَ وَاللِّينَ)) قَالَتْ : فَقَطَعْتُهُ وَجَعَلْتُهُ وَسَادَتَيْنِ وَحَشَوْتُهُمَا لَيْفًا، فَلَمْ يُنْكِرْ ذَلِكَ عَلَيَّ. رَوَاهُ أَبُو دَاوُدَ ❶

حضرت عائشہ رضی اللہ عنہا فرماتی ہیں رسول اللہ ﷺ کسی غزوہ پر تشریف لے گئے، میں آپ ﷺ کی واپسی کی منتظر تھی، میں نے ایک تصاویر والا پردہ لے کر دروازے کی چوکھٹ پر لٹکا دیا۔ جب آپ ﷺ تشریف لائے تو میں نے آپ ﷺ کا استقبال کیا عرض کی ”السلام علیک یا رسول اللہ ورحمۃ اللہ وبرکاتہ، الحمد للہ، اللہ نے آپ ﷺ کو عزت اور فتح عطا فرمائی“ آپ ﷺ نے گھر پر نظر ڈالی اور پردہ دیکھا تو میرے استقبالیہ کلمات کا جواب نہ دیا۔ میں نے آپ ﷺ کے چہرہ مبارک پر ناراضی کے آثار دیکھے۔ آپ ﷺ پردے کے پاس تشریف لائے اور اسے اتار ڈالا اور فرمایا ”اللہ تعالیٰ نے ہمیں جو رزق عطا فرمایا ہے اس سے پتھروں اور اینٹوں کو کپڑے پہننانے کا حکم نہیں دیا۔“ حضرت عائشہ رضی اللہ عنہا کہتی ہیں میں

نے اس پردے کو کاٹ کر دو ٹکڑے بنائے جن میں بھجور کے پتے بھر دیئے۔ آپ ﷺ نے اس کا برائیں منایا۔ اسے ابوداؤد نے روایت کیا ہے۔

**مسئلہ 279** حضرت فاطمہ رضی اللہ عنہا کے گھر میں رسول اللہ ﷺ نے رنگین و منقش پردہ دیکھ کر اظہار ناراضی فرمایا تو حضرت علی رضی اللہ عنہ نے وہ پردہ گھر سے فوراً نکال دیا اور دوبارہ کبھی استعمال نہیں فرمایا۔

عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا أَنَّ رَسُولَ اللَّهِ ﷺ أَتَى فَاطِمَةَ رَضِيَ اللَّهُ عَنْهَا، فَوَجَدَ عَلَى بَابِهَا سِتْرًا، فَلَمْ يَدْخُلْ، قَالَ وَقَلَّمَا كَانَ يَدْخُلُ الْإِبْدَاءَ بِهَا، فَجَاءَ عَلِيٌّ ﷺ فَرَأَاهَا مُهْتَمَّةً، فَقَالَ مَا لَكَ؟ قَالَتْ: جَاءَ النَّبِيُّ ﷺ إِلَيَّ فَلَمْ يَدْخُلْ. فَأَتَاهُ عَلِيٌّ ﷺ، فَقَالَ: يَا رَسُولَ اللَّهِ ﷺ! إِنَّ فَاطِمَةَ رَضِيَ اللَّهُ عَنْهَا اشْتَدَّ عَلَيْهَا، أَنْكَ جَنَّتْهَا فَلَمْ تَدْخُلْ عَلَيْهَا؟ قَالَ ((وَمَا أَنَا وَالْدُنْيَا؟ وَمَا أَنَا وَالرَّقْمُ)) فَذَهَبَ إِلَى فَاطِمَةَ رَضِيَ اللَّهُ عَنْهَا فَخَبَّرَهَا بِقَوْلِ رَسُولِ اللَّهِ ﷺ، فَقَالَتْ: قُلْ لِرَسُولِ اللَّهِ ﷺ مَا تَأْمُرُنِي بِهِ؟ قَالَ ((قُلْ لَهَا فَلْتُرْسِلْ بِهِ إِلَى بَنِي فَلَانٍ)). زَوَاهُ أَبُو دَاوُدَ ①

حضرت عبد اللہ بن عمر رضی اللہ عنہما سے روایت ہے کہ رسول اکرم ﷺ حضرت فاطمہ رضی اللہ عنہا کے ہاں تشریف لائے، دروازے پر پردہ لٹکا ہوا دیکھا تو اندر داخل نہیں ہوئے حالانکہ بہت کم ایسے ہوتا کہ آپ ﷺ گھر جانے سے پہلے حضرت فاطمہ رضی اللہ عنہا کا حال احوال دریافت نہ فرمائیں۔ حضرت علی رضی اللہ عنہ گھر آئے تو حضرت فاطمہ رضی اللہ عنہا کو رنجیدہ دیکھا تو پوچھا ”کیا بات ہے؟“ حضرت فاطمہ رضی اللہ عنہا نے بتایا ”رسول اللہ ﷺ تشریف لائے تھے لیکن اندر داخل نہیں ہوئے (اور واپس تشریف لے گئے)“ حضرت علی رضی اللہ عنہ رسول اللہ ﷺ کی خدمت میں حاضر ہوئے اور عرض کی ”یا رسول اللہ ﷺ! فاطمہ رضی اللہ عنہا کو اس بات کا بہت رنج ہے کہ آپ ﷺ تشریف لائے لیکن اندر داخل ہوئے بغیر واپس چلے گئے“ آپ ﷺ نے ارشاد فرمایا ”میرا دنیا سے کیا تعلق؟ میرا رنگین و منقش پردوں سے کیا واسطہ؟“ حضرت علی رضی اللہ عنہ نے واپس آ کر حضرت فاطمہ رضی اللہ عنہا کو رسول اللہ ﷺ کے فرمان سے آگاہ کیا تو حضرت فاطمہ رضی اللہ عنہا نے کہا ”اچھا جاؤ جا کر پوچھو کہ وہ مجھے اس بارے میں کیا حکم دیتے ہیں؟“ رسول اللہ ﷺ نے فرمایا ”فاطمہ رضی اللہ عنہا سے کہو کہ یہ پردہ فلاں کے گھر بھجوا

دے‘ (چنانچہ حضرت فاطمہ رضی اللہ عنہا نے اسے فوراً اس گھر میں بھجوا دیا) اسے ابوداؤد نے روایت کیا ہے۔

**مسئلہ 280** حجاب کا حکم نازل ہوتے ہی صحابیات رضی اللہ عنہن نے نیا کپڑا خریدنے کا انتظار کئے بغیر پرانے کپڑے سی کر فوراً حجاب تیار کر لئے۔

عَنْ عَائِشَةَ رَضِيَ اللَّهُ عَنْهَا أَنَّهَا قَالَتْ: يَرْحُمُ اللَّهُ نِسَاءَ الْمُهَاجِرَاتِ الْأَوَّلَ لَمَّا أَنْزَلَ اللَّهُ ﴿وَلْيَضْرِبْنَ بِخُمُرِهِنَّ عَلَى جُيُوبِهِنَّ﴾ شَقَقْنَ أَكْنَفَ مُرُوطِهِنَّ فَاخْتَمَرْنَ بِهَا. رَوَاهُ أَبُو دَاوُدَ ①

حضرت عائشہ رضی اللہ عنہا فرماتی ہیں اللہ تعالیٰ پہلے پہل ہجرت کرنے والی خواتین پر رحم فرمائے، جب اللہ تعالیٰ نے (سورۃ النور کی آیت نمبر 24) ﴿وَلْيَضْرِبْنَ بِخُمُرِهِنَّ عَلَى جُيُوبِهِنَّ﴾ (ترجمہ: عورتیں اپنی اوڑھنیاں اپنے گریبانوں پر لٹکا کر رکھیں) نازل کی تو مہاجرات صحابیات رضی اللہ عنہن نے فوراً گھر کے پردے پھاڑے اور ان سے اوڑھنیاں بنا کر اسی وقت حکم کی تعمیل کی۔ اسے ابوداؤد نے روایت کیا ہے۔

**مسئلہ 281** رسول اکرم ﷺ نے ریشمی قبا پہنی اور حضرت جبرائیل علیہ السلام کے منع کرنے پر فوراً اتار دی۔ آپ ﷺ نے وہ قبا حضرت عمر رضی اللہ عنہ کو بھجوا دی۔ حضرت عمر رضی اللہ عنہ وہ قبا دیکھ کر رونے لگے کہ جس قبا کو آپ ﷺ نے نہیں پہنا وہ میں کیوں کر پہن سکتا ہوں؟

وضاحت: حدیث مسئلہ نمبر 3 کے تحت ملاحظہ فرمائیں۔

**مسئلہ 282** حضرت عبداللہ بن عباس رضی اللہ عنہما اپنا ازار اسی طرح باندھتے جس طرح انہوں نے رسول اللہ ﷺ کو باندھتے ہوئے دیکھا۔

عَنْ عِكْرِمَةَ ۞ أَنَّهُ رَأَى ابْنَ عَبَّاسٍ رَضِيَ اللَّهُ عَنْهُمَا يَأْتِرُ فَيَضَعُ حَاشِيَةَ إِزَارِهِ مِنْ مُقَدِّمِهِ عَلَى ظَهْرِ قَدَمَيْهِ وَيَرْفَعُ مِنْهُ مُؤَخَّرَهُ، قُلْتُ لِمَ تَأْتِرُ هَذِهِ الْإِزْرَةَ؟ قَالَ: رَأَيْتُ رَسُولَ اللَّهِ ۞ يَأْتِرُهَا. رَوَاهُ أَبُو دَاوُدَ ②

(صحیح)

① کتاب اللباس، باب فی قوله ولیضربن بخمرهن علی جوبهن (3457/2)

② کتاب اللباس، باب فی قدر موضع الازار (3452/2)



حضرت عکرمہ رضی اللہ عنہ نے حضرت عبداللہ بن عباس رضی اللہ عنہما کو ازار باندھے ہوئے دیکھا۔ حضرت عبداللہ ازار اگلی طرف سے اتار لٹکاتے کہ (حالت رکوع میں) ازار کا کنارہ پاؤں کو چھوتا اور پچھلی طرف سے (خنوں سے) اوپر اٹھا رہتا۔ حضرت عکرمہ رضی اللہ عنہ نے حضرت عبداللہ بن عباس رضی اللہ عنہما سے پوچھا کہ ”آپ رضی اللہ عنہ اپنا ازار اس طرح سے کیوں باندھتے ہیں؟“ انہوں نے جواب دیا ”میں نے رسول اللہ ﷺ کو ایسا ہی باندھے دیکھا ہے۔“ اسے ابوداؤد نے روایت کیا ہے۔

**مسئلہ 283** حضرت عبداللہ بن عمر رضی اللہ عنہما عود کے ساتھ کافور ملا کر دھونی لیتے اور فرماتے، رسول اللہ ﷺ اسی طرح دھونی لیتے تھے۔

عَنْ نَافِعٍ رَضِيَ اللَّهُ عَنْهُ قَالَ : كَانَ ابْنُ عُمَرَ رَضِيَ اللَّهُ عَنْهُمَا إِذَا اسْتَجْمَرَ اسْتَجْمَرَ بِالْأُلُوءَةِ، غَيْرَ مُطَرَّاةٍ، وَبِكَافُورٍ يَطْرُحُهُ مَعَ الْأُلُوءَةِ. ثُمَّ قَالَ هَلْكَذَا كَانَ يَسْتَجْمِرُ رَسُولُ اللَّهِ ﷺ. رَوَاهُ النَّسَائِيُّ ①

حضرت نافع رضی اللہ عنہ کہتے ہیں کہ حضرت عبداللہ بن عمر رضی اللہ عنہما جب دھونی لیتے تو عود لیتے اور اس کے ساتھ دوسری خوشبو نہ ملاتے البتہ کبھی عود کے ساتھ کافور ملا لیتے اور فرماتے ”نبی اکرم ﷺ نے اسی طرح دھونی لی تھی۔“ اسے نسائی نے روایت کیا ہے۔

**مسئلہ 284** حضرت علی رضی اللہ عنہ نے ریشمی لباس پہنا لیکن رسول اللہ ﷺ کے چہرہ مبارک پر غصہ کے آثار دیکھ کر فوراً اتار دیا اور گھر کی خواتین کو دے دیا۔

عَنْ عَلِيِّ بْنِ أَبِي طَالِبٍ رَضِيَ اللَّهُ عَنْهُ قَالَ : كَسَانِي رَسُولُ اللَّهِ ﷺ حُلَّةً سَبْرَاءَ فَخَرَجْتُ فِيهَا فَرَأَيْتُ الْغَضَبَ فِي وَجْهِهِ، قَالَ فَشَقَقْتُهَا بَيْنَ نِسَائِي. رَوَاهُ مُسْلِمٌ ②

حضرت علی بن ابوطالب رضی اللہ عنہ کہتے ہیں کہ رسول اللہ ﷺ نے مجھے ایک ریشمی جوڑا بھجویا، میں وہ پہن کر باہر نکلا، میں نے آپ ﷺ کے چہرہ مبارک پر غصے کے آثار دیکھے تو اسے پھاڑ کر اپنے گھر کی عورتوں کو دے دیا۔ اسے مسلم نے روایت کیا ہے۔

**مسئلہ 285** مصر کے حاکم، حضرت فضالہ بن عبید رضی اللہ عنہ، رسول اکرم ﷺ کی نصیحت کی وجہ سے زیادہ بن سنور کو نہیں رہتے تھے۔

① ابواب الزينة، باب البخور (4746/3)

② كتاب اللباس والزينة، باب تحريم لبس الحرير وغير ذلك للرجال

عَنْ عَبْدِ اللَّهِ بْنِ بُرَيْدَةَ رَضِيَ اللَّهُ عَنْهُ، أَنَّ رَجُلًا مِنْ أَصْحَابِ النَّبِيِّ ﷺ، رَحَلَ إِلَى فُضَالَةَ بْنِ عُبَيْدٍ رَضِيَ اللَّهُ عَنْهُ، وَهُوَ بِمِصْرَ، فَقَدِمَ عَلَيْهِ، فَقَالَ..... قَالَ : فَمَا لِي أَرَاكَ شَعْبًا، وَأَنْتَ أَمِيرُ الْأَرْضِ؟ قَالَ : إِنَّ رَسُولَ اللَّهِ ﷺ، كَانَ يَنْهَانَا عَنْ كَثِيرٍ مِنَ الْإِزْفَاءِ. قَالَ : فَمَا لِي لَا أَرَى عَلَيْكَ جِذَاءً؟ قَالَ : كَانَ النَّبِيُّ ﷺ يَأْمُرُنَا أَنْ نَحْتَفِيَ أَحْيَانًا. رَوَاهُ أَبُو دَاوُدَ ❶ (صحيح)

حضرت عبد اللہ بن بریدہ رضی اللہ عنہ سے روایت ہے کہ صحابہ کرام رضی اللہ عنہم میں سے ایک صحابی حاکم مصر حضرت فضالہ بن عبید رضی اللہ عنہ کے پاس مصر گئے۔ جب ان سے ملاقات ہوئی تو کہنے لگے ”فضالہ رضی اللہ عنہ! کیا بات ہے تم مصر کے حاکم ہو لیکن تمہارے بال پر آگندہ ہیں؟“ حضرت فضالہ بن عبید رضی اللہ عنہ نے جواب دیا ”رسول اللہ ﷺ ہمیں زیادہ ناز و نعم میں رہنے سے منع فرمایا کرتے تھے“ صحابی نے پھر پوچھا ”کیا بات ہے تم نے پاؤں میں جوتا بھی نہیں پہن رکھا؟“ حضرت فضالہ رضی اللہ عنہ نے جواب دیا ”نبی اکرم ﷺ ہمیں کبھی کبھی ننگے پاؤں رہنے کا حکم بھی دیا کرتے تھے۔“ اسے ابو داؤد نے روایت کیا ہے۔

مسئلہ 286 رسول اللہ ﷺ نے صحابی کی چادر کا رنگ ناپسند فرمایا تو صحابی نے وہ

چادر جلا دی۔

عَنْ عَمْرِو بْنِ شُعَيْبٍ رَضِيَ اللَّهُ عَنْهُ، عَنْ أَبِيهِ عَنْ جَدِّهِ قَالَ : هَبَطْنَا مَعَ رَسُولِ اللَّهِ ﷺ مِنْ نَيْبَةٍ فَالْتَفَتَ إِلَيَّ وَعَلَى رِيطَةٍ مُضْرَجَةٍ بِالْعَصْفَرِ فَقَالَ ((مَا هَذِهِ الرِّيطَةُ عَلَيْكَ؟)) فَعَرَفْتُ مَا كَرِهَ، فَاتَيْتُ أَهْلِي وَهُمْ يَسْجُرُونَ تَنَوَّرًا لَهُمْ، فَقَدْ فُتُّهَا فِيهِ، ثُمَّ أَتَيْتُهُ مِنَ الْغَدِ، فَقَالَ ((يَا عَبْدَ اللَّهِ، مَا فَعَلْتَ الرِّيطَةَ؟)) فَاخْبَرْتُهُ، فَقَالَ ((أَفَلَا كَسَوْتَهَا بَعْضَ أَهْلِكَ؟ فَإِنَّهُ لَا بَأْسَ بِهِ لِلنِّسَاءِ)). رَوَاهُ أَبُو دَاوُدَ ❷ (صحيح)

حضرت شعیب رضی اللہ عنہ اپنے والد سے روایت کرتے ہیں کہ ہم لوگ ایک کھائی سے نیچے اترے، آپ ﷺ نے میری طرف توجہ فرمائی میرے اوپر ایک چادر تھی جو زعفران میں رنگی ہوئی تھی۔ آپ ﷺ نے ارشاد فرمایا ”تو نے یہ کیسی چادر اوڑھ رکھی ہے؟“ مجھے محسوس ہو گیا کہ آپ ﷺ نے یہ رنگ ناپسند فرمایا ہے، میں گھر آیا، گھر والوں نے نور جلا رکھا تھا میں نے وہ چادر اس میں پھینک دی۔ اگلے روز میں آپ ﷺ کی خدمت میں حاضر ہوا تو آپ ﷺ نے دریافت فرمایا ”عبد اللہ رضی اللہ عنہ! اس چادر کا کیا کیا؟“ میں نے آپ

❶ کتاب الترجل، باب النهی عن كثير من الازفاف (3506/2)

❷ کتاب اللباس، باب فی الحمرة (3431/2)

ﷺ کو بات بتائی تو آپ ﷺ نے ارشاد فرمایا ”تو نے وہ چادر گھر والوں کو کیوں نہ دے دی اس لئے کہ عورتوں کو یہ رنگ پہننے میں کوئی حرج نہیں۔“ اسے ابو داؤد نے روایت کیا ہے۔

**مسئلہ 287** ایک صحابی رضی اللہ عنہ کو رسول اکرم ﷺ نے اپنا ازار ٹخنے سے اونچا رکھنے کا حکم دیا تو صحابی رضی اللہ عنہ نے اپنی موت تک اپنا ازار پنڈلی تک رکھا۔

عَنْ عُمَرُو بْنِ الشَّرِيدِ رَضِيَ اللَّهُ عَنْهُ قَالَ : أَنَّ النَّبِيَّ ﷺ تَبَعَ رَجُلًا مِنْ ثَقِيفٍ حَتَّى هَرَوَلَ فِي أَثَرِهِ حَتَّى أَخَذَ ثَوْبَهُ ، فَقَالَ ((إِزْأَرْكَ)) قَالَ : فَكَشَفَ الرَّجُلُ عَنْ رُكْبَتَيْهِ ، فَقَالَ يَا رَسُولَ اللَّهِ ﷺ ! إِنِّي أَحْنَفُ وَتَضَطُّكَ رُكْبَتَايَ فَقَالَ رَسُولُ اللَّهِ ﷺ ((كُلُّ خَلْقٍ اللَّهُ عَزَّوَجَلَّ حَسَنٌ)) قَالَ : وَلَمْ يَرِ ذَٰلِكَ الرَّجُلُ إِلَّا وَإِزَارُهُ إِلَى أَنْصَافِ سَاقَيْهِ حَتَّى مَاتَ . رَوَاهُ أَحْمَدُ ①

حضرت عمرو بن شریذ رضی اللہ عنہ کہتے ہیں کہ نبی اکرم ﷺ بنو ثقیف کے ایک آدمی کے پیچھے تیز تیز قدموں سے تشریف لائے اور اس کا ازار پکڑ کر فرمایا ”اپنا ازار ٹخنوں سے اونچا کر“ آدمی نے اپنا ازار ٹخنوں سے ہٹایا اور عرض کی ”یا رسول اللہ ﷺ میرے پاؤں ٹیڑھے ہیں اور دونوں ٹخنے (چلتے ہوئے) آپس میں ٹکراتے ہیں (اس لئے میں اپنا ازار نیچا رکھتا ہوں)“ رسول اللہ ﷺ نے فرمایا ”اللہ عزوجل کی ساری کائنات خوبصورت ہے“ راوی کہتے ہیں کہ اس کے بعد موت تک اس آدمی کا ازار نصف پنڈلی تک ہی نظر آیا۔ اسے احمد نے روایت کیا ہے۔

**مسئلہ 288** رسول اکرم ﷺ کی زبان مبارک سے ہر نماز کے ساتھ مسواک کی تاکید سن کر حضرت زید بن خالد جہنی رضی اللہ عنہ ہر وقت مسواک اپنے ساتھ رکھتے اور ہر نماز سے قبل مسواک کا اہتمام فرماتے۔

عَنْ زَيْدِ بْنِ خَالِدٍ الْجُهَنِيِّ رَضِيَ اللَّهُ عَنْهُ قَالَ : سَمِعْتُ رَسُولَ اللَّهِ ﷺ يَقُولُ ((لَوْ لَا أَنَا أَشَقُّ عَلَى أُمَّتِي لَأَمَرْتُهُمْ بِالسَّوَاكِ عِنْدَ كُلِّ صَلَاةٍ)) قَالَ أَبُو سَلَمَةَ رَضِيَ اللَّهُ عَنْهُ فَرَأَيْتُ زَيْدًا يَجْلِسُ فِي الْمَسْجِدِ وَإِنَّ السَّوَاكَ مِنْ أَذُنِهِ مَوْضِعَ الْقَلَمِ مِنْ أَذُنِ الْكَاتِبِ ، فَكُلَّمَا قَامَ إِلَى الصَّلَاةِ اسْتَاكَ . رَوَاهُ أَبُو دَاوُدَ ②

① 221/32 (رقم الحديث 19472) تحقيق شعيب الارناؤوط

② كتاب الطهارة ، باب السواك (37/1)

حضرت زید بن خالد جہنی رضی اللہ عنہ کہتے ہیں کہ میں نے رسول اللہ ﷺ کو فرماتے ہوئے سنا ”اگر میں امت کے لئے باعثِ تکلیف نہ سمجھتا تو انہیں ہر نماز کے ساتھ مسواک کرنے کا حکم دیتا۔“ حضرت ابو سلمہ رضی اللہ عنہ (بن عبد الرحمن بن عوف رضی اللہ عنہ) کہتے ہیں میں نے حضرت زید رضی اللہ عنہ کو مسجد میں بیٹھے دیکھا، مسواک ان کے کان پر ہوتی جہاں کا تب اپنا قلم رکھتا ہے جب بھی حضرت زید رضی اللہ عنہ نماز کے لئے کھڑے ہوتے پہلے مسواک کرتے۔ اسے ابو داؤد نے روایت کیا ہے۔

### مسئلہ 289

حضرت عبد اللہ بن عمر رضی اللہ عنہما کو رسول اللہ ﷺ نے اپنا ازار اونچا کرنے کا حکم دیا تو حضرت عبد اللہ رضی اللہ عنہ نے نصف پنڈلی تک اپنا ازار اونچا کر لیا اور پھر وفات تک نصف پنڈلی تک ہی ازار باندھتے رہے۔

عَنِ ابْنِ عُمَرَ رَضِيَ اللَّهُ عَنْهُمَا قَالَ : دَخَلْتُ عَلَى النَّبِيِّ ﷺ وَعَلَى إِزَارٍ يَتَقَفَعُ فَقَالَ ((مَنْ هَذَا؟)) قُلْتُ : عَبْدُ اللَّهِ بْنُ عُمَرَ رَضِيَ اللَّهُ عَنْهُمَا قَالَ إِنْ كُنْتُ عَبْدُ اللَّهِ فَأَرْفَعُ إِزَارَكَ ، فَرَفَعْتُ إِزَارِي إِلَى نِصْفِ السَّاقَيْنِ ، فَلَمْ تَزَلْ إِزَارَتُهُ حَتَّى مَاتَ . رَوَاهُ أَحْمَدُ (حسن)

حضرت عبد اللہ بن عمر رضی اللہ عنہما کہتے ہیں میں نبی اکرم ﷺ کی خدمت میں حاضر ہوا اور میرا ازار نیچے لٹک رہا تھا۔ آپ ﷺ نے ارشاد فرمایا ”یہ کون ہے؟“ میں نے عرض کی ”عبد اللہ بن عمر رضی اللہ عنہما ہوں“ آپ ﷺ نے ارشاد فرمایا ”اگر اللہ کے بندے ہو تو اپنا ازار اونچا کرو“ حضرت عبد اللہ بن عمر رضی اللہ عنہما کہتے ہیں میں نے اپنا ازار نصف پنڈلی تک اونچا کر لیا پھر حضرت عبد اللہ کی وفات تک ازار نصف پنڈلی تک رہا۔ اسے احمد نے روایت کیا ہے۔

عَنْ عَبْدِ اللَّهِ بْنِ مُسْلِمٍ رَضِيَ اللَّهُ عَنْهُمَا قَالَ : رَأَيْتُ ابْنَ عُمَرَ رَضِيَ اللَّهُ عَنْهُمَا إِزَارَتُهُ إِلَى نِصْفِ سَاقَيْهِ وَالْقَمِيصُ فَوْقَ الْإِزَارِ وَالرِّدَاءُ فَوْقَ الْقَمِيصِ . ذَكَرَهُ فِي شَرْحِ السُّنَنِ

حضرت عبد اللہ بن مسلم رضی اللہ عنہ کہتے ہیں میں نے عبد اللہ بن عمر رضی اللہ عنہما کو دیکھا ان کا ازار نصف پنڈلی تک تھا، قمیص ازار کے اوپر اور چادر قمیص کے اوپر تھی۔ یہ قول شرح السنۃ میں ہے۔

### مسئلہ 290

رسول اکرم ﷺ نے حضرت سمیرہ رضی اللہ عنہا کے لمبے بال اور تہبند دیکھ کر فرمایا ”سمیرہ رضی اللہ عنہا ہے تو اچھا اگر اپنے بال اور ازار اچھوٹا کر لے“ حضرت

سمرہ رضی اللہ عنہ نے یہ سنتے ہی اپنے بال اور ازار چھوٹا کر لیا۔

عَنْ سَمُرَةَ بْنِ قَاتِبٍ رَضِيَ اللَّهُ عَنْهُ أَنَّ النَّبِيَّ ﷺ قَالَ (( نِعَمَ الْفَتَى سَمُرَةُ لَوْ أَخَذَ مِنْ لِمَتِهِ وَشَمَّرَ مِنْ مِئْزَرِهِ )) فَفَعَلَ ذَلِكَ سَمُرَةُ أَخَذَ مِنْ لِمَتِهِ وَشَمَّرَ مِنْ مِئْزَرِهِ. رَوَاهُ أَحْمَدُ ❶

(حسن)

حضرت سمرہ بن قاتک رضی اللہ عنہ سے روایت ہے کہ نبی اکرم ﷺ نے (ان کے بارے میں) فرمایا ”سمرہ رضی اللہ عنہ تو بہت اچھا جوان ہے اگر اپنے کانوں سے بڑھے ہوئے بال چھوٹے کر لے اور اپنا ازار بھی چھوٹا کر لے (یہ سن کر) حضرت سمرہ رضی اللہ عنہ نے اپنے بال اور ازار دونوں چھوٹے کر لئے۔“ اسے احمد نے روایت کیا ہے۔

حضرت قرہ رضی اللہ عنہ نے بیعت کرتے وقت رسول اللہ کے قمیص کا گریبان

مسئلہ 291

کھلا دیکھا اور پھر لہذا ہمیشہ اپنا گریبان کھلا ہی رکھا۔

عَنْ مُعَاوِيَةَ بْنِ قُرَّةَ رَضِيَ اللَّهُ عَنْهُ، حَدَّثَنِي أَبِي، قَالَ: أَتَيْتُ رَسُولَ اللَّهِ ﷺ فِي رَهْطٍ مِنْ مُؤَيِّنَةٍ، فَبَايَعْنَاهُ، وَإِنْ قَمِيصُهُ لَمُطْلَقُ الْأَزْزَارِ، قَالَ: فَبَايَعْتُهُ، ثُمَّ ادْخَلْتُ يَدِي فِي جَيْبِ قَمِيصِهِ فَمَسَسْتُ الْخَاتَمَ، قَالَ عُرْوَةُ: فَمَا رَأَيْتُ مُعَاوِيَةَ وَلَا ابْنَهُ قَطُّ إِلَّا مُطْلَقِي أَرْزَارِهِمَا فِي شِتَاءٍ وَلَا حَرٍّ، وَلَا يُزِرُّانِ أَرْزَارَهُمَا أَبَدًا. رَوَاهُ أَبُو دَاوُدَ ❷

(صحیح)

حضرت معاویہ بن قرہ رضی اللہ عنہ سے روایت ہے کہ میرے باپ (حضرت قرہ رضی اللہ عنہ) مزینہ قبیلہ کے ساتھ رسول اللہ ﷺ کی خدمت میں حاضر ہوئے اور آپ ﷺ کی بیعت کی اس وقت رسول اللہ ﷺ کے قمیص کا گریبان کھلا تھا۔ حضرت قرہ رضی اللہ عنہ کہتے ہیں کہ میں نے آپ ﷺ کی بیعت کی اور اس کے بعد اپنا ہاتھ آپ ﷺ کی قمیص کے گریبان میں ڈال کر مہربوت کو چھوا۔ (حدیث کے راوی) عروہ کہتے ہیں میں نے قرہ اور ان کے بیٹے دونوں کو اس کے بعد ہمیشہ کھلے گریبان کے ساتھ ہی دیکھا خواہ سردی ہو یا گرمی، کبھی اپنا گریبان بند نہ کرتے۔ اسے ابو داؤد نے روایت کیا ہے۔

رسول اکرم ﷺ نے حضرت وائل بن حجر رضی اللہ عنہ کے لمبے بال ناپسند

مسئلہ 292

❶ 327/29 تحقیق شعب الارناؤط، رقم الحدیث 17788

❷ کتاب اللباس، باب فی حل الازار (3440/2)



فرمائے تو انہوں نے واپس آ کر خود ہی اپنے بال چھوٹے کر لئے۔

وضاحت : حدیث مسئلہ نمبر کے تحت ملاحظہ فرمائیں۔

**مسئلہ 293** حضرت ابورافع اور حضرت عبداللہ بن جعفر رضی اللہ عنہما ائیں ہاتھ میں انگوٹھی اس لئے پہنتے کہ رسول اکرم ﷺ نے دائیں ہاتھ میں انگوٹھی پہنی تھی۔

عَنْ حَمَادِ بْنِ سَلَمَةَ رَضِيَ اللَّهُ عَنْهُ قَالَ : رَأَيْتُ ابْنَ أَبِي رَافِعٍ رَضِيَ اللَّهُ عَنْهُ يَتَخَتَّمُ فِي يَمِينِهِ ، فَسَأَلْتُهُ عَنْ ذَلِكَ فَقَالَ : رَأَيْتُ عَبْدَ اللَّهِ بْنَ جَعْفَرٍ رَضِيَ اللَّهُ عَنْهُ يَتَخَتَّمُ فِي يَمِينِهِ وَقَالَ كَانَ النَّبِيُّ ﷺ يَتَخَتَّمُ فِي يَمِينِهِ . رَوَاهُ التِّرْمِذِيُّ ①

حضرت حماد بن سلمہ رضی اللہ عنہ کہتے ہیں میں نے ابن ابورافع رضی اللہ عنہ کو دائیں ہاتھ میں انگوٹھی پہنے دیکھا تو اس بارے میں ان سے دریافت کیا تو کہنے لگے میں نے عبداللہ بن جعفر رضی اللہ عنہ کو داہنے ہاتھ میں انگوٹھی پہنے دیکھا (اور جب میں نے ان سے پوچھا تو) انہوں نے کہانی اکرم ﷺ اپنے داہنے ہاتھ میں ہی انگوٹھی پہنا کرتے تھے۔ اسے ترمذی نے روایت کیا ہے۔

**مسئلہ 294** رسول اکرم ﷺ اور صحابہ اکرام رضی اللہ عنہم جو توں سمیت نماز ادا فرما رہے تھے۔ دوران نماز رسول اکرم ﷺ نے جوتے اتارے تو تمام صحابہ کرام رضی اللہ عنہم نے بھی اپنے اپنے جوتے اتار دیئے۔

وضاحت : حدیث مسئلہ نمبر 213 کے تحت ملاحظہ فرمائیں۔

**مسئلہ 295** رسول اکرم ﷺ نے سونے کی انگوٹھی بنوا کر پہنی تو صحابہ کرام رضی اللہ عنہم نے بھی سونے کی انگوٹھیاں بنوا کر پہن لیں، رسول اکرم ﷺ نے سونے کی انگوٹھی پھینک دی تو صحابہ کرام رضی اللہ عنہم نے بھی اپنی اپنی انگوٹھیاں پھینک دیں۔

عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا أَنَّ النَّبِيَّ ﷺ إِصْطَنَعَ خَاتَمًا مِنْ ذَهَبٍ



وَجَعَلَ فَصَّهُ فِي بَطْنِ كَفِّهِ إِذَا لَبَسَهُ، فَاصْطَنَعَ النَّاسُ خَوَاتِيمَ مِنْ ذَهَبٍ فَرَقَى الْمُنْبَرُ فَحَمِدَ اللَّهَ وَاتَّسَى عَلَيْهِ فَقَالَ (( إِنِّي كُنْتُ اصْطَنَعْتُهُ وَإِنِّي لَا أَلْبَسُهُ )) فَنَبَذَهُ فَنَبَذَ النَّاسُ. رَوَاهُ الْبُخَارِيُّ ①

حضرت عبداللہ بن عمر رضی اللہ عنہما سے روایت ہے کہ نبی اکرم ﷺ نے سونے کی انگوٹھی بنوائی اور اس کا نگینہ ہتھیلی کی طرف رکھتے، آپ ﷺ نے جب انگوٹھی پہنی تو صحابہ اکرام رضی اللہ عنہم نے بھی سونے کی انگوٹھیاں بنوا کر پہن لیں (یہ دیکھ کر) آپ ﷺ منبر پر چڑھے، اللہ تعالیٰ کی حمد و ثناء بیان کی اور ارشاد فرمایا ”میں نے سونے کی انگوٹھی بنوائی تھی لیکن میں آئندہ اسے نہیں پہنوں گا“ اور اسے پھینک دیا۔ (اس کے بعد) صحابہ کرام رضی اللہ عنہم نے بھی اپنی اپنی انگوٹھیاں پھینک دیں۔ اسے بخاری نے روایت کیا ہے۔

عَنِ ابْنِ عُمَرَ رَضِيَ اللَّهُ عَنْهُمَا قَالَ : قَالَ رَسُولُ اللَّهِ ﷺ (( إِنِّي كُنْتُ أَلْبَسُ هَذَا الْخَاتَمَ وَأَجْعَلُ فَصَّهُ مِنْ دَاخِلٍ )) . فَرُمِيَ بِهِ ثُمَّ قَالَ (( وَاللَّهِ لَا أَلْبَسُهُ أَبَدًا )) فَنَبَذَ النَّاسُ خَوَاتِيمَهُمْ )) . رَوَاهُ النَّسَائِيُّ ② (صحیح)

حضرت عبداللہ بن عمر رضی اللہ عنہما کہتے ہیں رسول اللہ ﷺ نے فرمایا ”میں یہ انگوٹھی پہنتا تھا اور اس کا نگینہ ہتھیلی کی طرف رکھتا تھا“ پھر آپ ﷺ نے اس کو پھینک دیا اور فرمایا ”واللہ! آج کے بعد میں اسے کبھی نہیں پہنوں گا“ صحابہ کرام رضی اللہ عنہم نے بھی اپنی انگوٹھیاں اتار کر پھینک دیں۔ اسے نسائی نے روایت کیا ہے۔

**مسئلہ 296** صحابہ کرام رضی اللہ عنہم کی کثیر تعداد اپنا ازار نصف پنڈلی تک باندھتے تھے۔

عَنْ أَبِي إِسْحَاقَ قَالَ : رَأَيْتُ نَاسًا مِنْ أَصْحَابِ رَسُولِ اللَّهِ ﷺ يَأْتِرُونَ عَلَى أَنْصَافِ سَوْقِهِمْ فَذَكَرَ ابْنُ عُمَرَ رَضِيَ اللَّهُ عَنْهُمَا وَزَيْدُ بْنُ أَرْقَمَ ﷺ وَأَسَامَةُ بْنُ زَيْدٍ ﷺ وَ الْكِبَرَاءُ بْنُ عَازِبٍ ﷺ. رَوَاهُ الطَّبْرَانِيُّ ③ (صحیح)

حضرت ابواسحاق کہتے ہیں میں نے رسول اللہ ﷺ کے صحابہ کرام رضی اللہ عنہم میں سے کئی لوگوں کو اپنا ازار نصف پنڈلی تک باندھ دیکھا ہے ان میں عبداللہ بن عمر، زید بن ارقم، اسامہ بن زید اور براء بن عازب رضی اللہ عنہم جیسے (جلیل القدر) صحابہ کرام رضی اللہ عنہم شامل ہیں۔ اسے طبرانی نے روایت کیا ہے۔

① کتاب اللباس ، باب من جعل فص الخاتم فی بطن کفہ

② کتاب الزینۃ ، باب طرح الخاتم وترک لبسہ (4884/3)

③ مجمع الزوائد ، کتاب اللباس ، باب فی الازار وموضعه، تحقیق عبد اللہ بن الدرویش (8541/5)

# تفہیم السنۃ

کے مطبوعہ حصے

- |  |                        |
|--|------------------------|
| ① توحید کے مسائل                           | ② اتباع سنت کے مسائل   |
| ③ طہارت کے مسائل                           | ④ نماز کے مسائل        |
| ⑤ جنازے کے مسائل                           | ⑥ ذرود شریف کے مسائل   |
| ⑦ زکوٰۃ کے مسائل                           | ⑧ زکوٰۃ کے مسائل       |
| ⑨ روزوں کے مسائل                           | ⑩ حج اور عمرہ کے مسائل |
| ⑪ جمہاد کے مسائل                           | ⑫ نکاح کے مسائل        |
| ⑬ طلاق کے مسائل                            | ⑭ جنت کا بیان          |
| ⑮ جہنم کا بیان                             | ⑯ شفاعت کا بیان        |
| ⑰ قبر کا بیان                              | ⑱ علامات قیامت کا بیان |
| ⑲ قیامت کا بیان                            | ⑳ دینی اور دنیوی       |
| ㉑ فضائل قرآن مجید                          | ㉒ تعیمات قرآن مجید     |
| ㉓ فضائل رحمۃ اللہ علیہ                     | ㉔ حقوق رحمۃ اللہ علیہ  |
| ㉕ مساجد کا بیان                            | ㉖ اہل کا بیان          |
| ㉗ امر بالمعروف نہی عن المنکر کا بیان (برط) |                        |

حَدِیثِ پَبْلِکِشَنز

2۔ شیش محل روڈ، لاہور، پاکستان

